


BIBLIOTHECA INDICA ;  
A  
COLLECTION OF ORIENTAL WORKS

PUBLISHED BY THE  
ASIATIC SOCIETY OF BENGAL.  
NEW SERIES, No. 817.



शाङ्खायनश्रौतसूचम् ।

THE S'RAUTA SŪTRA OF S'ANKHA'YANA

EDITED BY  
DR. ALFRED HILLEBRANDT,  
*Professor of Sanskrit in the University of Breslau.*

VOL. II.  
*The Commentary of Varadattasuta Anartīya Adh. I—VII.*  
FASCICULUS IV.

CALCUTTA :

PRINTED AT THE BAPTIST MISSION PRESS,  
AND PUBLISHED BY THE  
ASIATIC SOCIETY, 57 PARK STREET.

1892.

# ASIATIC SOCIETY OF BENGAL,

No. 57, PARK STREET, CALCUTTA.

AND OBTAINABLE FROM

THE SOCIETY'S LONDON AGENTS, MESSRS. KEGAN PAUL, TRENCH,  
TRÜBNER & CO., LD.

PATERNOSTER HOUSE, CHARING CROSS ROAD, LONDON, W. C.

*Complete copies of those works marked with an asterisk \* cannot be supplied—some of the Fasciculi being out of stock.*

## BIBLIOTHECA INDICA.

### Sanskrit Series.

Advaita Brahma Siddhi, (Text) Fasc. I—IV @ /6/ each	Rs.	1	8
*Agni Purāṇa, (Text) Fasc. II—XIV @ /6/ each	...	4	14
Aitareya Aranyaka of the Rig Veda, (Text) Fasc. I—V @ /6/ each	...	1	14
Anu Bhāshyam (Text) Fasc. I—II	...	0	12
Aphorisms of Sāṅdilya, (English) Fasc. I	...	0	6
*Aphorisms of the Vedānta, (Text) Fasc. VII—XIII @ /6/ each	...	2	10
Ashtasthasrikā Prajñāpāramitā, (Text) Fasc. I—VI @ /6/ each	...	2	4
Aśvavaidyaka, (Text) Fasc. I—V @ /6/ each	...	1	14
Avadāna Kalpalatā, (Sams. and Tibetan) Vol. I, Fasc. I—III; Vol. II, Fasc. I @ 1/	...	4	0
*Bhāmati, (Text) Fasc. II—VIII @ /6/ each	...	2	10
Brahma Sūtra, (English) Fasc. I	...	0	12
Bṛihaddevata (Text) Fasc. I—III @ /6/ each	...	1	2
Bṛihadharma Purāṇa, Text, Fasc. I and H @ /6/ each	...	0	12
*Bṛihat Aranyaka Upanishad, (Text) Fasc. VI, VII & IX @ /6/ each	...	1	2
* Ditto (English) Fasc. II—III @ /6/ each	...	0	12
*Bṛihat Saṃhitā, (Text) Fasc. II—III, V—VII @ /6/ each	...	1	14
*Chaitanya-Chandrodaya Nāṭaka, (Text) Fasc. II—III @ /6/ each	...	0	12
Chaturvarga Chintamani (Text) Vols. I, Fasc. 1—11; II, 1—25; III, Part I, Fasc. 1—18. Part II, Fasc. 1—9 @ /6/ each	...	23	10
*Chhāndogya Upanishad, (English) Fasc. II	...	0	6
*Dasarupa, (Text) Fasc. II and III @ /6/	...	0	12
Gopatha Brahmana, (Text) Fasc. I—II	...	0	12
*Hindu Astronomy, (English) Fasc. II—III @ /6/ each	...	0	12
Kāla Mādhava, (Text) Fasc. I—IV @ /6/ each	...	1	8
Kātantra, (Text) Fasc. I—VI @ /12/ each	...	4	8
Kātha Sarit Sāgara, (English) Fasc. I—XIV @ /12/ each	...	10	8
*Kaushitaki Brahman Upanishads, (Text) Fasc. II	...	0	6
Kūrma Purāṇa, (Text) Fasc. I—IX @ /6/ each	...	3	6
*Lalita-Vistara, (Text) Fasc. III—VI @ /6/ each	...	1	8
Ditto (English) Fasc. I—III @ /12/ each	...	2	4
Madana Pārijāta, (Text) Fasc. I—IX @ /6/ each	...	3	6
Manutikā Sangraha, (Text) Fasc. I—III @ /6/ each	...	1	2
*Mārkaṇḍeya Purāṇa, (Text) Fasc. IV—VII @ /6/ each	...	1	8
Mārkaṇḍeya Purāṇa, (English) Fasc. I—II @ /12/ each	...	2	4
*Mīmāṃsā Darśana, (Text) Fasc. II—XIX @ /6/ each	...	6	12
*Nārada Pancharātra, (Text) Fasc. IV	...	0	6
Nārada Smṛiti, (Text) Fasc. I—III @ /6/	...	1	2
Nyayavārtika, (Text) Fasc. I	...	0	6
*Nirukta, (Text) Vol. I, Fasc. 4—6; Vol. II, Fasc. 1—6; Vol. III, Fasc. 1—6; Vol. IV, Fasc. 1—8 @ /6/ each	...	8	10
*Nitisara, or The Elements of Polity, By Kāmandaki, (Sams.) Fasc. II—V @ /6/ each	...	1	8
Nyayabindutika, (Text)	...	0	10
Nyaya Kusumāñjali Prakaraṇa (Text) Vol. I, Fasc. 1—6; Vol. II, Fasc. 1—2 @ /6/ each	...	3	0
Parāśihṭa Parvan, (Text) Fasc. I—IV @ /6/ each	...	1	8



THE  
ŚĀNKHĀYANA ŚRAUTA SŪTRA

TOGETHER

WITH THE COMMENTARY

OF

VARADATTASUTA ĀNARTĪYA

EDITED BY

ALFRED HILLEBRANDT, PH. D.

PROFESSOR OF SANSKRIT IN THE UNIVERSITY OF Breslau.

VOL. II.

THE COMMENTARY OF VARADATTASUTA ĀNARTĪYA.

---

*PUBLISHED FOR THE BIBLIOTHECA INDICA.*

---

CALCUTTA:

PRINTED AT THE BAPTIST MISSION PRESS.

1891.

## PREFACE.

The edition of the Commentary on the Sāṅkhāyana Śrauta Sūtra is based upon the three Manuscripts which I have already described on page viii and 240 of the first volume. Besides the Kauṣītaki Brāhmaṇa the author quotes numerous works on different branches of Sanskrit-literature. I sub-join a list of his principal authorities:—

Aitareyinah I, 4, 15.	Pāṇini I, 2, 2, etc.
Āçvalāyana III, 18, 21; 19, 2.	Prātiçākhyā I, 2, 6.
Rgvidhāna III, 19, 3.	Manu III, 19, 2, etc.
Kāthaka II, 1, 7.	Mahābhāṣya I, 15, 14.
Kātyāyana I, 3, 16; 4, 1; 8, 14; 12; 4; II, 5, 32, etc.	Mīmāṃsaka IV, 14, 18.
Kauṇḍapayiniya II, 13, 1.	Maitrāyaṇīya IV, 5, 11.
Gobhilapariçiṣṭa IV, 5, 4.	Yājñavalkya I, 15, 10.
Chāgaleyinah VI, 1, 17.	Vaijavāpa III, 18, 19.
Jaimini I, 5, 3; 16, 2; III, 19, 10.	Çatapatha Brāhmaṇa.
Taittirīya I, 9, 2; 14, 9, etc.	Çākala (homa) I, 2, 23.
Nirukta V, 1, 1; 16, 9.	Çāṅkhāyana Grhya Sutra.
	Çaunaka I, 17, 11.
	Śuyajñā I, 2, 18.

A passage from our commentary (V, 8, 3) is quoted in the Commentary on the Kātyāyana Śrauta Sūtra VIII, 2, 6 (p. 182).

I have added to the text a selection of various readings, though there are very few real discrepancies between the single manuscripts and most of them scarcely worth mentioning. But they might help the reader in some cases to choose a wording independent of my own opinion and, in others, to determine the value of the manuscripts. I have chosen the first three letters of the alphabet to mark the three MSS., the letter A being the representative of the Alwar-MS., the letter B of Professor Thibaut's, the letter C of that of the Royal Library of Berlin.

A. HILLEBRANDT.

BRESLAU.

# ERRATA.



page	1	note	1	read	साव°; note 4 add A
„	5	line	13	„	चादेश° instead of स च
„	8	„	21	„	शैलौयं
„	11	„	15	„	ऊरुकाश्री
„	19	„	13	„	यथा प्रतिमासम्
„	22	„	15	„	प्रायेण न instead of न प्रायेण च
„	63	„	14	„	यद्यन्यः „ „ यद्यन्यः
„	68	„	9	„	उपरि लक्षणं
„	80	„	10	„	भवति
„	110	„	14	„	यथाग्निमन्यनं
„	114	„	6	„	धनुर्दक्षिणा
„	117	„	15	„	इष्टिरेवा°
„	129	„	4	„	प्रतिपूर्वो सु°
„	147	„	19	„	°याञ्छन्ति
„	246	„	3	„	इतिकाथोक्तरे
„	281	„	20	„	°शके घोषा
„	290	„	11	„	वितष्ट
„	301	„	4	and 302 l. 5	—dele (o)

I beg the reader to cancel note 1 on pp. 35-37, note 2 on p. 10, and the letter C on p. 6, note 1 ; p. 23, note 2.

The verse तच्छब्दो is to be inserted in Index VI on p. 628 of the first volume.

# शाङ्खायनश्रौतसूत्रभाष्यम् ।

श्रौतम् ।

१

पुरुषस्य बुद्धिपूर्वकारिणो ऽभ्युदयं निःश्रेयसमुपादित्सितं तच्च विशिष्टक्रियासाध्यम् । सा च वैदिकी<sup>१</sup> क्रिया नान्या का चित् । कुत एतत् । प्रमाणत्वाद्देहस्य । कथं वेदस्य प्रामाण्यम् । अपौरुषेयत्वात् । अर्थप्रत्यायकत्वात्<sup>२</sup> । बाधकप्रत्ययाभावात् । तत्प्रभवत्वाच्च कल्पस्य प्रामाण्यम् । स च कल्पः परिनिष्पन्नप्रयोगरूपकस्योपदेशको ग्रन्थः । पदार्थरूपोपदेशमात्रप्रयोजनो<sup>३</sup> वैदिक एवायमर्थ इत्यभ्युदय-निःश्रेयसार्थिभिरादत्तव्यः सकलपुरुषार्थसिद्धये । तस्यैतदादिसूत्रम् ।

१. पुरुषस्याभिमतफलदायी<sup>४</sup> जगदुत्पत्तिबीजं यज्ञः । यद्यपि च द्रव्यदेवतात्यागात्मा तथाप्यत्र साङ्गो विवक्षितः । इदमत्र प्रधान-मेतान्यङ्गानि इयमिति कर्तव्यता । एवं साध्यसाधनरूपेण मर्यादया श्रुतिसिद्धया प्रथयिष्यामः । गुरावात्मनि च वज्रवचनं शिष्टैः स्मर्यते । तत्र<sup>५</sup> चोदयन्ति यज्ञमिति द्वितीया न प्राप्नोति । अर्वावषष्ठ्या

१ A सर्ववैदिकी । २ C ० प्रत्ययः । ३ A स्वरूपः । ४ पुरुषार्थस्याः । ५ A अत्र ।



तु भवितव्यम् । अकृत्स्नत्वात् । तदयुक्तम् । कुतः । श्रुतेः । स एष सर्वकामस्य यज्ञः । स एष स्वर्गकामस्य यज्ञ इति । तस्माददोषः । यज्ञमित्येकवचनं जात्यपेक्षम् । अधिकारसूत्रमेतत् । प्रतिज्ञा च शिष्यबुद्धिसमाधानार्था ।

२. यज्ञमिति द्वितीयान्तं प्रकृतमिह प्रथमया विपरिणम्यते । तदर्थः स इति निर्देशः । स यज्ञस्त्वयाणां वर्णानां भवतीति वाक्य-  
शेषः । अथवा सच्छब्दः साधुवाची पूर्वपदम् । त्रयाणामित्युत्तर-  
पदम् । तेनेतदुक्तं भवति । शोभनानां त्रयाणां वर्णानां यज्ञे ऽधि-  
कारः । तदेवमङ्गहीनाश्रोत्रियषण्डशूद्रवर्जं अधिकारः सिद्धो भवति ।  
किं पुनः कारणं अर्थिनः समर्थाश्च शूद्राः प्रतिलोमाश्च नाधिक्रि-  
यन्ते । उच्यते । श्रुतिदर्शनात् । अयश्चिद्यान्वा एतद्यज्ञेन प्रसृजति  
शूद्रांस्त्वदिति श्रुतपथे ।

३. ब्राह्मणस्य क्षत्रियस्य ब्राह्मणक्षत्रियौ । तयोर्यः शूद्रां जातः<sup>१</sup>  
पुत्रस्तस्यावर्णत्वान्न प्राप्नोति । वैश्यस्य च यः करणामुत्पद्यते तस्य च  
न प्राप्नोति । तदर्थं वचनम् ।

४. संयोगः संबन्धः इदमस्येति विशेषनिर्देशः । तमकृत्वा यद्वि-  
धीयते तत्साधारणं भवति । [ये तत्र प्रकृताः] । परिभाषासूत्रमेत-  
द्यायप्राप्तम् । अत्रोदाहरणम् । दर्शपूर्णमासौ त्रयाणां वर्णानाम् ।  
अन्वाहार्यश्चतुर्णामृत्विजाम् ।

५. संयोगो ऽसाधारणेन व्यपदेशः । तेन हेतुना संयुज्या-

युच्यमानं व्यवतिष्ठते । व्यवस्थितविषयं भवति । आर्यश्चात्र<sup>१</sup> संयोगो ऽभिप्रेतो न शब्दः<sup>२</sup> । तद्यथा । पुरोधाकामयज्ञो ब्राह्मणस्य । सो-  
माङ्गमग्निचयनं दौचासंयोगात् ।

६. विशिष्टसंनिवेशः शरीरस्थसूत्रो यज्ञोपवीती शिष्टप्रसिद्धः ।  
तथा च मनुः ।

उद्धृते दक्षिणे पाणवुपवीत्युच्यते बुधः ।

सथे प्राचीनमावीती निवीती कण्ठसञ्जने ॥ (२, ६३)

ईदृशो यज्ञोपवीती देवार्थानि कर्माणि हविःप्रक्षेपप्रभृतौनि  
तदङ्गानि चेत्यंभृतः करोति । कुतः । उपवीतं देवानामुपव्ययते  
देवलक्ष्ममेव तत्कुरुत इति वचनात् ।

७. प्राचीनापवीती<sup>३</sup> कृतापसव्य इत्यर्थः । पिहृणामिमानि  
पित्र्याणि । पिण्डपितृयज्ञश्राद्धादीनि । तानि प्राचीनापवीती  
कुर्यात् । कर्मग्रहणमनुवर्तते<sup>४</sup> । तेनोदौरतामिति शंसने न प्राची-  
नावीती<sup>५</sup> । कर्तृधर्मश्चायं । प्राङ्न्यायानीत्यत्र कर्मधर्मः । तेन  
सर्वसाधनानां दक्षिणाचारता । अतो योगभेदेनोक्तम् ।

८. येनाधिकरणेन होत्रादिना संयुज्येत संवध्येत तेनाचमन-  
प्रभृति । नान्यथा । तेन च संयुक्तः प्रवृत्तकर्मा न व्यावर्तते । व्याव-  
र्तनं भ्रमणं तन्न कुर्यात् । तथा च कात्यायनः । विवृत्यावृत्य वेतर-  
थावृत्तिः ।

१ C अर्थः । २ A नाशब्दः । ३ A om. प here and further on. ४ A  
ins. देवार्थानि कर्माणि पित्र्यार्थानि कर्माणि C in marg. ५ C इति पैत्र्यः सञ्जने  
in marg. शंसन्नप्राचीनावीती B इति पैत्र्यः शंसन्नप्राचीनावीती सञ्जने

६. यज्ञं यज्ञान्तरेण । विच्छिन्दति ह वा एतद्यज्ञमिति श्रुत्यन्तरात् । अथवा तदधिकरणं हौत्रादि पदार्थान्तरेण न व्यवधात् । न च व्यवदध्यात् । यज्ञव्दाङ्गार्हपत्याहवनीयौ च ।

१०. यज्ञोपवीत्यादिका आवृतां लक्षणा । आवृच्छब्देन कर्माणिभिधीयन्ते । लक्षणा प्रायोवृत्तिरित्यर्थः । केषांचिल्लक्षणोद्देश इति सूत्रच्छेदः । तेषामप्ययमेवार्थः ।

११. इत्यावृतामिति वर्तते । उद्दिश्यते पद्यते । आन्नाय इत्येकोऽर्थः । य उद्देशः पाठक्रमो ब्राह्मणे सूत्रे वा तेनैव क्रमेणावृतः कर्तव्याः । न तु क्रतूनां पाठक्रमेणानुष्ठानं सर्वस्वारपराकयोर्मध्ये पाठात् ।

१२. यज्ञाधिकारो ऽनुवर्तते । यज्ञे सर्वत्र अवचने उत्तरत उपाचारः । उपाचारो ऽनुष्ठानम् । उत्तरतउपाचारो वै यज्ञ इति श्रुतेः । कचिदवचने ऽपि स्वस्य धिष्यस्य पश्चादुपविशेत् । समीपे उप आङ्ग्रयोगात् न दूरे ।

१३. प्रागित्ययं दिक्शब्दः । न्यायशब्दो धर्मपर्यायः । आचारपर्यायो वा । यत्र देवार्थानि कर्माणि तत्र प्रागेव । कर्मणि प्राची दिगङ्गीकर्तव्या ।

१४. पिद्वणाममूनि पितरो वा देवता येषां तानि दक्षिणाचारेण कर्तव्यानि ।

१५. आसीन उपविष्टः । न्यायशब्द उक्तः । बाह्वृच्यं बह्वृचान्नायोक्तम् । तदुपविष्टेन कर्तव्यम् ।

१६. तिष्ठन्नन्वाह्नाग्निमन्यनीया इत्येवमादिषु वचनेषु विकल्पो

मा भूदिति सूचारम्भः परिभाषणामनित्यताज्ञापनार्थम् । तेन<sup>१</sup>  
तथा च शाखान्तरौघो होत्रासमासः<sup>२</sup> ।

१७. यदनादिष्टकर्तृकं बाङ्गृचं तद्धोता कुर्यात् । चकारो बा-  
ङ्गृचानुर्कर्षणार्थः । वचनविरोधाभ्यां मैत्रावरुणादयो ऽपि कुर्युः ।  
सप्त होतार ऋतुगो यजन्तीति होतृशब्दप्रयोगात् ।

१८. प्रभृतिशब्द आदिवचनः । त्रिसङ्ख्यामारभ्य ये ऋग्गणा  
ऋक्समुदायास्तेषां प्रथमायामुत्तमायां च त्रिरुक्तिः प्रत्येकं<sup>३</sup> कर्तव्या ।  
किं सर्वत्र । नेत्युच्यते । अन्यत्र जपेभ्यः । जपान्वर्जयितेत्यर्थः । चिप्र-  
भृतिष्विति गणविशेषणं कुर्वन्नेतज्ज्ञापयति । कचिद्धि<sup>४</sup> को ऽपि  
गणो ऽस्ति । किमेतस्य ज्ञापने प्रयोजनम् । आवर्तते पशुगणे मनो-  
तेति पशुद्वये ऽपि मनोताया आवृत्तिः सिद्धा भवति ।

१९. अत्र ओकार आदेशो विधीयते । स च देशत्वात्स्थानमपे-  
क्षते । तदुच्यते । खराणामृचि संनिविष्टानां यो ऽन्यः खरस्तदादेः  
स्थाने विधीयते । तत्र कदाचिद्गन्ते खरः केवलो भवति । कदा-  
चित्सव्यञ्जनः । स चोभयरूपो ऽपि च्छन्दोमानमित्युच्यते । तस्य  
यदादौ व्यञ्जनं तत्तदङ्गमेव । तस्मात्परमोकारस्य स्थानम् । अत-  
स्तस्मिन्नावति । स च शुद्धः अपृक्त इत्यर्थः । चशब्दात्कचिदुत्तमा-  
दुगचरात् । तत्रोदाहरणम् । उपांशुयाजो<sup>५</sup> भवति । भवतं दाशुषे  
मयः । ओमिति । तच्च वक्ष्यमाणेन सूत्रेण । उत्तमस्य च्छन्दोमान-

१ Bom. तेन । २ A हो । ३ C प्रत्येकं प्रत्येकं । ४ A कचिद्दिगणको ऽपि  
गणो । ५ A ०ज



स्योदाहरणम् । जिवन्तोमिति । केचित्तु चकारमृगणार्थमित्येवं व्याचक्षते ।

२०. य ओकारः पूर्वसूत्रे स्थानी विहितः स मकारान्तो भवति । ओमिति ।

२१. तं शुद्धं मकारान्तं च<sup>१</sup> प्रणव इत्याचक्षते याज्ञिकाः । प्रणवप्रयोजनं सप्रणवो द्वितीयश्चतुर्थश्चेति । केचित्तु उत्तमस्य च च्छन्दोमानस्वेत्यत आरभ्य तं प्रणव इत्याचक्षत इत्येवमन्तमेकं सूत्रं प्रणवसंज्ञार्थं वर्णयन्ति । तदप्युपपद्यत एव ।

२२. अवसानं विरामः । तस्मिन्नवसाने मकारान्तं प्रणवं कुर्यात् सर्वेषु च्छगणेषु । तद्यथा । खेषु चयेषु वाजिनोम् । सर्वग्रहणात्क्षत्रिमगणेष्वपि । तद्यथा । उग्रन्तस्वेत्येकां सामिधेनीं त्रिरनूच्य । अत्रापि सर्वग्रहणाद्गणधर्मलक्षणः शुद्धः प्रणवः सिद्धो भवति । सपुरोनुवाक्येऽपि बह्वीहिसमासः । तेन सहेति तुल्ययोग इति वोपसर्जनस्येति च सहशब्दस्य सभावः<sup>२</sup> । तेनैतदुक्तं भवति । पुरोनुवाक्यासु चायं मकारान्तः । ततः शंयोर्वाके न भवति । ननु पुरोनुवाक्यासु चेति च वक्तव्यं सुखावबोधार्थम् । सत्यम् । किंतु अप्राधान्यार्थं च । तस्मात्पुरोनुवाक्यानामन्यो गणधर्मो न भवति । अतश्च षष्ठे ऽहनि ऐन्द्रवायवस्य चतुर्णां गणले ऽपि सत्यपि प्रथमोत्तमयोस्त्रिर्वचनं न भवति । मकारान्तस्य प्रणवः प्रत्युचं भवति ।

२३. तेनेति व्यवहितः शुद्धः परिगृह्यते । तेन शुद्धेनोच्चरत्या च्छचः पादमर्धचं वा यथावचनं संधायावस्थिति प्रयोक्ता । तत्संतत-

मित्याचक्षते । खडा हि तस्यैव संज्ञेत्यर्थः । संततमितीतिकरणः  
प्रदर्शनार्थः । तेन सहितं चेति । तथा च श्रुतिः । शुद्ध एव प्रणवः  
स्याच्छस्त्रानुवचनयोर्मध्य इति ह स्माह कौषीतकिस्तथा संहितं  
भवतीति ।

२४. योऽयं पूर्व उक्तो धर्मस्त्रिप्रभृतिष्वित्येवमादिषु स सर्वेषा-  
मृगणानां व्यवहितानामपि शोषावो इत्यनेन भवति<sup>१</sup> । ये कर्म-  
संयोगेन चोद्यन्ते । हविर्धानप्रवर्तनादयश्च । न तु जपानामक्रिया-  
संयोगात् ।

२५. विदूरेष्वन्तर्हितेषु च अपिशब्दादनन्तर्हितेषु च कर्मस्वध्व-  
र्यादिभिः क्रियमाणेषु गणमध्ये ऽन्तरेण प्रथमामृचं परिधानीयां  
चोत्तमामृचं संतानार्थः कर्ता अर्धर्चनं करणभूतेनाकाङ्क्षति । तत्क-  
र्माध्वर्यादिभिः क्रियमाणं प्रव्रीचत इत्यर्थः । तद्यथा । जातायानु-  
ब्रूहीति । विदूरे उदाहरणम् । तद्यथा । समानजातीयासमये<sup>२</sup>  
ऽञ्जनीयायासृतीये वचने प्रथमे यूपे अर्धर्चावसानं<sup>३</sup> कृत्वा तत एवं  
इतरेषु यूपेषु अर्धर्चमर्धर्चमञ्जनीयाया उक्त्वा ततो यदूर्ध्वस्तिष्ठा  
द्रविणेह धत्ताद्यद्वा चयो मातुरस्या उपस्थो<sup>३</sup> उच्छ्रयस्व वनस्पते  
समिद्धस्य अयमाणः पुरस्तात् जातो जायत ऊर्ध्वं ऊ षु ण ऊर्ध्वो नः  
पाङ्चहसो नि केतुना विश्वं समचिणं दह । यदूर्ध्वस्तिष्ठा इत्येवमादि  
प्रतियूपमुच्चार्य ।

१ Com. भवति । २ A समानजातीयाया अनु० C जातीया अनु० । ३ B  
अध्वच ऽवसानं ।

२६. अर्धर्चावसानन्याया अर्धर्चन्याया एवंधार्मिका इत्यर्थः ।  
 याः क्वचिमा रात्रिपर्यायस्तोत्रियानुरूपाद्यास्तर्धः सूत्रारम्भः । तत्र  
 ह्यभ्यासमात्रा चोदना । नावसानचोदना<sup>१</sup> । ननु यद्येवमर्थं सूत्रं  
 कथं ब्रूहतीं शस्त्रोत्तमं पादं प्रत्यादायोत्तरस्थाः प्रथमेनावसायेति ।  
 न दोषः । उदाहरणप्रपञ्चार्थत्वादस्येति । चकारः पूर्वेण सह समु-  
 च्चयार्थः ।

२७. अर्धर्चन्यायाद्यदन्यत्तद्वचनाद्भवति । त्रौणि पदानि समस्य  
 पङ्क्तीनामवस्थेदित्ययं विधिः कथं नाम प्रातरनुवाक एव भवेदेव-  
 मर्थं सूत्रम् । ननु च क्व चान्यत्र प्राप्नोति । उच्यते । अस्य सूत्रकारस्य  
 श्रौलिरेषा<sup>२</sup> । आद्ये हि दृष्टो यो धर्मः स सर्वत्र प्राप्नोति इति<sup>३</sup> ।  
 तद्यथा । तणनिरसने अप उपसृश्येत्युक्तान्यत्रोपसृश्येत्याह नान्यहणं  
 करोति ।

२८. उच्चैरुच्चारणन्यायः । को ऽसौ । ऋग्वेदः । चकारो ऽन्यत्र  
 जपेभ्य इत्यस्यानुकर्षणार्थः । अत एतदुक्तं भवति । यज्ञे जपवर्ज-  
 ऋग्वेद उच्चैर्भवतीति<sup>४</sup> । अतश्च ऋग्वेदविहितं यजुरुहप्रवरनाम-  
 धेयादि सर्वमुच्चैर्भवतीति ।

२९. उपांशु गार्हपत्ये पत्नीसंयाजैश्चरन्तीत्यत्र विकल्पो न  
 भवति । भावप्रत्ययनिर्देशाच्छ्रुतिविहितं लक्षणं द्रष्टव्यम् । यथैवैवं  
 मिथः संशृण्वीरन्निति ।

३०. समित्येकीभावमाचष्टे । स्वारः स्थानम् । एकं स्थानं

१ A ०सानं । २ B श्रौलिरेषा. C in marg. श्रौलियं । ३ B om. इति । ४ B  
 उच्चैर्धर्मी ।

मन्त्रादि कार्यम् । शब्दानां ध्वनीनामित्यर्थः । न्यायतेतिवचनात्प्रयोक्तुः  
स्वशक्त्युपेक्षम्<sup>१</sup> । चशब्दो ऽन्यत्र जपेभ्य इत्यस्यानुकर्षणार्थः ।

३१. यज्ञ इत्यनुवर्तते । ऐकस्वर्थमेकश्रुतिप्रयोगः कार्यः । भाव-  
प्रत्ययनिर्देशो लक्षणान्तरप्रापणार्थः । तेनाजपन्यूङ्गसामस्विति सिद्धं  
भवति । चकारः शब्दानामित्यस्यानुकर्षणार्थः । पृथग्योगकरणात्  
पूर्वसूत्रे यो विधिः स विकल्पेन भवतीति विज्ञायते ।

३२. तरामितीषदर्थः । प्रणवादीनामुच्चैरेव विधानात् ।

३३. पुनःप्रणववचनादेतल्लभ्यते । प्रैषव्यवहिते च । शस्त्रान्ती-  
याच्च प्रणवादुच्चैस्तरां याज्या भवति ।

३४. याज्याया उच्चैस्तरां वषट्कारः कर्तव्यः ।

३५. याज्याया वा समो वषट्कारः । उच्चैस्तरां वेति विकल्पः ।

३६. प्रणवादयः प्रसिद्धाः । संप्रैषग्रहणं साहचर्यार्थम् । यत्र  
संप्रैष उच्चैस्तत्र प्रणवादयो ऽपि । अतो न पत्नीसंयाजादिषु । तत्र  
सर्वापांशुत्वमेव विधानात् । उपांशुहविर्यागचोदनास्वित्यर्थः ।

३७ उपांशुहविःस्विति वर्तते । उपांशुहविःषु देवतानाम-  
धेयं वक्ष्यमाणेष्ववाहनादिषूपंशु भवति । देवतानामवचनान्न हवि-  
र्नाम । नामवचनान्नाख्यातमजुषतेति शब्दः । धेयवचनं प्रत्यक्षाभि-  
धानार्थम् । ततो न मेधपतिः । चशब्दादृगादौ च ।

३८. भूर्भुव इत्ययं मन्त्रः प्राग्याज्यायाः प्रयोक्तव्यो जपधर्मेण ।

३९. पुरस्ताज्जपानन्तरं ये यजामहे । याज्यान्ते वौषट् । तत  
ओजः सहः सह ओजः स्वरिति उपरिष्ठात् । इतीति नियमार्थम् ।



ततो याज्यावज्जले ऽपि न गणधर्मः । चतुष्टयग्रहणं परस्परानपे-  
क्षार्थम्<sup>१</sup> । ततो येयजामहप्रतिषेधे सत्यपि पुरस्ताज्जपस्याप्रति-  
षेधः<sup>२</sup> । सर्वास्त्विति यदि नोच्येत ततो ये यजामह इत्यात्मनेपद-  
वज्जवचनं वज्जयजमानके कर्मणि सत्तादौ व्यवतिष्ठेत । सर्वग्रहणान्तु<sup>३</sup>  
सर्वत्र भवति ।

४०. चीननुयाजान्यजतीत्युक्ता इत्यनुयाजयाज्या इति वक्ष्यति ।  
तेषु येयजामहो न भवतीति ।

४१. वाजिनस्याग्ने वीहीत्यनुवषट्कारः । सोमस्याग्ने वीहीत्यनु-  
वषट्कार इति वक्ष्यति । तत्र येयजामहो नास्ति । ननु च<sup>४</sup> अनु-  
वषट्कारस्य याज्यासंज्ञैव नास्ति । सत्यम् । येयजामहप्रतिषेधाद्याज्या-  
संज्ञापि<sup>५</sup> भविष्यति ।

४२. वक्ष्यति । चतुर्मात्रौ याज्ञिकी भुतिरिति । अतस्तेन  
भुतेन चतुर्मात्रेण याज्यान्तेन । वषट्कारस्य वौषट्शब्दस्येत्यर्थः ।  
संधानमव्यवच्छेदः कार्यः । इत्यंभूतेन याज्यान्तेन संधानं विदधता  
भुतो ऽपि विहित एव । स्वरस्यायं भुतः । तद्धर्मत्वात् । व्यञ्जनानां  
च सन्ध्यन्तरविधानाद्याज्यान्ते ।

४३. अमुतेन<sup>६</sup> वा याज्यान्तेन वषट्कारस्य संधानं कार्यम् ।  
पूर्वेण सह एकयोगे क्रियमाणे पक्षे व्याकरणसिद्धा चिमात्रा भुतिः  
स्यात् । तन्निवृत्त्यर्थं पृथक्सूत्रकरणम् ।

४४. तत्सुतसंधानम्<sup>७</sup> । उपांशुयाजे उपांशुयाजमात्रके । न

१ BC परस्परस्यापेक्षार्थम् । २ C जपस्यापि प्र० । ३ AC सर्वत्र य० । ४ A  
om. च । ५ B inserts इति after ये यजामह । ६ A अमुतान्तेन । ७ AC भुति० ।

केवलमग्नीषोमीयवैष्णवयोः किं तर्हि सर्वत्र तनूदेवतादावपि सुतसंधानं नास्ति । ननु च उपांशुयाज इतीयमग्नीषोमीयवैष्णवयोः संज्ञा । तत्रैव सुतसंधानप्रतिषेधः प्राप्नोतीति । सत्यम् । अस्तीतिवचनात्सर्व-  
त्रोपांशुयजने प्रतिषेधः ।

## २.

१. आवाह्यते ऽनेनेत्यावाहनः । को ऽसौ । आकारः । तमा-  
कारं ज्ञावयेत् । चतुर्मात्रं कुर्यादित्यर्थः । ननु आवहादिं ज्ञावयेदिति  
वक्तव्यम् । सत्यम् । किं तु यस्मिन्कर्मणि या यष्टुमभिप्रेतास्ता  
एवावाहयितव्यास्तदभिप्रायमेवमुक्तम् । अत आवह देवान्यजमाना-  
येत्यत्र आवहादिः सुतो न भवति । आह । किमर्थं ज्ञावयेदिति  
एणन्तिर्निर्देशः । उच्यते । अग्निं होत्रायावह<sup>१</sup> । अत्र सुतेन सह  
आकारौभूतस्य<sup>२</sup> समानाचरे सस्थान इति<sup>३</sup> दीर्घ एव प्राप्नोति ।  
स मा भूत् । सुत एव यथा स्यादिति एणन्तिर्निर्देशः ।

२. यो ऽयं चतुष्टये निर्दिष्ट एकारान्तो येयजामहे एष सुतादिः  
कार्यः । न च व्यञ्जनस्य सुतिः । असामर्थ्यात् । अनुस्वारं मकार  
इति च याज्यान्तस्य वर्णान्तरोपदेशात् । तथा च । ऊदकालो ऽज्  
ह्रस्वदीर्घसुतः । अचश्चेति ( पा० १. २. १७. २८ ) । वैयाकरणाः ।  
ह्रस्वो दीर्घः सुत इति कालतो नियमा अचीति शिष्टाः । पुरस्ता-  
त्पूर्वस्मिन्देष्टे । याज्यानामिति षष्ठीनिर्देशादुपांशुयाजे ऽपि प्राण-  
संधानं भवत्येव । तथा चाश्वलायनस्य सूत्रम् । प्राणसंततः प्रणवः

पुरोनुवाक्यायास्तथागूर्वषट्काराविति । आगूःशब्दश्च तेषां येयजामहे प्रसिद्धः ।

३. यज्ञे भवा याज्ञिकी । कासौ मुनिः । मुनेन याज्यान्तेनेत्येवमाद्या । सा चतुर्मात्रा कार्या । या पुनरान्नायपाठे स्वनिगदोक्ता सा व्याकरणलक्षणेन त्रिमात्रा । तस्या यज्ञे ऽपि प्रयुज्यमानाया न चतुर्मात्रता । किं कारणम् । यज्ञं व्याख्यास्याम इति यज्ञाधिकारे याज्ञिकीति वचनात् । अतः अध्वर्यवैषीरपा३ इति त्रिमात्रैव । अधः खिदासी३ इति वाचःश्लोमे प्रयुज्यमाना त्रिमात्रैव । याज्ञिक्ये च<sup>१</sup> या केवला न पाठे । यज्ञे च तस्याश्चतुर्मात्रता नियम्यते ।

४. याज्यान्त इति वक्ष्यमाणमिदं संबध्यते । सामर्थ्यात् । याज्यान्ते वर्तमानानां सन्ध्यचराणां एकारादीनां चतुर्णां मध्ये ये द्वे तालव्ये सन्ध्यचरे एकारश्च ऐकारश्च ते प्रत्येकं आकारश्च मुत इकारश्च मात्रिकः अनेन रूपेण भवतः । अभूततद्भाव इति चिः (पा० ५. ४. ५०) । अत्रोदाहरणम् । त्वष्टारं सोमपीतया३ इवौषट् । ऐकारस्योदाहरणम् । आदिदसूनि प्र च वाचास्मा३ इवौषट् ।

५. ओष्ठः<sup>२</sup> स्थानं ययोस्ते ओष्ठ्यस्थाने सन्ध्यचरे ओकारश्च औकारश्च । तत्र ओकार आ३उ ईदृशं रूपमापद्यते । एवमौकारः । समु देक्षी दधातु ना३उ वौषट् । ननु ओकार आमन्त्रितजः प्रगृह्य इत्येवमादिना लक्षणेन सर्व एव प्रगृह्यो याज्यान्ते तस्य किं ग्रहणेन । सत्यम् । किं तु बाष्कलानामप्रगृह्यस्तदर्थं वचनम् ।

६. सुतापेक्षमन्यत्वम् । सुतादन्यानि याज्यान्तस्यासुतपक्षे प्रकृत्या भवन्ति । प्रथमया प्रकृत्या यथास्वभावमित्यर्थः । अक्षराणीति वचनात् प्रातिशाख्यगतमपि विकारं नापद्यन्ते । तद्यथा । मच्चित्यु-  
कारः श्रवते सर्वत्राप्यपदान्तभाक् । सुता याहीत्यतो ऽन्येषु पदेष्व-  
च्छेति विग्रहे<sup>१</sup> । इमा हरी वहतस्ता नो अच्छ वौषट् । एवं  
प्रयोगः । एवं मच्चुशब्दो ऽप्युदाहार्यः । आदिकारीभावश्चासुतपक्षे  
न भवति ।

७. प्रकृत्येति वर्तते । एकारश्च ओकारश्च प्रगृह्यौ सन्तौ प्रकृत्या  
भवतः । सुतपक्षे ऽपीति सूचारम्भः ।

८. सन्ध्यचराणां तालुस्थाने इत्यारभ्य यदुक्तं तद्याज्यान्ते भव-  
ति । वक्ष्यमाणं च । मध्ये ऽधिकारात् ।

९. यः प्रातिशाख्ये रेफ्रीति संज्ञित ऊष्मा रेफी पञ्चमो  
नामिपूर्वं इत्येवमादिना प्रकरणेन<sup>२</sup> स याज्यान्ते वषट्कारेण सह  
सन्धौ रेफमापद्यते । उदाहरणम् । असि क्षत्ता वामस्य देव भूरे  
वौषट् ।

१०. विसर्जनीय इति वर्तते । अरिफितो विसर्जनीयो  
याज्यान्ते लुप्यते । अदर्शनमस्य भवतीत्यर्थः । उदाहरणम् । युक्त-  
ग्रावा जायते देवकामा ३ वौषट् ।

११. याज्यान्त इति वर्तते । याज्यान्ते वर्तमानो मकारो  
वषट्कारेण सह सन्धौ अनुस्वारमापद्यते । अनुस्वारः प्रातिशाख्ये  
प्रसिद्धः । अस्योदाहरणम् । जिह्वामग्रे चक्षुषे हव्यवाहां ३ वौषट् ।

१२. विसर्जनीयो रिरिफित इत्येवमादिभ्यो यान्यन्यानि । उक्तेभ्यो ऽन्यानि<sup>१</sup> । तानि प्रकृत्या भवन्ति । प्रकृतिश्चात्र प्रातिशाख्यलक्षण-मभिप्रेता । अतो ययालक्षणं भवन्तीत्यर्थः । ननु सर्वोपधसु स्वर-घोषवत्परो रेफं रेफीति<sup>२</sup> विसर्जनीयस्यापि प्राप्तमेव । नेत्युच्यते । कथम् । अनामिपूर्वत्वाद्याज्यान्ते विसर्जनीयस्य । कथमनामिपूर्वः । उच्यते । ऋकारादयो दश नामिनः स्वरा इति<sup>३</sup> दशानां नामि-संज्ञा । न तु सुतस्य । तस्माद्रिफितस्य सन्धिरुक्तः । ननु लुप्यते ऽरिफित इति किमर्थमुच्यते । <sup>४</sup>प्रातिशाख्यलक्षणेन सहोपधस्य प्राप्तो लोपः<sup>५</sup> । एवं तर्हि अनुस्वारं मकार इति किमर्थमुच्यते । अन्तःस्थानु रेफवर्जं परानु तांतामिति<sup>६</sup> मा भूदित्येवमुक्तम् ।

१३. वषट्कारे य औकारः स चतुर्मात्रो भवति । ननु वष-ट्कारे औकारस्यासंभवात्कथं एवमुक्तम् । आह । वौषट्शब्दो वषट्कार इत्युच्यत इत्येतस्य ज्ञापनार्थम् । तेनोच्चैस्वरां वषट्कार इत्येवमादौ सर्वत्र वौषट्शब्दो द्रष्टव्यः । सुत इति वक्तव्ये चतुर्मात्र इत्युच्यते । पुरस्ताद्दीर्घमित्यत्र दिमात्रो मा भूत् ।

१४. वौषडित्यत्र द्वौ स्वरौ । तथोरौकारस्य चतुर्मात्रतोक्ता । अकारस्थानेन सूत्रेणोच्यते । आह । यद्येवं अकारस्येति<sup>७</sup> वक्तव्यम् । उच्यते । स्वधा नम इति वषट्कारस्य स्थाने वक्ष्यति । तत्र स्थानि-

१ A ० वसाद्युक्तेभ्यो यान्यन्यानि यञ्जनानि तानि प्र० B om. यञ्जनानि C in marg.

२ प्राति० ४. ८ । ३ प्राति० १. १७ । ४ A inserts अन्तःस्थः । ५ A तिलोपः

६ आन्ध० १. २. १७ । ७ A अकारस्येति वक्तव्यम् B om. अ. C आ० ।

वद्भावात्पुतिः प्रतिवर्णं मा विज्ञायीति । अतस्तु तत्रापि द्वयोरेव भवति ।

१५. उभावयौकाराकारौ यथास्वं भवतः । वाशब्दो विकल्पार्थः । पक्षे पूर्वे ऽपि विधिः । ननु न वा इति सूत्रं कर्तव्यम् । नेत्युच्यते । चतुर्मात्राया एव प्रतिषेधः प्राप्नोति । न तु व्याकरणपुतेः । तन्निवृत्त्यर्थं प्रकृत्येति । उभावित्युच्यते । स्वधा नम इत्यत्र धा इत्यस्य सुत्यर्थम् । यत्रैवोभौ तत्रैवायं पक्षः स्यात् ।

१६. पक्षे औकारः प्रकृत्या भवति । वाशब्दो विकल्पार्थः ।

१७. षलित्यत्राकारः प्रकृत्या भवतीति जातृकर्ण्य आचार्यो मेने । आचार्यग्रहणं पूजार्थम् । वेत्येव हि वर्तते ।

१८. स्वमतस्थापनार्थं सुयज्ञाचार्यः श्रुतिसुदाजहार । तत्रैवोक्तम् । यद्भूखं तद्रथन्तरं यद्दीर्घं तद् बृहदिति । एवं बृहतो रथन्तरस्य च रूपं संपादयन् वषट्कुर्यात् । वौ इति दीर्घं चतुर्मात्रमित्यर्थः<sup>१</sup> । षलिति ह्रस्वं मात्रिकमित्यर्थः ।

१९. येयजामहशब्दमुच्चार्य अनन्तरं देवतादेशनं द्वितीयान्तं कुर्यात् । सपुरोनुवाक्ये प्रदाने । चशब्दः कुर्यादित्यस्यानुकर्षणार्थः । यत्राप्यार्षा देवताशब्दे विद्यते यथाग्निं सोमेन बोधयेति तत्रापि नियमतः कुर्यात् । इज्यमानाया आदेशनं द्वितीयान्तं चेत्येताद्व्यवस्थामर्थ्यात्सिद्धम् ।

२०. सप्रैषे प्रदाने देवतादेशनं न विद्यते । न कर्तव्यमित्यर्थः ।



तुशब्दो नियमार्थः । यत्रापि प्रैषे देवतादेशनं नास्ति यथा धाना  
सोमानामिद्रेति तत्रापि चाज्यायामादेशनं न भवति ।

२१. परिभाषेयं द्रव्यनियमार्था । वक्ष्यति । ब्रह्मा जुहोति  
प्रवृताज्जती जुहोति इत्येवमादौ सर्पिर्घृतं विलीनं जानीयात् ।  
इतिकरणात् प्रत्ययान्तरेणाप्युक्ते । तद्यथा । विप्रुषां होमः । सुसमिद्धे  
जुहुयुरित्येवमादौ सर्वत्र ।

२२. येषां होममन्त्राणामान्नाय एवान्ते स्वाहाकारो न  
पठितस्तेषां<sup>१</sup> अन्ते कर्तव्यः ।

२३. समिध आधीयन्ते ह्वयन्ते यैर्मन्त्रैस्ते समिदाधानमन्त्राः ।  
तेषामयन्ते स्वाहाकारः प्रयोक्तव्यः । पूर्वसूत्रेणैव सिद्धे सत्यारम्भो  
नियमार्थः । अतः शाकलहोमे<sup>२</sup> उदकाञ्जलींस्त्रीनप्सु जुहोतीति<sup>३</sup>  
न स्वाहाकारः ।

२४. कर्म प्रधानं मन्त्रो गुणभूतः । तस्य<sup>४</sup> गुणस्य भेदादश्रुतो  
ऽपि गुणौ साहचर्यादनुमीयते । सूत्रानारम्भे एकार्थानां इदमाप  
इत्येवमादीनां विकल्पः स्यात् । नानार्थानामुद्ध्रियमाणामृताज्जति-  
मित्येकस्यामेव क्रियायां मन्त्रसमुच्चयः स्यात् । स मा भूदिति सूत्रा-  
रम्भः ।

२५. कं प्रपद्ये तं प्रपद्य इत्येवमादौ मन्त्रे भिन्नवाक्ये ऽपि  
सूत्रान्नायोक्त इतिकरणो द्रष्टव्यो मन्त्रान्तज्ञापनाय<sup>५</sup> । चकारः समु-  
च्चयार्थः । अतश्च केषां चित्स्वाहाकारः । केषां चिन्नमस्कारः ।  
केषां चिदसिशब्दः<sup>६</sup> ।

१ B तेषामयन्ते स्वाहाकारः प्रयोक्तव्यः । २ B inserts तथा C in marg. ३ A  
ins. आदौ । ४ B तत्र । ५ B ज्ञापकः । ६ B भि ।

२६. करणशब्दो ऽत्राधिपूर्वो द्रष्टव्यः । अतोऽधिकरणेषु होतृ-  
चमसे ऽवनयतीत्येवमादिषु ऊते त्वा भक्षितमिति मन्त्रान्तेनावनय-  
नकर्मणः संनिपातनम् । मन्त्रस्थान्तः कर्मण आदिः । एवमनुष्ठानम् ।  
अधिकरणेष्विति वचनादाप्यायनोपस्थानपर्युच्चणादिष्वनियमोऽधि-  
करणाभावात् । संनिपातनमिति । यत्रैकत्र निपातनं संभाव्यते  
तत्र । न तु क्रियमाणानुवादिषु । भिन्नदेशावस्थानात्कर्त्रीः ।

२७. परिभाषेयमवधिनिघमार्था । यदा संप्रेषितो ऽध्येषणापूर्व<sup>१</sup>  
चोदितस्तदा होतृमैत्रावरुणादिः पठेत् । यदैवाध्वर्युराहानुब्रूहि  
यजेत्यथैव ते कुर्वन्ति य च्छवा कुर्वन्तीति श्रुतपथे ।

२८. संप्रेषित एव ।

२९. इतिकरणोऽत्र परिसमाप्यर्थः । यदनुक्रान्तमेतत्सर्वयज्ञेषु  
भवतीत्यर्थः । ननु असंयुज्यविधानात्सिद्धम् । सत्यम् । किंतु गृह्या-  
रण्यकच्छविधानोक्ते न प्राप्नोति । तदर्थं<sup>२</sup> वचनम् ।

### ३.

उक्ताः परिभाषाः । श्रुतिक्रमेणेदानीं अग्न्याधेयपुनराधेयाग्नि-  
होचहोमानां क्रमः । तत्राग्न्याधेयपुनराधेययोः कंप्रपद्यादेरङ्गजात-  
स्थापठितत्वाद्ग्न्याधेयपूर्वत्वाच्चाग्निहोचहोमस्य क्रमं भित्त्वा तृतीया-  
ध्यायपरिपठितौ दर्शपूर्णमासौ श्रुतिक्रमेणैवाह ।

१ A अध्येषणार्थं पूर्वं चोदि० B अध्येषणापूर्व । २ A ins. अथैवं C अथेव ।

१. वक्ष्यति पत्नीयजमानौ प्रत्यमश्रीयातामित्यादि । तत्पूर्वद्युः कृत्वा ततः पौर्णमासेन हविषा यजते यजमानः । हविषेति जात्य-  
पेक्षमेकवचनम् । यदनेन हविषाशास्त्र इति दर्शनात् । यद्दर्शपूर्ण-  
मासयोरुपवसति न ह वा अत्रतस्य देवा हविरश्रन्तीति श्रुतेः ।  
यद्यपि श्रुतावाधानकर्म पूर्वमुक्तं तथापि पौर्णमासं प्रथमायै तन्त्रं  
भवत्यामावाह्यं द्वितीयाया इत्यनेन दर्शपूर्णमासयोः प्राथम्यं दर्शि-  
तम्<sup>१</sup> । अतः सूत्रकारेण दर्शपूर्णमासौ प्रथमं सूचितौ ।

२. उपोष्य यजत इत्यर्थः । दयोरपि दर्शपूर्णमासयोरेक  
एवोपवासो मा भूदिति पृथक्सूत्रम् ।

३. द्वे एवेति नियमार्थं आरम्भः । अतो ऽनयोरेव पूर्वात्तर-  
योरुपदेशो न ज्योतिषामयनोक्तयोः । चातुर्मास्येषु चादीक्षितायन-  
दाक्षायणयाजिनस्तिथित्रयं प्राप्नोति । सांनाय्यस्य हि<sup>२</sup> ब्रह्मकाल-  
त्वात् । तत्र हि संस्थितायां पौर्णमासमिति (३.१३.२८)  
वचनात्तत्रापि<sup>३</sup> कथं नाम द्वे एव पौर्णमासौ स्यातामिति  
नियमः । अतस्तत्र पूर्वस्वामैन्द्रस्य दोहः पयस्या दोहस्य । अन्यथा  
समाप्ते वैश्वदेवे स्यात्<sup>४</sup> ।

४. द्वे एव वक्ष्यमाणे ।

५. यां तिथिमुपवसतो ऽस्तमयसमीपे पूर्णश्चन्द्रमा उदियात् ।  
उत्सर्पेत् । यां चोपवसतो ऽस्तमितमात्र आदित्ये चन्द्रमा उत्सर्पेत् ।  
ते पौर्णमासौ वेदितव्ये । कैश्चित्सूत्रकारैः तिथित्रयं पौर्णमासी-

संज्ञकमुद्दिष्टम् । ज्योतिषामयने च संवादादय<sup>१</sup> लक्षणोद्देशः कृतः  
श्रुतिलिङ्गात् । पर्यस्तमयमस्तमित इति आदित्यविशेषणम् । कुतः ।  
लोकप्रसिद्धेः । पूर्ण इति चन्द्रमसो विशेषणमन्यस्याव्यभिचारात् ।

६. श्वः अनन्तरे आगामिन्यहोरात्रे न द्रष्टा इति । एवं  
स्थान्तं केनचित्प्रमाणेन । भविष्यदनद्यतने । यदि चन्द्रो न भविता ।  
यस्मिंश्चाहनि वर्तमाने ऽदर्शनं चन्द्रमसः संभाव्यते ते अमावास्या  
इत्युच्यते ।

७. तत्र तस्मिन् पूर्णमासीदये अमावास्यादये च दृज्यायां  
कर्तव्यायां कालं प्रति यथाकामी स्वेच्छया कर्ता स्यात् । ननु च  
पौर्णमासीदयोपदेशात् अमावास्यादयोपदेशाद्यजत इति वचनात्कर्तु-  
र्थागकालं प्रति स्वेच्छा सिद्धैव । किं सूत्रारम्भेण । उच्यते ।  
अनारभ्यमाणे सूत्रे पचान्तेपचान्ते<sup>२</sup> देवे दृष्टी प्राप्तुतः कालस्थोप-  
स्थितत्वाद्यथाप्रतिमासम् ।

८. वक्ष्यति व्याख्यातौ दर्शपूर्णमासौ प्रकृतिरिष्टिपशुबन्धाना-  
मिति । तत्र न ज्ञायते के दर्शधर्माः के पौर्णमासधर्मा इति ।  
आवाहनादयश्च शब्दाः साधारणेन पठिताः । तेषां चार्धमास्त्रानं  
मन्त्राणां प्रकृताविति यथापठितानां प्रयोगः प्राप्नोति । तद्विवे-  
कार्थमिदमारभ्यते । हविर्ग्रहणमिहानुवर्तते । क प्रकृतं हविषा  
यजत इति । तत्र तृतीयैकवचनान्तं इह प्रथमावज्जवचनेन विपरि-  
णम्यते । वक्ष्यति । उभयत्राग्नेयः पुरोक्षाशो ऽग्नीषोमीय उपांशुयाजो  
वैष्णवो वाग्नीषोमीयश्च पुरोक्षाशः पौर्णमासे हविष्येन्द्राग्नौ

ऽमनयतो द्वितीयो ऽमावास्यामेवमाद्युपदेशाद्वौषि व्यवतिष्ठन्ते ।  
सिद्धमेवैतदुत्तरार्थं लुच्यते<sup>१</sup> ।

९. हविःसंयुक्ताश्च ये देवताशब्दा अग्नीषोमीयप्रभृतयस्ते चावा-  
हनादिषु यथोपदेशं भेदेन प्रयुज्यन्त इत्यर्थः । इति पौर्णमास्यामित्येव-  
मादेः सूत्रद्वयस्यापरो व्याख्यामार्गः । एतत्पौर्णमास्यामेतदमावास्यायाम्  
ईदृशादुपदेशाद्व्यवतिष्ठन्ते । असंकरेण भवन्तीत्यर्थः । ननूपदेशात्प्राप्तैव  
व्यवस्था । सत्यं । उच्यते । शाब्देनैव संयोगेन व्यवस्था भवति । नार्थेन ।  
उक्ता चार्थेनापि व्यवस्था । सेह नेष्यते । शाब्देनैव व्यवस्था नियम्यते ।  
यदि पुनरार्थेनैव व्यवस्था स्यात् ततो वत्सापाकरणसंयोगात्संज्ञान्यपक्ष  
एव ब्रह्माग्रनं प्रसज्येत । राकासिनीवाल्मीकु राका पौर्णमास्यां स्यात्  
सिनीवाली अमावास्यायां यथासंख्ययोगात्<sup>२</sup> । अतस्तन्मा भूदिति  
सूत्रारम्भः । श्रुतौ च संयोगः पठितः । स च व्यवस्थाहेतुर्भवति ।  
तत्संयुक्ताश्च शब्दाः । तदिति सर्वनाम्ना पौर्णमास्यमावास्थयोर्निर्देशः ।  
पूर्वसूत्रेण शाब्दे संयोगे प्राप्ते वचनं प्राकरणिकसंयोगप्रापणार्थम् ।  
पौर्णमास्यमावास्थाप्रकरणसंयुक्ताः कंप्रपद्यादयो दर्शपूर्णमासयोरेव  
व्यवतिष्ठेरन् ननु सर्वार्था अनारभ्यवादा इति कृत्वा तत्र<sup>३</sup> को  
दोषः स्यात् । उच्यते । अप्राकृता भवेयुः । अतश्च प्रतिषेधो ऽर्थ  
(९.१.४.) इत्येवमादिभिर्न निवर्तेरन् ।

१०. असंयुज्य विधीयमानं साधारणमिति प्राप्ते असंदेहाथं  
वचनम् । पूर्वयोर्धोगयोस्तदपवादो मा भूदिति ।

११. उभयोः पौर्णमास्यमावास्याकर्मणोराग्नेयो ऽग्निदेवताकः पुरोलाशो भवति । उभयत्रेत्यधिकारार्थम् । पुरोलाशग्रहणं होतुर्नापयुज्यत इति चेत् । उच्यते । उपयुज्यते । यत्राग्नेयः पुरोलाशस्तत्राग्निर्मूर्धा भुवो यज्ञस्येति याज्यापुरोनुवाक्यायुगलम् । यत्र पुनराग्नेयमाज्यं तत्र प्रायणीयादृष्टम् ।

१२. उभयत्रेति वर्तते । अग्नीषोमीयदेवताक उपांशुयाजसंज्ञो यागो भवति । उपांशुधर्मकः । श्रुत्युपदिष्टस्यापि आज्यहविषो ऽनुपदेशो ब्रत्याशने आज्यभक्षणस्याप्रतिषेधार्थः ।

१३. उभयत्रेति वर्तते । वाग्रब्दो विकल्पार्थः । विष्णुदेवत्यो वा उपांशुयाजो भवति । विष्णुरूपांशु यष्ट्यो ऽजामित्वायेति शाखान्तरात् ।

१४. अग्नीषोमदेवत्यः पुरोलाशः पौर्णमासे हविषि भवति । हविःशब्देन कर्म लक्ष्यते । अतश्च पौर्णमासे कर्मणि भवतीत्यर्थः । चशब्द उक्तेन सह समुच्चयार्थः । ततस्तृतीयत्वं सिद्धं भवति । पौर्णमासग्रहणमुभयत्र मा भूत् । हविषीति वचनं पुरोलाशस्य पौर्णमासीविकारप्रापणार्थम् । ततश्च ऐन्द्रे पुरोलाशे पौर्णमासीविकारसिद्धिः ।

१५. ऐन्द्राग्रः पुरोलाशः असंनयतः सांनाय्यमकुर्वतः । सांनाय्यमिति संस्कृते दधिपयसी उच्यते । तद्वितीयममावास्यायां हविर्विकल्पेन भवति । असोमयाजिनो ऽपीत्येतस्मादेव वचनात् ज्ञायते । यस्मिन्पचे एतन्न तस्मिन्नेन्द्राग्रो द्वितीयः । द्वितीय इति त्रयोदशा-



भावास्यायामाहुतयो ह्ययन्त इति चरकाणां श्रुतिरुपांशुयाज-  
प्रतिषेधार्था । तत्पक्षेण<sup>१</sup> सूत्रितम् ।

१६. इन्द्रदेवत्यं सांनाय्यं संनयतः सांनाय्येन यागं कुर्वतो  
द्वितीयं हविर्भवति । तदाहुर्नासोमयाजी संनयेत्तदु समेव नये-  
दिति शतपथे । सोमयाजी संनयेत्कामादितर इति कात्यायनस्य ।

१७. महेन्द्रो देवता अस्तेति माहेन्द्रं सांनाय्यम् । वाग्रब्दो  
विकल्पार्थः । सर्वत्रात्र हविरूपदेशो येन च द्रव्येण यज्यमाणः  
स्यादिति (४. १. ३) तज्जातीययाग्रनप्रतिषेधार्थः ।

१८. अमावास्यायामिति वर्तते । विष्णुदेवत्यमुपांशुयाजं  
कुर्यात् । कः । असंनयन् असांनाय्ययाजी । अथ यदसंनयन् पुरो-  
क्षाग्रावन्तरेणोपांशुयाजस्य यजतीति श्रुतत्वात् । तुग्रब्दो ऽत्र  
व्यवस्थितविकल्पार्थः । तेनामावास्यायां सांनाय्ययाजिनो ऽग्नीषोमौ ।  
असांनाय्ययाजिनो विष्णुरिति । एवमेतानि प्रधानान्युक्तानि ।  
केषांचिच्छाखिनां प्राक्सोमयागादेकपुरोडाशा पौर्णमासी । तत्रा-  
पुपांशुयाजो ऽस्त्येव । तच्च सूत्रकाराः प्रायेण च<sup>२</sup> सूत्रयन्ति ।  
उत्सन्नानुष्ठानत्वात् । उत्सन्नानुष्ठानं च न कर्तव्यम् । महाव्रते लिङ्ग-  
दर्शनात् । तदेतत्पुराणमुत्सर्जनं न कार्यमिति ।

## ४.

१. आमन्त्रित आहूतो होता हौत्रस्य कर्मणः कर्ता । अन्तरेण  
मध्येन । उत्करं वेद्येकदेशं विदतीयं प्रणीताश्चमसादिस्था आपः ।

उत्करं प्रणीताश्चेति द्वितीया अन्नरान्तरेण युक्त इति । दक्षिणेन प्रपदेन दक्षिणपादाग्रतलेन बर्हिषः स्त्रीर्णस्याक्रमणं कुर्यादिति वाक्यशेषः । होत्ग्रहणं यजमाननिवृत्त्यर्थमिति चेत् । न<sup>१</sup> । यजमानस्य त्रीण्यार्षेयाण्यभिव्याहृत्येति व्यपदेशात् ज्ञायते अन्यो वाहर्तेति । अतो होत्ग्रहणमामन्त्रितविशेषणम्<sup>२</sup> । तेन होतैवामन्त्रितः । अतो ब्रह्मादीनामनामन्त्रितानामप्ययमेव सञ्चरः । तथा च कात्यायनः । प्रणीतोत्कराविष्टिश्चित्यविशेषेणाह ।

२. स्त्रीर्णया वेदेर्याऽन्तः पश्चाद्वर्ती तेन संमिता तुल्या पार्ष्णिः । पादस्य पश्चिमो भागः कार्यः । ननु बर्हिराक्रमणमधिकृतं किं वेदिग्रहणेन । उच्यते । यत्रापि बर्हिराक्रमणप्रतिषेधस्तत्राप्येवमेव स्थानं यथा स्यादिति ।

३. सव्यं पादं पश्चात्कृत्वा चशब्दतस्तत्रैव दक्षिणेन स्थानमृजुकायावस्थानं<sup>३</sup> कुर्यात् । आसीनन्यायताया अपवादः । स वै तिष्ठन्नवाहेति श्रतपथे ।

४. अग्नये समिधमानायेत्यादिना निगदेन संप्रेषितः किं कुर्यादित्याकाङ्क्षित आह ।

५. कं प्रपद्य इत्येवमादिकं मन्त्रं जपित्वा ततो वक्ष्यमाणं करोति । दीर्घपाठः शाखान्तरीयत्वात् । अथ यत्पुरस्तात्सामिधेनूनां जपति स्वस्थयनमेव तत्कुरुत इति श्रुतेः । मन्त्रस्य चेदं

१ A om. न । २ B C insert यजमाननिवृत्त्यर्थमिति after ०ग्रहणम् । ३ A दक्षिणेन स्थानेन कृजु० ।

तात्पर्यं स्वस्थयनार्थतैव । अतो विकृतिषु नोहः । संप्रैषादिवचनं परिभाषितत्वात् । तेन यत्रापि हौत्रस्थानावृत्तिरुक्ता तत्रापि संप्रैष-  
वशादस्यानुवचनस्यावृत्तिर्यथा स्यादेवमर्थं संप्रैषवचनम् । जपो ऽपि संप्रैषितस्यैव<sup>१</sup> यथा स्यादेवमर्थं च ।

६. त्रिः सामिको हिंकारः कर्तव्यः । नासामा यज्ञो ऽस्तीति शतपथे । मकारहकारयोर्मध्ये ऽनुस्वार इति हिंकारलक्षणं कन्दोगानाम् ।

७. हिंकारं परस्यरेणासंहितं त्रिरुच्चार्य ततः प्र वो वाजा अभिद्यव इत्येतां प्राणमात्रसंहितां संदध्यात् । न तु सांहितिकेन लक्षणेन । कुत एतत् । उपशब्दप्रयोगात् । मध्यमया वाचा । मध्यमेन स्थानेन । हिंकारो ऽपि मध्यमेनैव स्थानेन । कुतः । जपिलेति<sup>२</sup> पूर्वत्र विशेषवचनात् । सामिधेन्यङ्गत्वाच्च हिंकारस्य । हिंक्रत्य सामिधे-  
नीरन्वाहेति । त्रिर्हिंकारोतीति श्रुतत्वात् । सामिधेन्य इति संज्ञा श्रुतिसिद्धेवेति न कृता ।

८. अग्न आ याहि वीतय इति त्वचः । ईलेन्यो नमस्य इति त्वचः । एवमेतौ त्वचौ । ननु अग्न आ याहि वीतय इत्येका । ईलेन्यो नमस्य इति द्वौ त्वचौ । एवं कस्मान्न भवति । उच्यते । यद्येवमभिप्रेतं स्यात् अग्न आ याहि वीतय ईलेन्य इति षडित्येवं ब्रूयात् । एकादश सामिधेनीरन्वाहेति च श्रुतेः ।

९. एकाग्रहणं त्वचाधिकारनिवृत्त्यर्थम् । ननु यद्येवमभिप्रेतं स्यात्पूर्वेण सह समासं कुर्यात् । उच्यते । तं वा एतं वृषणन्तं

द्वचमन्वाहेति शतपथे । पूर्वस्तृचो वृषण्वानयं तु तद्विलक्षण इति समासो नाशङ्कोत ।

१०. उत्तरविवक्षार्थमेकेत्युक्तम् । आवापस्थानार्थं च ।

११. यत्रयत्र सप्तदश सामिधेन्यः कर्तव्याः तत्रतत्र समिधमानो अध्वर इत्येतास्त्रिंशोऽनुवक्तव्याः ।

१२. साम्नदशमनारभ्याधीतम् । तयोस्तुल्यबलयोर्विकल्पे प्राप्ते साम्नदशमेभ्यः प्रतिषिध्यते । तत्साम्नदशं च सामिधेनौनां दर्शपूर्णमासादौचितायनवर्जं प्रतीयात् । सायनाभ्यामिति समासो<sup>१</sup> वर्जनक्रियया सह योगात् । यत्पुनः परिभाषितं साम्नदशं च सामिधेनौनामिष्टिपशुबन्धेऽध्वितितत्त्वोदकानारभ्यवादयोः<sup>२</sup> प्राप्तयो-  
रनारभ्यवादविहितं विह्वतिषु साम्नदशं नियम्यते । यत्पुनरयनेषु पाञ्चदशं पथ्यते तन्मुन्ययन्तुरायणयोर्विकल्पार्थम् । आगयणे लयनसंज्ञा न भवति । इति दर्शपूर्णमासायनानीति वचनात् ।

१३. ता वै गायत्र्यो भवन्तीति स्मश्रुतौ । विशिष्टास्तु शाखान्तर एवमेव यथोक्ताः श्रुताः ।

१४. आ जुहोता दुवस्यतेत्यस्यास्तृतीये वचने यः प्रणवस्तेनाग्ने मह्यं<sup>३</sup> असि ब्राह्मण भारतेति संदध्यात् । उत्तमायै तृतीये वचने प्रणवेन निगदमुपसंद्धातीति श्रुत्वात् । सामिधेन्य आग्नेय्यः स चाग्निराहवनीय इधमसमिध्नद्वारेण सूयते । तं वा समिध्निरङ्गिर

१० क्रियया A क्रिया B C । २ C in marg पाञ्चदशसाम्नदश instead of प्राप्त । ३ C महं here and elsewhere.

इति विशेषलिङ्गात् । इत उत्तरेण चानुवचनशेषेण<sup>१</sup> स एव  
सूयते । इयं वा इदं सर्वं छन्दस्कृतं चाच्छन्दस्कृतं च तेन सर्वेणाग्निं  
स्तवानीति श्रुतेः (कौ० ब्र० ३.२) ।

१५. अग्ने महार<sup>२</sup> असि ब्राह्मण भारतेति निगदखण्डस्य  
प्रणवेन संधानवचनान्नापेयैः सह संधानम् । अमुतः परस्तादित्यर्थः ।  
अर्वाञ्चि अवरोहेत्यर्थः<sup>३</sup> । यजमानस्य न होतुः । त्रीणि नाभ्यधि-  
कानि । आर्षेयाणि ऋषिनामानि । ते च ऋषयो ये यस्य यज-  
मानस्य पूर्वं मन्त्रदृशो यावन्तो वा प्रतिगोत्रं स्मर्यन्ते । तदभि-  
धाचिनः शब्दा अण्प्रत्यययुक्ता<sup>४</sup> आमन्त्रितविभक्तियुक्ताश्च उच्चा-  
रणेयाः । कुत एतत् । मानवेति प्रदर्शनात् । तद्यथा । वासिष्ठ-  
शक्तापाराशर्येत्यादि । यद्यप्येतरेयिणामेकार्षेयस्याभ्यासेन त्रिमंखा-  
पूरणमुक्तमभ्यधिकसंख्यानां<sup>५</sup> च समासेन तथापि यथा स्मर्यमाणान्ये-  
वोच्चारयितव्यानि । स्मरणस्य दृढत्वात् । ततश्चासंहितानि असमस्तानि  
च वक्तव्यानि । वासिष्ठादिभिः शब्दैरग्निरेवामन्व्यते । तथा हि  
वाक्यसंगोगः । यद्येवं कथं न ह वा अनार्षेयस्य देवा हविरश्रन्तीति  
(कौ० ब्र० ३.२) । नैष दोषः । यजमानस्य हि वासिष्ठत्वादग्नि-  
र्वासिष्ठ इत्युच्यते । तेनोत्पादितत्वात् ।

१६. दिगोत्रः क्रौतः स्वयमुपनीतादिः<sup>६</sup> । तद्यथा । शुनःश्रेप

१ A C in marg. विशेषेण । २ C महं । ३ A ० रोहणेने (!) यस्य च देवेद  
इत्यनेन संधानम् । अथैतं पञ्चदशपदं निगदमुपसंद्धातौति श्रुतेः । उत्तमास्त्रार्षेत्यर्थः ।  
यजमा० । ४ अण्प्रत्यय० A अपत्यप्रत्यय० B C । ५ B ० का० A C ० का० ।  
६ B om. क्रौतः E. उपनतामेदिः C उपननादिः ।

आजौगर्तिः । कृत्त्रिमसु देवरातो वैश्वामित्रः । तुशब्दो वाशब्द-  
स्यार्थः । तथा च मनुः ।

गोचरिक्थे जनयितुर्न हरेद्दृत्त्रिमः कश्चित् ।

गोचरिक्थ्यानुगः पिण्डो व्यपैतिददतः स्वधा ॥ (६.१४२)

१७. अब्राह्मणस्य यजमानस्य यो होतेत्येवं मा विज्ञायीति ।  
यजमानाधिकारो ऽनुवर्तते । कृत्त्रियादेर्यजमानस्य पुरोहितप्रवर-  
कीर्तनेनाग्निं स्तुयात् । प्रवरग्रहणादाग्नीसूक्तं स्वार्षेयेण भवति ।

१८. मानव एवं वा सर्वेषां यजमानानां ब्रूयात् ।

१९. देवेद्भ इत्येवमादिकं दृताह्वन इत्येवमन्तं निगदखण्डमुक्त्वा  
विरमेत् । तस्य सप्त पदानि समस्त्वावस्थेदिति (कौ० ब्र० ३. २)  
श्रुतेः । देवेद्भ इत्यग्नेः स्वाभाविको गुणः । तेन पित्र्यायामनूहः ।

२०. अथ चत्वारोति श्रुतेः । (कौ० ब्र० ३. २)

२१. अथ चत्वारोति श्रुतत्वात् । चमसो देवपानो देवाँस्त्वं  
परिभूरसीति स्वाभाविकौ गुणौ । अतो न पित्र्यायामनूहः ।

२२. विशब्दो नानावाची । नाना विरमन् प्रतिवाक्यं  
देवता आवाहयति । अथ यज्जवग्राहं देवता आवाहयतीति श्रुतेः ।  
आवाहयतीति ण्यन्तनिर्देशाद्देवता इति च द्वितीयानिर्देशाद्वक्ष्यमाण-  
मन्त्रवाक्यार्थ उपवर्णितः । अतश्च यो ऽयं पूर्वप्रक्रान्त आहवनीयो  
ऽग्निः स एवाध्येष्यते । तत आहवनीयद्विले ऊहः सिद्धः ।



५.

१. देवानिति पित्र्यायामनूहः सामान्यवचनात् । तत्राकारस्य  
भुतिः प्राप्नोति चेत् । न । देवशब्देनात्र यागाभावात् ।

२. यत्राज्यभागयोरभावस्तत्र कथं नाम नैतौ शब्दावुच्येतामिति  
संज्ञाकरणम् । अग्न इत्येतदामन्त्रितमावाह्यानां प्रथमस्य पदस्य<sup>१</sup>  
भवतीति सवनीय आग्नेये श्रुतिपाठो ज्ञापकम् । अथावाहन  
आवह देवान्यजमानायाग्निमग्न आवह वनस्पतिमावहेति तत्राज्य-  
भागयोरभावे ऽयामन्त्रितप्रयोगात्<sup>२</sup> ।

३. अत्र ये पौर्णमासीदेवतावाचिनः शब्दास्ते पौर्णमास्यां  
प्रयोक्तव्याः । नामावास्यायाम् । ये ऽमावास्यादेवतावाचिनः शब्दास्ते  
ऽमावास्यायां प्रयोक्तव्याः । न पौर्णमास्याम् । अर्थाभिधानेन मन्त्रा  
उपकुर्वन्ति नान्यथेति । तथा चोक्तम् । यथार्थं वा शेषभूत-  
संस्कारादिति जैमिनिना । अनेनाप्युक्तमेव । इति पौर्णमास्यामि-  
त्यमावास्यायामित्युपदेशाद्भवतिष्ठन्ते तत्संयुक्ताश्च शब्दा इति ।

४. देवाँ आज्यपाँ<sup>३</sup> इत्यत्र नकारलोपः<sup>४</sup> । नकार आकारोपधः  
पद्यान्तो ऽपि स्वरोदयो लुप्यत (प्रातिशा ४, २६) इत्यादौ  
लक्षणस्य प्रदर्शितत्वात्<sup>५</sup> । यत्र वैश्वदेवं हविस्तत्र विश्वान्देवाँ आव-  
हेत्येतत्सिद्धं भवति । षषदाज्यपानिति पशौ प्राप्नोतीति चेत् । न ।  
यत्र देवानामाज्यपानां प्रिया धामानीति प्रेषे ज्ञापकादनूहः ।

१ A om पदस्य । २ B आयामन्त्रिताग्निशब्दप्रयोगात् । ३ C देवं आज्यपं ।  
४ B C om नकारलोपः । ५ A inserts प्रयाजानयाजार्थेनादन्तराभावे स्य  
प्रतिषेधः । C ins. कुतो ।

५. अथ यदग्निं होत्रायावाहयति स्विष्टकृतं तदावाहयतीति श्रुतेः । पित्र्यायां कथ्यवाहनविशिष्टे ऽग्नी । अग्निं कथ्यवाहनं होत्रायावहेत्यूहः ।

६. ननु अत्राकारस्य मुतिर्न प्राप्नोति । स्वस्य महिम्नो यागाभावात् । उच्यते । यदेव वाचान्वाह वाचा यजति तेनो ह्यैवास्य स्यो महिमेष्टो (कौ० ब्र० ३. ३) भवतीति यागानुग्रहवादात् मुतो भवति ।

७. शब्दस्वरूपप्रदर्शनार्थं इतिकरणः । तेनात्रायाकारस्य मुतिर्नास्ति । समाप्तमनुवचनम् । वरुणप्रघासे आहवनीयौ द्वौ भवतः । तत्र यद्यध्वर्युरग्निभ्यां समिध्यमानाभ्यामिति संग्रह्यति ततः संग्रहवशाद्गूहः । स उच्यते । अग्नी महान्तौ स्यो ब्राह्मणौ भारतौ । चोदनासंदेहत्वात्पुवरनाम्नामनूहः । देवेद्भौ मन्विद्भ्रातृषिष्टुतौ विप्रानुमदितौ कविशस्तौ ब्रह्मशंसितौ वृताहवनौ । प्रण्यौ यज्ञानां रथ्यावध्वराणामतूर्तौ होतारौ तूर्णौ हव्यवाहौ । आस्यान्ने जुक्नौ देवानां चमसौ देवपानावराँ इवाग्नी नेमी देवान्युवां परि भुवौ स्थः । आवहतं देवान्यजमानाय अग्निमग्नी आवहतं सोममावहतं अग्निमावहतं सोममावहतं सवितारमावहतं सरस्वतीमावहतं पूषणमावहतं इन्द्राग्नी आवहतं वरुणमावहतं मरुत आवहतं कमावहतं देवाँ आज्यपाँ<sup>१</sup> आवहतं अग्निं होत्रायावहतं स्वं महिमानमावहतं आ च वहतं जातवेदसौ सुयजा च यजतम् ।

८. उपविश्येति वचनमूर्द्धजानुविशेषणार्थम् । दक्षिणेन प्रादे-

शेनेति उभाभ्यां मा भूत् । ननु एकवचनमचास्ति किं दक्षिणेनेति वचनेन । सत्यम् । अस्ति जातावप्येकवचनम् । अत उभाभ्यामेवेत्या-  
शङ्क्येत । भूमिमन्वारभ्येति वचनाद्वह्निरपनीयेति गम्यते ।

८. अस्यै प्रतिष्ठाया मा ह्वित्व इत्येवमादिर्मन्त्रः । अस्मिन्नन्ते पञ्चदशेन वज्रेणेति सामिधेनीसङ्ख्याभिप्रायो विकल्पः । अतः साम-  
दश्ये सप्तदशेन । उपसत्सु नवकेन । एवं यावती सङ्ख्या तावतिथेन वज्रेणेति ब्रूयात् ।

## ६.

१. असुकशर्मा होता मानुष इत्येवमभ्वर्युणोक्तः । अस्मिन्नव-  
धाविदमाह ।

२. मानुष इत्येवमन्तेन मन्त्रेण प्रवृतः देव सवितरित्येव-  
मादिकं मन्त्रं जपति<sup>१</sup> किमर्थं मानुष इत्युक्तः प्रवृतो जपित्वेत्यु-  
भयम् । उच्यते । प्रवृत इति वदन् प्रवरणनिमित्तत्वं जपस्य दर्शयति ।  
पशौ च यजमानस्यापि प्रवरणमस्ति । सोमे च मैत्रावरुणादीनाम् ।  
तेषामप्ययं मन्त्रो मा भूदिति विशेषवचनं मानुष इत्युक्त इति ।

३. उपोत्थाय तस्मिन्नेव प्रदेशे अध्वर्योर्दक्षिणमंसं दक्षिणेन  
प्रादेशेन अन्वारभ्य स्पृष्ट्वा सव्येन च वामहस्तप्रादेशेन आग्नीध्रस्य  
दक्षिणमंसमेवं युगपदन्वारभ्य इन्द्रमन्वारभामह इत्येवमादिकं  
मन्त्रं जपति ।

४. षण्णोर्वीरित्येवमादिकं मन्त्रं अवसृज्य विमुच्यांसौ जपति ।

प्राप्तमेवैतत् । साहचर्यार्थमुच्यते । किमुक्तं भवति । अध्वर्युं  
संमृश्य तिष्ठति (५. १५. ६) इत्युक्ते<sup>१</sup> षण्मोर्वीरिति जपित्वा  
तिष्ठति ।

५. ऐन्द्रीमावृतमित्येवमादिना मन्त्रेणावर्तते<sup>२</sup> । दक्षिणं बाहु-  
मन्विति बाहुवचनात्तत्रैव स्थित आवर्तते ।

६. आवर्तनादनन्तरं होतृषदनाच्छुष्कं तृणमादाय उभयतो  
मूलतो ऽग्रतश्च च्छित्त्वा ततो निरस्तः परावसुरित्येवमादिना  
मन्त्रेण निरस्येत् । दक्षिणापरं दिगन्तरालं प्रति । ननु च्छेदनक्रियया  
निरसनमन्त्रस्य किमर्थं व्यवधानं सूचितम् । उच्यते । समानं  
होत्रा तृणनिरसनमित्यत्र तदन्तर्भूतयोस्तृणादानच्छेदनक्रिययो-  
र्ग्रहणं यथा स्यादिति । अङ्गुष्ठोपकनिष्ठिकाभ्यां होतृषदनात्तृणमिति  
सूचान्तरम् ।

७. तृणनिरसनमन्त्र आभिचारिकस्तदुच्चारणे गृह्यवचनाद-  
पासुपस्पर्शनं सिद्धम् । तदुच्यते । पित्र्यायां मन्त्रोत्सर्गं ऽपि यथा  
स्यात् । अवग्रहणं च वषट्कृत्योपस्पर्शनम् । उत्तरौष्ठ उत्तरपासु-  
पस्पर्शेत्येवमादौ यथा स्यात् ।

८. होतृषदनमिति प्रकृतं तृणमिति च । होतृषदने ऽशुष्कं  
तृणं निदध्यात् । शुष्काशुष्कविशेषणं शाखान्तरात् । स्वशाखायां  
तु ब्रह्मत्वप्रकरणे । अथ यद्ब्रह्मषदनात्तृणं निरस्यति शोधयत्येवै-  
नन्तत् इति (कौ० ब्र० ६. १३) अविशेषेण<sup>३</sup> शोधनश्रुतेः ।

९. होतृषदनाधिकारो ऽनुवर्तते । होतृषदन उपविशेत् ।

इदमहमर्वावसोरित्येवमादिना मन्त्रेण । अथादिनिर्देशः क्रमार्थः ।  
 शीदामीति मन्त्रवर्णादुपवेशने सिद्ध उपविश्येति वचनं होतृषदन  
 उपवेशनार्थम् । इतरथा ऊर्ध्वजानुरूपविशेत् तथा दृष्टत्वात् ।

१०. उपस्थ उत्सङ्गः । उपेत्य यस्मिन् पुत्रादयस्तिष्ठन्ति । स च  
 समजानोरूपविष्टस्य<sup>१</sup> भवति । तं दक्षिणोत्तरिणं दक्षिणावयवोद्गत-  
 तरं कृत्वा प्राञ्चौ पाणी प्राचीं दिशं प्रत्यङ्घितौ प्रगुणाङ्गुली प्रगृह्य  
 हस्तसंपुटं कृत्वा । यद्यप्येवमेव परिभाषितं तथापि लोके ऊर्ध्वावपि  
 पाणी संपुटीकृतौ क्रियेते । तन्निवृत्त्यर्थं प्राञ्चाविति ।

११. नमो द्यावापृथिवीभ्यामिति मन्त्रं पठन् गार्हपत्याह-  
 वनीयावीचेत ।

१२. उदगच्छन्नेष वामाकाश इति पठेत् । आहेति ब्रुवन्<sup>२</sup>  
 दर्शयति नायं जपः । अतश्च पित्र्याद्यामनुसर्गः ।

१३. विश्वे देवा इति यद्यपि सूक्तादिस्तथाप्येकां प्रतीया-  
 दन्यत्रेति वचनादेका । तदद्य वाचः प्रथमं मसीय । नमो महद्भ्यो  
 नमो अर्भकेभ्यः । अत्र प्रथमोत्तमयोर्न त्रिवचनम् । न चैकस्वर्यम् ।  
 अन्यत्र जपेभ्य इति (१.१.१८) वचनात् ।

१४. <sup>३</sup>अवसायेत्यत्रावाच्यम् उत्तरत्रोपांशुत्ववचनमुच्चैश्चोपांशु  
 त्वयोः<sup>४</sup> संततासंभवादिति चेत् । न । सर्वोपांशुत्वेसंभवो ऽस्ति ।

१ A C जान्ते । २ A एतदेव दश० । ३ A inserts into the text of  
 the Sūtra after चोत्रं the following words नं । सुगादापनादि मन्त्रयेति सूत्रे  
 भाष्यकारैरुपसदिष्टादौ क्रतुरत्नमात्राकारैर्वाख्यात इतः सुगादापनत्वादित्यर्थः । ४ A  
 ०शुवचनादुच्चैश्चोपांशुत्ववचनत्वयोः ।

तत्र संधानं मा भूदित्युच्यते अवसायेति । अथ द्वियजमानके वज्र-  
यजमानके च ऊहः प्राप्नोति । स उच्यते । साधु वां यजमानौ  
देवता । साधु वो यजमाना देवता । पित्र्यायां च । अग्निः कथ्यवाहनो  
होता<sup>१</sup> वेत्तुः कथ्यवाहनो होत्रं<sup>२</sup> वेत्तु प्रावित्रं साधु ते यजमान  
देवता ।

१५. अनुच्चैरित्यर्थः । अत्रापि द्वियजमानके । यावग्निं होता-  
रमवृषायाम् । वज्रयजमानके । ये ऽग्निं होतारमवृषध्वं । पित्र्या-  
याम् । यो ऽग्निं कथ्यवाहनं होतारमवृषाः । एवमूहः कर्तव्यः ।

१६. द्रवतमीमित्येवमादिना मन्त्रेणाध्वर्युः सुचौ ग्राहयित्वा  
ततः पञ्च प्रयाजान्यजति । सुचावादाप्येति वचनं सुगादापनसंज्ञा-  
र्थम् । सुचाविति द्विवचनं विवक्षितम् । अत एकसुक्ते नायं मन्त्रः ।  
वरुणप्रघासेषु सुग्वज्जले ऽपि भवति । उत्तरस्यां वेदौ होतकर्मति  
(३. १४. १५) वचनात् । अत एवाध्वर्युपदस्यानूहः । आदाप्येति  
ल्यवा निर्देशो ऽङ्गाङ्गिसंबन्धज्ञापनार्थम् । अतः प्रयाजानुयाजान्वा  
परिहाप्येत्येवमादौ (८. २५. २) नायं भवति । ईलामहै देवानिति  
पित्र्यायामनूहः । सर्वत्रास्त्यर्थस्याविशेषात् । तथा च शतपथे ।  
मनुष्या वा ईलेन्याः पितरो नमस्या देवा यज्ञिया इति । पञ्चेति  
कर्मभेदार्थम् । अतः प्रयाजानामन्तरालेषु होतुर्न वाग्यमः । द्विगो-  
त्रस्यापि पञ्चैव न षट् । प्रयाजानिति शास्त्रसंख्यवहारार्थम् । पञ्च  
यजति इति नियमात् । द्विगोत्रस्य समस्य यागः । स्थातासुभे  
वाश्विनयाज्याधर्मः श्रुतेरिति दर्शनात् ।



## ७.

१. समिधः समिधो अग्न आज्यस्य व्यन्वित्यनया य इज्यते  
 म प्रथमः प्रयाजः । आग्नेयाः प्रयाजाः । सौचीकश्चात्राग्निः । प्रया-  
 जान्मे अनुयाजांश्च केवलानिति लिङ्गात् । अतश्च नाहवनीयः ।  
 तेनाहवनीयविकारे ऽप्यत्राग्निपदस्थानूहः । ननु होतृविशिष्टोऽग्निः  
 स्विष्टकृत् । कथमेतत् ज्ञायते । अथ यदग्निं होत्रायावाहयति  
 स्विष्टकृतं तदावाहयति तथा नात्राग्निं होत्रादित्याह पशवो वै  
 प्रयाजा रुद्रः स्विष्टकृदिति श्रुतेः (कौ० ब्रा० ३. ३. ४) । अयं च  
 सौचीको होतृविशिष्टः । होत्रादहं वरुण विभ्यदायमिति लिङ्गात् ।  
 ततः पित्र्यायां कव्यवाहनेत्यूहः प्राप्नोति । उच्यते । अन्य एव  
 कव्यवाहनो ऽग्निर्न सौचीकः । कथं ज्ञायते । मन्त्रवर्णात् । यो  
 अग्निः क्रव्यात्प्रविवेश वो गृहमिमं पश्यन्नितरं जातवेदसम् । तं  
 हरामि पितृयज्ञाय देवमिति तस्माद्वापदेशादन्यः कव्यवाहनः ।  
 अतः पित्वायामनूहः । प्रथमग्रहणस्य प्रयोजनमुच्यते । इति प्रया-  
 जयाज्या (१, ७, ६) इत्यत्रेति करणः प्रकारार्थः । एवं प्रकाराः  
 प्रयाजयाज्या इति । किमेवं सिध्यति । उच्यते । केषांचिदध्वर्यूणां  
 मित्रविन्दा दशप्रयाजा । तत्र त्रष्टा अनियतस्थानः । तस्य प्राथम्यं  
 मा भूदिति प्रथमवचनम् ।

२. तनूनपादग्न आज्यस्य वेत्वनया<sup>१</sup> द्वितीयः प्रयाजः । द्वितीय  
 इत्यसति वसिष्ठादीनामयं चोत्तरश्च विकल्पेन ।

३. नराग्रं सो अग्न आज्यस्य वेत्वनया याज्यया द्वितीयः प्रयाजो

भवति । वसिष्ठादीनाम् । अत्रापि द्वितीय इत्यनुच्यमाने पूर्वेण सह विकल्पः स्यात् । वसिष्ठशुनकानां नराशंसो ऽत्रीणां चैक इति कात्यायनवचनात् । अत्रीणां नराशंसो विकल्पः । तैः सह समासो वध्यश्चानां विकल्पार्थः । कण्वानां तनूनपान्नराशंसावुभौ पद्येते । तत्र पचे समुच्चयः । पच ऽन्यतरेण प्रयोगः । तथैव संकृतीनामपि यथा स्यादेवमर्थः समासः । राजन्यानामसमासात्पूर्वेषां समासे तुल्य-धर्मता सिद्धा । अतश्च यथोक्तो ऽर्थः ।

४. इलो अग्न आज्यस्य व्यन्वित्येतया याज्यया तृतीयः प्रयाजो भवति । येषां तनूनपान्नराशंसावुभावाच्चातौ तेषामुभयोर्भिन्ना-भिन्नयोः पाठसामान्यात् प्रयोग आशङ्क्यते<sup>१</sup> । तन्निवृत्त्यर्थं तृतीय-वचनम् ।

५. बर्हिरग्न आज्यस्य त्रेत्वित्यनया याज्यया चतुर्थः प्रयाजो भवति । चतुर्थ इति संख्यवहाराय संज्ञा । वक्ष्यति । चतुर्थोत्तमा-वन्तरेण चत्वार (३.१३.१८.) इति । तत्रास्य ग्रहणं यथा स्यात् ।

६. स्वाहाग्निमित्येवमादिकया याज्यया उत्तमः प्रयाजः । व्यवस्था तु देवतापदानां चोदनोपदेशात् । अग्नेर्हीतुः स्वस्य च महिम्नो निगमप्रतिषेधार्थं<sup>२</sup> व्यवग्रहप्रतिषेधार्थं च दण्डकपाठः । आवाहनदृष्टत्वात्प्राप्नोति<sup>३</sup> । अन्वयस्य प्रकृतिरित्याख्येति वचनात् (१.१६.२) । इति प्रयाजयाज्याः । इतिशब्दः प्रकारे । ततो

१ A B C आशङ्क्यते । २ A निगद B निगम C निगदम । ३ B आवाहने  
० प्राप्तिः ।

मित्रविन्दायां त्वष्टा अग्न आज्यस्य वेतु इति नवमो दशमो वा  
शाखान्तरात् । स्वाहा देवा आज्यपा जुषाणा अग्न आज्यस्य  
व्यन्विति हैक आहुः । अस्व<sup>१</sup> प्रतिषेधार्थं इति प्रयाजयाज्या इति  
नियमवचनम् ।

## ८.

१. अग्निर्दृष्टाणि जङ्घनत् त्वं सोमासि सत्यतिरित्येतावाज्यभागौ  
पौर्णमास्यां भवतः । अथ यत्पौर्णमास्यां वार्चन्नावाज्यभागौ भवत  
(कौ० ब्रा० ३.५.) इति श्रुतेः । ऋगुद्देशेनाज्यभागसंज्ञा । ततः श्रूय-  
माणं प्राकृतं नामधेयमन्यस्मिन्द्रव्ये प्रकृतिं निवर्तयतीति (६.१.३)  
सद्वन्तावाज्यभागौ इत्येवमाद्युच्यमाने ऋचोरेव निवृत्तिर्भवति ।  
यद्यपि सामान्यान्नियम (१.१.६.१-८) इति सिध्यति तथाप्येवं  
सति प्रतिपत्तिगौरवं स्यात् । वार्चन्नावितीयमनुगता संज्ञा । ततः  
सार्वकामिक्यां केषांचिदेव तावन्यावाज्यभागौ<sup>२</sup> भवतः । पाप्मो-  
पघाते सति कामो लभ्यते । अभिचारे च । तत्र हन्तेरर्थवत्त्वात् ।  
शुद्ध्यर्थ्यामिष्टौ च । तत्रापि पाप्मा वै वृत्रो यो भूतेर्वारयित्वा  
तिष्ठति कल्याणात्कर्मणः साधोरिति श्रुतेः<sup>३</sup> ।

अभिग्रस्तो मृषा कृच्छ्रं चरेदग्नेयमेव वा ।

निर्वपेत पुरोलाशं वायव्यं पशुमेव च ॥

इत्येवमादौ शुद्ध्यर्थं वार्चन्नौ भवतः । अन्वर्थसंज्ञाविज्ञानात् ।

१ B inserts इति after आहुः Cf. कौ० ब्रा० ३.४ । २ A ० चिदेतावाज्यभागौ ।  
३ शतपथब्र० ११. १. ५. ७ ।

२. अग्निः प्रत्नेन मन्मना सोम गौर्भिष्टा वयमित्येतावमावा-  
स्यायाम् । आमावास्ये कर्मणि । वृधन्वन्ताविति संव्यवहारार्थं  
संज्ञा । अन्वर्थसंज्ञा च । तत क्षयिण एते एव । पुरोनुवाक्यग्रहणं  
च न<sup>१</sup> कृतं याज्यासंनिधिसिद्धेः ।

३. आग्नेयसौम्ययोर्यथासङ्ख्येन ।

४. अग्निर्मूर्धा दिवः ककुदित्याग्नेयस्य पुरोलाशस्य पुरोनु-  
वाक्या । अग्नेरिति नोक्तं पुरोलाशस्यैवैतौ यथा स्थाताम् । ततो  
हविर्यज्ञसोमेषु पुरोलाशानामेवैते भवतः । पशुषु तु विपर्यासः  
कर्तव्यो यातयामत्वदोषात् ।

५. भुवो यज्ञस्य रजसस्य नेता एषा याज्या । आग्नेयस्येति वर्तते ।

६. अग्नीषोमाविमं सु मे एषा उपांशुयाजस्य पुरोनुवाक्या  
भवति । यथा पूर्वत्र तद्धितेन निर्देशस्तथेह<sup>२</sup> न कृत उपांशुयाज-  
चोदनायामेव भावार्थम् ।

७. उपांशुयाजस्य जुषाणावित्येवमादिका याज्या ।

८. इदं विष्णुर्वि चक्रमे पुरोनुवाक्या । वषट् ते विष्णवाम  
आ कृणोमीति याज्या । वैष्णवस्योपांशुयाजस्य । तद्धितनिर्देशो  
नियमार्थं इत्युक्तम् । अत्र पुरोनुवाक्या याज्येति नोक्तम् । पूर्वत्र  
द्विरुक्तं पारिभाषिकमिति न्यायः सिद्धः । अतः प्रतीकग्रहणं  
याज्यापुरोनुवाक्यानामिति (१.१ ७.१) अविशेषे सत्यपि पूर्वां  
पुरोनुवाक्या ततो याज्या ।

९. वैष्णवस्येति वर्तते । जुषाणो वा निगदो वैष्णवस्य याज्या-

त्वेन भवति । कथमेतत् ज्ञायते याज्यात्वेन भवतीति । नन्वयं विकल्पः पूर्वेण याज्यानुवाक्यायुगलेन युक्तः । नेत्युच्यते । एक-  
त्वान्निगदस्य याज्यात्वेन च दृष्टत्वात् याज्यात्वमध्यवसीयते । जुषाणो  
विष्णुराज्यस्य हविषो वेलित्येवं प्रयोगः सामर्थ्यात् ।

१०. अग्नीषोमा सवेदसा पुरोनुवाक्या । युवमेतानि दिवि  
रोचनानीति याज्या । कस्य । अग्नीषोमीयस्य पुरोलाशस्य । पुरो-  
लाशस्तद्धितवाच्यस्तस्य चोक्तं प्रयोजनम् ।

११. इन्द्राग्नी अवसा गतं पुरोनुवाक्या । प्र चर्षणिभ्यः पृतना  
हवेषु याज्या । तद्धितनिर्देशः पुरोलाशाभिधायी उक्तप्रयोजनः ।

१२. एन्द्र सानसिं रयिं पुरोनुवाक्या । प्र ससाहिषे पुरुहूत  
ग्रचून् याज्या । इति सांनाय्यस्य । सांनाय्यस्येति वचनं नियमार्थम् ।  
अतो नान्यस्येन्द्रस्य<sup>१</sup> हविषः ।

१३. महौ इन्द्रो य ओजसा महौ इन्द्रो नृवदा चर्षणिप्रा  
इत्येते याज्यानुवाक्ये माहेन्द्रस्य सांनाय्यस्य ।

१४. इन्द्रं वो विश्वतस्परि पुरोनुवाक्या । मादयस्य हरि-  
भिर्व्यं त इन्द्रेति याज्या । एते याज्यानुवाक्ये इन्द्रस्य न माहेन्द्रस्य ।  
किंविशिष्टस्येन्द्रस्य । अप्रतिनिधिः । कौदृशः प्रतिनिधिः कौदृशो  
वाप्रतिनिधिः । उच्यते । यः कस्यचित् स्थाने सादृश्येन भवति स  
प्रतिनिधिरित्युच्यते । तद्यथा । अथमेवामावास्यायामिन्द्रश्चन्द्रमसः  
प्रतिनिधिः । कथमेतत् ज्ञायते । इन्द्रश्चन्द्रप्रतिनिधिरिति

श्रुत्यर्थवादात् । अथ यदमावास्यायामिन्द्रं यजत्येतज्ज्योतिर्वामावास्या न ह्यत्र चन्द्रो दृश्यत (कौ० ब्र० ३. ६) इति । किमेतेन सूत्रेण सिद्धम् । चरुः सांनाय्यालाभे सायंदोहस्थाने वा पुरोलाश इत्येवमादौ एन्द्रं सानसिं रयिं प्र ससाहिष इति याज्यापुरोनुवाक्ये सिद्धे भवतः । कथं नामाप्नुतः । सांनाय्यास्येति नियमात् । अतो ऽप्रतिनिधेरिति देवताविशेषणत्वादैन्रं पञ्चशरावमोदनं निर्वपेत्पुरोलाशं वेति भेदेनायुपपातात्तत्प्रतिनिधिः प्रायश्चित्तं<sup>१</sup> वेति । यथास्तु तथास्तु । एन्द्रं सानसिं प्र ससाहिष इत्येते<sup>२</sup> भवतः । ननु दृष्टचन्द्रायां प्रतिनिधिकार्याभावात् नैते प्राप्नुतः । उच्यते । सांनाय्यस्येति वचनाद्भवित्यत इति । अमावास्याव्यतिरेकेणैन्द्रस्य हविषः सांनाय्यवर्जितस्य इन्द्रं वो विश्वतो मादयस्व हरिभिरित्येते याज्यानुवाक्ये भवतः । सत्त्वविषये तु यः कात्यायनपठित एन्द्रः पञ्चशराव ओदनो वा<sup>३</sup> तस्यामावास्यायामपीन्द्रं वो विश्वतो मादयस्व हरिभिरिति<sup>४</sup> । तत्र हि ब्रह्मासंभवात् । ऐन्द्रं पञ्चशरावमोदनं निर्वपेत्पुरोलाशं वा यद्योदनीयन्ति यद्यपूपीयन्तीति श्रुतेः (कात्या० १२. २. १२) । यदि यजमाना बुभुक्षया ओदनमिच्छन्ति यदि पुरोलाशमिच्छन्ति तत एन्द्रः पञ्चशराव ओदनो वा<sup>५</sup> । अतो ऽसौ न चन्द्रप्रतिनिधिः ।

१ कात्या० २५. ५. १-५ । २ B adds तु । ३ B in marg. पुरोलाशो वा ।

४ B एते । ५ B adds पुरोलाशो वा ।



मित्रविन्दायां तृष्टा अग्न आज्यस्य वेतु इति नवमो दशमो वा  
शाखान्तरात् । स्वाहा देवा आज्यपा जुषाणा अग्न आज्यस्य  
व्यन्त्विति हैक आहुः । अस्य<sup>१</sup> प्रतिषेधार्थं इति प्रयाजयाज्या इति  
नियमवचनम् ।

## ८.

१. अग्निर्दृष्टाणि जङ्घनत् त्वं सोमासि सत्यतिरित्येतावाज्यभागौ  
पौर्णमास्यां भवतः । अथ यत्पौर्णमास्यां वार्चघ्नावाज्यभागौ भवत  
(कौ० ब्रा० ३.५.) इति श्रुतेः । ऋगुद्देशेनाज्यभागसंज्ञा । ततः श्रूय-  
माणं प्राकृतं नामधेयमन्यस्मिन्नर्थे प्रकृतिं निवर्तयतीति (८.१.२)  
सद्वन्तावाज्यभागौ इत्येवमाद्युच्यमाने ऋचोरेव निवृत्तिर्भवति ।  
यद्यपि सामान्यान्नियम (१.१ ६.१-८) इति सिध्यति तथाप्येवं  
सति प्रतिपत्तिगौरवं स्यात् । वार्चघ्नावितीयमनुगता संज्ञा । ततः  
सर्वकामिक्यां केषांचिदेव तावन्यावाज्यभागौ<sup>२</sup> भवतः । पाप्मो-  
पघाते सति कामो लभ्यते । अभिचारे च । तत्र हन्तेरर्थवत्त्वात् ।  
शुद्ध्यर्थायामिष्टौ च । तत्रापि पाप्मा वै वृत्रो यो भूतेर्वारयित्वा  
तिष्ठति कल्याणात्कर्मणः साधोरिति श्रुतेः<sup>३</sup> ।

अभिग्रस्तो मृषा कृच्छ्रं चरेदाग्नेयमेव वा ।

निर्वपेत पुरोलाशं वायव्यं पशुमेव च ॥

इत्येवमादौ शुद्ध्यर्थं वार्चघ्नौ भवतः । अन्वर्थसंज्ञाविज्ञानात् ।

१ B inserts इति after आहुः Cf. कौ० ब्रा० ३.४ । २ A °चिदेतावाज्यभागौ ।  
३ इति पथत्र० ११. १. ५. ७ ।

२. अग्निः प्रत्नेन मन्मना सोम गीर्भिर्द्वा वयमित्येतावमावा-  
स्यायाम् । आमावास्ये कर्मणि । वृधन्वन्ताविति संव्यवहारार्थं  
संज्ञा । अन्वर्थसंज्ञा च । तत क्षयिण एते एव । पुरोनुवाक्यग्रहणं  
च न<sup>१</sup> कृतं याज्यासंनिधिसिद्धेः ।

३. आग्नेयसौम्ययोर्यथासङ्ग्येन ।

४. अग्निर्मूर्धा दिवः कक्षुदित्याग्नेयस्य पुरोलाशस्य पुरो-  
नुवाक्या । अग्नेरिति नोक्तं पुरोलाशस्यैवैतौ यथा स्याताम् । ततो  
हविर्यज्ञसोमेषु पुरोलाशानामेवैते भवतः । पशुषु तु विपर्यासः  
कर्तव्यो यातयामत्वदोषात् ।

५. भुवो यज्ञस्य रजसस्य नेता एषा याज्या । आग्नेयस्येति वर्तते ।

६. अग्नीषोमाविमं सु मे एषा उपांशुयाजस्य पुरोनुवाक्या  
भवति । यथा पूर्वत्र तद्धितेन निर्देशस्तथेह<sup>२</sup> न कृत उपांशुयाज-  
चोदनायामेव भावार्थम् ।

७. उपांशुयाजस्य जुषाणावित्येवमादिका याज्या ।

८. इदं विष्णुर्वि चक्रमे पुरोनुवाक्या । वषट् ते विष्णवांस  
आ कृणोमीति याज्या । वैष्णवस्योपांशुयाजस्य । तद्धितनिर्देशो  
निधमार्थं दत्तुक्तम् । अत्र पुरोनुवाक्या याज्येति नोक्तम् । पूर्वत्र  
द्विरुक्तं पारिभाषिकमिति न्यायः सिद्धः । अतः प्रतीकग्रहणं  
याज्यापुरोनुवाक्यानामिति (१.१७.१) अविशेषं सत्यपि पूर्वां  
पुरोनुवाक्या ततो याज्या ।

९. वैष्णवस्येति वर्तते । जुषाणो वा निगदो वैष्णवस्य याज्या-

त्वेन भवति । कथमेतत् ज्ञायते याज्यात्वेन भवतीति । नन्वयं  
विकल्पः पूर्वेण याज्यानुवाक्यायुगलेन युक्तः । नेत्युच्यते । एक-  
त्वान्निगदस्य याज्यात्वेन च दृष्टत्वात् याज्यात्वमध्यवसीयते । जुषाणो  
विष्णुराज्यस्य हविषो वेलित्वेवं प्रयोगः सामर्थ्यात् ।

१०. अग्नीषोमा सवेदसा पुरोनुवाक्या । युवमेतानि दिवि  
रोचनानीति याज्या । कस्य । अग्नीषोमीयस्य पुरोलाशस्य । पुरो-  
लाशस्तद्धितवाच्यस्तस्य चोक्तं प्रयोजनम् ।

११. इन्द्राग्नी अवसा गतं पुरोनुवाक्या । प्र चर्षणिभ्यः घृतना  
हवेषु याज्या । तद्धितनिर्देशः पुरोलाशाभिधायी उक्तप्रयोजनः ।

१२. एन्द्र सानसिं रथिं पुरोनुवाक्या । प्र ससाहिषे पुरुहूत  
शत्रून् याज्या । इति सांनाय्यस्य । सांनाय्यस्येति वचनं नियमार्थम् ।  
अतो नान्यस्यैन्द्रस्य<sup>१</sup> हविषः ।

१३. महौ इन्द्रो य ओजसा महौ इन्द्रो नृवदा चर्षणिप्रा  
इत्येते याज्यानुवाक्ये माहेन्द्रस्य सांनाय्यस्य ।

१४. इन्द्रं वो विश्वतस्परि पुरोनुवाक्या । मादयस्व हरि-  
भिर्भ्यं त इन्द्रेति याज्या । एते याज्यानुवाक्ये इन्द्रस्य न माहेन्द्रस्य ।  
किंविशिष्टस्येन्द्रस्य । अप्रतिनिधेः । कौदृशः प्रतिनिधिः कौदृशो  
वाप्रतिनिधिः । उच्यते । यः कस्यचित् स्थाने सादृश्येन भवति स  
प्रतिनिधिरित्युच्यते । तद्यथा । अयमेवामावास्यायामिन्द्रश्चन्द्रमसः  
प्रतिनिधिः । कथमेतत् ज्ञायते । इन्द्रश्चन्द्रप्रतिनिधिरिति

श्रुत्यर्थवादात् । अथ यदमावास्यायामिन्द्रं यजत्येतज्ज्योतिर्वा  
 अमावास्या न ह्यत्र चन्द्रो दृश्यत (कौ० ब्र० ३. ६) इति । किमेतेन  
 सूत्रेण सिद्धम् । चरुः सांनाय्यालाभे सायंदोहस्थाने वा पुरोलाश  
 इत्येवमादौ एन्द्रं सानसिं रयिं प्र ससाहिष इति याज्यापुरोनु-  
 वाक्ये सिद्धे भवतः । कथं नामाप्नुतः । सांनाय्यास्येति नियमात् ।  
 अतो ऽप्रतिनिधेरिति देवताविशेषणत्वादैन्रं पञ्चशरावमोदनं निर्व-  
 पेत्पुरोलाशं वेति भेदेनायुपपातात्तत्प्रतिनिधिः प्रायश्चित्तं<sup>१</sup> वेति ।  
 यथास्तु तथास्तु । एन्द्रं सानसिं प्र ससाहिष इत्येते<sup>२</sup> भवतः ।  
 ननु दृष्टचन्द्रायां प्रतिनिधिकार्याभावात् नैते प्राप्नुतः । उच्यते ।  
 सांनाय्यस्येति वचनाद्भविष्यत इति । अमावास्याव्यतिरेकेणैन्द्रस्य हविषः  
 सांनाय्यवर्जितस्य इन्द्रं वो विश्वतो मादयस्व हरिभिरित्येते  
 याज्यानुवाक्ये भवतः । सत्तविषये तु यः कात्यायनपठित एन्द्रः  
 पञ्चशराव ओदनो वा<sup>३</sup> तस्यामावास्यायामपीन्द्रं वो विश्वतो  
 मादयस्व हरिभिरिति<sup>४</sup> । तत्र हि प्रत्यासंभवात् । ऐन्द्रं पञ्च-  
 शरावमोदनं निर्वपेत्पुरोलाशं वा यद्योदनीयन्ति यद्यपूपीयन्तीति  
 श्रुतेः (कात्या० १२. २. १२) । यदि यजमाना बुभुक्षया ओदन-  
 मिच्छन्ति यदि पुरोलाशमिच्छन्ति तत एन्द्रः पञ्चशराव ओदनो  
 वा<sup>५</sup> । अतो ऽसौ न चन्द्रप्रतिनिधिः ।

१ कात्या० २५. ५. ९—५ । २ B adds तु । ३ B in marg. पुरोलाशो वा ।  
 ४ B एते । ५ B adds पुरोलाशो वा ।

## ६.

१. पिप्रौहि देवां उशन्ती यविष्ठ एषा खिष्टकृतः पुरोनुवाक्या भवति । पुरोनुवाक्याग्रहणं निगदव्यपेतत्वादृचः संदेहव्युदासार्थम् ।

२. अत्र प्रयोगः । ये यजामहे ऽग्निं खिष्टकृतमिति । किं कारणम् । अथ यदग्निं खिष्टकृतमन्ततो यजतीति श्रुतेः । प्रेषे च तथा दृष्टम् । होता यच्चदग्निं खिष्टकृतमिति । तथा च संप्रैषः । अयालग्निरिति पदद्वयस्यार्थः दृष्टवानग्निर्वक्ष्यमाणा देवताः खिष्टकृतमिधानं चैतत् । कुतः । एष ह वै देवेभ्यो हविः प्रयच्छतीति श्रुतेः । अतश्च खिष्टकृतदिकार ऊहः । तद्यथा पित्र्यायाम् । ये स्वधामहे ऽग्निं कव्यवाहनमयालग्निः कव्यवाहन इति । अवसाननियमार्थो दण्डकपाठः । तद्धैके देवतां पूर्वां कुर्वन्त्ययाङ्कारादिति । तद्व्युदासार्थश्च दण्डकपाठः । अनुयाजवदप्रयाजमुदयनीयं तैत्तिरीयाणाम्<sup>१</sup> । अतश्च तेषामुदयनीये प्रयाजा न सन्ति । अनुयाजास्तु विद्यन्ते । तत्र भविष्यत्स्वयनुयाजेषु अयाङ् देवानामाज्यपानां प्रिया धामानीत्येवमेव प्रयोगः । अयालिति लुङ्श्र्कन्दसि कालत्रये ऽपि विधानात् । अग्नेः कव्यवाहनस्य होतुः प्रिया धामानीति पित्र्यायामूहः । जातवेदा इति गुणपदं वरुणस्यापि तुल्यम् । अतश्चावभृथे ऽप्यूहः । ये यजामहे ऽग्नीवरुणावयाष्टामग्नीवरुणावग्नेः प्रिया धामान्ययाष्टां सोमस्य प्रिया धामान्ययाष्टां वरुणस्य प्रिया धामान्ययाष्टां देवानामाज्यपानां प्रिया धामानि

यत्नतामग्नीवर्णयोर्होत्रोः प्रिया धामानि यत्नतां स्वं महिमान-  
मायजतामेज्या दूषः कृणुतां तावध्वरौ जातवेदसौ जुषेतां  
हविरित्यूहः । अग्ने यदद्य विशो अध्वरस्य होतः एषा सह निग-  
देन याज्या ।

३. वषट्कृत्येति क्वाप्रत्ययो ऽङ्गार्थतां स्विष्टकृतो ज्ञापयितुम् ।  
अतो ऽन्यत्रापि यत्रयत्र स्विष्टकृदर्थवादस्तत्रतत्र वषट्कृत्योपस्यर्गनम-  
पाम् । अप उपस्यस्येत्यन्वयदृष्टत्वात् । अथ यदप उपस्यश्रुति  
शान्तिर्वै भेषजमापः शान्तिरेवैषा भेषजमन्ततो यज्ञे क्रियत (कौ०  
ब्र० ३. ६.) इति श्रुतेः ।

. १०.

१. इलोपज्ञानं करिष्यतः । भाविनीलोपज्ञान इत्यर्थः । पाणे-  
र्दक्षिणस्य या प्रदेशिनी अङ्गुष्ठादनन्तराङ्गुलिस्तस्यां प्रदेशिन्याम-  
नक्ति अक्षयत्यध्वर्युः<sup>१</sup> ।

२. उत्तमे च पर्वणि मध्यमे च । तस्या एव प्रदेशिन्या  
द्वे स्थाने अध्वर्युणाभ्यक्ते । तयोर्यत्पूर्वं तद्वाचस्पतिना ते ऊतस्य प्राश्ना-  
मीषे प्राणायेत्यनेन<sup>२</sup> मन्त्रेणाध्वरौष्ठे निलिम्बेत् । यद्वितीयमञ्जनं  
तन्मनसस्पतिना ते ऊतस्य प्राश्नाभ्यूर्ज उदानायेत्युत्तरौष्ठे निलिम्बेत् ।  
आध्वर्यवस्याङ्गुलिपर्वान्नस्योपदेशो निराकाङ्क्षार्थः ।



३. अपामुपस्यर्शनं कृत्वा ततो ऽन्यत् । शाखान्तर एवमेव विहितत्वात् ।

४. दक्षिणेन हस्तेन उत्तरेलां धारयन् । इलामुपकृत्यत इति संबन्धः । उत्तरेलाग्रहणं शास्त्रसंन्यवहारार्थम् । उत्तरेलां प्राशेत्येवमादिषूपस्थितं द्रष्टव्यम् ।

५. धारयन्निलामुपकृत्यत इति संबन्धः । असंकुचिताङ्गुलिना दक्षिणेन पाणिना उत्तरेलां धारयति । मध्येनेलापात्रीम् । मध्येन होतृचमसं च पात्रीं च संयच्छतीति सोमे दर्शनात् ।

६. क्रमार्थं वचनम् । हस्तेन चत्वार्यवदानान्यध्वर्युर्ददाति । पञ्चमं होता स्वयं गृह्णीयात् ।

७. जपिलेलामुपकृत्यत इति संबन्धः । स्वयमित्यप्यत्रोपयुज्यते । आत्मनो मुखसंमितां हृदयसंमितां वा । न यजमानस्य । धारयन् किं करोतीत्यत आह ।

११.

१. उपकृतं वृहदित्येवमादिकं जपं जपिलेलामुपकृत्यते । जपिलेति वचनादुपांशुप्रयोगः । अनैकस्वर्यं च ।

१२.

१. इलोपकृतेत्येवमादिस्मिन्नुपकृत<sup>१</sup> इत्येवमन्तो निगद इलोपकृतानसंज्ञस्तेनोपकृतानं कृत्वा ।

२. अनन्तरमिलां जिघ्रेत् ।

३. अन्तरिलं इलामथे इलोपङ्गानसंज्ञकस्य निगदस्य<sup>१</sup> मथे चतुरवानिति उच्छसिति । तत्र मैत्रावरुणीति प्रथम उच्छ्वासो निराकाङ्क्षत्वात्<sup>२</sup> । वर्धानिति द्वितीय उच्छ्वासः । पुत्रे इति तृतीयः । अन्ते चतुर्थः ।

४. यदा इलामथे चतुरवाननं तदा ब्रह्म देवकृतमुपहृतमिति द्वितीयः । यज्ञपतिशब्दस्थानेकयजमानके ऽप्यनूहो देवताभिधानमिति संदेहात् । उपहृताविमौ यजमानौ द्वियजमानके । उपहृता इमे यजमाना इति वज्रयजमानके । सर्वस्वार (१५. १०. १) उत्तरस्यां देवयज्यायामित्यस्यानुत्सर्गः<sup>३</sup> । अस्थियज्ञे तु दीक्षणीया-पुरुषसंस्काराशीर्वर्जमिति कात्यायनवचनात्सर्वाग्निषामभावः (२५. १३. ४३) । अपरे पुनः ४ क्रतुवैगुण्यभयाद्ययोगमिच्छन्ति ।

५. इलासीत्येवमादिना मन्त्रेणोत्तरेलां संप्राश्य भक्षयित्वेत्यर्थः । क्रमार्थः क्वाप्रत्ययः ।

६. इतरा या पात्र्यामस्ति तां यजमानपञ्चमा चत्विजः प्राश्नन्ति । यजमानो ब्रह्मा होताध्वर्युराग्नीध्रश्चेति वाजिने पठिताः । पञ्चैव । न मैत्रावरुणः प्रतिप्रस्थाता वा । प्राश्येत्यनुवर्तमाने पुनर्वचनं मन्त्रप्रतिषेधार्थम् ।

७. भक्षणानन्तरं तावद्वाग्यमो होतुर्यावन्मार्जनं न<sup>४</sup> कृतम् । ब्रह्मयजमानयोस्त्वन्यत एव वाग्यमः सिद्धः ।

१ B om. निगदस्य । २ A ins. ब्रह्म देवकृतमुपहृत इति द्वितीय and alters द्वितीयः । तृतीयः to तृतीयः । चतुर्थः resp. । ३ A ० स्योत्सर्गः । ४ C कृतम् । ५ B C (orig.) om. न ।

८. इदमाप प्र वहतेत्यादिना त्वचेन यथाम्नायपठितेनोपांशु-  
प्रयोगेण मार्जयन्त इत्याभक्षयितारः । इत्याङ्गत्वान्मार्जनस्य । मार्जनं  
मूर्धन्यवसेको गृह्योक्तत्वात् । अङ्घ्रिषु मार्जनं शान्तिर्वै भेषजमाप  
इति लिङ्गात्<sup>१</sup> । अन्तर्वेद्यवस्थिते पवित्राभ्यां संयुक्ते पात्रे । पवित्र-  
वतीति मतुपनिर्देशाद्गुणभूते पवित्रे । अतस्तदभावे ऽपि पत्नी-  
संयाजनेषु मार्जनम् ।

९. कृते मार्जने पवित्रप्रतिपत्त्यनन्तरमध्वर्योर्भागपरिहरणं<sup>२</sup> स्वश्रु-  
तिविहितम् । तदस्माकमवधिलेनोपदिष्टम् । यजमानभागस्याप्यत्र  
परिहरणमस्येव । न तु प्रोषिते । ब्रह्मणस्तु सर्वदा भवतीति सर्वत्र  
निर्दिष्टम्<sup>३</sup> । एतस्मिन्नवधावन्वाहार्यसंज्ञकमोदनं दक्षिणाग्निपक्वमाह-  
रन्ति । बज्रवचनमविवक्षितम् । अवधिलेनोद्दिश्यमानत्वात् ।

१०. यास्वपीष्टिषु भागपरिहरणं अन्वाहार्यहरणं च नास्ति  
तास्वप्येष एव दक्षिणाकालः । सर्वासामिष्टीनामिति वचनात् । न तु  
पशौ सत्यपि भागपरिहरणे ।

११. आदिष्टदक्षिणास्वन्वाहार्यौ न भवति । आदिष्टदक्षिणा  
आग्रयणमित्रविन्दाप्रभृतयः ।

१२. एषा त इत्येवमादिना मन्त्रेण समिधमाग्नीध्रप्रक्षिप्तां  
होतानुमन्त्रयते । अनैकस्वर्थमुपांशु च प्रयोगः । अथ यत्समिधमनु-  
मन्त्रयत इक्षस्य वा एषैकातिशिष्टा भवति । तस्मादेनामनुसौतीति  
(कौ० ब्र० ३. ७) श्रुतेः । यदीध्मानुवचने जहस्ततो ऽत्रापि ।

१ A C (sec h.) वचनात् instead of लिङ्गात् । २ A C om परि । ३ B  
सवच भवतीति नि० C has सर्वदा in marg ।

स उच्यते । एते वामग्री समिधौ ताभ्यां वर्धेथां चा च प्यायेधाम् ।  
अनुमन्व्येति क्क्षाप्रत्ययो ऽनुयाजाङ्गप्रज्ञापनार्थः ।

१३. चीननुयाजसंज्ञकान्वक्ष्यमाणान्यजति याज्याधर्मेण पठति ।  
त्रिग्रहणं कर्मत्रयप्रदर्शनार्थम्<sup>१</sup> । अनुयाजानिति शास्त्रसंव्यवहारार्थम् ।

### १३.

१. अयं प्रथमो ऽनुयाजः ।

२. अयं द्वितीयः ।

३. विरम्येत्यर्थः ।

४. इति एता एव<sup>२</sup> सर्वत्र । ततः पिब्यावमृथयोरनूहः । न च  
तनूनपाद्याजिनो विकार इतीतिकरणस्य<sup>३</sup> नियमार्थत्वात् ।

### १४.

१. अध्वर्युणा सूक्ता ब्रूहीत्येवमन्तेन निगदेन संप्रेषितो वक्ष्य-  
माणं सूक्तवाकमाहेति वाक्यशेषः । ननु संप्रेषितो ऽन्वाहेति परि-  
भाषितमेव । सत्यम् । निमित्तार्थस्तु संप्रैषपाठः । सामिधेनीसंप्रैषवत् ।  
वक्ष्यति । अप्रक्तदैवते दुष्टे नावृत्तिरस्ति हैत्रस्य । तथा नावृत्तिः  
प्रक्तदोषे ऽस्ति । अत्र हैत्रावृत्तिप्रतिषेधे ऽपि<sup>४</sup> संप्रैष आवृत्तेर्निमित्तं  
भवति । ततः संप्रैषवशादावृत्तिर्भवति ।

२. अग्रे त्वं सूक्तवागसीत्येवमन्तं निगदखण्डसूक्ता विरमेत् ।

३. यजमान आवापृथिवी स्तामित्येवमन्तं निगदखण्डमुक्त्वा  
विरम्य ततो ऽनन्तरम् ।

४. अभयं कृतावित्येवमन्तं निगदखण्डमुक्त्वा विरम्य ततो ऽनन्त-  
रम् ।

५. तयोराविदीत्येवमन्तं निगदखण्डमुक्त्वा विरम्य ततो ऽनन्त-  
रम् ।

६. अवचने ऽप्यवसानं वाक्यपरिसमाप्तेः । एवमुत्तरेष्वपि द्रष्टव्यम् ।

७. हविरजुषतेति हविःशब्दः प्रायेण प्रधानवाची दृष्टः । तदा-  
शङ्कया उदर्कस्यापि पाठः । अग्निरिदमिति च केषांचित् । तन्निवृत्त्यर्थं  
च दण्डकपाठः । स्वस्य च महिम्नः प्रतिषेधार्थम् ।

८. प्रधानहविर्निगमनम् । उक्तं दण्डकपाठप्रयोजनम् ।

९. अक्रातामित्यन्यत्रापि । द्विदेवत्य एवमेव यथा स्यादिति  
सकलपाठः । ननु कीदृशो ऽन्यथा प्राप्नोति । उच्यते । अक्षपाता-  
मिति । किं कारणम् । ऊहस्याच्छान्दसस्मरणात् । अक्रातामिति  
तु च्छान्दसम् ।

१०. यथेष्टं व्यवस्था ।

११. पूर्ववद्विचारः ।

१२. यथेष्टं व्यवस्था ।

१३. यथेष्टं व्यवस्था ।

१४. अत्रापि अक्रतेत्येवमेव बद्धदेवते नियमो<sup>१</sup> यथा स्यात् ।  
अक्षपतेति लाचणिको मा भूदिति सानुषङ्गः पाठः ।

१५. स्विष्टकृन्निगमनमेतत् । अतश्च पित्र्यायामूहः । अग्निः  
कव्यवाहनो होत्रेण हविरजुषतावीवृधत महो ज्यायो ऽकृतेति ।

१६. अत्राप्यवसानं क्वचिन्नामधेयग्रहणात् ।

१७. असौ असौ इति एवं प्रथमया विभक्त्या युक्ते नामनी  
यजमानस्य । न होतुः । अभिव्याहृत्य । अभौतिवचनान्नोपनाम-  
केन । विसृष्टं निरवकाशम्<sup>१</sup> । तथा च श्रुतिः । उच्चैर्गृह्णीयाद्य-  
द्यप्याचार्यः स्यात् इति । नामनी इति शाखान्तरात् । असाव-  
साविति वीष्मनिर्देशः प्रथमानिर्देशश्च समासप्रतिषेधार्थं पृथगव-  
सानार्थं च । ननु कतमे द्वे नामनी । उच्चैर्गृह्णीयादिति वचनादुप-  
नामकस्याप्राप्तिरेव । गुह्यनाम्नोऽपि । तदस्य पिता माता च विद्या-  
तामिति नियमादिहाप्राप्तिः । नामकरणे पूर्वं तु दैवतं सर्वत्रेति<sup>२</sup>  
तुशब्दप्रयोगात् । सर्वत्रेति वचनादिह नचचदेवताश्रयं पूर्वं व्याव-  
हारिकमुत्तरम् ।

१८. अभिव्याहृत्येति क्वाप्रत्ययदर्शनात् द्वितीयेन नाम्ना  
उत्तरां देवयज्यामित्येवमादेर्निगदखण्डस्य संधानम् । अथ पञ्चा-  
शिषो वदतीति वचनात्पञ्चाशिषः पठित्वावसानम् ।

१९. अवसानमत्र वाक्यपरिसमाप्तेः । अत्र सूक्तवाके ऽग्नि-  
शब्दो होत्वशब्दरहितः । ततश्चाहवनीय उच्यत इति शङ्का ।  
संप्रैषे तु दैव्या होतारा इति दर्शनात्स्विष्टकृतो ऽभिधानमिति  
शङ्का । एवमयं चोदनासंदेहः । तस्मादेषामग्निपदानां विकारे-  
व्यथनूहः ।



२०. एनमित्यस्य पदस्य स्थाने न इति वा प्रक्षिपेत् ।

२१. इष्टं च वीतं चेत्यारभ्य नमो देवेभ्य इत्यवसेत् । ननु संज्ञाकरणं विना कथमस्य शास्त्रे संव्यवहारः । खिष्टकृन्निगदे सूक्त-  
वाके च (१.१६.१०.) अन्यत्र चाग्नीषोमीयासूक्तवाके नाम-  
ग्रहणं (६.१.२४.) इत्यादिषु । उच्यते । संप्रैषोच्चारणसामर्थ्याद्यथा  
सामिधेनीनाम् । सूक्तवाकमन्त्राणामूह उच्यते । द्वियजमानके ।  
ओमन्वती वामस्मिन्यज्ञे यजमानौ द्यावापृथिवी स्ताम् । वज्र-  
यजमानके । ओमन्वती वो ऽस्मिन्यज्ञे यजमाना द्यावापृथिवी स्ताम् ।  
अस्यामृधदिति ऋधिरातुर्दिवादौ स्वादौ च पथते । ततश्चोदना-  
संदेहादनूहः । द्वियजमानके । आशासाते इमौ यजमानौ । वज्र-  
यजमानके । आशासत इमे यजमानाः । स्वयमपि सत्तादिषु यज-  
मानस्य हौत्रं कुर्वतो ऽहं यजमान इति न भवति । स्वरिमान्यज-  
मानानिति महाव्रते दर्शनात् । द्वियजमानके । अग्निशर्मप्रजापति-  
शर्माणौ । देवदत्तयज्ञदत्तावुत्तरां<sup>१</sup> देवयज्यामाशासाते भूयो हविष्क्-  
रणमाशासाते आयुराशासाते सुप्रजास्त्वमाशासाते दिव्यं धामाशा-  
साते । यदनेन हविषाशासाते तदश्वास्तां तदृथ्यास्तां तदाभ्यां देवा  
रासन्तां तदग्निर्देवो देवेभ्यो वनुतां वयमग्नेः परि मानुषाः । अथ  
वज्रयजमानके । अग्निशर्मप्रजापतिशर्मसोमशर्माणो देवदत्तयज्ञदत्त-  
विष्णुमित्रा<sup>२</sup> उत्तरां देवयज्यामाशासाते भूयो हविष्करणमाशासत  
आयुराशासाते सुप्रजास्त्वमाशासाते दिव्यं धामाशासाते । यदनेन

हविषाशासते तदश्वासुस्तदृथ्यासुस्तदेभ्यो देवा रासन्तां तदग्निर्देवो  
देवेभ्यो वनुतां वयमग्नेः परि मानुषाः ।

२२. स्त्रीर्णि बर्हिषि अञ्जलिमुभयहस्तसंयोगं निधायावस्थाप्य  
जपति नम उपेत्यन्तं मन्त्रम् । अथ बर्हिषि प्राञ्चमञ्जलिं निधाय  
जपति नम उपेत्येति श्रुतेः ।

२३. शंयोर्ब्रूहीत्येवमन्तेन निगदखण्डेन संप्रेषितो ऽध्वर्युणा हेता  
तच्छंयोरावृणीमह इत्येतामृचमुक्त्रोपस्पृशेत् । परिभाषिते ऽपि संप्रे-  
षवशात्कथं नाम हैत्रावृत्तिः स्यात्<sup>१</sup> । शंयोर्वाक इति शास्त्रसंबन्ध-  
हारार्थं संज्ञाकरणम् । पुरा शंयोर्वाकात् शंय्वन्ता वेत्येवमाद्यर्थम् ।  
उक्त्रोपस्पृशेति क्त्वाप्रत्ययः शंयोर्वाकस्योपस्पृशन्मङ्गमित्येतस्य ज्ञाप-  
नार्थम् ।

२४. अग्निर्हीता वेत्विद्यादि स्तुगादापनम् । तत आरभ्य  
मन्द्रया वाचा तावद्यावदुत्तम आज्यभाग इष्टः । जपानामयं नियमो  
न भवत्यप्राप्तत्वात् । अग्निमन्यन एषवामाकाशादीनामनियमः प्राक्  
स्तुगादापनात् ।

२५. प्रधानयागादारभ्य परं मध्यमया मध्यमेन स्थानेन ।

२६. अनुयाजेभ्य आरभ्य उत्तमया वाचा उत्तमेन स्थानेन ।  
अनुयाजप्रसवश्चानुयाजाङ्गत्वादुच्चैः ।

१५.

१. उपांशु मृदुना शब्देन पत्नीसंयाजसंज्ञकैर्यागैश्चरन्ति पत्न्या-  
ग्रीध्राध्वर्यवः । होतुरपि तद्देशगमनं तथैव च क्रियेत्येवमर्थमिद-  
मुक्तम् ।

२. सोमाद्याश्चतस्रो देवता यजति । ते वै चत्वारो भव-  
न्तीति श्रुतेः ।

३. राका च सिनीवाली च राकासिनीवाल्हौ द्वे देवते ।  
उभयपदार्थप्रधानत्वाद्बृहस्पतिः । प्रजाकामस्येति प्रजोत्पत्तिमिच्छतो  
यजमानस्य । ननु षष्ठीनिर्देशः किमर्थम् । उच्यते । यजतीति  
पूर्वसूत्रे परस्मैपदनिर्देशाद्भोतुर्धजमानार्थं प्रजामिच्छत इत्या-  
शङ्कोताध्वर्युं मृतमिच्छन्निति यथा । पूर्वं गृहपतेरिति राका-  
सिनीवाल्होर्यागक्रमात् पाठक्रमश्च सर्वत्र विवक्षित इत्येतज्ज्ञायते ।  
गृहपतिरित्येकदेशनिर्देश उपलक्षणत्वात् ।

४. यजतीत्युक्तम् । कथमित्याकाङ्क्षिते याज्यानुवाक्याः प्रती-  
कग्रहणेन पठति । तास्यैता च्चक्षो द्वादश षष्ठां यागानां प्रत्येकं  
यथासङ्ख्येन द्वे द्वे भवतः । सोमस्य याज्यापुरोनुवाक्यायुगलम् । आ-  
प्यायस्य समेतु ते पुरोनुवाक्या सं ते पयांसि समु यन्तु वाजा इति  
याज्या । आप्यायस्य मदिन्तमेत्येषा न भवति । गायत्रीरहित-  
त्वात् । अप्रायम्याच्च । एवमपि सति यावत्सोत्रे सकलपादपाठः ।  
अनेनैव क्रमेण तत्र तिस्रो मा भूवन्निति । ननु आप्यायितवती-  
नामिति तत्रोक्तेः कथं संदेहः । आपोहिष्ठीयाभिरिति वदाशङ्कोत<sup>१</sup> ।

सोमायायने तु सोम विश्वेभिर्गन्धुभिरिति लिङ्गात् सुतरामा-  
 शङ्कते । तस्मात्सकलपादपाठः । त्वष्टुर्याज्यानुवाक्यायुगलम् । इह  
 त्वष्टारमग्निं पुरोनुवाक्या । तन्नसुरीपमध पोषयिन् याज्या ।  
 ननु तन्नसुरीपमद्भुतमिति प्रथमा । कस्मादतिक्रम्यते । उच्यते ।  
 त्रिष्टुप् याज्या कर्तव्या । न च सा त्रिष्टुप् । यत्र पुनस्त्रिष्टुवपि  
 पुरोनुवाक्यात्वेन विनियोक्तमिष्यते तत्र सकलपादपाठः संदेहव्यु-  
 दासार्थः । तद्यथा । पिशङ्गरूपः सुभरो वयोधाः तन्नसुरीपमध  
 पोषयिन् देवस्त्वष्टा सविता विश्वरूप इति पुरोनुवाक्या इति ।  
 अग्नीषोमीयप्रकृतित्वात् त्वाष्टस्य तुल्यप्रतीकत्वात् प्राथम्याच्च । तन्न-  
 सुरीपमद्भुतमिति मा भूदिति सकलपादपाठः । एवं वैश्वामित्रिणां  
 पशौ यातयामले वासिष्ठी<sup>१</sup> प्रयुज्यते । देवानां पत्नीनां याज्यापुरो-  
 नुवाक्यायुगलम् । देवानां पत्नीरशतीरवन्तु नः पुरोनुवाक्या । उत  
 ग्रा व्यन्तु देवपत्नीरिति याज्या । यदि देवानां पत्नी राकामहं  
 सिनीवालीति हृचा इत्युच्येत ततः पाठक्रमनियम<sup>२</sup> एवाङ्गीकृतः  
 स्यात् । ततो देविकाहविःषु विपर्यासो न स्यात् । प्रत्येकं प्रतीक-  
 ग्रहणाद्यत्र<sup>३</sup> यातयामदोष<sup>४</sup> उत्प्रेक्ष्यते तत्र<sup>५</sup> विपर्यासः सिद्धो भवति ।  
 राकाया याज्यानुवाक्यायुगलम् । राकामहं सुहवां सुष्टुती ऊवे  
 पुरोनुवाक्या । यास्ते राके सुमतयः सुपेशस इति याज्या ।  
 सिनीवाल्या याज्यानुवाक्यायुगलम् । सिनीवालि पृथुष्टुते पुरोनु-

१ B ins. थ्याला । २ C om. नियम । ३ A अत्रयत्र । ४ A ०शामल-  
 दोष । ५ A तत्रतत्र ।

वाक्या । या सुबाहुः खड्गुरिरिति याज्या । अग्नेर्गृहपतेर्याज्यानु-  
वाक्यायुगलम् । अग्निर्होता गृहपतिः स राजा पुरोनुवाक्या ।  
वयमु त्वा गृहपते जनानामिति याज्या । वयमु त्वा गृहपत इत्यत्र  
इतिकरणो नियमार्थः । अत्रैवैता भवन्ति । अन्यथा<sup>१</sup> प्रथमोपदिष्ट-  
त्वात् सर्वत्र प्राप्नुयुः ।

५. यथा ह त्यदसवो गौर्यं चित् । एतामेव ऋचं जपित्वा नान्य-  
त्किञ्चित् तत इलामुपकथ्यते । इलोपकथ्यतेत्येवमादिना निगदेन ।  
अथ यदृचं जपति स्तुत्ययनमेव तत् कुरुत इत्यर्थवादान्तरादर्शना-  
देवैतावानेव जपो नोपकृतं बृहदिति ।

६. अत्र पत्नीसंयाजेलायां उपकृतो ऽयं यजमान इत्यस्य स्थाने  
उपकृतेयं यजमानीति वा विकारो भवति । ननु यजमानशब्दो  
ऽकारान्तस्ततो यजमाना एव प्राप्नोति । तद्यथा । पचमाना ब्राह्म-  
णीति । सत्यम् । पुंयोगादाख्यायामिति (पा० ४. १. ४८)  
वचनाद्यजमानीति भवति । तत ईकारं पठन् सूत्रकार एतज्ज्ञाप-  
यति यजमानप्रयुक्तो याग इति । किमेतस्य ज्ञापने प्रयोजनम् ।  
सत्त्वेषु मृते यजमाने न परिसमाप्तिः पत्नी जीवतीति कृत्वा ।  
अतश्च नेदिष्ठिना सहेतरे यजमानाः परिसमापयन्ति । मृतमर्ह-  
कायास्तु तदन्तकर्म । ननु ये च यज्ञपतिं वर्धनित्यत्र कथं । उच्यते ।  
विभाषा सपूर्वस्येति (पा० ४, १, ३४) । ईकारस्य पचे विधानादेवमपि  
साधुः प्रयोगः । यथा ग्रामस्य पतिर्ब्राह्मणीति (पा० ४. १. ३२) ।  
द्विपत्नीके । उपकृते इमे यजमान्यौ । वज्रपत्नीके । उपकृता इमा

यजमान्यः । ननु प्रकृतावूहो न प्राप्नोति । उत्तरस्यां ततावूहन-  
वचनात् । सत्यम् । किं तु प्रकृतौ यथार्थानां<sup>१</sup> स नियमः । अय-  
थार्थानां<sup>२</sup> तु प्रकृतौ विद्वतौ च सर्वत्रोहः कर्तव्यः । विकारग्रहणाच्च ।  
अश्वमेधे दर्शपूर्णमासादिभिः संख्याताश्चतस्रो जाया उपकृता भवन्ति ।  
तत्र संस्कारत्वादूहः । पत्नीः संनद्धेति च शाखान्तरे प्रेषपाठात्<sup>३</sup> ।

७. येयमनन्तरेला एतदन्ताः पत्नीसंयाजाः । पत्नीसंयाजा  
इत्यधिकारे पुनः पत्नीसंयाजा इति वचनं नियमार्थम् । तेन  
दृष्टीनामिलान्तत्वं उक्ते पूर्वा इला प्रत्येतया । उत्सृजन्तः कर्माणि  
यन्तीति ज्ञापकम् ।

८. शंयोर्वाकः शंयुस्तदन्ताः पत्नीसंयाजा वा भवन्ति । अस्मि-  
न्नपि पक्षे इला कर्तव्यैव । कुत एतत् । पूर्वविधानादिलायाः ।

९. प्र त्वा सुञ्चामि वृणस्य पाशादित्येवमादिना मन्त्रेण  
पत्नीसंनहनं योक्तं नान्यत् । पत्नीसंयाजप्रकरणात्<sup>४</sup> । तद्विमुञ्चति ।  
वेदं विमुच्य पूर्वतरम् । ननु क्रियामन्त्रयोर्मध्ये वेदं विमुच्येति  
किमर्थम् । उच्यते । साहचर्यार्थम् । अतश्च यत्र वेदविमोकप्रति-  
षेधस्तत्र योक्तविमोकप्रतिषेधोऽपि भवति । तद्यथा । दौचणीया-  
ग्रभृत्यानुवन्ध्यायाः संस्थानान्न वेदे पत्नीं (८. १२. ९) वाचयती-  
त्येवमादिषु योक्तविमोकप्रतिषेधः सिद्धो भवति ।

१०. अञ्जलिर्भयहस्तसंनिवेशः । तस्मिन्नञ्जलौ पत्नीसक्ते योक्तं  
वेदं च विमुक्तं कृत्वा वक्ष्यमाणं करोति । पत्न्याः संनिधानाभावे

१ A प्रकृतौ यथार्थानां समवेतार्थानां तु स नियमः । २ A यथार्थायथा० C  
(sec. h.) adds यथार्थानास् । ३ C प्रेषाभावात् । ४ A० याजा इति करणात् ।



अनालम्बुकले वा तद्देशे । तदा च न मन्त्रः<sup>१</sup> । कुत एतत् । अग्नि-  
होत्रहोमे अञ्जलौ च पत्न्याः सं त्वा सृजामि प्रजया धनेनेत्यञ्ज-  
लाविति (२. १०. ५) यत्नात् । पत्न्यनेकले ऽप्येकस्याः<sup>२</sup> परार्थ-  
त्वात् । संभवे सति एवंपाणि क्लव्यानि ज्येष्ठा पत्नीति<sup>३</sup> । कुतः ।  
सवर्णासु विधौ धर्म्यं ज्येष्ठया न विनेतरा इति<sup>४</sup> स्मरणात् ।

११. अङ्गिः परिषिञ्चन्निति वचनात्सर्वत्र परिषेको ऽनिर्दिष्ट-  
द्रव्यको ऽङ्गिः कर्तव्यः । अन्वयदृष्टं सर्वत्र भवतीति । वेदयोक्ते इति  
यदि नोच्येत वेदस्यैव केवलस्य स्यात् । अनन्तरत्वात् । जपतीति  
वचनादुपांशुप्रयोगः । अनैकस्वर्थं च ।

१२. एवमन्तं मन्त्रं वेदयोक्ते परिषिञ्चज्जपेत् ।

१३. द्रव्यमन्तं कुलायिनमित्येवमादिकं मन्त्रं वेदे अञ्जलौ  
स्थिते ऽपनीय योक्तं होता पत्नीं वाचयति । भाणयतीत्यर्थः । शक्तौ  
सत्यामर्धर्चमर्धर्चं भाणयेत् । अर्धर्चन्यायाश्चर्च इति वचनात् । अशक्तौ  
तु यथाकथंचित् । वाचनस्य प्राधान्यात् ।

१४. सा पत्नी तृणानि वेदादुत्थव्य अन्तरेण मध्य ऊरु न्यस्यत  
इति । प्रक्षिपतीत्यर्थः । उपसर्गादस्यत्यूहोरित्यात्मनेपदम्<sup>५</sup> । न्यस्यत  
इति । कर्त्रभिप्रायेण क्रियाफलार्थं वा । ततश्चानेका अपि कुर्युः ।

१५. तन्तुं तन्वन्नजसो भानुमन्विहि इत्यनेन मन्त्रेण गार्ह-  
पत्यादुत्तरतः । आ बर्हिषः स्तौत्वा यावद्बर्हिराहवनीयान्तं स्तौणं  
तावत् । उत्तरेण गार्हपत्यमित्यसति पत्नीदेशादेव प्राप्नुयात् ।

१६. आष्टणो ऽसीत्येवमादिना मन्त्रेण वेदशेषं वेदस्यावशिष्टं चत्तदुपतिष्ठते । वेदाधिकारे ऽपि पुनर्वेदवचनमास्तरित्विकल्पे ऽपि होतुरुपस्थानार्थम् । कथं वास्तरित्विकल्पः । उच्यते । तस्मा वेदे-  
रास्तृणातीति शतपथे पत्न्या आस्तरित्वविधानात् ।

१७. एतेनाग्ने ब्रह्मणा वावृधस्त्र अयाङ् यज्ञं जातवेदा आभ्या-  
मृग्भ्यामाहवनीयमुपस्थाप । उपस्थानं नाम भक्तिनष्ट्रेण मनसाभि-  
लषितार्थसिद्धये देवतोपधावनं तत् कृत्वा ततः ।

१८. प्रथमे उपसृशने उपसृश्य । द्रव्यमुक्तं आपः ता उपसृश्य ।  
ननु अनन्तर आहवनीयो ऽधिकृतस्तमुपसृशेत्कस्मान्<sup>१</sup> भवति ।  
उच्यते । वेदशेषमुपस्थापेति प्रकृते पुनराहवनीयमुपस्थापेति वच-  
नात् । अथ यदप उपसृशति शान्तिर्वै भेषजमापः शान्तिरेवैषा  
भेषजमन्ततो यंज्ञे क्रियत इति श्रुतेः । उत्सृज्यते होता । व्यवाचा-  
दिह्यनादृतो<sup>२</sup> भवतीत्यर्थः ।

## १६.

१. व्याख्यातावङ्गप्रधानद्वारेणोक्तौ दर्शपूर्णमासौ । व्याख्यातव्या-  
न्यपि दर्शपूर्णमासयोरङ्गानि सन्ति । तद्यथा । प्रथमप्रयोगेऽन्वा-  
रक्षणीया । अनुनिर्वाणः पिण्डपितृयज्ञश्च केषांचित् । तेषामपि  
विकृतावतिदेशः प्राप्नोति । तन्निवृत्त्यर्थं व्याख्यातवचनम् । दर्शपूर्ण-

मासाविति च व्याख्यातयोः संज्ञाकरणं शास्त्रसंयवहारार्थम् ।  
 वक्ष्यति । पूर्वा दर्शपूर्णमासाभ्यामन्वारम्भणीयेष्टिरित्येवमादिषु अन-  
 योरुपस्थानं यथा स्यात्<sup>१</sup> । न च कौण्डपायिनामयनीययोर्ग्रहण-  
 मनयोरेव धर्मान्धानात् । दर्शशब्देनामावास्त्यमुच्यते । तस्य पूर्व-  
 निपातः समासे ऽप्यात्तरत्वात् । अनुष्ठाने तु पौर्णमासं प्रथमम् ।  
 कुत एतत् । यद्यपरपक्षे भङ्गं नौयान्नास्य यज्ञविकर्षः स्यादिति<sup>२</sup>  
 ज्ञापकात् । प्रकृतिराद्या प्रकृतिमूलं<sup>३</sup> योनिरित्यनर्थान्तरम् । केषां  
 प्रकृतिः । इष्टिपशुबन्धानां इष्टीनां पशुबन्धानां च इष्टिरिति  
 प्रयाजानुयाजाद्यङ्गकलापसहितं यागकर्माच्यते । पशुबन्धशब्देनापि  
 श्रौतः पशुयागः । अतश्च न शाखापशूनां दर्शपूर्णमासौ प्रकृतिः ।  
 अपरे तु वर्णयन्ति । व्याख्यातवचनं शिष्यबुद्धिसमाधानार्थम् ।  
 अतश्च याः काश्चिदिष्टयस्त्रासां प्रथमप्रयोगे दर्शपूर्णमासाङ्गत्वादन्वा-  
 रम्भणीयेज्या भवति । न च पिण्डपितृयज्ञो दर्शस्याङ्गम् । न्याया-  
 न्तरमेतद्व्याख्यातम् ।

२. व्याख्यातो ऽग्निष्टोमः प्रकृतिर्द्वादशाहस्यैकाहानां (८. १. १)  
 चेत्यग्निष्टोमः स्वधर्मैर्द्वादशाहमन्वेति । व्याख्यातो द्वादशाहः प्रकृतिः  
 सत्ताहीनानामिति द्वादशाहः स्वधर्मैरहीनमन्वेति । अग्निष्टोमश्च  
 चोदकपरंपरयान्वेति । तत्राग्निष्टोमस्यापि प्रकृतित्वं यथा स्यादिति  
 सूत्रारम्भः । किं सिद्धमिति चेत् । श्रूयमाणं प्राकृतं नामधेयमन्य-  
 स्मिन्द्रव्ये प्रकृतिं ( ८. १. २ ) निवर्तयतीत्याग्निष्टोमिकस्याप्यहीने  
 निवृत्तिः सिद्धा भवति । अत्रोदाहरणम् । संपातौ तु निविद्धाने

इति (१६. २०. १५.) श्रूयमाणे जनिष्ठाउगीयेन्द्रस्य नु वीर्याणी-  
त्येतयोर्निवृत्तिः सिद्धा भवति । कस्य पुनरन्वयो येनैवमुच्यते ।  
अन्वयस्य प्रकृतिरित्याख्येति । फलस्य नान्वयः । कर्मनिबन्धनत्वात् ।  
तथा यावज्जीवं दर्शपूर्णमासाभ्यां यजेतेत्यस्य नियमस्य विकृतिष्व-  
नन्वयः । दर्शपूर्णमासकर्मनिबन्धनत्वात् । यत्र दर्शपूर्णमासौ तत्रायं  
नियमो न च विकृतिषु दर्शपूर्णमासौ । किं तर्हि तद्धर्मता । तथा  
च जैमिनिः । कर्मणस्त्वप्रकृतित्वात्फलनियमकर्तृसमुदायस्थानन्वय-  
स्तद्वन्धनत्वादिति ।

३. येयं प्रकृतिरुक्ता दर्शपूर्णमासाख्या । अस्यामेव तावच्चिन्त्यते ।  
किं प्रधानं कानि चाङ्गानीति । किमेतया चिन्तया प्रयोजनम् ।  
प्रधानविनाशे आवृत्तिः । अङ्गविनाशे चानावृत्तिः । प्रकृतौ चैत-  
च्चिन्त्यमानं विकृत्यर्थमपि भवतीत्ययमवसरः । अन्तरेणाज्यभागौ  
स्विष्टकृतं च यदिज्यते तदप्रधानमिति संबन्धः । यस्यायं प्रदेशः  
स्विष्टकृदाज्यभागयोरन्तरावर्ती तमावाप इत्याचक्षते । जैमिनिप्रभृतयः  
सूत्रकाराः । अनया संज्ञया व्यवहरन्ति । अस्य तु प्रयोजनं ।  
अनिर्दिष्टस्थानमस्मिन् देशे<sup>१</sup> ओष्यत इति । तेन संज्ञानमिति च  
जपेरन् (३. ६. ३) । अग्ने वाधो विद्युदित्येवमादि (४. ८. ४)  
प्रधानानन्तरं प्राक् स्विष्टकृतो भवति ।

४. यानि सामिधेन्यनुवचनादीनि आज्यभागान्तानि यानि च  
स्विष्टकृतप्रभृतीनि परतस्तानि<sup>२</sup> तदङ्गानि । तदिति सर्वान्ता

आवापिकं<sup>१</sup> प्रधानं निर्दिश्यते । तस्य इतराण्यङ्गानि । उक्तमङ्ग-  
चिन्ताप्रयोजनम् ।

५. तेषामङ्गानामभिन्नकाले प्रधानप्रयोजने विभवः शक्तिरस्ति ।  
शक्नुवन्ति हि सङ्कलितान्युपकर्तुमित्यर्थः । तद्यथा । पौर्णमासे प्रधान-  
वज्रत्वे ऽपि कालाभेदात्सङ्कलितङ्गानि । तुरायणे च कालभेदात्पृथक् ।

६. यसङ्कलितं<sup>२</sup> बहूनामुपकरोति तत्तन्त्रमित्युच्यते । अतश्च  
लक्षणसूत्रमेतत् । तेन दीक्षणीयादि सङ्कदहर्गणे ।

७. यत्र तद्धितेन वा चतुर्थ्या वा मन्त्रवर्णेन वा देवताभिः  
संयुक्तः शब्दः श्रूयते । किंविशिष्टाभिर्देवताभिः । उच्चावचाभिर्बङ्गी-  
भिरल्पाभिर्वा । तत्र सर्वत्र प्रदानं<sup>३</sup> प्रत्येत्यम् । प्रदानं याग इष्टिरि-  
त्येको ऽर्थः । प्रधानप्रक्षेपस्य<sup>४</sup> चेयं संज्ञा । प्रदानमावर्तते । तस्य प्रदानं  
स्विष्टकृदित्यं चेति (१५.२.१७) शास्त्रसंव्यवहारार्थम् । ननु उच्चाव-  
चाभिरिति न वक्तव्यम् । पक्षान्तरस्यासंभवात् । उच्यते । प्रदानाभि-  
प्रायमेतत् । तद्यथा । मित्रविन्दायां बङ्गीनामेकं प्रदानम् । पशुदेवता-  
याश्चैकस्या एव प्रदानद्वयं<sup>५</sup> च । तस्मात्प्रदानविशेषणमुच्चावचाभि-  
रिति । ननु पञ्चविलश्वरुः पञ्चपशुर्विशाखयूप इति देवतासंयोगा-  
भावात् प्रदानं न प्राप्नोति । उच्यते । समाप्ते स्वेनौष्ठतीभ्यामिति  
समाप्तिवचनाद्भविव्यति । विशाखयूपे च यूपवचनात् । यथा लोके  
किशोरेण सह वडवेत्युक्ते धेनुर्वडवेत्यनुक्तमपि ज्ञायते श्रूयत इति

१ A आवापादिकम् C (sec. h.) आग्नेयादिकम् । २ C ins. च । ३ B (orig.) प्रधा० । ४ B ०क्षेपस्य C ०क्षेपस्य, त over the line. ५ B चयं instead of द्वयं ।

वचनाच्छाखान्तरश्रुतस्यापि देवतासंयोगस्य परिग्रहः पञ्चबिलस्य च देवतासंयोगः शतपथश्रुतौ<sup>१</sup> । महर्त्विग्भ्यो निर्वपतीति न प्रदान-  
मृत्विगुद्देशेन<sup>२</sup> विहितत्वात् । कुतः । शतपथे तमेते चत्वार ऋत्विजः  
प्राश्नन्तीति प्राश्ननवचनात् । तथा तेभ्यो ऽध्वर्युश्चातुष्प्राशं ब्रह्मौदनं  
निर्वपतीति च ।

८. तत्र तस्मिन्प्रदानस्य नानारूपे श्रवणे यो विकारो भवति  
स उच्यते । याया देवता विद्धतौ चोदिता तद्देवते याज्यापुरोनु-  
वाक्ये एव भवतो नान्ये । एकमपि वैद्धतं प्रधानं बहूनां प्राद्धतानां  
निवृत्तिं करोति । प्रधानत्वसामान्यात् ।

९. इदं चान्यत् । निगमस्थानेषु वक्ष्यमाणेषु देवतादेशनव्यूह-  
नादिषु<sup>३</sup> च सा देवता या यत्र चोदिता । न पर्यायेणात्मैकत्व-  
रूपेण वा नैरुक्तवत् । अतश्च येनैवाभिधानेन चोदिता तेनैवोप-  
लक्ष्यते । प्रकाशत इत्यर्थः ।

१०. निगमस्थानशब्दव्युत्पत्तिरादरार्था । स चादरः प्रायश्चित्त-  
विशेषार्थः । ततश्चावाहनादीनामन्यथाकरणेन मन्त्रानुजपमात्रं  
प्रायश्चित्तम् । अपि च । यस्मादिज्यमाना एव निगच्छन्ति तस्मा-  
न्निगमस्थानानीतिवचनात्सिष्टद्वयगागाभावे अग्निं होत्रायावहृत्येत-  
त्पदं न भवति । कुतः संदेहः । होतृत्वकार्ययोगादग्नेर्होतुः । आ-  
वाहनादीनि वर्जयित्वा न्यत्रानिज्यमानस्यापि शब्दोच्चारणमस्येव ।  
तद्यथा । अग्निर्होता वेत्तग्निर्होत्रमित्यादौ । वनस्पतिप्रैषे च । यत्रा-  
ग्नेर्होतुः प्रिया धामानि । सूक्तवाकप्रैषे च । अग्निमद्य होतारम-



वृणीतेति । उत्तमे प्रयाज इत्यत्र उत्तमशब्दो यदि न क्रियेत ततः प्रयाज इज्यमाना निगच्छन्तीति त्वष्टृवनस्पत्योः प्रयाजेष्विज्यादर्शनात् तयोरेव निगमनानि स्युः । स्विष्टकृन्निगद इति निगदवचनं संज्ञार्थम् । देवतावचनं चोदितदेवतार्थम् । ततो भान्यावाहितस्येज्यमानस्यापि न निगमाः । ननु पर्यग्निकृतस्य त्वाष्ट्रस्येज्यमानाभावाद्निगमाभावः प्राप्नोति । तथा तत्रैव वनस्पतेः स्विष्टकृदित्थं भक्ष्यम् । उच्यते । पर्यग्निकृतमुत्सृजन्ति (६. २७. ५) इति सिद्धे न संस्थापयन्तीति वचनं सर्वधर्मप्रापणार्थम् । ततो भवत्येवावाहनम् । तथा देवतादेशनादिष्वपि निगमस्थानसंज्ञा । हेत्वारम्भात् । अत उपांशुहविषु तेषामप्युपांशुता भवति । न च त्वाष्ट्रे दृष्टत्वादन्येषां कपिञ्जलादीनां पर्यग्निकृतानां त्वाष्ट्रधर्माः अनुक्रामन्तश्च विकारान्याख्यास्याम इत्युत्तरसूत्रे यत्नात् ।

११. ग्रन्थमनुसरन्तो विकारानुक्तेभ्यो विकारेभ्यो ये अन्यथा भवन्ति तान्याख्यास्यामः । असंमोहेन प्रदर्शयिष्यामः । ये चोक्तास्ते च सन्ति याज्ञानुक्रमिष्याम इति चशब्दः । तद्देवते याज्यापुरोनुवाक्ये इत्युक्तम् । अनुक्रामन्तो ऽन्यथा वदिष्यामः । तद्यथा । एन्द्रयाहि हरिभिः सखे विष्णो वितरं विक्रमस्वेत्यत्र न विकल्पः । इज्यमाना देवता निगच्छन्तीत्युक्तम् । तदन्यथाप्यनुक्रामन्तो वर्णयिष्यामः । यथा । इन्द्रं वसुमन्तमावहेत्यादौ । अनिरुक्तेषु पर्यायेणापि देवतानामेत्येवमादिश्रुतेर्वचनादन्यथा वक्ष्यामः ।

१२. वक्ष्यति । अग्रये पवमानायेष्टिः पौर्णमासीविकारः । तत्र

वार्चघ्नावाज्यभागौ प्रतीयाज्जानीयादित्यर्थः<sup>१</sup> । सामिधेनौस्त्रिष्टुक्तप्र-  
तिषेधार्था इयं परिभाषा । अन्यथा चोदितेन सह विकल्पः स्यात् ।  
ननु वार्चघ्नौ वृधन्वन्ताविति सर्वत्र वक्तव्यं किं पौर्णमासीविकारो  
ऽमावास्याविकार इति वचनेन । उभयसंज्ञार्थम् । किं कृतं भवति ।  
पौर्णमासं प्रथमायै तन्त्रं भवतीत्यस्याप्ययमेवार्थ इति ज्ञापितं भवति ।

१३. प्रतीयादिति वाक्यशेषः ।

१४. पौर्णमासीविकार इत्युक्ते वार्चघ्नौ । अमावास्याविकारे  
वृधन्वन्तौ इति वचनात्<sup>२</sup> अनुक्ते न किञ्चित्प्राप्नोतीति तदर्थं वचनम् ।  
विकल्पभूतौ विकल्पेन भवत इत्यर्थः ।

१५. देवतया हेतुभूतया प्रतीयात् । कथम् । यच्चाग्निर्देवतात्वेन  
श्रूयते ऽग्नीषोमौ वा तत्र वार्चघ्नौ । यच्चेन्द्र इन्द्राग्नी वा तत्र वृधन्वन्तौ ।

१६. इयमपि हेतावेव पञ्चमी । हविषा वा हेतुभूतेन हविषा  
वा लिङ्गेन प्रतीयात् । कथम् । औषधद्रव्यं पौर्णमासे<sup>३</sup> । सांनाय्यद्र-  
व्यममावास्यायाम् ।

१७. प्रतीयादिति वर्तते । यत्र हेतुसंनिपातः । तद्यथा ।  
ऐन्द्रेमेकादशकपालं पुरोलाशं निर्वपेदग्नेयं पय इति । तत्र हविषो  
बलीयस्त्वम् । तत्र ऐन्द्रे पुरोलाशे वार्चघ्नौ । अग्नेये पयसि  
वृधन्वन्तौ ।

१८. सर्वार्था इयं परिभाषा । आज्यभागार्थायास्तु विकल्पस्या-  
नवकाशः स्यात् । अत्रोदाहरणानि । विराजौ (३. १३. २३)

१ C ins. - - वाचनं । तेषां देवताशब्दादिष्वपि निगमस्थानात्संज्ञा । २ B निघ-  
माद् instead of वचनाद् । ३ B पौर्णमासं resp. अमावास्याम् ।

खिद्युक्त इत्युक्तेरुक्तसामान्यादृगेव<sup>१</sup> नियम्यते । न निगदः । अतो निगदानिवृत्तिः । कथाश्रुभीयेन जनिष्ठाउघीयस्य निवृत्तिः । सूक्तेन सूक्तस्यैव सामान्यात् । वज्रदेवतस्य प्रकृत्यभिसंनमने<sup>२</sup> तत्र ऐन्द्राग्रं याज्यानुवाक्यायुगलम् । इन्द्राग्री वै सर्वे देवा इत्यर्थवादसामान्यात् । अन्याय इति चेत् । उच्यते । असत्यां गतौ येन केनचित्सामान्येन व्यवस्था युक्ता ।

१९. तदन्यत्र सायनाभ्यां दर्शपूर्णमासाभ्यामित्यत्र (१.४.१२) वस्तुवृत्तेनोक्तं न शब्दतः । तदिहानूद्यत एवासंदेहार्थम् । उत्तरसूत्रार्थं च । चशब्द इष्टिपशुवन्धाधिकारानुकर्षणार्थः ।

२०. अविकल्पार्थं सूत्रम् । इष्टिपशुवन्धेभ्येव वचनादन्यत्<sup>३</sup> । सोमे तु सत्यपि वचने दीक्षणीयादिषु विकल्पो भवति । तथा च श्रतपथे । तस्य सप्तदश सामिधेन्यो भवन्ति । उपसत्सु तु यावदादिष्टं कुर्यादिति यन्नान्न विकल्पः । नाम्नाधर्मातिदेश इति न्यायाच्चातुर्मास्यसोमेषु । पितृयायामेकैव सामिधेनौ । अतश्च मित्रविन्दायां पञ्चदशैव सामिधेन्यः । शाखान्तरे तु सहस्रं सामिधेनीनामास्मात्तम् । तेन सह विकल्पो न भवति । ननु विश्वजिति<sup>४</sup> केषांचिदेकविंशतिः सामिधेन्यः शाखान्तरे । तथा इष्टकापग्नौ श्रतपथे । तस्यैकविंशतिः सामिधेन्यस्तेषां चतुर्विंशतिः सामिधेन्य इति तत्र कथम् । उच्यते । अस्माकं तत्र विशेषाभावात्सप्तदश्येन सह विकल्पः ।

१ A ०त्युक्ते ऋक्सा० B ०त्युक्ते छलसा० । २ A प्राकृतता० C प्राकृततासंनमन-  
मैन्द्राग्रं या० । ३ A C (in marg.) ins. इष्टिपशुवन्धेभ्यस्त्विति वचनात् । ४ A ins.  
विषुवति ।

२१. काम्यासु कामसंबन्धेन चोदितासु । तद्यथा । सार्वकामि-  
क्यग्नये कामाय इत्येवमाद्यासु स्त्रीलिङ्गनिर्दिष्टासु उपांशुहविष्वं  
कार्यम् । यज्ञार्थवर्णं वै काम्या इष्टयस्ता उपांशु कर्तव्या इति श्रुतेः ।  
लिङ्गदर्शनाच्च । अथो सर्वं वै कामा विभक्तिषु तस्मादुपांशु भवन्तीति  
स्वश्रुतौ (२. ५) ।

२२. अकाम्यास्वपि दीक्षणीयाद्यासु तथा अनिर्दिष्टेष्वपि च  
तद्यथा सौर्यस्योपांशु प्राजापत्यस्योपांशु इत्यादिषु । ग्रन्थमनुसरन्तो  
व्याख्यास्यामः । अविकल्पार्थो ऽयं योगः । देवत उच्चैरुपांशुतायां  
(१३. १. ३) चेत्युक्ते ऽपि स्वमतपरिग्रहार्थं वचनम् ।

### १७.

१. हविषां विधानप्रक्रमे<sup>१</sup> प्रतीकग्रहणमृगादिग्रहणं याज्यापु-  
रोनुवाक्यानां प्रत्येतव्यम् । एतासामृचां प्रतीकानि विभक्तय इति  
श्रुतौ प्रयोगदर्शनात् । एतदुक्तं भवति । यागचोदनाप्रक्रमे<sup>२</sup> यत्प्रती-  
कग्रहणं तद्याज्यापुरोनुवाक्यानां प्रतीयात् । यद्यन्यः प्रयोजनान्तर-  
संबन्धो नास्ति । अत्रोदाहरणानि । सोमं त्वष्टारं देवानां पत्नीरग्निं  
मृहपतिमिति यजतीति प्रकृत्याह । आ प्यायस्व सं ते पयांसौह  
त्वष्टारं तं नक्षुरीपमित्यादि । तथाग्नये ऽग्निमत इति प्रकृत्या<sup>३</sup>-  
ग्निमग्निं हवीमभिरित्यादि । तथा प्रायणीयेष्टिः । पथ्यां स्वस्ति-  
मग्निं सोममित्याद्यनुक्रम्य स्वस्ति नः पथ्यासु स्वस्तिरिद्धग्ने नयाग्ने

१. A °प्रधानं B °विप्रदानं । २. A °प्रकरणे B याज्याचो । ३. B ins.  
आह ।

त्वं पारथेत्यादि । न चेदन्यो ऽर्थसंयोग इति कस्मात् । उच्यते ।  
 अग्नेयो वा द्वयोः पूर्वाज्येन तनूदेवताः पुरस्तात्पुरोलाशस्याग्निं  
 पवमानं पावकं च शुचिं चोपरिष्ठादित्येभिरग्ने अग्निभिरग्ने  
 विश्वेभिरग्निभिरिति (१. ३. ८. १०) स्विष्टकृदर्थेन संयोगात्प्रधान-  
 स्येते न भवतः । अग्ने जुषस्वेत्याहुतौ ह्वयमानायाम् । उपग्रियमित्याह-  
 वनीये ह्वयमानायामिति नैते याज्ये । अग्नौषोमप्रणयनसंयोगात् ।

२. द्विप्रभृतिषु यजतिषु देवतालिङ्गरहितेष्वपि चोदनानुपूर्व्येण  
 याज्यापुरोनुवाक्ये भवतः । तद्यथा । दूतं वो विश्ववेदसमिति  
 द्विदेवत्यानामिति (१४. ५१. १४) चोदनाग्रहणे अस्मति यागा-  
 नुपूर्व्येण स्यात् । को दोष इति चेत् । उच्यते । पशुपुरोलाशे  
 ऽक्रियमाणे ये एव पशुपुरोलाशस्य प्राप्ते ते एव प्राप्नुतः पशोः ।  
 तन्मा भूदिति चोदनाग्रहणम् ।

३. न केवलं चोदनानुपूर्व्येण व्यवस्था किं तर्हि दैवतेन प्राधा-  
 न्यस्तुतिभाजा शब्देन । चोदितदेवतापर्यायेणापीत्यर्थः ।

४. लिङ्गमुच्यते । लिङ्गेनात्यन्तसहचरितं यदुच्चारमाणं लिङ्गिनं  
 प्रत्याचयति । यथा । धूमकेतुः पुरुषश्च इत्यग्नेः । तेन लिङ्गेन ।  
 न केवलं पूर्वैरेव कारणैर्यवस्था ।

५. उपसर्जनमुपसर्गा गुण इत्यर्थः । अतश्च सगुणासु देवतासु  
 चोदितासु अनधिगच्छन् अप्राप्नुवन् तलिङ्गे सगुणे देवतालिङ्गे दैवतेन  
 देवताशब्देन केवलेन तुष्येत् । आत्मनस्तुष्टिं कुर्यात् । नन्वे तु

न कुर्यात् । यच्च सूत्रकारेण याज्यापुरोनुवाक्ये नोक्ते तत्रैवं कुर्यात् । तद्यथा । विश्वेभ्यो देवेभ्यो वार्षिकेभ्यो जागतेभ्यः सप्तदशेभ्यो वैरूपेभ्य इत्यादौ ।

६. उपसृष्टाः सगुणा एव निगमस्थानेषु भवन्ति । तद्यथा । अग्निं तपस्वन्तं जनदन्तं पावकवन्तमावहेति ।

७. अग्नौष्णं पुनःपुनर्या काचिद्देवता तस्यैतस्यै देवतायै हवि-  
श्चोद्यते । एकस्मिन्नेव कर्मणि । तद्यथा । आग्नेयं कृष्णग्रीवमालभेत  
सौम्यं बभ्रुम् । आग्नेयं कृष्णग्रीवमिति चरकाणाम् । तत्र प्रथम-  
स्याग्नेयस्याग्ने नयेति षड्ङ्कः । द्वितीयस्या ते वत्सो मनो यमदित्य-  
ग्ने कामाय षड्ङ्क उक्तः । ननु सगुणा एताः । उच्यते । निर्गुणस्य  
चोदितस्य गुणो भवन्नपि न दुष्यति । यथा प्र तत्ते अद्य शिपिवि-  
ष्टेति । देवतायै हविश्चोद्यत इति देवतावचनात्काये प्राजापत्याः  
प्राजापत्य इतरे । को वै प्राजापतिरित्यर्थवादात् । तथा प्राजापतिर्वै  
क इति च । हविश्चोद्यते तत्रेति वचनाद्यस्मिन्नेव हविषि पूर्वमुपदेश  
औषधमाज्यं वा तत्र व्यवस्था । प्रथमोपदिष्टे प्रथमचोदनाद्यामुप-  
दिष्टे इत्यर्थः । याज्यानुवाक्ये इति । ननु याज्यैव केवला । यात-  
यामत्वदोषाशङ्कया ते इति वचनाद्विपर्यासेनापि ते एव । वर्षीयसी  
(१. १७. ११) तु याज्येति तत्र तुशब्दान्नियमः । सर्वत्र प्रती-  
यात् । सर्वत्रैव जानीयात् ।

८. इदं चान्यदुच्यते । इष्टयो बज्रप्रकाराः शाखान्तरेषु काम-  
विशेषसंयुक्ताः पद्यन्ते । ताश्च पृथक्कृतः नानात्वेन न शक्या विगण-  
यितुं ततश्चान्यानपि धर्मान्यथोक्ताननुतिष्ठेत् । तद्यथा । स यदि



दृष्टिकामः स्याद्यदीद्या वा यजेत दर्शपूर्णमासयोर्वैवं ब्रूयाद्दृष्टिकामो वा अस्मीति तत्रोक्त्वा अध्वर्युं ब्रूयात्पुरोवातं च विद्युतं च मनसा-  
ध्यायेति अन्नाणि मनसाध्यायेत्याग्नीध्रं स्तनयितुं च वर्षं च मनसा-  
ध्यायेति होतारं सर्वाण्येतानि मनसाध्यायेति ब्रह्माणमित्येवमादयो  
धर्माः शाखान्तरीया याज्ञा इत्येवमर्थः सूत्रारम्भः ।

९. तत्र तेऽपि शाखान्तरेषु या अनादिष्टयाज्यापुरोनुवाक्या  
देवताः तासु गायत्रीत्रिष्टुभौ । गायत्री पुरोनुवाक्या त्रिष्टुब्याज्या  
इत्येतया व्यवस्थया । तद्देवते या देवता चोदिता । न तु भक्ति-  
मात्रेण । यथा । आग्नेयी गायत्रीति । परीच्छेत् । सर्वतोऽन्विच्छेत् ।

१०. गायत्रीत्रिष्टुभोरन्नाभे उष्णिहं बृहतीं च परिहाय  
अन्यानि प्राकृतानि विरालष्टमानि च्छन्दांसि ग्रहीतव्यानि । कुतः<sup>१</sup> ।  
विरालष्टमानि ह वा एतं च्छन्दांसि गोपायन्ति यो ऽसौ तपति तां  
ते संपदं मोहयन्ति ये ऽतिच्छन्दोभिर्भयजन्तीत्यपरेण दर्शनात् ।  
नोष्णिहा वषट्कुर्यान्न बृहत्या वषट्कुर्यादिति चरकाणाम्<sup>२</sup> । अभावे  
ऽन्यथापि शुनाभीराविमामिति यत्नात् ।

११. पुरोनुवाक्यातो याज्या वर्षाद्यसौ गुरुतरा कर्तव्या ।  
तुग्रद्धो नियमार्थः । तेन यत्र विपर्यासेन लघ्वीयसौ तत्र न विप-  
र्यस्येत् यद्यपि अभीक्ष्णचोदना<sup>३</sup> ये ते इति परियत्नात् । तथा च  
महिम्नो याज्यापुरोनुवाक्याविपर्यासे<sup>४</sup> सूत्रकारेणैव कृतो यत्नः

१ B om. the words from अन्नाभे to कुतः C orig. from विराल० to कुतः।  
२ B कुर्यादिति च कारणम् । C कुर्यादिति च । विरालष्टमानि च्छन्दांसि ग्रहीत-  
व्यानि । कुतः कारणम् । ३ B अभीक्ष्णचोदनायां यो न इति परियत्नात् C  
अभीक्ष्णदेवतासु । ४ C om. याज्यापुरोनुवाक्या ।

उत्तरस्य महिन्नो याज्यापुरोनुवाक्ये विपर्यस्येदिति (१६. ७. १२) ।  
विच्छन्दसो न विपर्यासो भवति । त्रिष्टुप्जगत्योश्च त्रिष्टुप् वर्षी-  
यसी । श्रौतकवचनात् गुर्वक्षराणां गुरुवृत्तिं सर्वं गुर्वक्षरं त्रैष्टुभमेव  
विद्यादिति (३. १८. ३३) ।

१२. पूर्वाक्ताभावे सति समे वा । तुल्यप्रमाणे कल्पयितव्ये ।

१३. यत्र यथोर्याज्यापुरोनुवाक्ययोरेतेषां वक्ष्यमाणानां  
लक्षणानां किञ्चिद्भवेत् । पुरोनुवाक्यालक्षणान्यप्यसंभवे याज्यायां  
ग्राह्याणि । याज्यालक्षणान्यपि पुरोनुवाक्यायाम् । कथं नाम  
सुरित्येवमर्थः सूत्रारम्भः । किञ्चित्स्यादिति वचनात् ऊवे ऋयामि  
आहुवामहे पिव पाहि अपाः एवमादि । न तु यथापठितान्येव  
ग्राह्याणि ।

१४. ऊवे हवामहे शुद्धागच्छेदं बर्हिर्निषीद देवतानामेति  
पुरोनुवाक्यालक्षणानि । ऊवे हवामहे एते एव कर्तव्यवचने । नान्ये  
लक्षणत्वेन ग्रहीतव्ये ददामि ब्रवीमीति । कुतः । किञ्चिद्वचनात्सिद्धे  
तुल्यार्थयोः पाठात् । आगच्छीति सोपसर्गमतः पुनःपाठः । निषीदेति  
सोपसर्गमेकं लक्षणम् । देवतानामेति । नामधेयमिति नोक्तं पर्या-  
यान्तरस्यापि ग्रहणार्थम् । न चेष्टय इतीश्वरधिकारे ऽपि सति  
लक्षणानीति वचनात्पाशुकान्यप्येतानि लक्षणानि ।

१५. अद्धि पिवेत्येतेषां न स्वरूपेण ग्रहणम् । किं तर्हि उप-  
लक्षणमात्रेण । कुतः । लक्षणाधिकारे पुनर्लक्षणानीति वचनात् ।  
अतश्च कचिद्भातुव्यत्ययो भवति । न चैतदलक्षणिकं नैगमेषु तत्रतत्र  
ग्रहणात् । तथा च श्रुतिः । आहुतीवृधमित्यभिहृपा (८. ८) । जुषस्व

प्रतिहर्ष्यत्यभिरूपा । देव याज्येत्यभिरूपा । हविष्मती हविषः । बन्धि-  
ष्ठमिति बज्जल इव हि पुरोलाशः । प्र बाहवा सिद्धं जीवसे न  
(कौ० ब्र० १८.१३) इति हविषो बाहवेति तद्विषो ऽङ्गानां रूपं  
इत्येवमादीन्याह । किमेवं सिद्धमिति चेत् । उच्यते । गायत्रः सर्वस्वार  
इति प्राकृतानां स्थाने तल्लिङ्गयुक्ता गायत्र्यः कर्तव्याः । तत्र केन-  
चित्सामान्येन लिङ्गं सिद्धं भवति ।

१६. पूर्वस्मिन् प्रदेशे लक्षणं यस्याः स्यात् सा पुरोनुवाक्या  
समृद्धलक्षणा ।

१७. उपरिलक्षणं यस्याः सा उपरिष्टालक्षणा । द्वितीये ऽर्धर्चे  
१वा पादे लक्षणं यस्याः सा याज्या समृद्धा । प्रदेशविशेषस्योक्तस्या-  
भावे अनियम इति<sup>१</sup> पृथक्सूत्रारम्भात् ।

१८. अनधिगच्छन्नलभमानस्तद्देवते । तदिति सर्वनाम्ना चोदि-  
तायाः परामर्शः । सा देवता अनयोरिति अतद्गुणसंविज्ञानो<sup>२</sup>  
बज्जत्रौहिः । तेनैतत्सिद्धं भवति । ऋगन्तरत्येनापि देवतापदेनोपल-  
क्षिते ग्राह्ये । यथाभितष्टीयभूतांशादिषु । अधिगमानधिगमौ च  
बज्जृचशाखाविषयौ । तथा दैवते दर्शनात् । तत्र दाशतयीप्रधानैव  
देवताचिन्ता<sup>३</sup> । यतः नम्राभ्यां यजेत् । नम्राभ्यां नमनशौलाभ्यां  
पुनःपुनःप्रयोगे ऽप्ययातयामाभ्यामित्यर्थः । यजेदिति वचनादिष्टि-  
पशुसोमेषु सर्वत्र ।

१९. इतिशब्द एवशब्दस्यार्थः । ऊहेदेव । न विकल्पं कुर्यात् ।

१ C ins. ज्ये । २ A om. इति । ३ B om. वि A ० गुणं । ४ A चिन्तयतः B चिन्तयेतः ।

स्रचु विकारो न विद्यत इत्यनेन ऊहेद्यथार्थं प्रापयेदित्यर्थः ।  
 द्विदेवतवज्रदेवतेषु हविःषु । अनयोर्ऋचोर्गुणिपदस्याभावात्कदाचि-  
 दाहवनीयो हविर्वहनार्थमभ्यर्थ्यत इति संदेहः स्यात्तदर्थं द्विदेवत-  
 वज्रदेवतेष्विति वचनं । अहेलता मनसेत्यनयोर्वा अनूहार्थम् । मनसा  
 देवानां वाचा पार्थिवानामिति लोकप्रसिद्धेः ॥ आगृणुतं आगृणुत ॥  
 वां गीर्भिः । वो गीर्भिः ॥ निषीदत नः । निषीदत नः ॥ गच्छतं ।  
 गच्छत ॥ जुषेथां । जुषध्वं ॥ वीतं । वीत ॥

२०. इदं चानादिष्टयाज्यापुरोनुवाक्यासु पक्षान्तरम् । प्राक्-  
 तीर्याज्यापुरोनुवाक्याः स्वधर्मेणानुब्रुवन् होता तां विव्रतिचोदितान्  
 देवतां प्रणमेत् । कथम् आत्मनोऽभिमुखीकृत्य हृदि विज्ञानमयीं  
 प्रकृतिमभिलिख्य नानावचिकैकैः<sup>१</sup> संकल्प्य मनसा ध्यायेत् । तथा  
 च श्रुतिः । यस्यै देवतायै हविर्गृहीतं स्यात्तां मनसा ध्यायेद्वषट्कारि-  
 यन्निति । द्विरभ्यासोऽध्यायपरिसमाप्तौ शिष्टाचारस्तदाचरणं चायु-  
 यमिति ॥

इति शाङ्खायनसूत्रपूर्वार्धभाष्ये प्रथमोऽध्यायः ।

## अथ द्वितीयोऽध्यायः ।

१.

१. उक्तमेतद्व्याख्यातौ दर्शपूर्णमासौ प्रकृतिरिष्टिपशुवन्धाना-  
मिति न च दर्शपूर्णमासादिकाः क्रिया गार्हपत्याहवनीयान्वाहा-  
र्यपचनादिभ्यो विनापि सिध्यन्ति । आधानादिगुणविशिष्टाश्च  
गार्हपत्याद्याख्यां लभन्ते । नान्येनोपायेनाहताः । तदर्थमुच्यते ।  
वसन्ते ब्राह्मणस्याग्न्याधेयमिति । वसन्त ऋतुस्तस्मिन् ऋतौ ब्राह्मणस्य  
यजमानस्याग्न्याधेयाख्यं कर्म भवति । कुत एतत् । ब्राह्मणे वसन्त  
आदधीतेति श्रुत्यन्तरात् । स्वशाखायामप्यग्न्युत्पत्तिशेषत्वेन तनू-  
देवताभ्य द्रष्टव्य उक्ताः । अस्मिन्नै लोके उभये देवमनुष्या आसु-  
रित्युपक्रम्य एता वा अग्नेस्तन्वस्तद्यदेता देवता यजत्यत्राग्निः साङ्गः  
सतनूः प्रीतो भवतीति ।

२. समानं पूर्वेण ।

३. कृतव्याख्यानम् ।

४. वैश्वस्यायं विकल्पोऽनन्तरत्वात् ।

५. शिशिर ऋतुः सर्ववर्णानां वसन्तादिभिर्विकल्पत इति  
वाक्यशेषः । एवमेव शाखान्तरे श्रुतत्वात् ।

६. वसन्तादिष्वपि अनियमः सोमेन यज्यमाणस्य । तथा च  
श्रुतिः । सोमेन यज्यमाण आदधानो नतुं पृच्छेन्न नक्षत्रम् ।

७. उक्तेषु ऋतुष्वेवानयोस्तिथ्योराधानं कुर्यात् । तत्रामावास्या-

धाने पूर्वस्यामुपवासाद्युपक्रम उत्तरस्यामग्न्युत्तिरिष्टयश्च । कुतः । श्रतपयश्रुतेः । पौर्णमास्याधाने तु चतुर्दश्यामुपवासाद्युपक्रमः पौर्णमास्यामग्न्युत्तिरिष्टयश्च । श्रौभूते ऽन्वारम्भणीया पौर्णमासं च । कुतः । काठके दर्शनात् । तत्र पथते । आधानं चेत्यौर्णमासां पूर्वां तनूदेवताभ्य उपवसेदुत्तरामन्वारम्भणीयायै पर्वणे चेति ।

८. उक्तेष्वेवर्तुषु पूर्वेण सह विकल्पार्था वाशब्दः । शुद्धपक्षे शुक्लपक्षे पुण्ये नक्षत्रे पुष्यादौ आदधीत ।

९. कामसंयुक्तानि यथाश्रुतानि ग्राह्याणीति शेषः । तद्यथा । बङ्गर्हैव प्रजया पशुभिर्भवति य एवंविद्वाबोहिष्णामाधत्ते । अथ ह गच्छति य एवंविद्वान्मृगशीर्ष आधत्ते । पूर्वयोरादधीत पुरस्तात्कतुर्हैवास्मै भवति । उत्तरयोरादधीत श्वःश्रेयसं हैवास्मा उत्तरावद्भवति । हस्ते अग्नी आदधीत य इच्छेत्त्र मेदीयेति । चकारो विकल्पानुकर्षणार्थः ।

## २.

१. उच्यन्त इति वाक्यशेषः । किमर्थमेतत् । उच्यते । पूर्वकालैः सह समुच्चयो मा विज्ञायीति । अथशब्दस्तर्हि अनर्थको ऽनन्तरमेव कालवचनात् । सत्यम् । इष्टिकाला इत्यस्य पूर्वपदेन सहानन्तर्यार्थिनार्थवान् भवति<sup>१</sup> । तथाहिताग्निं सत्यपि इष्टिकरणपक्षे ऽङ्गीकृते यावदिष्टयो न कृतास्तावदन्याः क्रिया यागहोमरूपा



न भवन्ति । अदितिं वा अन्वग्याधेयं संतिष्ठत इति (१४. २. २१) लिङ्गात् ।

२. वाशब्दः प्रत्येकमभिसंबध्यते । सद्यस्सस्मिन्नेवाहनि । द्वाद-  
शाहे द्वादशाहान्ते । सप्तमीनिर्देशात् । एवं मासादयो द्रष्टव्याः ।  
कुतः । शाखान्तरश्रवणात् ।

३. एतास्ता द्रष्टव्य उच्यन्ते यासां काला उक्ताः । अग्नये पव-  
मानगुणाधेष्टिः कर्तव्या । एवमेव श्रुतत्वात् ।

४. वार्चस्नावाज्यभागावित्यर्थः । सिद्धमेवैतत् । पुरोलाशह-  
विष्वादाग्नेयत्वाच्च । तथाप्युच्यते । अस्या एव द्वितीयत्वे वृधन्वन्तौ  
मा भूताम् । आमावास्यां द्वितीयाया इति श्रुतेः ।

५. अग्न आयूंषि पवसे पुरोनुवाक्या । अग्ने पवस्व स्वपा  
याज्या ।

६. तं हि शश्वन्त ईलते अनुवाक्या । ते स्याम ये अग्नये  
याज्या । एते स्विष्टकृतौ । ईलितवत्यौ हव्यवाङ्मत्यौ प्रथमायै संयाज्ये  
इति श्रुतेः । श्रूयमाणं प्राकृतं नामधेयमन्यस्मिन्द्रये प्रकृतिं निव-  
र्तयतीति प्राकृतयोर्निवृत्तिः । निगदस्व चानिवृत्तिः । अतुल्यत्वात् ।  
गृहमेधीयायां च निगदप्रतिषेधात् ।

७. अग्नये पावकगुणायैकं हविः । अग्नये शुचिगुणाय द्विती-  
यम् । एषा द्वितीया द्रष्टिः स्त्रीलिङ्गनिर्देशात् । पावकशुची  
गुणौ । द्वौ ह्यग्नी यजतौति श्रुतेः । अग्नये च पावकाय शुचये  
चेति नोक्तम् । 'शुचेरेवाग्निरहितस्य यागो मा विज्ञायीति । एता

वा अग्नेस्तन्वस्तद्यदेता देवता यजतीति संदेहः स्यात् । अन्यथा सह समानतन्त्रोपदेशे एतदीयं तन्त्रं द्विस्रग्भ्दात् ।

८. वृधन्वन्तावाज्यभागौ ।

९. अग्ने पावक रोचिषा पुरोनुवाक्या । स नः पावक दीदिवो याज्या प्रथमस्य हविषः ।

१०. अग्निः शुचिन्नततम इति पुरोनुवाक्या । उदग्ने शुच्यस्तव याज्या द्वितीयस्य हविषः । ता वै गायत्र्यो भवन्ति । अभिरूपा भवन्तीति लिङ्गात् ।

११. अग्निमग्निं हवीमभिः पुरोनुवाक्या । अग्निनाग्निः समिध्यते याज्या । द्युमौ द्वितीयाया इति श्रुतेः ।

१२. इष्टिग्रहणमनुवर्तते । अदितये तृतीया इष्टिर्भवति । द्वितीयातृतीयाग्रहणमिष्टिचयेणायमेक आधानकल्प इत्यस्यार्थस्य प्रतिपादनार्थम् ।

१३. त्वमग्ने सप्रथा असि सोम यास्ते मयोभुव इत्येतावाज्यभागौ । सदन्तौ नाम वेदितव्यौ । संज्ञाकरणं शास्त्रसंयवहारार्थम् ।

१४. उत त्वेतेषा ऋक् प्रधानस्य पुरोनुवाक्या ।

१५. महीमूखादिका प्रधानस्य याज्या ।

१६. प्रेद्धो अग्ने दीदिहि पुरो नः खिष्टकृतः पुरोनुवाक्या । इमो अग्ने वीततमानि हव्येति याज्या । सप्तदशसामिधेनौका तृतीयेत्यारभ्य सर्वस्य एवमेव श्रुतत्वात् । अयमाधानकल्पः स्वशाखायामुक्तः । वक्ष्यमाणसु शाखान्तरात् । ननु सददिराजोः संज्ञाकरणं विनापि शास्त्रसंयवहारसिद्धिः । यथा वैराजमाज्यं

दृतस्तोमीयं वेति । तथापि संज्ञा कृता । कथं नाम सार्वकामिक्यां  
भूतिकामस्य सदन्तौ स्थाताम् । दीप्यन्नाद्यश्रीकामस्य विराजाविति  
वृद्धसंप्रदायः ।

१७. चतस्र इष्टयः कार्या इति श्रुत्यन्तरम् । तन्मत्तानु-  
सारिणो ऽग्नये प्रथमां कुर्युः । ननु देवतोपदेशो न कर्तव्यो याज्या-  
नुवाक्यालिङ्गसिद्धेर्बहुदेवतावत् । उच्यते । इदमेवोदाहरणमङ्गीकृत्य  
ब्रूमः । अग्ने द्युन्नेन जागृवे । एवमादिगुणसंयुक्तो ऽग्निः प्रतीयते ।  
ननु याज्यायां गुणाभावादसंदेहः । उच्यते । नावश्यं याज्यानुवाक्ययो-  
रुभयोरपि गुणा दृश्यन्ते । यथा शुनासीरीये । तस्माद्वक्तव्या देव-  
तेति । अग्नये प्रथमा । अग्नये पवमानाय द्वितीया । द्वितीयात्वे  
पौर्णमासीविकार इत्युक्तत्वात्पौर्णमासावाज्यभागौ । अग्नये च पाव-  
कायाग्नये च शुचये तृतीया यथोक्ता । अदितये चतुर्थी यथोक्तैव ।

१८. अग्ने द्युन्नेन जागृवे पुरोनुवाक्या । उप त्वा जुहो मम  
याज्या ।

१९. अर्चन्तस्त्वा हवामहे पुरोनुवाक्या । अग्निं स्तोमेन  
बोधय याज्या । स्विष्टकृत एते भवतः । ता वै गायत्र्यो भवन्तीति ।  
अभिरूपा भवन्तीति लिङ्गात् ।

३.

१. कल्पान्तरमासां चतसृणामिष्टीनाम् । प्रथमा च द्वितीया  
च समानतन्त्रे भवतः । अग्निरग्निश्च पवमानः । तत्र पवमानाश्च  
तन्त्रमित्युक्तम् । इष्टिवचनात् । तत्संयाज्यारूपमिति च श्रुतेः । अतश्चास्यां

पौर्णमासावाज्यभागौ । यथोक्ता याज्यानुवाक्याः । तं हि शश्वन्त ईक्षते ते स्याम ये अग्नये इति स्विष्टकृतः ।

२. समानतन्त्रे भवतः । तत्राग्नेयी प्रथमा । ततः पवमान-  
पावकशुचयस्तन्त्रं तत्र भूयसां साधर्म्यमिति न्यायेन (१३.१४.  
५) पावकशुच्याश्रयं तन्त्रम् । तेनामावास्याविकारः । उक्ताः प्रधा-  
नयाज्यानुवाक्याः । अग्निमग्निं हवीमभिरग्निनाग्निः समिधत इति  
स्विष्टकृतः । ततो ऽदितये तृतीया ।

३. अपरः कल्पः । पूर्वोक्तान्येव पञ्च हवींषि दिशः कृत्वा ।  
अग्निश्च शुद्धः । अग्निश्च पवमानः । ईदृशी प्रथमा । तत्र पवमान-  
संबन्धि तन्त्र । तदुक्तमिष्टिवचनात् । अतः पौर्णमासीविकारः ।  
तं हि शश्वन्तस्ते स्यामेति मंयाज्ये । अग्नये च पावकायाग्नये च  
शुचये द्वितीया यथोक्ता । .

४. द्विहविष इति पञ्चभिर्न संभाव्यते । तदर्थमाह । अदिति-  
देवत्यस्य हविष ऐन्द्राग्नौ द्वितीयो भवति । ब्राह्मणस्य यजमानस्य ।  
अत्रादितिप्राधान्यात्सप्तदश सामिधेन्यः सप्तन्तावाज्यभागौ विराजौ  
मंयाज्ये । अदितेः उत त्वामदिते महि महीमू षु मातरमिति ।  
ऐन्द्राग्न्येन्द्राग्नौ अवसा प्र चर्षणिभ्य इति ।

५. द्वितीयो ब्राह्मणस्य । अत्राण्यग्नौषोमा सवेदसा युवमेता-  
नीति विशेषः ।

६. आदित्यस्य द्वितीय ऐन्द्रः । राजन्यस्य चत्रियस्तेत्यर्थः ।  
याज्यानुवाक्ये इन्द्रं वो विश्वतो मादयस्व हरिभिरिति ।

७. आदित्यस्य द्वितीयो वैश्वदेवः । वैश्यस्य यजमानस्य ।

८. विश्वे देवास आ गत पुरोनुवाक्या । स्त्रीर्णे बर्हिषि समि-  
धाने याज्या । भारद्वाज्यौ । यत्तु ता वै गायत्र्यो भवन्तीति श्रुति-  
वचनं तत्तनूदेवताविषयं तत्प्रकरणात् । द्वितीय इत्यप्रधानवचनात्पू-  
र्वीक्षासु अदितिप्रधानतन्त्रम् ।

९. अनन्तरं कल्पद्वयमुच्यते । तत्रैकस्मिन्कल्पे आग्नेयी शुद्धा  
प्रथमा । अदितये द्वितीया । अयं प्रथमः कल्पः । अपरस्मिन्कल्पे  
तनूदेवतासहित आग्नेयः पूर्वस्थां । द्वितीया त्वदितय एव । अयं  
द्वितीयः कल्पः । कुत एतत् । आग्नेयीति तद्धितनिर्देशात् । द्वयो-  
रिति द्वयोः कल्पयोः । अनन्तरे द्वितीयावचनात् (२. ३. १२)  
पूर्वेत्युत्तरस्थां सत्यामर्थसिद्धमेव । तथाप्युच्यते । अग्नये प्रथमामिति  
यदुक्तं अस्यां तस्य प्रापणार्थं । तेनाग्ने द्युन्नेनोप त्वा जुहो ऽर्चन्तस्त्वाग्निं  
स्तोमेनेति स्विष्टकृत इति सिद्धं भवति ।

१०. अयमपरः कल्पः । पुरोलाशस्याग्नेयस्य पुरस्ताद्यागात्  
आज्येन तनूदेवताः । आज्येनेति वचनम् । एता एव तनूदेवतासंज्ञा  
या आज्येनेज्यन्ते । पुरस्तात्पुरोलाशस्येति आज्यभागानन्तरम् ।  
अग्निं पवमानं यजति । तस्य पूर्वोपदिष्टे याज्यानुवाक्ये । ततो ऽग्निं  
यजति । तस्याग्ने द्युन्नेनोप त्वा जुहोः । यद्यप्यग्निर्मूर्धा भुवो यज्ञ-  
स्येति प्रथमोपदिष्टे तथापि ते न भवतः । कुतः । दशम्यविकृता-  
ग्नेयीति ज्ञापकात् । अधानिकीनामेवातिदेशो भवति । पुरोला-  
शयागानन्तरं पावकशुची द्विश्वशब्दात् ।

११. यस्मिन्पक्षे आज्येन तनूदेवता इज्यन्ते तस्मिन्नेव स्विष्ट-  
कृतो याज्यानुवाक्ये भवतः ।

१२. उभयोरपि कल्पयोः । द्वितीयेति वचनात् ।

१३. दृधन्वन्तावाज्यभागावित्यर्थः । आमावास्यं द्वितीयाया इति प्राप्त एव वचनमन्येषामदितिधर्माणां प्रापणार्थम् । तेन सप्त-दश सामिधेन्यो विराजौ संयाज्ये इति एतद्भवति । अन्यथा तृतीयात् एवैते धर्माः स्युस्तत्र दृष्टत्वात् । न द्वितीयात् इति ।

१४. तच्छ्रुण एतास्ताच्छ्रुण इष्टयः । तच्चा चैवर्णिक एवानया-वृत्त्या जीवन् रुद्ध्या वा एवमुच्यते । तस्य शाखान्तरे विशिष्टकालमाधानमुक्तम् । तस्येता इष्टयः शाखान्तर एवोक्तास्तत्सिद्धेन सूत्रकारो व्यवहरति । अतश्च नान्यस्येता भवन्ति । तनूदेवताभिरिति तनू-देवतासंज्ञकेर्हविर्भिरेकहविष इष्टयस्त्यहं कर्तव्याः । एकस्मिन्नहनि अग्नये पवमानाय यथोक्ता । द्वितीये ऽहनि अग्नये पावकाय । अमा-वास्याविकारो ऽग्रे पावक स नूः पावकाग्निमग्निं हवीमभिरग्निनाग्निः समिध्यत इति स्विष्टकृतः । तृतीये ऽहनि अग्नये शुचये । तस्या अथमावास्याविकारो ऽग्निः शुचिब्रततम उदग्ने शुचयो अग्निमग्निं हवीमभिरग्निनाग्निः समिध्यत इति स्विष्टकृतः । एवमेतास्त्रिस्त इष्टयस्त्रिभिरहोभिः कुर्यात् । वैष्णवद्वितीयाभिरपरं त्यहं एवमेव व्याप्नुयात् । वैष्णवो द्वितीयो यासां ता वैष्णवद्वितीयाः । काः पुनस्ताः । तनूदेवताः । कुतः । प्रकृतत्वात् । वैष्णवस्य द्वितीयात्वेन गुणभावेन निर्देशात्तनूदेवताधीनानि तन्वाणि । इदं विष्णुर्वषट् ते विष्णविति वैष्णवस्य याज्यानुवाक्ये । आदित्यतृतीयाभिरपरम् । तनूदेवताभिरिति वर्तते । वैष्णवद्वितीयाभिरिति च । आदित्यं तृतीयं हविरासां वैष्णवद्वितीयानां तनूदेवतानाम् । आदित्यतृती-



यास्तनूदेवता इति समासार्थः । अतस्तत्प्रधानत्वान्तदधीनानि तन्वाणि ।  
 एवं नवभिरहोभिर्नवैता दृष्टयः । दशम्यविक्रताग्नेयी । दशमे ऽहनि  
<sup>१</sup>अविक्रता न तनूदेवतासंपृक्ता आग्नेय्येवेष्टिः । अविक्रतेत्यसति आग्नेयेन  
 तनूदेवताः स्युः । अतश्च तनूदेवतावर्जं तद्धर्मप्राप्तिः । तेन विश्वेभि-  
 रग्ने अग्निभिरग्ने विश्वेभिरग्निभिरिति स्विष्टकृतः । अग्ने द्युक्तेनोप त्वा  
 जुक्क इति प्रधानस्य ।

१५. सर्वास्वाधानेष्टिषु उपांशुहविष्टा । हविःशब्देन प्रधानं  
 लक्ष्यते । उपांशुत्वं प्रधानदेवतायागस्येत्यर्थः । सर्वशब्दो ऽनन्तरा-  
 णामेव मा भूत् ।

१६. सर्वासु चशब्दात् ।

१७. सर्वग्रहणमनुवर्तमानमपौह न संबध्यते । विभक्तिभेदात् ।  
 न चायं देवताधर्मो भावप्रत्ययेनानिर्देशात्<sup>१</sup> । अतश्च व्यामिश्रायां  
 न सामदृश्यम् ।

१८. सर्वास्विष्टिषु प्रतिविभज्य दीयन्ते । तन्त्वान्तरदर्शनात् ।  
 चतुर्विंशतिं दद्यादिति शतपथे । गवामेषा संख्या न्यायसिद्धा ।

१९. दक्षिणा इति प्रकृतम् । द्वादश दद्याद्वादश वै मासाः  
 संवत्सरः संवत्सरस्यैवाष्ट्या इति श्रुतेः । यजमानो दद्यात् । नर्विकृ ।  
 आजीविकास्मरणादाल्पिज्यस्य ।

२०. वाशब्दो विकल्पार्थः । पूर्वधोरपि योगयोर्द्रष्टव्यः ।

२१. दक्षिणेति वर्तते । असमासनिर्देशः क्रमार्थः ।

२२. सुवर्णशतमानं प्रसिद्धम् । रथो युक्तः सामर्थ्यात् । वासो

वस्त्रम् । अजश्वगः पुस्तिङ्गात् । यद्यस्याजः स्यादग्नीध एवेनं प्रात-  
र्दद्यादिति श्रुतपथे । चग्रब्दः सर्वास्वित्यनुकर्षणार्थः । अतः प्रतीष्टि  
प्रतिविभज्य दानम् ।

२३. आहितेष्वग्निस्वनन्तरं द्वादशरात्रं स्वयं यजमानो ऽग्नि-  
होत्रं जुहुयात् । एतस्मादेव द्वादशरात्रनियमादेतद्भवसीयते । अन्यत्र  
ऋत्विगग्निहोत्रहोता । पक्षे यजमानः । चत्रियवैश्वयोस्तु स्वयंहोमः  
पक्षे ऽपि न प्राप्तः । तयोरप्यत्र द्वादशरात्रमविशेषेणोच्यते । कुत  
एतत् । श्रुतपथश्रुतेः । ते होचुः । को न इदं होष्यतीति । ब्राह्मण  
एवेति पृष्टप्रतिवचनम् ।

२४. द्वादशरात्रमेव चग्रब्दात् ।

न नर्मयुक्तं त्वनृतं<sup>१</sup> हिनस्ति न स्त्रीषु राजन् विवाहकाले ।

प्राणात्यये सर्वधनापहारे पञ्चानृतान्याज्जरपातकानि ॥

(महाभारत १. ३४ १२)

इत्येवंविषयमनृतमेव्हःसु प्रतिषिध्यते । यच्च साध्ये

शूद्रविट्चत्रविप्राणां यत्रर्तौ भवेदधः ।

तत्र वक्तव्यमनृतं तद्धि सत्यादिशिष्यते ॥ (मनु ८. १०४)

एवमाद्यप्यनेन श्रौतेन बाध्यते । कर्माङ्गत्वादवश्यम् ।

२५. द्वादशरात्रमेव । बज्जभ्यो ऽपि बज्जवचनात् । भृत्योपरोधे-  
नापि । कर्माङ्गत्वात् सत्यवदनं चातिथिभ्यश्च दानमिति याव-  
ज्जीवं केचिदिच्छन्ति ।

२६. आहिताग्निग्रहणात्प्रागपीष्टिभ्य एते व्रते । व्रतग्रहण-  
मग्नये व्रतपतये इत्यस्याः प्रापणार्थम् । अनिष्टा निरूढपशूना ।  
तस्यैव नित्यत्वात् । मांसमर्थप्राप्तम् । न त्वग्नीषोमीयादिषु । तत्र  
विशेषवचनात् । ओषधीनामारण्येनानिष्टा आरण्यानाम् । ग्राम्येण  
ग्राम्याणाम् । ओषधः फलपाकान्ता इति प्रसिद्धम् ।

४.

१. दर्शपूर्णमासारम्भ इति श्रुतत्वात् । सोमाधाने ऽपि निवृत्ते  
सोमे दर्शपूर्णमासारम्भ एव । दर्शग्रहणं वसिष्ठयज्ञयाजिनस्तदारम्भे  
ऽपि यथा स्यात् । अन्वारम्भणीयेत्यारम्भमनुभवति । तेन सङ्गत-  
योगः सिद्धो भवति ।

२. आग्नावैष्णव एकादशकपालः । सरस्वत्यै चरुः । सरस्वते  
द्वादशकपालः । एवमेव शाखान्तरे श्रुतत्वात् ।

३. पुरोनुवाक्या ।

४. याज्या ।

५. पावका नः सरस्वती पुरोनुवाक्या । इमा जुह्वाना युष्मदा  
नमोभिः याज्या ।

६. जनीयन्तो न्वग्रवः पुरोनुवाक्या । स वावृधे नर्या योष-  
णामु याज्या ।

७. पूर्वैः सह समुच्चयार्थश्चशब्दः । अन्वारम्भणीयामेके शाखिनः  
पञ्चहविषं कुर्वन्ति । त्रीणि पूर्वोक्तानि । अग्नये भगिने चतुर्थम् ।  
अग्नये व्रतपतये पञ्चमम् । एक इति विकल्पार्थम् ।

८. त्वमग्ने वीरवद्यज्ञः पुरोनुवाक्या । त्वं भगो न आ हिरन्नमिषे याज्या ।

९. त्वमग्ने व्रतपा अग्नि पुरोनुवाक्या । यदो वयं प्र मिनाम व्रतानीति याज्या ।

१०. उभयत्राविशेषात् ।

११. उभयत्रैव चशब्दात् ।

५.

१. कामेभ्यो हितं काम्यम् । पुनराधेयमिति शास्त्रसंख्यवहारार्थम् । वक्ष्यति । पञ्चकपाली पौनराधेयिकीष्टिः । याः पुनराधेये ता हविष (८. १३. ४. ५) इति । अजानानस्य कामान् कुर्वतो ऽपि काम्यानि । यस्यासंपत्तिः स एवमुच्यते ।

२. उद्वासनमिहाम्युत्सर्गः<sup>१</sup> । स च पुनराधेयार्थ एव<sup>२</sup> प्रकरणात् ।

३. पुरोनुवाक्या ।

४. पृष्ठो दिवि पृष्ठो अग्निः पृथिव्यां याज्या । अग्नेर्वैश्वानरगुणस्य । आग्नेयस्याग्निर्मूर्धा भुवो यज्ञस्य ।

५. वर्षाणां मध्ये पुनराधेयस्य सोद्वासनस्य कालः ।

६. मध्यावर्ष एव । चशब्दात्सर्वत्रानिमित्ते<sup>३</sup> । नक्षत्रवचनात्पुनर्वसोः ।

७. अयं वा कालः । या आषाढ्या उत्तरा अनन्तरेत्यर्थः ।

तद्वे न तस्मिन्काले पूर्वपक्षे पुनर्वसुभ्यां संपद्यते यैवैषाषाढ्या उपरि-  
ष्टादमावास्या भवति तस्यां पुनरादधीतेति (कौ० ब्र० २.३) श्रुतेः ।

८. मध्यन्दिनो मध्याह्नः । मध्यन्दिनश्च कालः अन्यैः सह  
समुच्चीयते चशब्दात् कालवचनाच्च स्वतन्त्रो ऽपि ।

९. पञ्चकपालः पुरोलाशो भवतीति श्रुतेः । श्रुत्यनुकरणं  
तदुक्तयाज्यानुवाक्याव्यवस्थार्थं च । चशब्दादन्यत्राप्यस्मिन्पदपङ्क्तयः ।

१०. पञ्चकपाल एव चशब्दात् ।

११. त्रिषु मध्यमेषु वक्ष्यमाणेषु । चशब्दान्नराशंसं समुच्चीय-  
माने श्रुत्यन्तर उभयोः प्रयोगदर्शनात् । अग्निशब्दान्न वेतु व्यन्विति  
शब्दौ विज्ञतौ नाभ्यधिकौ । एतस्माच्च नियमादग्नीन्येत्यपि  
संप्रैषे ऽन्यत्रानूहः ।

१२. तनूनपादग्नं ऽग्निमिति प्रयोगो मा भूदिति वचनम् ।  
तनूनपादिति प्रदर्शनार्थमतो नराशंसयाजिनो नराशंसो ऽग्निमिति  
भवति । कुतः । विभक्तिभिः प्रयाजानुयाजान्यजतीति (कौ० ब्र०  
२.४) विशेषश्रुतेः ।

१३. वार्चमन्त्रस्त्वेव स्थित इति श्रुतिवचनात् ।

१४. पूर्वं आज्यभाग इति वर्तते । अग्निं स्तोमेन बोधयेति वाग्नये  
बुधिमते पूर्वं कुर्यादिति हैक आऊरिति (कौ० ब्र० २.४) श्रुतेः ।

१५. अग्नं आयूंषि पवस इत्युत्तरस्य पुरोनुवाक्येति श्रुतेः ।  
अथ यद्यग्नये पवमानाय अग्नयेरन्नग्नये पवमानायानुब्रूहौति ब्रूयात्सो  
ऽन्वाहाग्नं आयूंषि पवस इत्यादि (२.२.३.२२) शतपथश्रुतेः ।

१६. उत्तर आज्यभाग इति वर्तते । इन्दुमङ्गुणायाम्नये वा ।

उत्तर आज्यभाग इति शाखान्तरात् । अथ यद्यग्नय इन्दुमते ध्रिये-  
रन्नग्नय इन्दुमते ऽनुब्रूहीति ब्रूयात्सो ऽन्वाहेष्टू षु ब्रवाणीति (२.  
२. ३. २३) श्रुतपथश्रुतेः ।

१७. अग्निर्मूर्धा दिवः ककुदयं वा उत्तर आज्यभागः शाखा-  
न्तरात् ।

१८. यथाचोदितं तथैव यजति चतुर्थन्तेन । तद्यथा । जुषाणो  
ऽग्निः पवमानो जुषाणो ऽग्निरिन्दुमान् इत्यादि । तथा चैव श्रुत-  
पथश्रुतिः । यथाचोदितवचनं नियमार्थम् । ततः सार्वकामिक्याम्-  
चोदितत्वात्सद्वदादिर्न याज्ययोः<sup>१</sup> ।

१९. अग्ने तमद्येति पुरोनुवाक्या । एभिर्नो अर्कैरिति याज्या ।  
अधा ह्यग्ने पुरोनुवाक्या स्विष्टकृतः । आभिष्टे अद्य याज्या । हविष  
इत्युक्तं व्यवहितत्वाच्चोदनाप्रकरणस्य । पदपङ्क्तयो याज्यापुरोनु-  
वाक्याः । व्यतिषक्ता भवन्तीति (कौ० ब्र० २. ५) श्रुतेः ।

२०. अनुयाजयोरयं विकारः । अग्ने स्तोमं मनामहे ऽग्ना  
यो मत्थ्यो दुव इति श्रुतिप्रदर्शितत्वात् ।

२१. यो ऽयमग्निशब्दः षट्सु स्थानेषु तं विभक्तिसंज्ञयाचक्षते  
याज्ञिकाः । एतासामृचां प्रतीकानि विभक्तय इति (कौ० ब्र०  
२. ४) श्रुतेः ।

२२. ता हविरन्तपचे ऽप्युपांशु । ता इत्यतिरेकात् । आगन्तु  
भवतीति हेतोरविशेषात् । चशब्द उत्तराभ्यां सह समुच्चयार्थः ।

२३. चशब्दात्पूर्वश्च बुद्धिमान् यदि । आगन्तुत्वाविशेषात् ।



२४. त्रयसु हैक उपांशु कुर्वन्ति विभक्तीरुत्तरमाज्यभागं हविरिति (कौ० ब्र० २.५) श्रुतेः ।

२५. सर्वं वा कर्म सह पूर्वाभ्यामनुयाजाभ्यामुपांशु भवति । सा सर्वैव सप्तमिधेनीकोपांशु भवत्या पूर्वाभ्यामनुयाजाभ्यामिति (कौ० ब्र० २.५) श्रुतेः ।

२६. अयं वा पचः । हविरन्तमुपांशु भवति । श्रुत्यन्तरात् ।

२७. केवलमुपांशु भवति । शाखान्तरादेव ।

२८. संव्यायः पटः प्रावारो वा । स कीदृशः । जरत् जीर्णत्वाच्च पुनरुत्थूतः । सूच्या वा<sup>१</sup> संहतः<sup>२</sup> । कद्रथः चिष्कृतः संस्कृतोऽपि कुयन्तः । अनङ्गान् बलीवर्दः दतीयः । हिरण्यं वा दतीयमेषा दक्षिणा ।

२९. द्वितीयेति सिद्धे सति वचनं पुनराधेयसोमे ऽन्वायातन-प्रतिषेधार्थम् ।

३०. अमावास्यावाज्यभागौ । शिष्टं प्राकृतं तन्त्रम् ।

३१. वाग्नब्दो विकल्पार्थः । अमावास्याविकार इति वर्तते ।

३२. स त्वं नो अग्ने ऽवमो भवोतीति पुरोनुवाक्या । त्वं नो अग्ने वरुणस्य विद्वान् याज्या । इतिकरणादस्यां संस्थितायामग्नि-होत्रहोमो न तु पञ्चकपालेभ्यां । कुतः संदेहः । श्रुताविदं त्वेव प्रत्यक्षं पुनराधेयस्य रूपमित्युपक्रम्य तस्यां संस्थितायां यजमानोऽग्निहोत्रं जुहोति संस्थिते ह्यग्न्याधेये ऽग्निहोत्रं ह्ययत इति संदेहः स्यात् । अत्र याज्ञिकमीमांसकानां विप्रतिपत्तिर्दक्षिणायाम् । उभ-

घीर्दक्षिणा ददाति या अग्न्याधेये श्रुता याश्च पुनराधेये ताः समुच्चिताः पुनराधेये दीयन्त इति याज्ञिकाः । तथा च कात्यायनः । अग्न्याधेयिकींश्चेकञ्जुतेरित्याह (४.११.१३) । मीमांसकास्तु वदन्ति । नाकृताधानः पुनराधेयाधिकारी । तेनाधाने दक्षिणा याश्चोदितास्ता दत्ताः पुनराधेये च पौनराधेयिकीर्ददाति । स एवमुभयीर्ददाति । अत्र निर्णयः । अन्यस्याः शाखाया उपलभ्य कात्यायनेनोक्तम् । अन्यशाखान्तरीयं मीमांसकैर्विचारितम् । द्वादशरात्रं स्वयंहोमी स्यादित्यादि समानमाधानेन । तथा च कात्यायनः । अग्न्याधेयवदन्यदित्याह (४.११.१४) ।

### ६.

१. अग्निहोत्रमिति वक्ष्यमाणस्य दर्विहोमकर्मणो नामधेयम् । तदाहिताग्निर्यावज्जीवं सायंप्रातरभ्यस्तं कुर्यात् । यावज्जीवमग्निहोत्रं जुहोतीति शाखान्तरश्रुतेः । इहापि सायं च प्रातश्चेति द्विश्चकारकरणादयमेवार्थः प्रतीयते । जुहोतिग्रहणं जुहोतिधर्मप्रापणार्थम् । जुहोतिरसेचनाधिक उपविष्टहोमः स्वाहाकारप्रदानः । सायमारभश्चायं प्रातरपवर्गः । तथा हि संप्रदर्शनाच्छतपथे । तस्येतिकर्तव्यतोच्यते ।

२. अस्तमयसंनिधौ हि प्रायेण च्वायाः संसृज्यन्ते । तस्मात्क्वास्तापूरा गार्हपत्यादग्नेराहवनीयं पृथक्करोति ।

३. प्रातस्तनं होमं कर्तुमुद्यतः प्रभान्यां रात्र्यां गार्हपत्यादाहवनीयमुद्धरेत् ।

४. प्रादुःशब्दः प्रकाशनवचनः । प्रकाशीकरणं कुर्युः सर्वेषा-  
मग्नीनां नित्यधृतो यजमानाः । अस्मिन्नेवोद्धरणकाले । नित्यधृत  
इति वज्रवचनं सर्वप्रकारार्थं ततश्च सोमे ऽप्यस्मिन्नेव काले ऽग्नीनां  
प्रकाशनम् । तथा च चरकाणां । दीक्षित वाचं यच्छ । पत्नि वाचं  
यच्छ । आग्नीध्राग्नीध्रज्वालयेति प्रेषः ।

५. गतश्रियः प्राप्तश्रियो वक्ष्यमाणाः । शुश्रुवान्ब्राह्मणः श्रुत-  
संपन्नः । ग्रामणीर्ग्रामस्वामी । राजन्यश्च राजनि साधुः । क्षत्रियो  
वा । एते नित्यधृतो भवन्ति ।

६. उद्धरणमन्त्रो ऽयं लिङ्गात् ।

७. अनेन मन्त्रेण भूमौ अग्निं स्थापयेत् । मन्त्रलिङ्गात् ।  
प्राञ्चं प्रणयेत् । तस्मात्प्राञ्चमग्निं प्रणयतीति दर्शनात् । वैश्वकुलादित्त-  
वतो वा (आश्व० श्रौ० २. २. १) भाष्ट्राद्वा तृष्णीं गार्हपत्यादित्वतीये  
दक्षिणतो दक्षिणाग्निं स्थापयेत् । शाखान्तरश्रवणात् । अस्माकं तु  
समानयोनिवाहवनीयदक्षिणाग्नी । अरणियोनिगार्हपत्यः । तस्मा-  
दितरौ । अथ यदरण्योरग्नीन्समारोहयत इति लिङ्गदर्शनात् ।

८. अज्ज्ञा यदेन इत्यत्र रात्या यदेन इति विकारः । प्रातर्हो-  
मार्थं उद्धरणे ।

९. प्रदक्षिणमग्नेः समन्तात्पाणिना सोदक्तेन त्रिः प्रमार्ष्टि तत्स-  
मूहनमित्याचक्षत इति गृह्योक्तेन विधानेन परिसमुच्च होयन् होमं  
करिष्यन्नित्यर्थः । अतो न ऊत्वा परिसमूहनं पर्युक्षणवत् । होमक्रमे-  
णैव परिसमूहनपर्युक्षणे होय्यन्निति वचनात् ।

१०. ऋतं त्वा सत्येन इत्येवमादिना मन्त्रेण त्रिस्त्रिविधानि-

दैर्गान्मन्वावृत्तिः । एकैकमग्निं पर्युक्ष्य धारां नयेदिनि वाक्यपरि-  
समाप्तिः । ऊत्वा चैवमेव पर्युक्षणं । लाघवार्थमिहैवोक्तम् ।

११. प्रातर्होमे सत्यं वर्तनं परिषिञ्चामीति पर्युक्षणम् ।

१२. यज्ञस्य संततिरसीत्येवमादिना मन्त्रेण गार्हपत्यादार-  
भ्याविच्छिन्नामुदकधारां आहवनीयात् अभिप्राप्याहवनीयं धारां  
नयेत् । एवमेव शाखान्तरश्रवणात् ।

१३. होमकाल एवैतद्व्यायश्चित्तं प्रकरणात् । यदि प्राग्धारा-  
दानादग्नीनामन्तरा श्वापदो यायात् ततस्तनुं तन्वन् रजसो भानुम-  
न्विहीत्येवमादिना मन्त्रेण धारां दद्यात् । त्रयो ह वाव पञ्चवो  
ऽमेधा दुर्वराह एडकः श्वेति श्रुतपथे (१२.४.१.४) विशेषश्रवणादे-  
तेष्वेवान्तरा गच्छन्तु प्रायश्चित्तम् ।

### ७.

१. प्रथमास्तमिते ऽस्तमितमात्रे इत्यर्थः । सायमस्तमिते पुरा  
तमसस्तस्मिन्काले जुहुयादिति (कौ० ब्र० २.९) श्रुतेः ।

२. वाशब्दो विकल्पार्थः । ग्रहवर्जमेकदिनचन्द्रोद्भेदकाले जुहु-  
यात् । एवमपि शाखान्तरात् ।

३. प्रातस्तनो होमकालः । उपोदयमुदयसमीपे विगताया-  
मुषसि । प्रातः पुरोदयादपहते तमसि तस्मिन्काले जुहुयादिति  
(कौ० ब्र० २.९) श्रुतेः ।

४. वाशब्दो विकल्पार्थः । प्रथम इति वर्तते । प्रथमोदित  
आदित्ये जुहुयादेवमपि शाखान्तरे श्रुतत्वात् ।

५. पुरस्ताद्यो ऽभिहितः कालः प्रथमास्तमिते प्रातरूपोदयं व्युषिते तत्रैव मनः कुर्यात् । इतरौ तु कालौ पश्चादभिहितौ । दृश्यमाने वा नचत्रे उदिते वेति तौ मनस्यपि नारोपयेत् । ननु प्रतिषिद्धयोः किमर्थमुपदेशः । ज्ञापनार्थः । यत्र स्वश्रुतिरस्ति तत्र शाखान्तरं विद्यमानमपि नादर्तव्यम् । तुशब्दो नियमार्थः । ततः कौण्डपायिनामयने ऽप्ययमेव कालः । अपरे त्वादिविकल्पार्थमेतत्सूत्रं व्याचक्षते ।

६. अत एव प्रथमास्तमितानुदितयोर्हीतव्यं येन तस्यापराधे प्रायश्चित्तं श्रुत्यन्तरे पठ्यते । इतरथा हि उदिते ऽपि विधानादपराधाभावात्प्रायश्चित्तविधानमनर्थकं स्यात् । आदिसंकल्पितस्येति व्याख्यानान्तरम् ।

७. यदि संस्कृतं हविरादित्यो ऽभ्युदयात्तत्सदाहवनीयहोमार्थमुन्नीयानुच्छसंस्तावदासीत यावत्तमनमुच्छासाभिकाङ्क्षा । ततः समिदाधानानन्तरं यथाप्राप्तमाहुतिद्वयं जुवा प्राग्या यज्ञस्येतस्माज्जपाद्वरं दत्त्वा गौर्ब्राह्मणस्य वर इति । ततो भूरिति पूर्वस्था आहुतेरनुमन्त्रणं चरकश्रुतेः । स्वयंहोमी पूर्वर्त्विजे अन्यस्मै ब्राह्मणाय वा दद्यात् । प्रोषिते ऽपि च दानमन्वाहार्यवत् । कौण्डपायनीये सत्त्वत्वाददानम् । अहुताभ्युदित एवैतत्प्रायश्चित्तम् । नेतरत्र । तथा श्रवणात् । निवृत्ते चाहवनीये होमे ऽभ्युदये सर्वप्रायश्चित्तम् । विशेषप्रायश्चित्तावचनात्<sup>१</sup> । अनुद्धृताभ्यस्तमये च नैतत् । अभ्युदितमिति हविषो निर्दिशात् ।

८. अथवा अज्जलैव तदभ्युदितं हविः उदुह्य अपनीय पूर्वमुद्धृत-  
माहवनीयं अन्यं प्रणीय विना मन्त्रेण । प्रणीयेति शब्दान्तरेण  
निर्देशात् । जुहुयादिति होममात्रोपदेशान्न परिसमूहनादिः ।  
होमार्थस्यैवैतत् । न साधारणस्य । विरोधात् ।

९. पयो ऽग्निहोत्रीचीरम् । न लौकिकम् । यवागूः पाकविशेषो  
विरलद्रवा । सा च त्रीहिययोरन्यतरद्रव्यका । दधि गव्यं अनग्नि-  
होत्र्या अपि । तथैवाज्यम् । इति नित्यानि कामसंयोगं विनाग्नि-  
होत्रहवींषि । पयसा जुहुयादेष ह वै सर्वासामोषधीनां रसो  
यत्पयो सर्वैरेव तद्रसैरग्नीन्ग्रीणातौति (कौ० ब्र० २. १) श्रुतेः । तदु  
वा आज्यर्चदशनस्यैव जुहुयादिति च ।

१०. दध्नो नाधिअयणमुदग्निरूढेषु समिधमादीष्यावज्योतनमपां  
प्रत्यानयनं पुनरवज्योतनं च भवति ।

११. आज्ये ऽग्निहोत्रहोमार्थत्वेनादित्सिते नापः प्रत्यानयति ।  
श्रुत्यन्तरात् । ततो ऽधिअयणमवज्योतनं पुनरवज्योतनं च भवति ।  
यानि पुनर्होमद्रव्याणि शाखान्तरेषु श्रुतानि । तद्यथा । तण्डुलैर्बल-  
कामो मांसेनाभिचरन्नोदनेनान्नाद्यकामो ऽद्विर्दृष्टिकामः सोमेन  
यज्ञकामस्तैलेन वर्चस्काम इति वचनानि<sup>१</sup> । तेषां च तत एव यथा-  
श्रुताः संस्काराः कार्याः ।

१२. अयमपरो विशेषः<sup>२</sup> । आज्यस्योद्भासितस्य सतः कुशतरुणे  
गृह्योक्तलक्षणे तृष्णीमाज्ये प्रत्यस्य तत्स्थयोरेव पवित्रयोरुत्तयेत् ।



इदं धारादानं प्रायश्चित्तप्रसक्तानुप्रसक्तम्<sup>१</sup>। इदानीं धारादाना-  
दनन्तरं यत्कर्तव्यं तदुच्यते ।

१३. अन्वाहार्यपचन इति दक्षिणाग्नेः संज्ञा । तस्मादुत्तरतः  
पश्चात्स्थितः प्रत्यङ्मुखो यजमानस्त्रिष्टनृजुकायावस्थ आदित्यमुपति-  
ष्ठते । स्तुत्या अनुकूलयति । सत्यं च्छताय त्वेत्येवमादिना मन्त्रेण ।  
सायं सायंतने होमकर्मणि । अस्त्रमितश्चेद्गार्हपत्यमुपतिष्ठेतेति छन्दो-  
गानाम् । तमप्येतस्मिन्नेव देशे स्थितः अनेनैव मन्त्रेण । पूर्वाह्णे चेदु-  
दवसानीया समाप्यते तत्र संस्थितायां सायमग्निहोत्रं जुहोतीति  
वचनात् । तत्रादित्योपस्थानं प्राङ्मुखः कुर्यात् । उपस्थानस्य तथा  
न्यायात् ।

१४. प्रातर्होमे यजमान आहवनीयं समीपे स्थितोपतिष्ठते ।  
च्छत सत्याय त्वेत्येतेन मन्त्रेण ।

१५. उत्तरेण देशेनान्वाहार्यपचनं यजमानस्य संचरः । प्रवेश-  
निष्काशौ । यजमानवचनान्न केवलमग्निहोत्रे ।

१६. दक्षिणदेशस्य पश्चादाहवनीयादवधेरासनं यजमानस्य  
सर्वत्र । तस्मादक्षिणवेद्यन्तमधिसृशन्नासीतेति शतपथे ।

१७. दक्षिणतःपश्चाद्गार्हपत्यादित्यर्थः ।

१८. वृष्टिरसीत्येवमादिना मन्त्रेणाप आचामति मन्त्रलि-  
ङ्गात् ।

१९. यजमान एव चशब्दात् ।

## ८.

१. दक्षिणतो वितानस्याग्निहोत्रीमग्निहोत्रहोमार्थां धेनुमुप-  
सृजन्ति सवत्सां कुर्वन्ति । ये तत्र परिचारकाः । बज्रवचनमविव-  
क्षितम् । तेन द्वौ वाप्येको ऽपि वा । अग्निहोत्रीति संज्ञा व्यवहाराय ।

२. उपसृष्टारो यजमान ऋत्विक् चशब्दात् । एते ऽग्निहोत्र-  
ग्नीनां चान्तरेण न संचरेरन् ।

३. शूद्रेणाग्निहोत्रीं न दोहयेत् । न चोपसर्जयेत् । स्वयमुप-  
सर्जनदोहनेन विरुध्यते एष्यन्तत्वात् ।

४. अग्नये देवेभ्यो धुस्वेत्येतत्सायं जपति । होमयिता । सायं-  
संयोगेन विधानान्न मध्यन्दिने ।

५. सूर्याय देवेभ्यो धुस्वेतीमं मन्त्रं प्रातर्जपेत् । सा या पूर्वा-  
ङ्गतिस्ते देवा इत्यनया कल्पनया देवेभ्यो धुस्वेति । दक्षिणाग्न्याङ्ग-  
त्यभिप्रायं वा ।

६. अग्नायापिपासे इत्यादिकं मन्त्रं सायंप्रातर्जपेत् । सायंप्रा-  
तरित्युच्यते । प्रायेणाग्नायापिपासे अहन्येव पौडाकरे इति कस्य-  
चिदाशङ्का । सा मा विज्ञायीति ।

७. अग्निहोत्र्या अन्वाहार्यपचनेन वीरेणेति एवं स्त्रीवत्सायां  
गवि जपेत् ।

८. उदीच इत्यनुच्यमाने प्राचां निरूहणं स्यात् । एषा हि  
तस्य दिक् प्रज्ञातेति श्रुतेः । अनधिश्रयणीये ऽपि होमद्रव्ये निरूह-  
णमवज्योतनार्थम् । व्यन्तानङ्गाराङ्करोतीत्यविशेषश्रुतेः (कौ० ब्र०  
२. १) । उदग्निहोत्रेऽधिश्रयणम् । उत्तरत उपाचार इति परि-

भाषितत्वात् । गार्हपत्येन वीरेणेति विकार इति निधमार्थः । तत  
कौण्डपायिनीये<sup>१</sup> न प्राजहितेन वीरेणेति । ननु स गार्हपत्यो ऽत  
इति वचनाच्छालामुखीय एव अयणं प्राप्नोति । नेति ब्रूमः ।  
मांसमग्निहोत्रं जुहुतीति नाम्ना धर्मातिदेशात्प्राजहित एव गार्ह-  
पत्यः । शालामुखीय एव च होमो<sup>२</sup> वचनात् । <sup>३</sup>तदितराहवनी-  
यमुपकल्पते यदुत्तरवेदावग्निहोत्रं जुहुयादिति श्रतपथे ।

८. यदधिश्रितं तद्गार्हपत्य उत्तरतो निरूढेऽवज्जारेषु समिध-  
मादीप्याग्नेष्ट्वा चक्षुषावेच इत्यनेन मन्त्रेणावज्योतयेत् । अथ यदधि-  
श्रित्यावज्योतयतीति श्रुतत्वात् ।

१०. समाप ओषधीनां रसेनेत्यनेन मन्त्रेण सुवेणापः प्रत्या-  
नीय । अथ यदपः प्रत्यानयतीति स्मश्रुतिः (२. १) । सुवेण  
मन्त्रश्च शाखान्तरात् ।

११ प्रतितप्यापः तृष्णीं पुनरवज्योतय । अथ यत्पुनरवज्यो-  
तयत्यप एव तच्छ्रपयतीति (२. १) श्रुतेः । प्रतितप्येति तृष्णी-  
मिति शाखान्तरात् ।

१२. त्रिरित्युपसादनावृत्तिः । उपसादमिति णसुल् । उप-  
साद्योपसाद्येत्यर्थः । उदगिति दिङ्निधमः । त्रिरुपसादमुदग्धोमीय-  
मुदासयतीति (२. १) श्रुतेः ।

१३. एवमुपसादयन्मुदासयेत् । अनुच्छिन्दन्निव हरेदिति  
(२. १) श्रुतेः ।

१४. नमो देवेभ्य इत्यनेन मन्त्रेण गार्हपत्यस्य ये दक्षिणतो

ऽङ्गारास्तानुपस्पृशेत् । अथोपवेधेण दक्षिणतो ऽङ्गारास्तानुपस्पृशति नमो देवेभ्य इति श्रुतेः ।

१५. सुभूताय व इति अनेन मन्त्रेण ये उदीचो ऽङ्गारास्ता-  
प्रत्यूहेत् । प्रतिपादयेदित्यर्थः । तथा प्रत्यूहेद्यथा सुप्रत्यूढा भवन्ति<sup>१</sup> ।  
तथा चैव श्रुतत्वात् ।

१६. गार्हपत्ये संस्कारा इति तन्त्रान्तरे परिभाषितत्वात् ।  
गार्हपत्ये सुवं प्रतितप्य सुचं चानेन क्रमेण प्रत्येकं दिश्वकारकर-  
णात् । उन्नयति स्थालीतः । स्थाल्याः सुवेणोद्धृत्य सुचि उन्नयति<sup>२</sup> ।  
अग्रनायापिपासीयेन मन्त्रेण सुचा सुवेण वीरेणेत्येतावान्विकारः ।

१७. चतुरावृत्तं वा पञ्चावृत्तं वा विकल्पः । चतुरन्नयेक्षत-  
ष्टयं वा इदं सर्वमस्यैव सर्वस्याष्टौ पञ्चकल उन्नयेत्पाङ्क्तो वै यज्ञो  
यज्ञस्यैवाष्टौ इति (२. १) श्रुतेः ।

१८. उन्नीयमाने प्रतिस्ववं मन्त्रावृत्तिः शाखान्तरात् । मन्त्रो  
ऽपि शाखान्तरादेव ।

१९. उन्नीते सर्वस्मिन्न प्रतिस्ववम् । सुचं सुक्पुष्करं संस्पृ-  
शेत् । सुवं स्थाव्यां मुक्ता शाखान्तरात् ।

२०. सजूर्देवेभ्य इत्यादिकं मन्त्रं सायं जपेत् । समुपस्पृशन्-  
मन्त्रो<sup>३</sup>मा विज्ञायीति जपतीत्युक्तम् ।

२१. प्रातरयं जपः । कौण्डपायनीये<sup>४</sup> मध्यन्दिने ऽपि शाखा-  
न्तराद्धोमः । तत्र तत एव यथोक्तम् ।

२२. विकार इति वाक्यशेषः । तथापि त्व्यवन्तानि खण्डशो व्याख्यायन्ते । उत्तरेण गार्हपत्यमदूरे सुचमुपसाद्य । उन्नीयोत्तरेण गार्हपत्यमुपसादयतीति (२. २) श्रुतेः ।

२३. प्रादेशप्रमाणं पालाशीं समिधमाधाय सुचं च दक्षिणे-  
नैव पाणिना । अधस्तात् सुगुपरिष्ठात्समित् । माचशब्दो <sup>१</sup>लोके ताव-  
दौषन्नूनातिरिक्ते दृष्टस्तथैवात्रापि ग्राह्यः ।

२४. तत् सुक्वमिधं समया समीपेन गार्हपत्यमुपरिष्ठान्नयेत् ।  
ग्राखान्तरात् ।

२५. आहवनीयस्य पश्चादपरत उदगशेषु दर्भेषु दर्भमये  
विष्टरे सुचं स्थापयित्वा आहवनीये होव्यन् द्वितीयमुपसादयतीति  
(२. २) श्रुतत्वात् ।

२६. समिधमभ्यादधाति जुहोतीत्यर्थः । अशनायापिपासे  
दत्त्येवमादिना मन्त्रेण समिधाहवनीयेन वीरेणेत्येतावान्विकारः ।  
पालाशीं समिधमभ्यादधाति सोमो वै पलाशः सा प्रथमा सोमा-  
ज्जतिः प्रादेशमात्री भवतीति च (२. २) श्रुतेः ।

२७. झङ्गुलं समिधमतिक्रम्य तस्या एवमुपरि जुहोति । अग्नि-  
र्ज्योतिर्ज्योतिरित्यादिना मन्त्रेण । झङ्गुलं समिधो ऽतिहृत्यानुदृभ-  
न्निवाभिजुहोतीति (२. २) श्रुतत्वात् । तथा स वै सायं जुहोत्य-  
ग्निर्ज्योतिर्ज्योतिरग्निरिति ।

६.

१. तथैव समिधं ऊत्वा सूर्यो ज्योतिरित्यादिना मन्त्रेण प्रातर्जुञ्जयात् ।

२. अवषट्कारास्त्राज्जतिषु सर्वत्र दक्षिणं जानु न्यकृत्य जुञ्जयात् । प्रकान्ताज्जतिप्रसङ्गेन परिभाषेयम् ।

३. उपसाद्य सुचं ऊत्वा तृतीयमिति श्रुतेः । उत्तरामाज्जतिं जुहोति । असंस्तृजग्वर्षथा सह संसर्गमकुर्वन् । तृष्णीममन्त्रिकां प्रजापतिं मनसा ध्यात्वा । वज्रतरां पूर्वस्था आज्जतेः । उत्तरावतीराज्जतीर्जुञ्जयादिति (२. २) श्रुतेः ।

४. १अतिशयेन वज्र सुचि कुर्यात् ।

५. सुक्पुष्करस्य बुध्नेन अङ्गारानुपस्पृश्य द्विरुदीचीं उदगच्चितां सुचमुत्तिष्ठथोपसादयेत् । सुचो बुध्नेनाङ्गारानुपस्पृशति । तथा द्विरुदीचीं सुचमुद्यच्छतीति श्रुतत्वात् ।

६. अग्न्याण इत्येवमादिना मन्त्रेण यजमानो नेतरो होता पूर्वामाज्जतिं लक्ष्णं कृत्वा प्राणं मुञ्चति मन्त्रान्तेन ।

७ आगन्पान आत्मानमित्येवमादिना मन्त्रेणोत्तरामाज्जतिमन्त्रवानिति । वायुमभ्यन्तरं गमयति । प्रोषितस्थाप्येतौ मन्त्रौ भवतः । आज्जत्यनन्तरमेव पाठात् ।

८. या यज्ञस्येत्येवमादिको जप आर्त्विजः । या वै यज्ञस्य समृद्धस्याग्नीः सा यजमानस्य भवतीति व्यपदेशात् ।

१ U in marg. उत्तराज्जतेर्भूयो इदं पूर्वाज्जतेर्भूयिष्ठं भवति तथा भचार्यं सुचि शेषयेत् । पूर्वाज्जत्यर्थं प्रक्षिप्ताद्दद्यादुत्तराज्जत्यर्थं भूयो भवतीति तस्मादपि भूयो भचार्यं भवति । तत्पूर्वाज्जत्यपेक्षया भूयिष्ठमित्युच्यते । अत उत्तराज्जतेर्बहु पूर्वाज्जतेः ।



८. ऊतयोराऊत्योरुत्तरत उत्तरे देशे प्रतीचीं प्रत्यगभिमुखीं  
सुचं साधतने होमकर्मणि द्विरुपशोधयति हस्तेन । तामुत्तरतः  
सायमुपमार्ष्टि प्रतीचीमिति (२. २) श्रुतेः ।

१०. उपमार्ष्टीति वर्तते । पुष्करस्य दक्षिणं प्रदेशं लेखान्न  
उपमार्ष्टि<sup>१</sup> ।

११. कुशेषु सुग्धारणार्थेषु पूर्वमुपमार्जनं निलिम्बेदोषधीः  
प्रीणामीति ध्यायन् । यत्पूर्वमुपमार्ष्टिं तत्कूर्चं निलिम्बतीति (२. २)  
श्रुतेः । उत्तरत उपाचार इति परिभाषणादग्रेषु ।

१२. यदुत्तरं तदेवं प्रतिपादयेत् । सहैव तेन पाणिमुत्तानं  
दक्षिणेन कूर्चं निदध्यात्<sup>२</sup> । पितृन्प्रीणामीति मन्त्रं मनसा ध्यायन् ।  
प्राचीनापवीती अप उपसृशेत् । यद्वितीयं तद्वक्षिणेन कूर्चमुत्तानं  
पाणिं निदधाति पितृंस्तेन प्रीणातीति (२. २) श्रुतेः ।

१३. द्विः प्रदेशिन्या प्राशेत्यारभ्य प्रागुदीचीमुद्दिशतीति  
सूत्रच्छेदः । तथापि तु ल्यबन्तानि खण्डग्र उच्यन्ते । प्रदेशिन्यङ्गु-  
ष्ठानन्तरा । तथा ऊतग्रिष्टं द्विः प्राशोपब्दिमच्छब्दवदित्यर्थः ।  
अथ यद्विः प्रदेशिन्या प्राश्नातीति (२. २) श्रुतेः ।

१४. सुचमुदङ् पर्यावृत्य श्रुत्यन्तरात् ।

१५. तथा सुचा प्राग्दण्डया भक्षयित्वा शाखान्तरात् ।

१६. तां प्रत्यग्दण्डां पर्यस्य परिचिष्य ।

१ B लेखां तच्च उप० C लेखा न उप० । २ Paddhati कुशमूले उत्तानं पाणिं  
कूर्चं पितृन् प्रीणामीति निलिम्बत्युत्तरमुपमार्जनम् ।

१७. जिह्वया नितरामास्वाद्य । अथ यत् सुचं निर्लेढि सर्पदे-  
वजनांस्तेन प्रीणातीति (२.२) श्रुतेः ।

१८. तामेव सुचं प्रक्षाल्य । अथ यत् सुचं मार्जयते रचोदेव-  
जनांस्तेन प्रीणातीति (२.२) श्रुतेः ।

१९. अनन्तरमाचम्य ।

२०. प्रागुदञ्चिता अप आसिच्य तथैव सुचा प्रकृतत्वात् ।  
अथ यत्प्रागुदीचौरप उत्सिञ्चतीति (२.२) श्रुतेः ।

२१. तां सुचं प्रागुदञ्चितामुद्यमयति । अथ यत्प्रागुदीचीं  
सुचमुद्दिशतीति (२.२) श्रुतेः । सुचा भक्षयति सुचं निर्लेढीति  
हस्ते संपादयेत् । हस्तस्य सुक्ष्मपत्तिदर्शनान्मारुतेषु । तदाङ्गः । कथ-  
मस्यैते पुरोनुवाक्यवन्तो याज्यवन्तो वषट्कृते सुचा ऊता भवन्तीति ।  
एतेषां वै सप्तपदानां मारुतानां यानि त्रीणि प्रथमानि पदानि  
सा त्रिपदा गायत्री पुरोनुवाक्याय यानि चत्वार्युत्तमानि सा  
चतुष्पदा त्रिष्टुब्बाज्येदमेव कपुच्छलमयं<sup>१</sup> दण्ड इति (शतपथब्र०  
८.२.१.१६) अभिनयेन<sup>२</sup> हस्तं दर्शयति । तस्माद्धस्तेन प्राशनं  
हस्तस्य<sup>३</sup> निर्लेहनं । शिष्टाचारश्च एवमेव ।

२२. एकस्मिन् होम एकहोमः । यदुक्तं तदेकहोमे ऽपि कर्म  
भवति । परिसमूहनपर्युत्क्षणे होमप्रयुक्ताशङ्कया न प्राप्तुतः । तदा-  
शङ्कानिवृत्त्यर्थं वचनम् । अतश्च यत्पूर्वमुक्तं यच्च वक्ष्यमाणं तत्सर्वमेक-  
होमे ऽपि भवति । आहवनीय एव जुहुयादिति हैक आङ्गरिति  
(२.३) वचनात् ।

२३. ततः सर्वेषु न केवलमाहवनीये गार्हपत्यदक्षिणाग्न्यो-  
रपि । तुशब्दः स्वमतप्रकटनार्थः । सर्वेषु लेव जुहुयात् । पूर्णासुद-  
कस्य सुचसुत्तरेण गार्हपत्यमदूरेण निधायावस्थाप्य ।

१०.

१. इह पुष्टिमित्यादिभिः समन्विकास्तिस्रः । एका त्वम-  
न्विका इति गार्हपत्ये ।

२. पूर्णां सुचमिति सुग्रहणात्सुवेणैता आहुतयः । तृष्णी-  
मिति वचनादसंख्यजनुत्तरतः । चतुर्थीति वचनं पुष्टिपतिर्दधातु  
जनयत्विति मन्वान्तो मा विज्ञायीति । गार्हपत्यग्रहणं यावन्तो  
गार्हपत्यास्तावत्सु कुण्डपायनीये होमः । समिधमाधाय होमः ।  
आहुतिसत्त्वमिधि वसतीति श्रुत्यन्तरदर्शनात् । अन्वाहार्यपचन-  
ग्रहणं गार्हपत्यवत् । तत्सवितुर्वरेण्यमित्यृक्संदेहनिरासार्थं चतुर्थी-  
ग्रहणम् ।

३. भूर्भुवः स्वरित्येता महाव्याहृतयः प्रसिद्धाः । ताभिः प्रति-  
मन्त्रं तिस्र आहुतयः । तिस्र इति वचनान्न पूर्वाभिः सह समुच्चयः ।  
ब्रह्मवर्चसकामस्य फलसंबन्धेन पचान्तरम् ।

४. अग्नये ऽन्नादायान्नपतये स्वाहेत्येषैव चतुर्थी । न तु व्याह-  
त्युपहिता ।

५. याः सुचि स्थापिता आपस्तास्तेषा करोति । कथम् ।  
अग्निहोत्रस्थाल्यां भागः । तथा गार्हपत्यस्य पश्चाद्भागः । अङ्गुली च

पत्न्यास्तृतीयो भागः । यद्यप्यनालम्बुका पत्नी बह्वो वा पत्न्यस्तथापि  
त्रैधमेव । आरम्भसामर्थ्यात् ।

६. अनालम्बुकायां पत्न्यामासनप्रदेशे तूष्णीमपो निक्षिपेत् ।  
अञ्जलौ मन्त्रवचनात् । एकवचनं च विवक्षितम् । ततः पत्नीबहुत्वे  
ऽपि एकैवाञ्जलिं प्रतीच्छेत् ।

७. सुचैवापस्त्रिषु स्थानेषु कृत्वा तां प्रतितप्य गार्हपत्ये ततो  
निदधाति स्थापयति ।

## ११.

१. दक्षिणतः स्थितस्य न्यायवचनादुदङ्मुखस्य प्राङ्मुखस्य वा  
यथासम्भवम् ।

२. उपप्रयन्तो अध्वरम् । अयमग्निः सहस्त्रिणो वाजस्य श्रुति-  
नस्यतिः । उभा वामिन्द्राग्नी आहुवध्वै । अयं ते योनिर्हृत्त्रियः ।  
अयमिह प्रथमो ऽधायि धातभिः । अस्य प्रत्नामनु द्युतम् । एतासां  
षण्णामित्युच्यते किमर्थम् । केषां चिच्छाखिनामन्यः क्रमः । तद्भुदा-  
सार्थं । तदेतत्समाहार्यं षडृचम् । तस्य त्रिः प्रथमां त्रिरुत्तमामिति ।  
तस्योपवती प्रथमा प्रत्नवत्युत्तमेति । तथा स वै त्रिः प्रथमां जपति  
त्रिरुत्तमामिति (शतपथब्र० २. ३. ४. १७) च । अतश्च जपित्वेति  
सूत्रशेषः ।

३. आयुर्दा इत्येवमादिकं मन्त्रं जपित्वा ततः ।

४ चित्रावसो स्खस्ति ते पारमशीय इमं मन्त्रं त्रिर्जपति ।

५ सं त्वमित्यादिकं मन्त्रमुपविश्य जपेत् । अथासीनः सं त्वमग्ने  
सूर्यस्य वर्चसागथा इति (शतपथब्र० २. ३. ४. १७) ।

६. अग्निं स्य इत्येवमादिना मन्त्रेण अग्निहोत्रं गामभ्येति प्रक-  
रणात् । अथ गामभ्येत्यग्नाभ्यो वो भचीय मह स्य महो वो भची-  
येति शतपथश्रुतेः (२. ३. ४. २५) ।

## १२.

१. संहितासि विश्वरूप्यूजां माविश गौपत्येनेत्यनेन मन्त्रेण  
अग्निहोत्रा ललाटमुपसृशेत् ।

२. उप त्वाग्ने दिवेदिवे इति त्वचेनाग्ने त्वं नो अन्तम इति  
द्वेपदेन त्वचेन गार्हपत्यमुपतिष्ठत इति वाक्यशेषः । स गार्हपत्यमुप-  
तिष्ठत उप त्वाग्ने दिवेदिवे दोषावस्तर्धिया वयम् । नमो भरन्त  
एमसीति शतपथश्रुतेः (२. ३. ४. २८) । अथ द्विपदा अग्ने त्वं  
न इत्यादि ।

३. इल एहीत्यादिना मन्त्रेणाग्निहोत्रं गामभ्येति प्रकरणात् ।

४. काम्या एतेत्येवमादिना मन्त्रेणाग्निहोत्रवत्सस्य ललाट-  
मुपसृशेत् ।

५. सोमानं स्वरणमित्यनेन त्वचेनोत्तरतः स्थितः प्राङ्मुखो  
ऽन्वाहार्यपचनमुपतिष्ठते । अथान्तरेणाहवनीयं च गार्हपत्यं च प्राङ्-  
तिष्ठन्नग्निमीचमाणो जपतीति शतपथश्रुतेः ।

६. अन्तरेण गार्हपत्याहवनीयो स्थितो महि चीणामवोऽस्त्विति सूक्तं जपित्वा तत आहवनीयमुपतिष्ठते ।

७. तत्सवितुर्वरेण्यमित्यस्याः श्रुतिः । अथ सावित्री । कदा चन स्तरीरमीति वालखिल्यासु । अस्याः श्रुतिः । अथैन्द्री । परि ते दूळभो रथः । अस्याः श्रुतिः । अथाग्नेयी । तथा चिरेतां जपतीति श्रतपथश्रुतयः<sup>१</sup> । एवं यजमानेनाहवनीयोपस्थाने कृते ऽनन्तरमार्त्विज्यम् ।

८. सर्वेषु त्वेव जुहुयादिति स्मश्रुतौ (कौ० ब्रा० २. ३) प्रयत्नादयमेव पक्षः सूत्रकारस्याभीष्ट इति ज्ञापनार्थमुपशब्दः । महाव्याहृतिभिस्त्रिभिर्मन्त्रैः प्रत्येकम् । तिस्रस्त्रिस्तुः समिधो ऽभ्यादधाति यो जुह्वति । यजमानो ऽन्यो वा । यः पुनरेकहावी एकहवनसाधुकारौ स आहवनीय एवाभ्यादध्यात् । यजमानो ऽन्यो वा ।

९. वाचं विष्टजत इति सूत्रान्तः । याजमानमेतन्मन्त्रार्थसामर्थ्यात् । दैवस्तनुरसीत्यादिना मन्त्रेण आहवनीयस्य दक्षिणतो ऽङ्गारमुपस्पृशेत्<sup>२</sup> ।

१०. ततो ऽपि तनुरसीत्येवमादिना मन्त्रेण सुवीर्येणेत्येवमन्त्रेण आहवनीय एव प्रार्थ्यते । मानुष इत्यारभ्य पुत्रग्रहणान्तो<sup>३</sup> मन्त्रः । यावत्पुत्रमावर्तते पक्षे । आमन्त्रितान्तेनाभिव्याहरणमसावित्यस्य स्थाने पुत्रनामग्रहणम् । वाक्यार्थसामर्थ्यात् । जन्मना

१ श्रतपथत्र० २. ३. ४ १०. Kāt Śr. S. IV. 12, 10 (Comm.) Kāt. Paddh. pag. 396, 19. Sāṅkh. Paddh. fol. 20 तत्सवितुर्वरेण्यं कदा चन स्तरीरमि परि वे दूळभ इति चिः त्रिभिराहवनीयमुपस्थाप । २ B०रान् । ३ A नामग्रह० ।



ज्यैष्ठ्यम् । सुब्रह्मण्यादर्शनात् । दीक्षितस्यापि नामग्रहणमविशेष-  
श्रुतेः । जीवतां नामग्रहणं भवतीति वचनात् ।

११. आत्मनो गृह्णीयादविद्यमानपुत्रः वचनसामर्थ्यात् । अपुत्र-  
इति वक्तव्ये ऽजातग्रहणं पुंस्त्वविज्ञानार्थम् । पुत्राधिकारे पुनःपुत्र-  
ग्रहणान्न चेन्नजादीनां । न दुहितुः । न शूद्रस्य । त्रयाणां वर्णा-  
नामित्यधिकारात् ।

१२. सत्येनावभृथमित्यनेन मन्त्रेणाचम्य यजमानो वाचं विस्मृ-  
जते । अथ यदप आचम्य व्रतं विस्मृजते ऽप्स्वेव तद्व्रतं दधाति । ता-  
अस्य व्रतं गोपायन्त्या पुनर्हीमादिति (कौ० ब्र० २. ४) श्रुतेः ।

### १३.

१. पूर्वमसंयुज्य विहितत्वान्मध्यन्दिने ऽपि भवति कुण्डपाय-  
नीये । अनुपस्थानं वा प्रातरिति (२. १३. ६) प्रतिषेधो ऽयश-  
ब्दादिशेषाधिकारादस्यैव भवति । न तु यत्पूर्वमुक्तमृत सत्याय-  
लेति ।

२. याजमानमधिकृतं । भूर्भुवः स्वरित्येवमादिना मन्त्रेणाहव-  
नीयमुपतिष्ठते ।

३. दक्षिणतःपश्चादाहवनीयादासनमित्युक्तं । तत्रोर्ध्व आहव-  
नीयोपस्थानं कृत्वा तस्मिन्नेव देशे स्थित इतरावग्नौ उपतिष्ठते ।  
अन्याय्यमप्येतच्छाखान्तरीयादचनात्कर्तव्यम् । एकदीक्षे चोपस्थान-  
मिति (५. ४. ३) । तत्राप्येवमेवेच्छन्ति ।

४. अभयं त इत्येवमादिना मन्त्रेण गार्हपत्यमुपतिष्ठते ।

५. अभयं त इत्येवमादिना मन्त्रेणान्वाहार्यपचनमुपतिष्ठते ।  
अन्वाहार्यपचनो दक्षिणाग्निः ।

६. उपतिष्ठत इति वाक्यशेषः । तन्त्रेणोपस्थानम् । बद्धवचनात् । तत्रैव स्थितः । तुल्यत्वाद्देशस्य ।

७. समानं तुल्यं सायंतनेन यच्चार्विज्यं यच्च याजमानम् ।  
महाव्याहृतिभिस्तिस्तिस्तिः समिधो ऽभ्यादधातीत्यत आरभ्य  
यावद्द्रुतं विष्टुजत इति । किमन्यदास्ते येनैवमाह । एतत् ज्ञापयति ।  
सायमपि व्रतविसर्जनादनन्तरं पर्युक्षणं भवति यजमानस्य । इतरस्य  
समिदाधानात् ।

८. अनेन अथ प्रातरित्यादिना (२. १३. १) पक्षे सायमपि  
याजमानं भवति । पक्षे सायं वात्सप्रेण । एवकारकरणाद्यस्मिन्नपि  
पक्षे प्रातरनुपस्थानं तस्मिन्नपि पक्षे प्रातस्तनं याजमानं वात्सप्रेण सह  
सायंहोमे विकल्प्यत एव । किं च कारणम् । न स्यात् । संनियो-  
गशिष्टस्थान्यतरापाये इतरस्थाप्यपाय इति न्यायात् ।

९. एतस्मिन्नपि पक्षे समानं समिद्व्रभृतीति समानवचनाद्भव-  
त्येव ।

## १४.

१. याजमानप्रसङ्गेन प्रवासप्रारम्भे याजमानमुच्यते । प्रवत्यन्न-  
मीन्विहत्याप्रसक्तान्<sup>१</sup> गार्हपत्यस्य पश्चात्प्राङ्मुखः स्थितः सर्वानौक्षते ।  
अभयं वो ऽभयं नो अस्त्वित्यनेन मन्त्रेण । एतावानेव मन्त्रः । न

कामेन व उपतिष्ठ इत्याद्यनुषङ्गः<sup>१</sup> । तत्रोपस्थानमिहेक्षणमिति विशेषात् ।

२. नर्येत्येवमादिना मन्त्रेण गार्हपत्यमुपतिष्ठते । कुत एतत् । उपतिष्ठत इति श्रुतेः । अयं यत्प्रवत्स्यंश्च प्रोषिवांश्चाग्नीनुपतिष्ठत इति विशेषात् । श्रतपथे च । स गार्हपत्यमुपतिष्ठते नर्यं प्रजां मे पाहीति ।

३. अथर्येत्येवमादिना मन्त्रेणान्वाहार्यपचनमुपतिष्ठते । उत्तरेण स्थितः । तमिति यन्नादागत्याप्येवमेव । अर्थाद्वक्षिणेचमाणः<sup>२</sup> ।

४. शंस्येत्येवमादिना मन्त्रेणाहवनीयमुपतिष्ठते । दक्षिणाग्निमुत्तरेण गत्वा । ननु चायमेव संचरः सर्वदा प्राप्तः । उच्यते । व्यवेतो ऽग्नीं प्रवसतीत्यविशेषात्कदा चिदितरयोरप्युत्तरेण<sup>३</sup> यायात् । तन्निवृत्त्यर्थं वचनम् ।

५. अन्नमेतावता मन्त्रेण त्रीणि पदान्यभ्युद्धृत्य । त्रिः पाद-विहरणं समन्त्रकं कृत्वेत्यर्थो वीक्षोपदेशात् ।

६. प्रज्वलितानामुपस्थानम् । यावत्प्रज्वलितास्तावद्वाग्यमनमित्येतदुभयमनेन सूत्रेणोक्तम् ।

७. अग्निशब्देनाग्निहोत्रहोमो लक्ष्यते । उपस्थानशब्देन च याजमानम् । अतश्चैतदुक्तं भवति । अग्निहोत्रहोमीययाजमानस्थानर्थलुप्तं संभवदर्थं प्रवसन् जपेद्यजमानः । अत्र श्लोकः ।

१ C om उपतिष्ठ ; A C om. आदि । २ Paddhati अथर्ये पितुं स इत्यादिना अन्वाहार्यपचनम् । तन्वाह्यार्यपचनमुत्तरेण गत्वा शंस्यं पशून्म इत्यादिना । ३ C ( orig. ) अन्तरेण ।

याजमानं जपेत्सर्वं न त्वम् स्त्र न संहिता<sup>१</sup> ।

नेले न काम्यातो दैवः प्रोषितो यद्यनातुरः ॥

८. याजमानग्रहणं क्रत्वर्थाक्रत्वर्थयोरनुष्ठानार्थम् । तत्र क्रत्वर्थं प्रातिनिधिकः कुर्यात्पुरुषार्थं यजमानः । चशब्दो ऽनर्थलुप्तमित्यस्या-  
नुकर्षणार्थः । अन्यन्वाधानपिण्डपितृयज्ञौ तु प्रातिनिधिकः कुर्यात् ।  
ब्रह्मत्वेन यजमानस्य पाठव्यवधानात् । पर्वणीति वचनात् । येष्वेव  
संवत्सरसन्धिषु नित्यानि यजमानेन प्रत्यक्षेणोपक्रान्तानि तेष्वेव  
प्रोषितो याजमानं कुर्यात् । तद्यथा । पक्षसन्ध्योर्दर्शपूर्णमासौ । क्रतुमुखेषु  
चातुर्मास्यानि । अयनाद्यन्तयोर्निरूढपशुबन्धः । तथा च मनुः ।

अग्निहोत्रं च जुहुयादाद्यन्ते द्युनिशोः सदा ।

दर्शेन चार्धमासान्ते पौर्णमासेन चैव हि ॥ (४. १५)

सस्यान्ते नवसंख्येष्ट्या तथर्त्तन्ते द्विजो ऽध्वरैः ।

पशुना ह्ययनान्ते च समान्ते सौमिकैर्मखैः ॥ (४. १६)

यस्य यावज्जीविकः प्रयोगः तस्य याजमानं प्रोषितो ऽपि  
कुर्यात् । तथैव प्रक्रमात् । कथं कुर्यात् । जपेन संपादयेत् । तदु-  
च्यते । वृष्टिरसि पाप्मानम् । अग्ने वायो अनुपदस्यम् । मयीदमि-  
न्द्रम् । आ प्यायतां ध्रुवा । सदसि सन्म इत्यादौ । सं ज्योतिषा-  
भूमेत्युत्सृज्यते । तथा भूर्भुवः स्वः सं मेति । तथैव अग्ने व्रतपते यो  
नो दूरे देष्टीति च । श्लोकौ चात्र ।

वृष्टिरग्ने ऽनुपदस्यं मय्याप्यायनमेव च ।

१ ० (in marg): अन्ध स्यान्धो वः । संहितासि । इह रहि । काम्या एत  
मयि वः । दैवसन्तुरसि ।

जयाः पञ्च क्रमेण प्राक् पूर्णपात्राभिमर्शनात् ॥

अग्निसंवद्धमुत्सृज्य जप्यमूर्ध्वमशेषतः ।

अग्रे व्रतपते जप्यं पाहि मां च विकल्पतः ॥

६. अनपेतमनपगतं कारणं हेतुर्याजमानस्य । तत्प्रयुक्तत्वात्कर्मणः । अतश्च प्रोषितो ऽपि ध्यानेन संपादयेत् । प्रक्रान्ते चेद्यजमान आगच्छेत्पूर्वं जपित्वा शेषं कुर्यादिति तैत्तिरीयाणाम् । नैमित्तिकमपि चामवत्यादि प्रातिनिधिकेन कारितं प्रोषितो यदि जानीयात् । ततस्तत्रापि याजमानं कुर्यात् ।

१०. सन्धिवेलयोरग्निहोत्रवेलयोरित्यर्थः । दिवचननिर्देशात् । वाग्ब्रह्मो ऽन्युपस्थानस्थानर्थलुप्तं प्रवसन् जपेदित्यनेन सह विकल्पार्थः । एवमर्थमेवैतस्य सूत्रस्यारम्भः । पर्वणीति सिद्धे ऽपि सति । आचम्य वाग्यतो भूत्वा यावद्धोमकालः । पुनराचम्य ततो महाव्याहृतिभिर्विसर्गः ।

११. अग्न्यागारस्य दर्शनगोचरे वाग्यमनं कुर्यात् । प्रोव्याय-  
नुपस्थायाप्रसर्गं तेन चैवोत्सृज्यत (२.१५.७) इति वाग्यमः ।

## १५.

१. अभयं वो ऽभयं नो अस्त्विति उत्तरतो वितानस्य स्थितः । तथैवेति प्राप्ते चकार उपस्थानस्य प्रकारान्तरमपि चास्तीति प्रज्ञापनार्थः । तथा च श्रुतपथे । स वै खलु तृष्णीमेवोपतिष्ठेतेति ।

२. उपतिष्ठते पश्चादाहवनीयस्य प्राङ्मुखः स्थितः । मृतनष्टेष्वपि पशुषु मन्त्रो भाविनौमाशिषमङ्गीकृत्य ।

३. विद्यमानानां तृणानामपचयनं उपविश्य कर्तव्यम् । तत उत्थाय समिदाधानम् । एतत्सर्व्वश्वग्निषु कार्यम् । अथोपविश्य तृणान्युपलुम्पतीति वाजिश्रुतेः ।

४. उपतिष्ठत इति वाक्यशेषः ।

५. उपतिष्ठत इति शेषः । अभिवृक्षादिपाठो ऽग्ने पुरीष्याथ-  
र्याग्ने गृहपते नर्येति मा विज्ञायीति ।

६. व्यवायं कुर्वन्प्रवसति । आहवनीयमपरेणोदङ्मुखस्तेन चैवो-  
त्सृज्यत इति समानम् । अनुपशान्तेषु च प्रतिनिवृत्तस्य<sup>१</sup> त एवाग्नयो  
ऽग्नीनिति वचनात् । प्रवासार्थत्वादुद्धरणस्य । प्रवासे ऽनिवृत्ते ऽन-  
पवृत्तकर्माणो न लौकिकाः ।

७. तेनैव मार्गेण तेनैव च न्यायेन प्रतिदिशमप्युपस्थाय प्रोषित  
उत्सृज्यते । वाग्यमादिनियमानुच्यते ।

## १६.

१. वास्तोष्पतीयं हविः कर्तव्यम् । ध्रौव्ये प्रवासे । कुतः । प्रव-  
त्स्यन्नित्यधिकारात् । स एव ध्रुवः प्रवासो यत्र पुनर्गृहं नागन्तव्यम् ।  
इतरस्त्वध्रुवः यत्र प्रोथ्यायन्निति भवति । तेनैतदुक्तं भवति । याया-  
वरप्रतिपत्तौ वास्तोष्पतियागो भवति । न केवलं गृहान्निष्क्रामतः  
किं तर्हि अन्येष्वपि संप्रयातेषु । संप्रवृत्तेषु प्रयाणकेचित्पर्य्यः । किमे-  
कैकमप्यहरवस्थाय यानि<sup>२</sup> संप्रयातानि । नेत्युच्यते । दशरात्रादूर्ध्व-



मवरे अर्धे दशराचः<sup>१</sup> सर्वस्तोक इत्यर्थः । तथा च तैत्तिरीयकम् ।  
यच्च दशराचमुषित्वा व्रजेत्तत्र वास्तोष्पतिं यजेदिति ।

२. अग्नयो यच्च तिष्ठन्ति तदनो ऽग्निष्ठम् (आप. ६. २८. ७) ।  
तस्य दक्षिणे अनडुहि युक्ते । दक्षिणो युक्तो भवति सव्यस्य योत्रां  
पर्याद्धतमिति चरकाणाम् । ननु एवं सति अनोयायिनामेवैतत्कर्म ।  
नेत्युच्यते । प्रथाणप्रयुक्तत्वात्स्कन्धवाहिनामपि भवति । उपोह्य  
चीवरम् । आरोग्य वित्तमित्यर्थः । अग्निष्ठस्था<sup>२</sup> एवाग्नयः समाख्या-  
नात् । वास्तोष्पते प्रति जानीह्यस्मानिति पुरोनुवाक्यामनूच्य वास्तो-  
ष्पते शग्मया संसदात् इति यजति । प्राप्तस्य पुनर्वचनं परिसङ्ख्या-  
र्थम् । परिसङ्ख्या च प्रकृतिं निवर्तयतीति । प्राकृतस्य कंप्रपद्यादेर्नि-  
वृत्तिः । प्रत्याशनाग्न्यन्वाधानयोरनिवृत्तिः ।

३. ऊते हविष्यनावर्जितं<sup>३</sup> त्यजेत् । यज्ञपात्रं<sup>४</sup> चीवरं चेति  
चशब्दः । तथा च शाखान्तरम् । यायावरप्रतिपत्तौ गृहपतिरि-  
त्यागममधिकृत्य ।

न हीनमन्वावर्तयेद्रुद्राय हि तद्दीयते ।

यद्हीनमन्वाहरेत्तद्रुद्रभूतमन्वाहरेयुरिति ॥

१ A अर्धे दशराचेः स० B अर्धो C अर्धद० Paddhati : वास्तोष्पतीयं कर्त्त  
यायावरणप्रतिपत्तौ भवति । न केवलं गृहान्निष्क्रामतो यजमानस्य किं तर्हि दशरा-  
चादूर्ध्वं प्रवृत्तेषु मानुषेषु ततो ऽस्मदीयं कर्म । २ B अग्निष्ठु स्था A om. एव ।  
३ B अज्जवर्जि० C० अज्जाव० Paddhati : ऊते च अनाहितं त्यजेत् । यज्ञपात्राणि  
गृह्यन्ते नित्यहोमस्य तेषां चतुर्दश चतुर्गृहीतानि सङ्कटद्रव्यते हविः एका समित्युक्ता  
कीमो अर्धमासाय कल्पते । एवं गार्हपत्ये च दक्षिणाग्नौ च जुहुयात् । ४ A अग्निपा० ।

## १७.

१. समारोहयमाणो यजमानः । याजमानमेतत् । आत्मनेपद-  
प्रयोगात् । गार्हपत्ये ऽग्नौ हस्तौ प्रतितथ प्राणान् ब्रह्मत्वोक्तेन क्रमेण  
संमृशेत् । एहि मे प्राणानारोहेत्यनेन मन्त्रेण ।

२. सङ्कत्संमर्शनं प्राणानां मन्त्रेण कृत्वा पुनः पाणी प्रतितथ<sup>१</sup>  
दृष्णीं प्राणसंमर्शनम् । सङ्कदेवमेवापरम् । ततः पाणी प्रतितथ  
पूर्ववन्मन्त्रेण प्राणसंमर्शनम् । पुनस्त्रुष्णीं पूर्ववद्विः । न तु प्राणगता  
वीष्मा मन्त्रे वज्रवचनात् ।

३. अयं ते योनिर्ऋत्विय इत्यनेन मन्त्रेणारणी<sup>२</sup> प्रतितपति ।  
पूर्वमधरारणिं तत उत्तरारणिम् । अरण्यनुप्रहरणे तथा दृष्टत्वात् ।  
अस्मिन्पचे<sup>३</sup> ऽरण्योरेवारोपणमतो न प्राणान्संमृशेत् ।

४. पूर्ववद्वाख्या । तत्र संमर्शनमिह प्रतितपनम् । एतावान्वि-  
शेषः ।

५. उद्धृत्याहवनीयं यथा गार्हपत्यान्त्राणेष्वरण्योर्वा । एवमाहव-  
नीयादपि ।

६. नित्यधृतादाहवनीयादन्यस्मिन्नरणिभाण्डे समारोपः । पृथ-  
गरणिव्वग्नीन्समारोहयत इति यावन्तो धार्यन्ते विज्ञायन्ते सहार-  
णीभिस्तावतीभिर्हि संकर्षे<sup>४</sup> । संकर्षो हि नाम मीमांसा<sup>५</sup>द्वाद्वाध्या-

१ C (in marg) पुनः । २ A मन्त्रेण वारणी । ३ C अन्वस्मिन् । ४ A ताव-  
तीभिः सदावतीभिर्हि संकर्षो नाम । ५ C om. हि नाम ; set. h. adds नाय ।

यादूर्ध्वमस्ति । आहवनीयवचनाद्वक्षिणाग्निर्नित्यधृतो ऽपि समारो-  
यते । तथोरेवारण्योः । अथ यदरण्योरग्नीन्समारोहयत इति  
(कौ० ब्र. २. ६) श्रुतेः ।

७. अनस्तमिते आदित्ये यथाग्नि मन्थनं भवति । चशब्दाद-  
नुदिते च । एकयोनिसमारूढानां सक्तमन्थनं कृत्वाहवनीयदक्षिणा-  
ग्न्योरुद्धरणम् । आरण्यके दर्शनात् । मथित्वाग्नीन्विद्धयेति । तथैव  
चानयनं नित्यधृतो नित्यधृतत्वात् ।

८. उपावरोहेत्येवमादिना मन्त्रेणात्मनः सकाशादरण्योरुपाव-  
रोह्य । कथम् । नाशिकया प्राणमरण्योर्मन्त्रान्तेन निश्चिष्य ततो  
मन्थनं कुर्यात् । दुरोण इति लिङ्गाङ्गृह एव स्थितस्य यः समारो-  
पस्तत्रैवैतद्भवतीति<sup>१</sup> नाशङ्का कर्तव्या । भार्या यत्राग्नयो ऽपि वेति  
गृह्यवचनात्तदपि गृहमेव । प्रवक्ष्यन्निति चात्रानुवर्तते । तेन  
साग्निकः प्रवक्ष्यन्समारोहयमाणो ऽन्यत्रापि च<sup>२</sup> यत्र समारोपश्चोद्यते  
तत्रैव कुर्यात् । मन्थनाधिकारे मन्थनग्रहणं लौकिके मन्थनप्रति-  
षेधार्थम् । कथं विद्यमाने ऽग्नौ<sup>३</sup> मन्थनं प्राप्नोतीति चेत् । उच्यते ।  
लौकिके चेति लौकिके काष्ठे न संस्कृतयोररण्योरुपावरोहणमि-  
त्येव<sup>४</sup> कस्य चिदाशङ्का स्यात् ।

९. पक्षान्तरमेतत् । लौकिके वाग्नावुपावरोह्य तत उद्धरणं  
कृत्वा ततो होमः । ततः परिसमाप्ते होमे लौकिक एव<sup>५</sup> प्राणेष्वर-

१ C om. एव । २ B स । ३ A ins. लौकिके । ४ C om. उपावरोहणम्  
and has in marg. उपावरोहण्योर् instead । ५ B ins. अग्निः ।

एषोर्वा समारोपयितव्यः । द्विरभ्यासो ऽध्यायपरिसमाप्तौ शिष्टा-  
चारस्तदाचरणं चायुष्यमिति ।

इति शाङ्खायनश्रौतसूत्रभाष्ये द्वितीयो  
ऽध्यायः समाप्तः ।

---

शाङ्खायनकसूत्रस्य समं शिष्यहितेच्छया ।  
वरदत्तसुतो भाष्यमानर्तीयो ऽकरोन्नवम्<sup>१</sup> ॥

---

## अथ तृतीयोऽध्यायः ।



१.

१. संस्थितायां समाप्तायां पौर्णमास्यां पौर्णमासे कर्मणि ।  
कुतः । कालस्यासंस्थानात् । इन्द्राय विष्टुणाय । इष्टिग्रहणं  
वाक्यसाकल्यर्थं गुणस्त्रिष्टिशब्दव्यवधानात् । केवलाय चेन्द्राय केचित् ।  
अनुनिर्वाणया वै देवा इत्यारभ्य एवमेव विधानात् । ननु अन्वा-  
रम्भणीयाप्रकरण एवैतद्विधानं संबद्धतरम् । सत्यम् । नित्यत्वात् ।  
वैलक्षण्यादिह विधानम् ।

२. वृधन्वन्तावाज्यभागौ ।

३. इन्द्र चक्षमभि वाममोजः प्रधानस्य पुरोनुवाक्या । ऋगो  
न भीमः कुचरो गिरिष्ठा याज्या ।

४. जुष्टो दमूना अतिथिर्दुरोणे पुरोनुवाक्या । अग्ने शर्धं महते  
सौभगाय याज्या स्विष्टकृतः ।

५. अमावासे कर्मणि परिसमाप्ते अनन्तरमदितय इष्टिं  
कुर्यात् ।

६. पौर्णमासावाज्यभागवित्यर्थः ।

७. ये वैष्टुधस्य स्विष्टकृतो याज्यानुवाक्ये जुष्टो दमूना अग्ने  
शर्धंति ते अत्रापि भवतः । ये ते इति यन्नाद्यदि वैष्टुधस्य क्रिया  
शततोऽस्यापीत्यनेन विकल्पमुभयोः प्रदर्शयति । स चादिविकल्पः  
ग्राखान्तरात् ।

८. एते दृष्टी प्रक्रम्य यावज्जीवं कर्तव्ये । दर्शपूर्णमासयोरपि यावज्जीवमेव क्रिया संस्थितायामिति वचनसामर्थ्यात् । चशब्दाच्छा-  
खान्तरोक्तश्च त्रिंशत् वर्षाणि दर्शपूर्णमासाभ्यां यजेत पञ्चदश दाक्षा-  
यणयाजौति कालः सिद्धो भवति ।

९. अतीतायां फलेच्छायामवाप्ते वा फले प्रयोग आ अन्ता-  
त्परिसमापयितव्यः ।

## २.

१. अनागते अनुपस्थिते पर्वणि पक्षसन्धौ यथोक्तम् । श्वो न  
द्रष्टेति यदहश्च न दृश्येतेत्यस्मिन्भ्रान्त्या । आमावास्या कर्मणि प्रक्रान्ते  
अभ्युदिता नाम दृष्टिः कर्तव्या । तस्मिन्नेवाग्न्यन्वाधानं दृष्टिमात्रं<sup>१</sup>  
न प्रायश्चित्तान्तरमिष्टिवचनात् । संज्ञाकरणं सहकारिसंप्रत्ययार्थम् ।

२. सगुणानि त्रीणि हवींषि यथोक्तानि श्रुतौ । इतिकरणो  
नियमार्थः । समस्ता एव यष्टव्याः । अतश्च यद्येकस्या अपि यागे  
निवृत्ते ऽभ्युदयविज्ञानं स्यात् न देवतापनयः । सामस्याभावात् ।

३. निरुप्ते कृते हविर्ग्रहणे जानन्नभ्युदितं चन्द्रमसं तानेव ये  
गृहीतास्ताण्डुलीभूतान्विभजेत् । आध्वर्यवमपि सदेतदुच्यते<sup>२</sup> । आवा-  
हने ऽपि कृते ऽदेवतापनयज्ञापनार्थम् । तानेवेत्यतिरेकादसंन्याय-  
याजिनो ऽपि विभागः ।

४. अग्ने दा दाशुषे रयिं पुरोनुवाक्या । दा नो अग्ने बृहतो  
दाः सहस्रिणो याज्याग्नेर्दातुः ।

१ B om. न । २ C संदेह instead of सदेतद् ।



५. सहस्रा ते श्रुता वयं पुरोनुवाक्या । आ त्व भर माकिरेत-  
त्परिष्ठात् याज्या इन्द्रस्य प्रदातुः । किमिच्छे विष्णो परिचक्ष्यं भूत्पुरो-  
नुवाक्या । वषट् ते विष्णविति याज्या । विष्णोः शिपिविष्टस्य ।

६. वृधन्वन्तावाज्यभागावित्यर्थः । कर्मान्तरमेतत् । नामावाख्य-  
मतश्च सप्तदश सामिधेन्यः ।

७. धेनुर्दक्षिणा । किंविशिष्टम् । त्रीषु । त्रिसङ्ख्याका इषवो  
यस्य तदेवमुच्यते । चशब्दादन्वाहार्यश्च ।

८. यथाविहिते काले चामावाख्यं भवति । यद्येवं नोच्येत  
दोषनिर्घातार्थत्वात् प्रायश्चित्तानां न स्यादामावाख्यम् । चशब्दात्कृते  
ऽप्यामावाख्ये पुनःक्रिया । कालो हि नित्यानां करणे निमित्तम् ।  
सोऽकमप्युदाहरन्ति ।

एवं हि कर्माणि कृतान्यकाले कार्याणि नित्यानि पुनः स्वकाले ।  
कालो हि तेषां करणे निमित्तं यतः श्रुतौ यज्ञपथादपायः ।  
तथा च शाखान्तरम् । अनस्तमिते चेदग्निहोत्रं जुहुयाद्भुव इत्युप-  
स्थाय पुनरस्तमिते जुहुयात् । अद्युष्टायां चेत्युनर्बुष्टायामिति ।  
यानि तु विशेषवचनानि तत्र वचनसामर्थ्यात् । किमन्यत् । उच्यते ।  
तद्यथा । उदवसानीयान्ते ऽग्निहोत्रहोमः । सुमूर्षाश्च प्रातराहुति-  
रामावाख्यं च । तथा च ।

चतुर्दश गृहीतानि सकृदुन्नयते हविः ।

एका समित्सकृद्भोमो ऽर्धमासाय कल्पते । वचनान्तराण्येतानि ।  
अतश्च यथाश्रुतस्य कालस्य स्वविषयेऽप्यपवादत्वेन<sup>१</sup> वर्तन्ते । कस्यां

चिदध्वर्युशाखायां अभ्युदिते पिष्टविभागः । कस्यां चित्पचे पुरोलाशो  
दधिपयोभ्यां मिश्रयित्वा । कचिद्विभागसंभवात् प्रायश्चित्तं समाप्य  
पुनःक्रिया । प्राक् चेत्कालादामावाख्यं पौर्णमासं वा प्रवर्तेतामे नय  
आ देवानामिति संयाज्ये कुर्यादिति तैत्तिरीयाणाम् । असंनयतश्च  
विभाग इत्येवमादि शाखान्तरीयमभिप्रेत्य काले<sup>१</sup> चामावाख्यमिति ।  
चशब्द आचार्येणोक्तः ।

८. अभ्यावृत्तिः अभ्यावर्तनं पुनःक्रियेत्यर्थः । सा पिण्डपिष्टय-  
ज्ञस्य नास्ति । कुत एतत् । परिगणितानामेव पदार्थानां शाखान्तरे  
ऽनुवादात् । यत आह । स यद्यगृहीतं हविरभ्युदियात् प्रज्ञातमेव  
तदेषैव व्रतचर्या यत्पूर्वेद्युर्दुग्धं दधि हविरातञ्चनं तत्कुर्वन्ति । प्रति-  
प्रसुञ्चन्ति वत्सांस्तान् पुनरपाकुर्वन्ति तानपराह्णे पर्णशाखथापाकरो-  
तीति शतपथे ११.१.४.१) ।

### ३.

१. श्वो न द्रष्टेति यदहश्च न दृश्येत ते अमावाख्ये इत्येतस्मि-  
न्नतीते पर्वणि यद्यामावाख्यं प्रक्रान्तं भ्रान्त्या ततो ऽभ्युद्गृष्टा नामे-  
ष्टिर्भवति ।

२. अग्नये पथिकृते प्रथमं हविः द्वितीयमिन्द्राय वृक्षेण तृती-  
यमग्नये वैश्वानराय । एवमेव श्रुतत्वात् ।

३. वेत्या हि वेधो अध्वनः अग्नेः पथिकृतः पुरोनुवाक्या ।  
आ देवानामपि पन्थामगन्नेति याज्या ।

४. वार्चहत्याय श्रवसे इन्द्रस्य वृचघ्नः पुरोनुवाक्या । सहदानुं  
पुरुहृतं चियन्तमिति याज्या ।

५. वैश्वानरस्य पुरोनुवाक्या ।

६. नाभिं यज्ञानां सदनं रयीणामिति याज्या ।

७. अग्निः प्रत्नेन सोम गौर्भिरिति ।

८. दण्डश्च उपानहौ च दक्षिणा । पूर्वं एवाग्निग्रहणे<sup>१</sup> अभ्युद्गृष्टा  
प्राथञ्चित्वात् । सर्वाणि चास्यामङ्गानीष्टिवचनात् ।

९. अभ्युद्गृष्टायां समाप्तायां तस्मिन्नेवाहन्यामावाख्यं भवति ।  
सायंदोहो हस्तनो विद्यत एव । चशब्दात् । पूर्वमपि कदा चिदामा-  
वाख्यम् । तथा च श्रतपथे । स आमावाख्येन विधिनैवेद्वाथेष्टिमनु-  
निर्वपति तदहर्वैव श्रो वेति ॥

१०. अतश्च कुण्डपायिनामयने सकृत्क्रिया । अमावास्यायां च  
आद्धे<sup>२</sup> अन्यार्थयोरप्यग्नौकरणपिण्डदानयोरनभ्यावृत्तिः एतस्मादेव  
यद्वात् । एकस्मिन्नहनि न आद्धद्वयं समानधर्मकं भवति । पिण्ड-  
दानावृत्तिप्रतिषेधादिति वृद्धसंप्रदायः ।

## ४.

१. अग्नये किंविशिष्टाय । अग्निमते । एतदुक्तं भवति । अग्नि-  
रग्निमानच देवता । तस्मै दक्षिं कुर्यात् । यदि पूर्वोद्गृह्यते अग्नौ

सत्यन्यो ऽग्निरभ्युद्ध्यते । ननु क्वाथं नियमो भूमावेवाग्निरुद्धर्तव्य इति । उच्यते । अग्निं पृथिव्यामिति लिङ्गात् । ननु विध्यपराधे प्रायश्चित्तमिति तस्मिन्नेव प्रकरणे एता इष्टयः कस्मान्नोच्यन्ते । धर्मभेदादिति ब्रूमः । तत्र हि कर्तृद्रव्यकालाभावे तस्यैतस्यै देवतायै पूर्णाङ्गतिं जुहुयात् । याज्यापुरोनुवाक्ये वा अनुद्रुत्य जुहुयात् । याज्यां वा केवलामनुद्रुत्येति पञ्चत्रयं तस्मिन्प्रकरणे विहितानाम् । इह तु पचे यथोक्ता इष्टयः । पचे सर्वप्रायश्चित्तमिति । कुतः । व्यवस्थेषा श्रुतेः ।

२. अग्नये पथिहते ऽष्टाकपालं पुरोडाशं निर्वपेदिति शतपथे । यदि विद्वतानग्नीनन्तरेण शकटं यायान्नियतकालानां वा दर्शपूर्णमासादीनामतिपत्तिः स्यात् ।

३. मिथः परस्परतः संसृष्टेर्वग्निषु । अनपवृत्तकर्मसु । द्वयो-  
रपि संसृष्टयोर्बहुवचनस्याविवक्षितत्वात् । अग्नये वीतये इष्टिः कर्तव्या ।

४. इष्टिरे वाग्नये विविचये । ग्राम्येण सह संसर्गः । लौकि-  
केनेत्यर्थः ।

५. अरण्ये प्रकर्षेण प्रदहन् ग्राममप्यागतः प्रदाव्य इत्युच्यते ।  
तेन सह संसर्गः अग्नये संवर्गाय इष्टिः कार्या ।

६. अग्नये शुचय इष्टिं कुर्यात् । क्रव्येण श्वाग्निना संसर्गः ।

७. अग्नये ऽपुमत इष्टिं कुर्यात् । यदि वैद्युतेनाग्नयः संसृष्टे-  
रन् ।

८. व्याधिप्राचुर्यं सृजनविषयम् । तस्मिन् सति रुद्राय इष्टिं

कुर्यात् । अग्नये इति नानुवर्तते । अग्नये कामायेति ज्ञापकात् ।

८. महत्यध्वन्यध्वप्रसिद्धिर्लोके<sup>१</sup> । तदुपक्रमे पूष्णे पथिकृत इष्टिं कुर्यात् ।

१०. सर्वकामप्रयोजना सार्वकामिकी इष्टिः । अग्नये कामाय कर्तव्या । प्रतिकामं प्रयोगो न्यायात् ।

११. अग्नये व्रतपतय इष्टिः कर्तव्या । कस्मिन्निमित्ते । व्रत्य-  
वेलायां<sup>२</sup> व्रत्यमहः सकलं प्रवासेन व्याप्य<sup>३</sup> । अव्रत्यं वा मैथुनमांस-  
भोजनादि चरित्वा ।

१२. अग्नये व्रतभृत इष्टिं कुर्यात् । व्रत्यवेलाभिति संबध्यते ।  
आर्त्यश्रुकरणं विशिष्टं तन्त्रान्तरे ।

१३. अग्नये चामवत इष्टिं कुर्यात् । गृहदाहे निमित्ते ।

१४. मरुद्भ्य इष्टिं कुर्यात् । यमौ प्रजातायाम् । शूद्रायामपि  
तुल्यत्वात् भवति । गृह्योक्तं कर्म । यमौ प्रजातायामिति लिङ्ग-  
सङ्ख्योरविवक्षा ।<sup>४</sup>

## ५.

१. अग्निमग्निं हवीमभिरग्नेरग्निमतः पुरोनुवाक्या । अग्निनाग्निः  
समिध्यते याज्या । अग्नेः पथिकृतो वेत्या हि वेध आ देवानाम् ।

२. अग्न आ याहि वीतये अग्नेर्वीतेः पुरोनुवाक्या । यो  
अग्निं देववीतये याज्या ।

१ A ०ध्वप्रसिद्धिर्लोके B ०ध्वन्यप्रसिद्धिर्लोके । १ B om. २ C (in marg)  
पूष्णे । ३ The Comm. on Sūtra 14 is om in A.

३. कया नो अग्ने वि वसः सुवृत्तिं अग्नेर्विविचेः पुरोनुवाक्या ।  
त्वामग्ने मानुषीरीलते विशः याज्या ।

४. कुवित्सु नो गविष्ठये अग्नेः संवर्गस्य पुरोनुवाक्या । मा नो  
अस्मिन्महाधने परा वर्गारभ्यदिति याज्या । अग्निः शुचिब्रततमः  
उदग्नेः शुचयः इत्यग्नेः शुचेः ।

५. अश्वग्ने सधिष्ठव अग्नेरसुमतः पुरोनुवाक्या । उरौ मह्यं  
अनिबाधे वर्ध याज्या ।

६. कद्रुद्राय प्रचेतसे रुद्रस्य पुरोनुवाक्या । अश्वाम ते सुमतिं  
देवयज्यया याज्या ।

७. वयसु त्वा पथस्यते पूष्णः पथिक्ततः पुरोनुवाक्या । पथस्यथः  
परिपतिं वचस्या याज्या ।

८. अग्निः परेषु धामस्त्रित्वेवमादिका राजत्यन्ताग्नेः कामस्य  
पुरोनुवाक्या । अश्वाम तं काममग्ने तवोती याज्या । त्वमग्ने ब्रतपा  
यज्ञो वयमग्नेर्ब्रतपतेः ।

९. अग्नेर्ब्रतभृतः पुरोनुवाक्या ।

१० याज्या ।

११. कृष्णा रजांसि पत्सुतः अग्नेः क्षामवतः पुरोनुवाक्या । त्वे  
वसूनि पुर्वणीक होतः याज्या ।

१२. मरुतां पुरोनुवाक्या ।

१३. वातत्विषो मरुतस्त्वेषनिर्णिजः मरुतां याज्या । अग्ने कं  
वो अधि तनूषु वाशीरिति वा । अत्र व्यवस्थितविकल्पं दृढयाज्ञि-  
का व्याचक्षते । द्वयोः सरूपयोर्जनने वातत्विषः । असरूपयोर्बहु-



जनने वा<sup>१</sup> श्रिये कं वः । उक्तानां चतुर्दशानामिष्टीनां सप्तदश  
सामिधेन्यः पौर्णमासावाज्यभागौ नित्यः स्विष्टकृत् ।

### ६.

१. ज्ञातयः सपिण्डाः सनाभयो ऽपि वा । असंविदानाः कार्येषु  
भिन्नमतयः संमतिं कृत्वा । वज्रदेवतासंज्ञकामिष्टिमेकां निर्वपेरन् ।  
यजेरन्नित्यर्थः । संन्युष्टाग्नौ नाहिताग्नयः । अनाहिताग्नयस्त्रितरानु-  
पासते । द्वयोश्चापीष्टिरुपपातात् । आश्वलायनके उच्यते । संज्ञा-  
न्यामग्निर्वसुमान्सोमो रुद्रवानिन्द्रो मरुत्वान्वरुण आदित्यवानिति ।  
तथैवास्माकमपि । मन्त्रलिङ्गात् । अग्निहोत्रायणिनः पूर्णाङ्गतिरर्थ-  
लोपे प्रतिनिधिरिति वचनात् । यदि ज्ञातीनां के चिद्दर्शपूर्णमास-  
याजिनः के चिदग्निहोत्रायणिनस्ततः सर्वेषां पूर्णाङ्गतिरविरोधात्<sup>२</sup>

२. पुरोनुवाक्या ।

३. याज्या । एकं प्रदानमेकत्वाद्याज्यानुवाक्यायुगलस्य । आव-  
हस्वाहाअघाटजोषणशब्दाः<sup>३</sup> सकृत्प्रदानवत् । प्रदानं च । मुख्यया  
वृत्त्या यज्ञशब्दः । यज्ञाभिप्रायेण चावहस्वाहादयः । कुत एतत् ।  
श्रतपथश्रुतेः । तमुत्तमे प्रयाजे स्वाहाकारेणैव सर्वं यज्ञं समस्थाप-  
यन्निति । एकप्रदानानामेकेनैव कृतार्थत्वात्सकृदावाहनशब्दः । ननु च  
किं कारणमग्निं वसुमन्तं सोमं रुद्रवन्तमिन्द्रं मरुत्वन्तं वरुणमादित्य-  
वन्तमावहेत्येवं भवति न<sup>४</sup> भिन्नविभक्तिका देवता उच्चार्यन्ते ।  
उच्यते । होता यच्चदश्विना सरस्वतीमिन्द्रं सुत्रामाणमिति दर्श-

नात् । सूत्रकारेण च होता यच्चदश्विना सरस्वतीमिन्द्रं सुचामाण-  
मिति प्रेष इत्येतस्यैवार्थस्य द्योतनार्थं गुरुनिर्देशः कृतः ।

४. संज्ञानमुशना वददित्येतत्सूक्तं जपेरन् । ज्ञातय एव नत्वि-  
जस्यब्दात् । सूक्तं जपेरन् । लिङ्गेन परिभाषायां बाधितत्वात् ।  
प्राक् स्विष्टकृतो जपेरन् प्रधानसंनिधानात् ।

### ७.

१. विधिं वक्ष्याम इति वाक्यशेषः । मित्रकामस्य भवत्यन्वर्थ-  
संज्ञाकरणात् ।

२. शाखान्तरश्रुतेः ।

३. अग्निना रयिमश्नवत् आग्नेयः । गयस्कानो अमौवहेति  
सौम्यः ।

४. पुरोनुवाक्या ।

५. याज्या ।

६. नू नो राख सहस्रवत्स्विष्टकृतः पुरोनुवाक्या । उत नो  
ब्रह्मन्विषः याज्या ।

७. गवां न्यायसिद्धेः ।

८. एकप्रदानत्वाद्वज्रदेवतावन्निगमाः । पुरोनुवाक्यायां यः क्रमो  
देवतापदानां तेन क्रमेणावाहनादिषु देवताप्रकाशनम् । तद्यथा  
अग्निं सोमं वरुणं मित्रमिन्द्रं बृहस्पतिं सवितारं पूषणं सरस्वतीं।  
त्वष्टारमावहेति । यः सहस्री गोभिरवसा रूपाणि समनक्तु यज्ञै-  
रिति <sup>१</sup>निगमेषु देवताग्रहणात् ।

८. येयजामहानन्तरं य आदेशस्तत्र देवतानुपूर्व्यं याज्यावत्कु-  
र्यात् । तद्यथा । ये यजामहे त्वष्टारं सरस्वतीं पूषणं सवितारं  
वृहस्पतिमिन्द्रं मित्रं वरुणं सोमं अग्निम् ।

१०. देवतादेशेन एवायं विकल्पः श्रुत्यन्तरात् ।

### ८.

१. फाल्गुने मासे भवा फाल्गुनी पौर्णमासी । ननु फाल्गु-  
नीयेति प्राप्नोति वृद्धाच्छ (पा० ४. २. ११४) इति । नैष दोषः ।  
संज्ञापूर्वको विधिरनित्य इति । प्रयोगः प्रारम्भः । न सङ्कत्करणम् ।  
अदौक्षितायनानां सर्वेषां<sup>१</sup> षष्ठामेव ।

२. फाल्गुनमास एव या अमावास्या । न तु वर्षासु<sup>२</sup> फाल्गु-  
नीभिर्युक्ता । कुतः । मुखं वा एतत्संवत्सरस्येति (कौ० ब्र० ५. १)  
प्रकरणात् ।

३. इयन्तं कालं दाक्षायणसंज्ञकस्यानुष्ठानम् ।

४. सर्वेषामदौक्षितायनानां संवत्सरसंवत्सरं वा क्रिया । याव-  
ज्जीवं वा । दर्शपूर्णमासायनत्वात् । काम्यत्वे संवत्सरमेव<sup>३</sup> ।

५. अदौक्षितायनानि काम्यान्यपि प्रयुञ्जानस्य दर्शपूर्णमासौ  
न वर्तेते । न क्रियेते इत्यर्थः । नित्ययोः प्रतिषेधः । कौण्डपाय-  
नीयौ तु भवत एव ।

६. विधिं वक्ष्याम इति वाक्यशेषः ।

१ B. ins. न । २ B ins. या after वर्षासु । ३ A काम्याश्च B काम्यत्वे ८  
काम्याश्च ।

७. पौर्णमास्यां भवानि पौर्णमासानि हवींषि । आग्नेयः पुरो-  
लाशः अग्नीषोमीय उपांशुयाजः अग्नीषोमीयः पुरोलाशः । एता-  
नि पूर्वस्थां पौर्णमास्यां भवन्ति ।

८. पुरोलाशः । केवल एव वाग्नीषोमीयः पूर्वद्युर्भवति ।

९. उत्तरस्थां पौर्णमास्यां आग्नेयः पुरोलाशः । ऐन्द्रं च  
सांनाय्यं भवति । ऐन्द्रं चेत्येवं नपुंसकनिर्देशात् । सांनाय्ये सिद्धे  
सांनाय्यवचनममावास्याविकारार्थम् । पौर्णमास्यामित्यतिरेकः<sup>१</sup> पि-  
ण्डपितृयज्ञनिवृत्त्यर्थः ।

१०. अपरपक्षं कृष्णपक्षं सकलं<sup>२</sup> दीक्षितव्रतो भवति । तानि  
च दीक्षितव्रतान्याध्वर्यवादेव गमयितव्यानि । यथा वपाश्रपण्यौ  
शूलगवे । अग्निहोत्रहोमो न प्रतिषिध्यते । पुरुषसंस्कारप्रकरणात्<sup>३</sup> ।  
तथा चातिथिभ्यो ददातीत्युक्तम् ।

११. पूर्वं वेति विकल्पः । अपराधे व्रातपतौ व्रतग्रहणात्<sup>४</sup> ।

१२. अभ्यञ्जनं शरीराभ्यङ्गः । तत्साहचर्यादाविकल्पाद्युपभोग-  
प्रतिषेधः । अतश्चाविके ऊर्णामये शयनप्रतिषेधो ऽपि । हतमन्येन  
परिहितं तन्न वस्त्रे न परिधत्त इत्यर्थः । पल्पूलितं रजकधौतम् ।  
आच्छादनार्थं ऽपि वसिरनेकार्थत्वाद्धातानामुपभोगार्थं द्रष्टव्यः ।

१३. हविरुच्छिष्टमग्निहोत्रहोमाद्यवशिष्टमग्नीयात् केवलम् ।  
दीक्षितव्रतपक्षे ऽपि । क्षत्रियवैश्यावपि वचनात् । इत्थाभक्षवत् ।

१ C इति रेकः ; in marg शब्दः । २ C सकल । ३ C in marg. श्रवणात् ।

४ A ० ग्रहणयोगात् ।

१४. तथास्त्रीयाद्यथा सुदृप्तता न भवति ।

१५. सोमं राजानमित्येवमादिकं मन्त्रं मनसानुद्गत्य तमे-  
वार्थं ध्यायन्नश्नाति नावशेषयति ।

१६. पूर्वस्याममावास्यायामामावास्यानि हवींषि भवन्ति शा-  
खान्तरात् ।

१७. स्वश्रुतेः । अमावास्याविकार उभयत्र ।

१८. आग्नेयो मैत्रावरुणौ च पयस्या । चशब्दादाग्नेयेन समा-  
नन्त्वा श्रुता । श्रुतावियमेवैकेति संदेहः स्यात् । अमावास्यावचन-  
मत्र पिण्डपितृयज्ञार्थम् । अमावास्याविकारार्थं पयस्यावचनम् ।

१९. ऋतेन यावृतावृधौ पयस्यायाः पुरोनुवाक्या । उत वां  
विक्षु मद्यास्त्रन्धः याज्या ।

२०. तच्छंयोरिति शंयोर्वाकः दृतसंज्ञकः । तस्मात्पुरा ऊर्ध्वं  
वा अनन्तरमनावाह्य अनावाहितान्वाजिनो यजति । इज्यमाना  
देवता निगच्छन्तीत्यङ्गभावेनापीज्यमानानां<sup>१</sup> निगमने प्राप्ते तदप-  
वाद उच्यते । तथा चोक्तमनुक्रामन्तस्तस्य विकाराग्न्याख्यास्याम  
इति ।

२१. यागक्रमः शाखान्तरेष्वन्यथापि भवति<sup>२</sup> । निगमस्तुतमे  
पदे प्रयाजसूक्तवाक्योः । परिसङ्ख्यार्थमेतत्सूत्रम् । अतश्चान्यत्र प्रति-  
षेधः । आज्यपा जुषाणा इत्यस्यानुयाजार्थत्वादनन्तरं वाजिपदं  
सूक्तवाके च खिष्टकृत्यदानन्तरम् । स्वशाखायामस्मिन्नेव क्रमे

वाजियागात् । तत एवं प्रयोगः । स्वाहा देवा आज्यपा जुषाणा  
स्वाहा वाजिनो अग्न आज्यस्येति । वाजिनो अग्न इति सन्धिः ।  
समिद्धो अग्न इति दृष्टत्वात् । यथार्थं च सूक्तवाक इति । यदि  
प्राक् सूक्तवाकाद्वाजिनः प्रचारस्ततः प्रकृतिवन्नियमः । सूक्तवाके  
जुषिपदं कारितान्तं न भवति । देवा इति तु भवति श्रुत्यन्तर-  
सामर्थ्यात् । ऊर्ध्वं तु सूक्तवाकाद्वाजिनप्रचरणम् ।

२२. श्रुत्यन्तराद्यथापठितमेव प्रयोक्तव्यम् ।

२३. शं नो भवन्तु वाजिनो हवेषु वाजिनस्य पुरोनुवाक्या ।  
वाजेवाजे ऽवत वाजिनो न इति याज्या । ऊर्ध्वजानुरुर्ध्वज्ञुः ।  
अनासनोपविष्ट इत्यर्थः । अनवानमनुच्छसार्धर्चं यजति । ऊर्ध्वञ्जुर-  
नवानमिति याज्यायामेव यजतिशब्दातिरेकात् । एमुल्निर्देशा-  
च्चानवानाशक्तौ पुनःपुनरावृत्तिः । यावच्छकितमनवानम् । तथा  
च षष्ठे ऽहनि श्रुतिः<sup>१</sup> । यद्यथवान्यात्पुनःपुनः प्रतीसारमुपशि-  
ञ्जेतैव । ( कौ० ब्र० २३.५ ) ।

२४. आसन उपविश्य वाजिनस्याग्ने वीहीत्यनुवषट्कारं कुर्यात् ।  
अनुवषट्कारसंज्ञा येयजामहप्रतिषेधार्थम् । वषट्कारमनु क्रियत इत्य-  
नुवषट्कारः । अतो न संप्रैषमपेक्षते ।

२५. यजमानादयो वाजिनशेषमन्योऽन्यमुपह्वय भक्षयेयुः ।

२६. उभयत्र यजमानो भक्षयति । ऋत्विजां प्रथमः पश्चि-  
मश्च ।



२७. यन्मे रेतः प्र धावतीत्यादिर्वाजो मधि धेहीत्यन्तो वाजिन-  
भक्षमन्तः ।

८.

१. विधिं वक्ष्याम इति वाक्यशेषः ।

२. आग्नेयः पुरोलाशः सरस्वत्यै चरुः । चशब्दाद्विहविरैक-  
तन्त्रा शाखान्तरश्रुतेः । पौर्णमासीविकारो न्यायात् ।

३. अग्नीषोमीयः पुरोलाशः सह उपांशुयाजेन । अग्नीषो-  
मीय एवोपांशुयाजः साहचर्यात् । सांन्याय्यं चैन्द्रं नपुंसकनिर्देशात्  
सांन्याये सिद्धे अमावास्याविकारार्थं सांन्याय्यवचनम् ।

४. अपरपक्षं दीक्षितव्रत इत्यादौनि व्रतानि । चेति सिद्धे  
दाक्षायण्याज्ञिकानीति वचनात् ज्ञायते अदीक्षितायनेषु पूर्वस्य  
प्रकृतित्वं नास्ति ।

५. द्विहविरैवेष्टिः शाखान्तरात् ।

६. ऐन्द्राग्नस्य मैत्रावरुण्या पयस्यया सहैकतन्त्रता चशब्दात् ।  
पयस्याग्रहणममावास्याविकारार्थम् ।

७. समानं तुल्यं वाजिनं दाक्षायण्याज्ञिकेन सह । कुतः  
तत्रैवेतिकर्तव्यताविशिष्टस्य दृष्टत्वात् ।

१०.

१. सार्वसैनियज्ञेति वक्ष्यमाणस्य कर्मणो नामधेयं तत्र यद्व-  
क्तव्यं तदुच्यते ।

२. उभयाणि दार्शपौर्णमासिकानि । कुत एतत् । पौर्णमा-  
सानि पूर्वाणीति वचनात् । उभयानीति वचनात् उभयविध  
उपांशुयाज एकस्यामेवेष्टौ ।

३. अथ्यवहितानि वचनात् ।

४. अर्चन्तस्त्वा हवामहे पुरोनुवाक्या । अस्माकमग्ने अध्वरं जुष-  
स्व याज्या । उत्तरस्याग्नेयस्येति वचनादसिष्ठयज्ञे ऽप्युत्तरस्यैव (३.  
११.१.) ।

५. दर्शप्रतिषेधो ऽयं श्रुत्यन्तरात् ।

६. श्रुत्यन्तरवचनात् । तु शब्दाज्जीवपितृकजीवान्तर्हितयोस्तथैव  
विकल्पः ।

७. श्रौतकयज्ञसाकंप्रस्थाप्ययोर्हीनं दर्शपूर्णमासान्न विक्रियते ।  
दर्शपूर्णमासवदित्यर्थः । ततः संहानुनिर्वाप्याभ्यां कर्म । अन्येषु तद्दी-  
क्षितायनेषु नानुनिर्वाप्ये कृत्स्नोपदेशात् । ननु सार्वसेनियज्ञो ऽनन्त-  
रस्तदीया धर्मा अत्र कस्मान्नाशङ्कन्ते । उच्यते । नादीक्षितायनेषु  
परस्परतः प्रकृतिविकारभावो ऽस्ति । कुतः । व्रतानि च दाक्षायण-  
याज्ञिकानीति व्रतानि चेति सिद्धे दाक्षायणयाज्ञिकानीति इला-  
दधे वचनात् । काम्ययोस्तु श्रौतकयज्ञसाकंप्रस्थाप्ययोः फलभेदादा-  
ध्वर्थवे च कर्मविशेषान्नानाद्भोतुरपि विकारो ऽख्येव ।

११.

१. सार्वसेनयज्ञे यद् व्याख्यातं तदसिष्ठयज्ञे ऽपि भवतीत्यर्थः ।  
किं च तत् । उभयानि हवींथ्येकस्यामिष्टौ । ननु सार्वसेनियज्ञव-

दिति कस्माच्चोक्तम् । उच्यते । अमावास्यायां प्रयोगप्रतिषेधार्थ-  
ममावास्याविकारार्थं च ।

२. तुशब्दाद्यथाप्राप्तानामेष प्रयोगः<sup>१</sup> ।

३. अयं च वसिष्ठयज्ञे विशेषः ।

४. इत्येतानि यान्युक्तानि दाक्षायण्यज्ञप्रभृतौनि तानि दर्श-  
पूर्णमासायनानि । ततश्च दर्शपूर्णमासतुल्यानि । यत्पुनः फलं श्रूयते  
गुणात्तन्न प्रधानात् । यथा दध्नेन्द्रियकामस्य जुहुयादिति ।

५. चकारो ऽत्राध्याहर्तव्यः । तथा च श्रुतिः । अथो ययं काम-  
मैच्छंस्तमेतैरयनैरापुरिति । फलसंकल्पकृतो विशेषः । संवत्सरप्रयो-  
गस्य ।

६. उभयोरपि पक्षयोः ।

७. मुख्ययनमित्याचक्षते इति वाक्यच्छेदः । क्रमेण तु व्याख्या ।  
आग्नेय आग्नावैष्णवश्च ।

८. सर्वकामत्वात् । कदाचिदन्नकामस्य स्यात्तत्र सदनौ प्राप्नु-  
तस्तौ मा भूतामिति वचनम् ।

९. आग्नेयाग्नावैष्णव्या इष्ट्या । अहरहर्त्यजते पर्वाणि वर्जयित्वा ।  
पर्वाणि पक्षसन्ध्यर्त्यजनसंवत्सराख्यानि । तेषु यथावचनं दर्शपूर्णमास-  
चातुर्मास्यनिरूढपशुसोमाः । ततो ऽन्यत्राग्नेयाग्नावैष्णवीष्टिर्भवति ।  
संस्थितदर्शपूर्णमासस्य सर्वपर्वस्यपि यागः । सदाग्रहणात् ।

१०. केचिन्मुख्ययनमित्याचक्षते । केचिन्मुनिसत्तेष्टिम् । तथा  
च संव्यवहारो मुनिसत्येष्टेति ।

११. आग्नेयैन्द्रो पुरोलाशो वैश्वदेवश्चरुः ।

१२. नियमार्थं वचनम् ।

१३. उक्तार्थम् ।

१४. प्रतिपूर्वोमुचिरावन्धने । कृष्णाजिनमात्मन्यासजत इत्यर्थः ।  
अदीक्षितः अकृतपावनः । दीक्षाप्रतिषेधादन्येषां कृष्णविषाणादीनां  
दीक्षारूपाणां प्राप्तिर्भवति ।

१५. श्रुतिवचनादुक्तम् ।

१६. सुन्ययनतुरायणे संवत्सरप्रयोगे भवतः । चशब्दात् श्रुत्य-  
न्तरोक्ताश्च धर्माः । यदुक्तं संवत्सरं संवत्सरं वा सर्वेषां न प्रयुञ्जानस्य  
नित्यौ दर्शपूर्णमासौ वर्तेते इति षष्ठ्यामेव तत् । षड्ग्रहणं तु न  
कृतम् । शाखान्तरे द्यावापृथिव्योरयनमस्ति । तथा संक्रमयज्ञ इत्येव-  
मादीनामदीक्षितायनधर्मप्राप्त्यर्थम् ।

## १२.

१. सोमदेवत्यो नवश्यामाकथागः । वर्षास्त्रागते श्यामाकस्य  
इति (४.१२) श्रुतेः । तद्धितनिर्देशात् इष्टिवचने सिद्धे वैणुयव्या  
अनित्यत्वज्ञापनार्थम् । तथा चाश्वलायन आग्रयणं ब्रीहिश्यामा-  
कयवानामित्याह ।

२. सौम्येव । वैणुयवा वंशफलानि ।

३. ऐन्द्राग्रः पुरोलाशः स्वश्रुतेः । आग्नेन्द्रो वा शाखान्तरात् ।  
वैश्वदेवश्चरुर्द्यावापृथिवीय एककपालः स्वश्रुतेः ।

४. सौमी इतरा च सद्वदाज्यभागे भवतः । तथैव श्रुतत्वात् ।

५. इमं यज्ञमिदं वचः सौम्यस्य पुरोनुवाक्या । या ते धामानि दिवि या पृथिव्यां याज्या । इतीति वचनात् सोमेष्ट्याख्ये हविर्यज्ञसोमे । वपायामेते एव विपर्यस्येते इति ।

६. मधुपर्को दधि मधु च मिश्रम् । सौम्यस्येति ब्रुवन्नेतज्ज्ञापयति । नैन्द्राग्नादीनां मधुपर्को न सौम्यस्य वत्सः । किमेतस्य ज्ञापने प्रयोजनम् । विराजौ स्विष्टकृत उभयत्र ।

७. इयं वामस्य मन्मन ऐन्द्राग्नस्य पुरोनुवाक्या । शुचिं नु स्तोमं नवजातमद्य याज्या ।

८. आ घा ये अग्निमिन्धते आग्नेन्द्रस्य पुरोनुवाक्या । सुकर्माणः सुरुचो देवयन्तः याज्या ।

९. मही द्यौः पृथिवी च नो द्यावापृथिवीयस्य पुरोनुवाक्या । उर्वी पृथ्वी वज्रले दूरेऽन्ते याज्या । वैश्वदेवस्य पूर्वापदिष्टे विश्वे देवासः स्त्रीर्णे वर्हिषीति ।

१०. वैश्वदेवद्यावापृथिवीयौ यागा उपांशु भवतः । चशब्दात्प्राजापत्यस्य वैष्णुयथ्याम् । तां हैक आग्नेयीं वा वारुणीं वा प्राजापत्यां वा कुर्वन्तीति श्रुतेः (कौ० ब्रा० ४. १३) । असूचणं चकारेणैव लब्धम् ।

११. सर्वाग्रयणेऽसंयोगविधानात् ।

१२. प्रथमगर्भजः प्रथमज उच्यते ।

१३. तन्त्रशब्देनात्राङ्गान्युच्यन्ते । दर्शपूर्णमासशब्देन चाग्नेयादीनि । तत्राग्नेयादीनां यान्यङ्गानि तान्येवात्र भवन्ति । नाभ्यधिकानौत्येतत्सामान्यम् । एतद्विकल्पेनोच्यते । पूर्वमाग्नेयादीनि तत

ऐन्द्राग्नादीनि । दर्शपूर्णमासाभ्यामिति । सहार्थं तृतीया । अपि वा पौर्णमासे वामावाख्ये वा हवौंय्यनुवर्तयेदिति (कौ० ब्रा० ४. १४) श्रुतेः । दक्षिणान्वाहार्थ एव तद्यद्येतस्यै ग्लायादिति श्रुतेः । अन्यत्र तु समानतन्त्रवचने दक्षिणाया अग्रहणम् । कुतः । वैणुयव्यामेतत्तन्त्र-  
मेधा देवतैषा दक्षिणेति तन्त्रदक्षिणयोर्भेदेन ग्रहणात् ।

१४. वाशब्दो विकल्पार्थः । नवानां ब्रौहीणां यवानां च यथाकालं पौर्णमासं वा दशमं वा कुर्यात् । आग्नेयादीनि ब्रौह्मि-  
वद्रथकाणि नवैः कुर्यादित्यर्थः ।

१५. अयं वा पक्षः । अग्निहोत्रं यवाग्वा सायंप्रातर्जुज्यात् ।  
एवमेव प्राप्ते सायंप्रातर्वचनं परिसङ्ख्यार्थम् । तेन समानतन्त्रा वा  
दर्शपूर्णमासाभ्यामित्यन्यतरस्य ग्रहणम् । दर्शपूर्णमासौ वा नवाना-  
मित्यत्र च ।

१६. अग्निहोत्री धेनुः तां नवान्ब्रौहीन्यवान्वा आदयित्वा ।  
तस्या सङ्कतर्पिताया दुग्धेन सायंप्रातरग्निहोत्रं जुज्यात् । तस्या  
इत्येतत् श्रुत्यनुकरणं कुर्वता सूत्रकारेण श्रुत्यन्तरोक्ता विधयः  
सूत्रिताः । तथा च । कुण्डपाचिनामयने कन्दोगानां हविष्यस्याध्व-  
र्युज्यात् । कात्यायनश्चाह (४. ६. १०) । दर्शपूर्णमासानौजानो  
दक्षिणाग्निपक्वं चानुष्प्राश्यं ब्राह्मणान्भोजयेत् किञ्चिद्द्यात् । अग्नि-  
होत्रायणिनो नवैः सायंप्रातरग्निहोत्रहोमः । तदाश्रिताया वा  
पथसा । दीक्षितव्रतं च उपसत्सु रौहिणौ कुर्वीत । सुत्यासु सव-  
नीयानिति (४. ६. ११—१५) श्रुत्यन्तराणि ।

१७. एतच्चावस्थाविशेषेण पक्षान्तरम् । स्वयंकर्तृकमेव गार्हपत्ये



नाहवनीये तच्छापिणो ऽपि । स्थाखीपाकं तद्विधिना । आग्रयण-  
 देवताभ्य इति वचनात् सौम्यस्थापीति वृद्धसंप्रदायः । आहवनीये  
 जुहुयादित्याहवनीयवचनं प्रकृतत्वात् गार्हपत्ये मा भूत् । खिष्टक-  
 चतुर्थी इति सति संभवे चतुर्थीभ्यः । स्वाहाकारेणेति । आग्रयण-  
 देवताशब्देन स्वाहाकारान्तेन जुहुयात् । प्रतिश्रुतहोमधर्मप्राप्ति-  
 र्जुहोत्युपदेशात् । चरोः पाकयज्ञत्वादरो दक्षिणा । सर्वत्र स्थाखी-  
 पाकादिषु कर्मस्थिति वृद्धसंप्रदायः ।

### १३.

१. श्रुतिपाठक्रमेण चातुर्मास्यान्याह । फाल्गुने मासे भवा फा-  
 ल्गुनी पौर्णमासी । श्रुतौ नक्षत्रयोग औचित्यानुवादः । तस्यां  
 चातुर्मास्यप्रारम्भो भवति । चातुर्मास्यानीति वक्ष्यमाणस्य वैश्वदेवादेः  
 पर्वचतुष्टयस्य नामधेयम् । सौमिकानामपि फाल्गुन्यामेव सुत्या ।  
 पुरस्ताद्दीचोपसदः कृत्वा । कुत एतत् । नामधेयसामर्थ्यात् ।

२. चातुर्मास्यप्रयोगः । शाखान्तरात् ।

३. चातुर्मास्यान्यारण्यमानो वैश्वानरीयपार्जन्यया यजेतेति  
 चरकाणाम् । आरण्यमान इति तस्मिन्नेवाहनि इति भविष्यदच-  
 नम् । तस्मान्न चतुर्दश्यामग्निग्रहणम् । इष्टिग्रहणात्पृथक्तन्त्रा एक-  
 स्मिन्यर्वणि<sup>१</sup> ।

४. क्षतावानं वैश्वानरं नाभिं यज्ञानामिति वैश्वानरस्य । पर्जन्य-

न्याय प्र गायत पार्जन्यस्य पुरोनुवाक्या । यस्य व्रते पृथिवी नम-  
मौति याज्या ।<sup>१</sup>

५. उत्तरस्थां पौर्णमास्यां वैश्वदेवाख्यं पर्वं भवति । संज्ञाकरणं  
शास्त्रसंख्यवहारार्थम् । प्रधानानि तावदाह ।

६. हविर्विशेषः शाखान्तरात् ।

७. सौम्यो ऽपि चरकाणामुपांशु । तदभिप्रायः समासः ।

८. चरुसामान्यात्ममासः ।

९. हविर्विशेषः शाखान्तरात् ।

१०. पयस्या स्त्रीलिङ्गाच्चुतेश्च ।

११. एककपालः श्रुतेः । चशब्दो ऽष्टानां समुच्चयार्थः ।

१२. आग्नेयसौम्ययोः पूर्वोपदिष्टा एव । हिरण्यपाणिमृतये  
सवितुः पुरोनुवाक्या । उदीरस्थ कवितमं कवीनामिति याज्या ।  
सारस्वतस्य पूर्वोपदिष्टे एव ।

१३. पूषन्तव व्रते वयं पौष्णस्य पुरोनुवाक्या । शुक्रं ते अन्यद्यजतं  
ते अन्यद्याज्या ।

१४. इहेव वः स्वतवसः मरुतां स्वतवसां पुरोनुवाक्या । प्र  
चित्रमर्कं गृणते तुराय याज्या । वैश्वदेवद्यावापृथिवीचयोः पूर्वोप-  
दिष्टाः ।

१५. अग्निमन्थनीया इत्यधिकारः । ता आसन्नेषु हविःषु  
भवन्ति । अवधिश्चायम् । तेनोर्ध्वमपि व्रतग्रहणात् । कुत एतत् ।  
हविरासादनधर्मी ऽभिमर्शनं तत्संबद्धं च व्रतग्रहणम् । प्राकृतानां

धर्माणां यद्यभ्यधिकमाह तत्र प्रायशः सूचकारश्चशब्दं प्रयुङ्क्त ।

१६. आह्वेति वाक्यशेषः । संप्रेषितवचनं तदशाद् भेष आवृ-  
त्त्यर्थम् ।

१७. अभि त्वा देव सवितरीशानम्<sup>१</sup> ।

१८. मही द्यौः पृथिवी च नः ।

१९. त्वामग्ने पुष्करादधीत्येतास्त्रिभ्यः । पूर्वं च दे । न विक-  
ल्पो मन्थनलिङ्गाशङ्कया ।

२०. जातायानुब्रूहीत्युक्तः । उत ब्रुवन्तु जन्तव इत्याह ।

२१. यदा हस्तेन धार्यते । संग्रैषो ऽपि केषांचिदस्ति । तद्यो-  
तनार्था धार्यमाणायेति चतुर्थी ।

२२. अयं हस्ते न खादिनमित्यस्या एवोत्तरे ऋचौ प्र देवं  
देववीतये आ जातं जातवेदस्यैते प्रह्वियमाणायानुब्रूहीत्युक्त  
आह ।

२३. एतामाह ।

२४. एतामाह ।

२५. तं मर्जयन्त सुक्रतुं एतामाह ।

२६. इतीति वचनाच्च कचिद्विक्रियन्ते । अग्निमन्यनीया इति  
शास्त्रसंख्यवहारार्थं संज्ञा ।

२७. अयं चापरः प्रकृतितो विशेषः । तथा च श्रुतिः । अथ  
यज्ञव प्रयाजा नवानुयाजा इति ।

२८. चतुर्थं कृत्वा उत्तममकृत्वा अन्तरेण चत्वारो भवन्ति ।

२८. अथमेकः ।

२९. आगन्तूनां द्वितीयः ।

३०. आगन्तूनां तृतीयः ।

३१. आगन्तूनां चतुर्थः । एते चत्वार एवमेव शाखान्तरे पठिताः ।

३२. त्वमग्ने सप्रथाः सोम यास्त इति ।

३३. सावित्रद्यावापृथिवीचौ यागावुपांशु भवतः । चशब्दा-

द्वैश्वदेवी पथस्या । शतपथश्रुतेः ।

३४. प्रेद्धो अग्न इमो अग्न इति । तथैव श्रुतत्वात् ।

३५. एवमेव श्रुतत्वात् ।

३६. श्रुतत्वात् ।

३७. प्रथमं च द्वितीयं चान्तरेण षट् कुर्यात् । तुशब्दो नियमार्थः । क्वचित्पश्चादभ्यासेन द्वादशसंख्यापूरणम् । तत्राप्येते षलेव ।

३८. षष्ठां प्रथमः ।

३९. षष्ठां द्वितीयः ।

४०. षष्ठां तृतीयः ।

४१. षष्ठां चतुर्थः ।

४२. षष्ठां पञ्चमः ।

४३. षष्ठां षष्ठः । शाखान्तरे एवमेव पठितत्वात् ।

४४. समानं तुल्यं दाक्षायण्याजिकेन वाजिनम् । तत्र धर्मविधानात् ।

४५. समानायां वैश्वदेविक्यामिष्टौ पौर्णमासं कुर्यात् । अथ यत्परस्तात्पौर्णमासेन यजत इति श्रुतेः । अयनयाजिनो यथाप्राप्तम् ।

अत्र संस्थितायां पौर्णमासमिति वचनं ज्ञापकम् । प्रक्रान्तकर्मव्यवाये ऽपि नित्यानां कालो न बाध्यत इति ।

४७. प्रागुत्सर्गादेतान्यन्तरालेषु व्रतानि कुर्यात् । व्रतवचनाद्भेषे व्रातपतौ भवति । मांसस्यार्थप्राप्तस्थानशनम् । ब्रह्मचर्यं च मैथुन-  
निवृत्तिः । अयं पुत्रवतः प्रथमः कल्पः । प्राक्शिरा अधः श्रेते ।  
अधःशयनं तैत्तिरीयाणामुक्तम् । उपस्तीर्णमनुपस्तीर्णं वा यत्र वातो  
नान्तरा यायात् काष्ठासने वा अधःशयनमिति । आसनमप्यध एव ।  
कुतः । तस्मादु काममेवोपरि शयीतेति श्रुतौ सत्यां मांसोपर्यासने  
चेच्छन्निति (१६. १. २८) कात्यायनेनासनशयनयोः साहचर्यसूच-  
नात् । ऋतुकाले वा जायामुपेयादिति अपुत्रस्य वा जायासंरक्ष-  
णार्थं वानुकल्पः । जायाग्रहणं समानजातीयार्थं विन्नार्थं<sup>१</sup> च । सत्य-  
वदनं येषामाधाने द्वादशरात्रमेवेति पक्षस्तेषामिह कर्माङ्गत्वेनो-  
च्यते । येषां तु तत्र यावज्जीवमिति पक्षस्तेषां सत्यं हैवास्थोदितं  
भवतीति विदुषो ऽपि प्रतिषेधार्थम् ।

## १४.

१. वरुणप्रघासा इति वक्ष्यमाणस्य कर्मणो नामधेयम् । ते  
वरुणप्रघासा आषाढ्यां भवन्ति । फाल्गुनीप्रयोगस्य यजमानस्य ।  
आषाढीगुणावृत्त्या प्रतिपदत्राभिधीयते । ननु चातुर्मास्यानीति  
समाख्यानात्कालसिद्धिः । नेत्युच्यते । अधिकमासिके ज्यैष्ठ्यां वरुण-  
प्रघासाः प्राप्नुवन्ति । तन्निवृत्त्यर्थं वचनम् । आषाढद्वये तु प्रथम

एवाषाढे । प्रथमं वा नियम्येति न्यायात् । न च पुनर्दितीये ।  
उपचारो ऽविज्ञात एवेति श्रुतेः । एवमितरथोरपि ।

२. चैचीप्रयोगस्य यजमानस्य अवणायाम् । प्रतिपद्येव । शाखा-  
न्तरश्रुतेः ।

३. वैश्वदेवे भवानि हवींषि पौष्णपञ्चमानि भवन्ति तथैव  
श्रुतेः । वैश्वदेविकानीति वचनात्तद्धर्मकाणि । ततः सावित्रस्थोपां-  
श्रुता ।

४. अथ यदैन्द्राग्नौ द्वादशकपाल इत्येवमादिश्रुतेः (कौ० ब्र० ५.४) ।

५. चोदनाप्रकरणे हविषां प्रतीकग्रहणं याज्यापुरोनुवाक्याना-  
मिति परिभाषितत्वाद्याज्यापुरोनुवाक्या उच्यन्ते । तत्र पौष्णान्ता-  
नामैन्द्राग्नस्य च पूर्वीपदिष्टा एव । इमं मे वरुण श्रुधी हवं पुरो-  
नुवाक्या वारुण्याः । तत्त्वा यामि ब्रह्मणा वन्दमानः याज्या । पथस्या-  
वचनाद्यत्र पथस्यथा वरुण इज्यते तत्रैते याज्यानुवाक्ये । तेन  
सौचामणे वारुणस्योदुत्तमं वरुणाव ते हेल इति ।

६. मरुतो यद्ध वो वलं मारुत्या पुरोनुवाक्या । यूयमस्मा-  
न्नयत वस्यो अश्च याज्या ।

७. हिरण्यगर्भः समवर्तताग्रे पुरोनुवाक्या कायस्य । यः प्राणतो  
निमिषतो महित्वा याज्या । इतिकरणो नियमार्थः । ततः पशु-  
मत्सु मारुते पशौ विपर्यास इति वृद्धसंप्रदायः ।

८. तत्प्रयुक्तमनुवचनमित्यभिप्रायः । आहवनीयग्रहणं तस्यो-  
त्तरतो ऽवस्थानार्थम् । पञ्चमीनिर्देशादेकदेशप्रणयने<sup>१</sup> प्रणयनीयाः ।



६. प्र देवं देव्या धियेति प्रवन्तं त्वचं प्रह्वयमाणायान्वाहेति  
( कौ० ब्र० ६.२ ) श्रुतेः । आसीं तिसृणामासीनः प्रथमामाह । आ-  
सीनवचनादिलायास्त्वेत्यादेरनुवचनशेषस्थानियमः ।

१०. उत्तरे द्वे प्रणीयमानमनुसंयन्ननुब्रूयात् ।

११. इलायास्त्वा पदे वयं एतां साद्यमानयोरिधयोरनुब्रूयात् ।

१२. अग्ने विश्वेभिः स्वनौक देवैः सौद होतः स्व उ लोके  
चिकित्वान् नि होता होत्वषदने विदान इति सन्नवतीभिः सन्नम-  
नुसौतीति ( कौ० ब्र० ६.२ ) श्रुतेः । त्वं दूतस्त्वमु नः परस्या इति  
दूतवत्या परिदधातीति श्रुतिवचनात् न त्वं दूतो अमर्त्य इति ।  
नि होतेति द्वे इति नोक्तम् । शाखान्तरे पाठक्रमान्यत्वात् ।

१३. गायत्रः सर्वस्वार इत्युच्यमाने ऽप्येता एव । कुतः । इति-  
शब्दात् । अग्निप्रणयनीया इति संज्ञा शास्त्रसंयवहारार्थम् ।

१४. अयं च प्रणयनीयाधर्मश्चशब्दात् । यस्मिन्प्रदेशे आसीनेन  
प्रथमानूक्ता तत्र स्थितोत्सृज्यते वाग्यमात् । परिधाय दक्षिणं बाहु-  
मन्वावृत्य वाचंयमो यथेतं प्रत्येत्येति न सूचितं परिभाषितत्वात् ।

१५. अत्र द्वे वेदी । दक्षिणा चोत्तरा चेति । तेनानियमे  
प्राप्ते नियम उच्यते । उत्तरस्यां वेदौ होत्वकर्मति होत्ववचनाद्रूक्षा-  
यजमानयोर्दक्षिणस्याम् । कर्मवचनात्समासनिर्देशाच्च पशुमत्सु मैत्रा-  
वरुणस्यादि ।

१६. श्रुतत्वात्पशुरपि ।

१७. गौश्च गर्भग्रहणसमर्था । अनङ्गांश्च सेचनसमर्थः । एतौ  
दक्षिणा ।

१८. न प्रतिप्रस्थातुरप्राधान्यात् । न चोभौ<sup>१</sup> । मिथुनार्थवा-  
दात् । अत एव विमोचनवाचने अयेतस्य ।

१९. वारुण्याः पयस्याया यो निष्काषः शेषस्तेन यागद्रव्येणा-  
वभृथमवैति यथा सोमे । तत्र श्रुतौ<sup>२</sup> धर्मान्नानात् । ननु हविरूप-  
देशः किमर्थमुच्यते । चोदनाप्रकरणे हविषां प्रतीकग्रहणं याज्या-  
पुरोनुवाक्यानामिति परिभाषया उहं हि राजा शतं त इति  
याज्यानुवाक्ये यथा स्याताम् । वारुण्या इति वचनं निवृत्तयागशेष-  
प्रज्ञापनार्थम् । अतो निष्काषविनाशे आज्येनावभृथो न तु वाजि-  
नवनिष्काषोत्पादनम् । यथा सोम इति वचनाद्वृत्तिरिति वृत्तिः ।

२०. उहं हि राजा वरुणश्चकार पुरोनुवाक्या । शतं ते  
राजन्भिषजः सहस्रं याज्या । अथ यदस्य वरुणं यजतीति (कौ० ब्र०  
५. ४) श्रुतेः । अत्र पद्धतिः<sup>३</sup> यजमानो धिषण्यान्समीक्षत इति  
धिषण्याभावान्न भवति । ऋत्विगीक्षणं तु सोम एव । कुतः । अवानूव-  
न्ध्यायां वेति सूत्रे अत्रशब्दादार्घ्यद्रव्यवरुणप्रधास्योः प्रतिषेधः । उहं  
हिराजेति यजमानो जपत्येव । सोमाभावान्न सामनिधनम् । अस्त्यु  
पादावधानं यजमानस्य ऋत्विजां चास्त्येव । कुतः । अवधाय वारु-  
णीष्टिरिति ल्यवादेशात् । सर्वा चेष्टिरश्वेव । सह प्रायश्चित्तैरिति  
वचनात् । प्रधानयाज्यानुवाक्ये उक्ते एव । शेषं यथासूत्रं सौमिकेन  
पौर्णमासीविकार इत्यारभ्याहवनीये समिधावादधाति देवानां  
समिदश्चेति पूर्वां तृष्णीमुत्तरां तृष्णीं पत्नीं गार्हपत्य इति यावत्

( ८. ११. २. १७ ) । इति मृदुधियां सुखप्रतिपत्त्यर्थमुक्तम् ।  
प्रकृतमुच्यते ।

२१. अग्निमन्थनीयाश्चेत्येवमाद्यत्र तुल्यं वैश्वदेवेन ।

१५.

१. साकनेधा इति कर्मणो नामधेयम् । तत्प्रयोगः कार्त्तिक्यां  
भवति फाल्गुनीप्रयोगस्य यजमानस्य ।

२. आयहायणी मार्गशीर्षी पौर्णमासी । तस्यां साकनेधा-  
श्चेत्तीप्रयोगस्य यजमानस्य ।

३. अग्नये ऽनीकवद्गुणायेष्टिः । सद्यःकाला पूर्वस्यां पौर्णमा-  
स्याम् । पूर्वद्युर्माहाहविष्या इत्यर्थः । पूर्वाह्न इति सौरमानाभि-  
प्रायेण ।

४. अग्नेरनीकवतः पुरोलुवाक्या ।

५. सैनानीकेन सुविदत्रो अस्मे याज्या । पौर्णमासावाज्यभागौ  
नित्यः खिष्टद्वदविशेषात् ।

६. मरुद्भ्यः सांतपनगुणेभ्यो मध्यन्दिने चरुर्भवति । अथ यन्मध्य-  
न्दिने मरुतः सांतपनान्यजतीति (कौ० ब्र० ५. ५.) श्रुतेः ।

७. सांतपना इदं हविर्मरुतां सांतपनानां पुरोलुवाक्या । यो नो  
मरुतो अभि दुर्ह्मणायुर्याज्या । यो नो मरुतो वृकताति मर्त्य इति  
न भवति जगतीलात् । आमावास्यावाज्यभागौ देवतातः ।

८. सायं रात्रौ मरुद्भ्यो गृहमेधविशिष्टेभ्यश्चरुर्भवति । सायं  
दिनान्तमिति यदुच्यते तदिह न भवत्यर्थवादमन्त्रलिङ्गदर्शनात् ।

सांतपनीयायां तृत्कर्षदग्निहोत्रमित्यस्मिन्नपि विचारे अस्ममित एव गृहमेधीया प्रतीयते । ननु कथं सांतपनीयायामसमाप्तायां अन्तराग्निहोत्रं क्लृप्यते । उच्यते । पौर्णमासस्यैवोत्कर्षः श्रुतेः । पूर्वपक्षे साकमेधेरिष्टं भवतीति च हेतुदर्शनादग्निहोत्रं यथाकालमेव । ततो गृहमेधीया ।

८. अग्निना रथिमश्रवदग्नेयः । गयस्कानो अमीवहा सौम्यः । नियमार्थं वचनम् ।

१०. गृहमेधाम आ गत मरुतां पुरोनुवाक्या गृहमेधानां । प्र बुध्ना व ईरते महांसि याज्या । केषां चिच्छाखिनां मरुतो गृहमेधिनो ऽत्र देवतात्वेन । तत्पक्षे देवतादेशनम् । ये यजामहे मरुतो गृहमेधिनः प्र बुध्ना वः । अस्त्यत्पक्षे तु ये यजामहे मरुतो गृहमेधान् प्र बुध्ना वः ।

११. त्वां चित्रश्रवस्तमं स्विष्टकृतः पुरोनुवाक्या । यद्वाहिष्ठं तदग्नये याज्या ।

१२. स्विष्टकृन्निगदस्य प्रतिषेधः । प्रकृतत्वात् ।

१३. कं प्रपद्यादि पञ्चदशेन वज्रेण पाप्मानं भ्रातृव्यमववाध इति सप्तदशेन वेति यावत्सवं प्रतिषिध्यते सामिधेन्यङ्गार्थवादात् ।

१४. आज्यभागादियागक्रिया इलामार्जनान्ता या इला अस्या इज्यायाः । इज्यावचनादियमेवेज्या न प्रयाजाः । किमत इति चेत् । मानुष इत्युक्तस्य देव सवितरित्यारम्भ<sup>१</sup> प्राक् सुगादापनात्कर्तव्य-

तोक्ता भवति । यद्यध्वर्युर्मानुष इति न ब्रूयादैन्द्रिमावृतमावर्त  
इत्यादि प्राक् सुगादापनात्कार्यम् ।

१५. तस्य गृहमेधीयस्य चरोर्निष्काषं स्थालीविलग्नद्रव्यकं  
प्रातः पूर्णदर्व्याख्यं ऊत्वा । ऊते वाऊते वाग्निहोत्रे । कुतः । शत-  
पथात् । अथ प्रातर्ऊते वाग्निहोत्रे ऽऊते वेति । तस्य निष्काषमिति  
ब्रुवन् पराङ्गतां दर्शयति । ततो ब्रह्मणो न मन्त्रेणोपवेशनम् । ननु  
पूर्णदर्वं ऊलेष्टिमिति भिन्नकर्तृके कथं क्त्वाप्रत्ययः । उच्यते । पूर्ण-  
दर्वः केषां चित् यजतिरपि भवति । तथा चाश्वलायनः । पूर्णदर्वं  
चेदाश्रावयेयुरिति । अत्र याज्यानुवाक्ये ।

पूर्णां दर्वि परा पत सुपूर्णा पुनरा पत ।

वस्त्रेव विक्रीणावहा दशमूर्जं शतक्रतो (मै० स० १. १०. २) ॥

पुरोनुवाक्या ।

देहि मे ददामि ते नि मे धेहि नि ते दधे ।

अपामित्यव संभर को अम्नाददते ददत् (आश्व० २. १८. १३) ॥

इति याज्या । यथाश्रावितमादेशनम् । मरुद्भ्यः क्रीलिभ्य इष्टिं  
कुर्यात् । इष्टिवचनमतिरिक्तं केषां चिच्छाखिनामन्यदपि हविर-  
स्तीति ज्ञापयति ।

१६. क्रीलं वः शर्धा मारुतं मरुतां क्रीलिनां पुरोनुवाक्या ।  
पर्वतश्चिन्नाहि वृद्धो विभाय याज्या । पौर्णमासावाज्यभागौ नित्यः  
स्विष्टकृदविशेषात् ।

१७. इत उत्तरं यदुच्यते तन्महाहवित्येव भवतीति वेदित-  
व्यम् । अतो ऽन्यासामिष्टीनां दक्षिणा प्रकृतिवद्भवति ।

१८. ऐन्द्राग्नान्तानि वारुणप्रघासिकानि षड् हवींषि भवन्ति ।  
वारुणप्रघासिकानीति वदंस्तद्वर्माणान्प्रानन्दर्शयति । अतश्चावभृथः  
प्राप्तः प्रतिषिध्यते ।

१९. माहेन्द्रस्य वैश्वकर्मणस्य एककपालः ।

२०. षष्ठां माहेन्द्रस्य च पूर्वापदिष्टाः । विश्वकर्मणो वाचस्यतिं  
विश्वकर्माणसूतये पुरोनुवाक्या । या ते धामानि परमाणि यावमा  
याज्या । कचिदध्वर्युवशाद्वैश्वकर्मणं हविः पशुस्य वैश्वकर्मण एकस्मि-  
न्कर्मणि स्थातां । तत्र वपायां विपर्यासार्थं इतिकरणः ।

२१. वैश्वकर्मणो याग उपांशु भवति ग्राखान्तरात् ।

२२. समानमन्यद्वारुणप्रघासैरिति वचनात् द्वयोः प्रणयने प्रां  
वचनम् । किं चान्यत् ।

२३. ऋषभो वृषभ इत्येकार्यः । अनङ्गान् सेक्ता दक्षिणा ।  
अथ यदृषभं ददातीति ( कौ० ब्र० ५. ५. ) श्रुतेः ।

२४. साकमेधेषु न वाजिनयागो भवति । नावभृथः । वाजि-  
नप्रतिषेधं कुर्वन्नेतज्ज्ञापयति । पयस्यायां सत्यामपि पृथक्चोदनया  
वाजिनं भवति । अतश्च पूर्वकारिवशात्सोमे क्रियमाणमयस्माकम-  
चोदितमिति कृत्वाविवाक्यं ऽनुष्टुप्संपदि न संख्येयम् ।

२५. वारुणप्रघासधर्मातिदेशो ऽयम् । अतश्च सद्वदाज्यभागादि  
सर्वं भवति । ननु समानमन्यद्वैश्वदेवेनेत्युच्यमाने ऽवभृथप्रतिषेधो ऽपि  
न कर्तव्यः । उच्यते । समानानि षट् संचराणीति ( कौ० ब्र० ५. ५. )  
श्रुत्वात् । यथाश्रुति सूत्रकरणं न्याय्यतरम् ।



## १६.

१. तस्मिन्नेवाहन्यपराह्णे । कुतः । श्रुतेः । अथ यदपराह्णे पितृ-  
यज्ञेन (कौ० ब्र० ६. १) चरन्तीत्यथशब्दस्थानन्तर्यवाचित्वात् । पित्र्ये-  
ति संज्ञा । त्रिहविर्वक्ष्यमाणैर्हविर्भिः । ननु वक्ष्यमाणत्वादेव सिद्धे  
त्रिहविरिति किमर्थम् । उच्यते । केषां चिद्यमो ऽप्यत्र चतुर्थः ।  
तस्य चातुर्मास्यदेवतासंख्या मा भूत् । द्रष्टव्यचनान्नाश्वमेध एतद्दे-  
वत्याः पशवः । तथा च कात्यायनः पितृश्रम्यकपुनरुक्तवर्जमित्याह  
( २०. ७. २२. ) । पुरुषमेधे तु भवन्ति । असंभवात्संख्यायाः ।

२. यथोद्दिष्टा देवताः ।

३. अयं च प्रकृतेर्विकारः । यानि स्निष्टकृदाचिकान्यग्निपदानि  
तानि कथ्यवाहनविशिष्टानि भवन्ति । तद्यथा । अग्निं कथ्यवाहनं  
होत्रायावह । अग्निः कथ्यवाहनो होता वेत्ताग्निः कथ्यवाहनो होत्रं  
वेत्तु । यो अग्निं कथ्यवाहनं होतारमवृथाः । यद्यप्यध्वर्युर्वरणं न  
करोति तथाप्यावाहने कृतत्वात् । ये यजामहे ऽग्निं कथ्यवाहन-  
मथालग्निः कथ्यवाहनः । यच्चदग्नेः कथ्यवाहनस्य होतुः प्रिया  
धामानि । अग्निः कथ्यवाहनो होत्रेण हविरजुषतेति ।

४. त्वं सोम प्र चिकितो मनीषा । सोमो धेतुं सोमो अर्वन्त-  
माशुं सोमस्य पितृमतः पुरोनुवाक्ये । त्वं सोम पितृभिः संविदानो  
याज्या । पितृमत इति सिद्धे सोमस्येति वचनं नियमार्थम् । ततः  
पुरुषमेध एतद्देवत्ये पशौ यातयामदोषात्सौम्यस्य चरोदन्ये कल्प-  
यितव्ये ।

५. उदीरतामवर उत्परासः । अङ्गिरसो नः पितरो नवम्वाः  
पितृणां सोमवतां पुरोनुवाक्ये । ये नः पूर्वं पितरः सोम्यासः  
याज्या ।

६. उपहृताः पितरः सोम्यासः । आहं पितृन्सुविदचां अविस्मि  
पितृणां बर्हिषदां पुरोनुवाक्ये । बर्हिषदः पितर ऊत्यर्वाक्  
याज्या ।

७. अव सृज पुनरग्ने पितृभ्यः । ये चेह पितरो ये च नेह  
पितृणामग्निष्वात्तानां पुरोनुवाक्ये । अग्निष्वात्ताः पितर एह गच्छत  
याज्या । देवतावचनं नियमार्थम् । ततः पशूनामप्येवंदेवताना-  
मेता एव ।

८. य एते ह्यत्र उक्तास्तेषां प्रतिदेवतमेकैका याज्या भवति ।  
एवमुक्ते न ज्ञायते कतमा सेनि । तदर्थमाह । द्वे द्वे पूर्वं पुरोनु-  
वाक्ये । स द्वे द्वे पुरोनुवाक्ये अन्वाहेति श्रुतपथे । अथ यत्तिस्रस्त्रिस्र  
एकैकस्य हविषो भवन्ति । तथाऽयत्येवैनान्प्रथमया द्वितीयया  
गमयति त्रैव तृतीयया यच्छतीति (कौ० ब्र० ५. ७) श्रुतेः ।

९. ते पुरोनुवाक्ये नानाप्रणवमयुक्ते । न च प्रणवेन संतते  
भवतः ।

१०. ये तादृषुर्देवचा जेहमानाः अग्नेः कथ्यवाहनस्य पुरोनु-  
वाक्या । त्वमग्न ईलितो जातवेदे याज्या । कथ्यवाहनस्येत्येताव-  
तापि सिद्धे खिष्टकृत्यदनिरासार्थमग्नेः कथ्यवाहनस्येति वचनम् ।  
अतश्च ये यजामहे ऽग्निं कथ्यवाहनमयाजिति प्रयोगः ।

११. सर्वस्य कर्मणः प्राचीनापवीतिले प्राप्ते वचनं श्रुत्यन्तरात् ।

पितृन् सोमवतः पितृन् बर्हिषदः पितृन्ग्निष्वात्तानग्निं कथ्यवाहन-  
मेता देवताः प्राचीनापवीती यजति ।

१२. येषु येषु स्थानेषु<sup>१</sup> देवताभिधानं तेषु तेषु प्राचीनापवीती  
न केवलं याग एव । अनुवर्तयतीति वचनादावहग्रब्दमाहवनीयाभि-  
धायिनमपि प्राचीनापवीती । ननु सोमे पितृमतीज्यमाने ब्रूहन-  
मन्त्रे अपनुदत्विति किं यज्ञोपवीतिना वक्तव्यमुत प्राचीनापवीति-  
नेति । उच्यते । प्राचीनापवीतिना । कुतः । भूयसां साधर्मात् ।

१२. न कचित्पितृमतः सोमस्य प्राचीनापवीतित्वमित्यर्थः ।

१४. सर्वमेव यज्ञोपवीती कुर्यादिति जातृकर्ण्य आचार्यो  
मेने ।

१५. संप्रैषेष्वाश्रवितादिषु स्वधाशब्दे ऽध्वर्यादिभिः क्रियमाणे  
ये यजामह इत्यस्य स्थाने तद्धर्मकमेव ये स्वधामह इति ब्रूयात् ।  
वषट्कारस्य स्थाने स्वधा नम इति ।

१६. अन्वाहार्यपचनादृक्षिणे देशे अदूरत एव परिवृते<sup>२</sup> पित्र्यया  
चरन्ति । होतुः प्रदेशविज्ञानार्थमिदमुक्तम् ।

१७. माहाहविषी<sup>३</sup> वेदिमग्रेण गत्वा पैतृयज्ञियसंचरेण प्रविश्य  
दक्षिणाभिमुखस्तिष्ठति । ननु कथं ज्ञायते माहाहविषीं वेदिमिति ।  
उच्यते । तदीयस्यान्वाहार्यपचनस्य प्रज्ञतत्वात् । पराङ्मुखस्य च  
क्रियास्वन्यायात् । अग्रेण वेदिं गत्वेत्येतत् कथं लभ्यते । गत्वेति  
वाक्यशेषाध्याहारात् । सूत्रकारेण तु वाक्यशेषो न पठितो ऽस्मिन्  
कर्मण्ययमेव संचरो<sup>४</sup> न गमनमात्रमित्यभिप्रायेण । तिष्ठतीति होतुर-

नुवादो ऽधिकारार्थः । पूर्वोक्तसु मंचरः सर्वेषाम् । अथ यदुदञ्चः  
परेत्याथ यन्माञ्च उपनिष्क्रम्येति बद्धवचनं श्रुतेः ।

१८. प्राकृतं बर्हिराक्रमणं न करोति । अध्वर्युवशादुपांशु-  
चरणं चशब्दात् ।

१९. प्राकृतानां जपानामुत्सर्गः ग्राह्यान्तरात् ।

२०. येषु कर्मसु करणमन्त्रप्रयोगो जपवदुपांशु भवति तेषु  
मन्त्राणामुत्सर्गः । कर्माणि तु कर्तव्यानि । तद्यथा । भूमिसंमर्शना-  
ध्वर्युसंमर्शनवर्हिष्यञ्जलिनिधानानि ।

२१. वक्ष्यति । उपसदा चरन्तीति । तत्राप्ययं धर्मः । आचार्य-  
ग्रहणं विकल्पार्थम् ।

२२. पित्र्यायामविकल्पार्थं<sup>१</sup> वचनम् । प्रकरणात्कर्तव्यान्येव  
जपमन्त्राणि कर्माणि । अनुत्सर्ग इत्येष न्यायः । एतद्युक्ततरमित्यर्थः ।

२३. उग्रान्तस्तानि धीमहीत्येकां सामिधेनीं त्रिरुक्कार्षेयमुत्सृज्य  
देवेद्भु इत्यादि ब्रूयात् ।

२४. बर्हिर्वर्जितान्प्रयाजानिद्धा ततः आ नो अग्ने त्वं सोममित्ये-  
तावाव्यभागौ । जीवनवन्ताविति संज्ञा आयुष्कामस्य सार्वकामिक्यार्था ।

२५. इत्थां नेति सिद्धे उपह्वयेति वचनमोष्ठाञ्जनप्रयोगार्थम् ।  
प्राश्नन्तीति लिङ्गात्संदेहो मा भूत् ।

२६. भागानवघ्रायोऽङ्गन्ति । उत्तरेलायामप्येवमेव । भाग-  
त्वाविशेषात् । बद्धवचनं पूर्वकारिवशात् कदाचिद्भक्षणमपीति  
नियमार्थम् ।



२७. अनन्तरमध्वर्युर्वयजमानो वा पितृभ्य उदकादि ददाति तस्मिन्दत्ते मार्जनम् । तथैव श्रुतत्वात् ।

## १७.

१. यत्र सर्वा दक्षिणाग्निः प्रणीयते तत्र दैवरक्ताः किंशुकाः । भागशस्त्रेदया विष्टेत्येवमादिकं मन्त्रं जपन्त उत्तरेणान्वाहार्थपचनं गत्वा । कथम् । माहाहविषीं वेदिमगेण ततः सव्येनावृत्त्यापरेण गार्हपत्यं यजमानसंचरेण प्राङ्गत्वाहवनीयमुपतिष्ठन्ते ।

२. सुसंदृशं त्वा वयं पङ्क्तिः प्राथम्यात् । अचन्नमीमदन्त उपोषु शृणुही गिरः । एताभिराहवनीयमुपस्थाय । आहवनीयश्चात्र महाहविषः । यत्पुनराहवनीयप्रेक्षणं श्रायश्चित्तहोमस्य तत्परिश्रितस्थे ऽग्नौ । कुतः । दक्षिणाग्निराहवनीयवदिति कात्यायनवचनात् ।

३. मनो न्वा ऊवामह इत्यादिना त्वचेन दक्षिणाग्निमुपतिष्ठन्ते । उपस्थानाभावः सर्वप्रणयने । समाप्ते पुनरानीतो ऽसौ दक्षिणाग्नि-  
र्भविष्यतीति चेत् । सत्यम् । तावदसावाहवनीय एव ।

४. आ त एतु मनः पुनरित्यस्याः स्थाने आ म एतु मनः पुन-  
रिति ब्रूयुः ।

५. अग्निं तं मन्ये यो वसुरित्यादिना त्वचेन । अग्ने त्वं नो अन्तम इति च द्वैपदेन त्वचेन गार्हपत्यमुपतिष्ठन्त इति वाक्यशेषः ।

६. तच्चचुर्देवहितं शुक्रमुच्चरदित्येतयादित्यमुपतिष्ठन्ते । अथ यत्प्राञ्च उपनिष्क्रम्यादित्यमुपतिष्ठन्त इति (कौ० ब्र० ५.७) श्रुतेः ।

७. देवं बर्हिरिति वर्जयित्वा अनुयाजौ यजेत् । अथ यत्प्रया-  
जानुयाजेभ्यो बर्हिभ्यन्ता उत्सृजन्तीति (कौ० ब्र० ५.७) श्रुतेः ।

८. नामनी यजमानस्याभिव्याहृत्येति चोदकप्राप्तस्य प्रतिषेधः ।  
अथ यत्सूक्तवाके यजमानस्य नाम न गृह्णातीति (५.७) श्रुतेः ।

९. शंखन्तैवेयमिष्टिर्भवति । अथ यत्पत्नीसंयाजैर्न चरन्तीति  
श्रुतेः ।

१०. जुहोतिसमुदायस्यम्बका इति । तान्संस्थाप्य ततो मैत्रश्चरुः  
अथ यदुदञ्चः पर्येत्यम्बकैश्चरन्तीति श्रुतेः । ब्रह्मत्वार्थ उपदेशः ।  
पाकयज्ञो ऽयम् । मैत्रश्चरुरिति हविरुपदेशादश्वमेधे नैतद्देवत्यः पशुः ।

११. वाग्बद्धो विकल्पार्थः । अदितये वा चरुर्भवति । अथ  
यदन्तत इष्टेष्ट्या यजत इति श्रुतेः ।

१२. मित्रस्य चर्षणीधृतो मित्रस्य पुरोनुवाक्या । मह्यं  
आदित्यो नमसोपसद्यो याज्या । ननु आदित्या अयेते कस्मान्न  
भवतः । वैलक्ष्ण्यनिर्देशात् । एकत्र तद्धितः एकत्र चतुर्थी ।

१३. संस्त्रितायां चरुहविरिष्ट्यां पौर्णमासं पर्व भवत्येवमेव  
श्रुतत्वात् ।

## १८.

१. शुनासीर्यमिति चतुर्थस्य चातुर्मास्यपर्वणो नामधेयम् । तत्र  
विधिं वक्ष्याम इति वाक्यगोचः ।

२. पौष्णपर्यन्तानि वैश्वदेविकानि वैश्वदेवधर्मकाणि हवींषि  
भवन्ति ।



३. शुनासौर्यः पुरोलाशः । वायव्यं पयः । पयोवचनं याज्या-  
पुरोनुवाक्योर्नियमार्थम् । सौर्य एककपालः ।

४. शुनासौराविमां वाचं जुषेथां शुनासौर्यस्य पुरोनुवाक्या ।  
शुनं नः फाला विक्षपन्तु भूमिं याज्या ।

५. तव वायवृतस्यते वायोः पथोहविषि पुरोनुवाक्या । अध्व-  
र्यवस्यक्तवांसो मधूनि याज्या<sup>१</sup> ।

६. तरणिर्विश्वदर्शतः सौर्यस्य पुरोनुवाक्या । दिवो रुक्म  
उरुचचा उदेतु याज्या । इतिकरणान्नैते वपायाः ।

७. सौर्यो याग उपांशु कर्तव्यः ।

८. शुक्लो ऽश्वो दक्षिणा भवति । अथ यच्छेता दक्षिणेति श्रुतेः ।

९. श्वेत एव । यद्यश्वं श्वेतं न विन्देदपि गौरेव श्वेतः स्यादिति  
श्रुतपथे ।

१०. आयोगो युगं बलीवर्दाभ्यां सहितमुच्यते । ते आयोगा  
द्वादश यस्मिन् सौरे तद्वादशायोगम् । सौरं हलमुच्यते । सा वा  
दक्षिणा भवति । द्विर्वाशब्दान्न चतुर्विंशतिरपि गावः श्वेताः ।

११. समानमन्यद्वैश्वदेवेनेति प्राप्तं प्रतिषिध्यते ।

१२. अग्निमन्यनादि ।

१३. अमथ्यमाने त्वग्नौ प्राप्तमपि वैश्वदेविकं तन्त्रं न भवति ।  
किं तु पौर्णमासं भवति । कुतः । न मन्यन्त्यग्निं पञ्च प्रयाजा  
भवन्ति त्रयो ऽनुयाजा इति श्रुतपथे । स्वश्रुतिस्तु यद्यु न मथ्यते  
पौर्णमासमेव तन्त्रं भवति । ननु एवं श्रूयमाणे पाञ्चदशं प्राप्नोति ।

नेत्युच्यते । एवं श्रुतायामेवोदवसनीयायां पौर्णमासीविकारवचना-  
त्प्राप्तदृश्यं यथा तद्वदिहापि । अध्वर्युवशान्तु महापि मन्थनेन पौर्णमा-  
समेतत्तन्त्रम् । दक्षिणा तु चोदकप्राप्तापि विशेषश्रुतया बाध्यत एव ।

१४. अध्वर्युवशात्यचे शुनासीराविन्द्रवन्तौ तयोरियं पुरोनु-  
वाक्या ।

१५. याज्या ।

१६. इन्द्राय वा शुनासीराय कात्यायने । तस्मिन्द्रस्य शुना-  
सीरस्थेयं पुरोनुवाक्या ।

१७. याज्या ।

१८. शुनं ऊवेम मघवानमिन्द्रं इन्द्रस्य शुनस्य पचे हविः ।  
केषां चिदध्वर्यूणां तद्वशादियमिन्द्रस्य शुनस्य पुरोनुवाक्या । अश्व-  
यन्तो गव्यन्तो वाजयन्तो याज्याः ।

१९. साकमेधाख्यं पर्व परिसमाप्य तस्मिन्नेव विहारे शुना-  
सीर्यं पर्व कार्यम् । ननु अन्वच्छब्दात्तस्मिन्नेव क्षण इत्येतत्स्थिति  
न तु तस्मिन्नेव विहार इति । उच्यते । सिद्धं वैजवापकादचनात्प्राक्  
पौर्णमासात्सिद्धो ऽधिकार इति । तत्र पथते । प्राक् पौर्णमासात्  
शुनासीर्यम् । अतस्तस्मिन्नेव विहार इति सिद्धम् । पशुमत्सु यूपो  
ऽपि स एवाविशेषात् ।

२०. वाग्रब्धो विकल्पार्थः । शुनासीर्यस्य माघ्यां वा करणम् ।  
पौर्णमासीग्रहणान्मुख्यामुख्ययोरनियमः ।

२१. सोमेनाग्निष्टोमेन । उत्सर्गा व्रतोन्मोचनम् । अयं तावत्प्र-  
थमः कल्पः । तदभावे पशुना इक्ष्वा वा । तुल्यो विकल्पः । एव-

मेवाश्वलायनवचनात् । ननु कथमेतत् ज्ञायते । अग्निष्टोमेनेति ।  
प्रत्यवरोहणीयः सौमिकानामुत्सर्गः । तच्च संकल्पविकृतस्थोपदेशात् ।  
ऐकाहिकमनादेश इति वचनात् । अग्निष्टोमेनाग्नेयेन पशुनाग्नेये-  
ष्ट्येति शाखान्तरात् ।

२२. सांवत्सरिकाणि चातुर्मास्यान्युक्तानि स्वश्रुतिपाठक्रमे-  
णैव । पञ्चवर्षप्रयोगाणि शाखान्तरौयाणि । तेषु वैश्वदेवात्पूर्वद्युः  
शुनासौर्यमपरेद्युर्वैश्वदेवं भवति । आरप्स्यमानसंयोगाद्वैश्वानरीय-  
पार्जन्या<sup>१</sup> आदावेवान्त एवोत्सर्गः ।

## १९.

१. विधिः कर्तव्याकर्तव्यप्रतिपादकः शब्दः । तत्प्रतिपादितस्य  
कर्मणो अपराधे भेषे प्रायश्चित्तं भर्तति । अथ यत्राप्यश्वित्तप्रतिनि-  
धीन् कुर्वन्ति यदाङ्गतीर्जुङ्गतीति शुनासौर्यादनन्तरं श्रुत्वात्  
तेनैव क्रमेण सूत्रितम् । लक्षणसूत्रमेतत्पूर्वकार्युक्तस्यापि करणार्थम् ।  
ब्रह्मणा यानि होतव्यानि तान्येवात्रोच्यन्ते । अन्यत्र तु यथाधिकारं  
कर्तव्यवस्था । ततश्चाग्निहोत्रहोमे तत्कर्तैव । शुलगवपठितानि  
अनेकपश्वर्थानि<sup>२</sup> । त्रयोदशाध्यायविहितानि होतुरेवेति वृद्ध-  
संप्रदायः । स्वश्रुतौ ब्रह्मणस्तत्र होमवचनात् ।

२. प्रायश्चित्तं प्राकृतमेव । तच्चेष्टिपशुसोमदर्विहोमानां विध्य-  
पराधजं नैमित्तिकमङ्गम् । तस्य यथाचोदितस्यासंभवो ऽर्थलोपः

१ C आरिषमा० । २ C has शाखापश्वर्थानि instead । ३ A C (sec. b)  
० राधे जाते निमि० ।

कर्तृद्रव्यकालाभावलक्षणस्तत्र प्रतिनिधिर्भवति । आनुकल्पिको विधि-  
र्भवतीत्यर्थः । तद्यथा । सर्वप्रायश्चित्तं सर्वैः प्रत्यक्षविहितैः सह विक-  
ल्पेनापि भवति । तुल्यत्वात् । न चायं<sup>१</sup> द्रव्य एव नियमः प्रतिनि-  
धिरिति<sup>२</sup> । कुतः । एष प्रतिनिधीनां धर्म इत्यविशेषवचनात् ।  
अतश्चाभावविकल्पाः प्रतिनिधिग्रब्देनेहोच्यन्ते । तद्यथा<sup>३</sup> । प्रायश्चि-  
त्तेष्टीनां स्थाने तस्यै तस्यै देवतायै पूर्णाङ्गतिं जुहुयादित्याश्वलायनस्य ।  
याज्यापुरोनुवाक्याभ्यामृग्भ्यामिति चरकाणाम् । तथा च स्मृतिः ।

इष्टिं वैश्वानरीं नित्यं निर्वपेद्वद्वर्षते ।

कृत्मानां पशुसोमानां निष्कृत्यर्थमसंभवे ॥ (मनु ११. २७.)

३. असंयुज्यविधानात्सिद्धे<sup>४</sup> संज्ञार्थं वचनम् । सर्वप्रायश्चित्तसंज्ञे  
आहुतौ इत्यभिप्रायः । महाव्याहृतिर्सर्वप्रायश्चित्तप्राजापत्यान्तरमि-  
त्येवमाद्यर्थमदोषेऽपि संज्ञाकरणम् । आहुतौ इति लिङ्गसिद्धे  
वचनं परिसङ्ख्यार्थम् । आहुतौ एव केवले । नान्यदाधाराधारादुप-  
कारकमङ्गम् । परिसमूहनादि तु संनिपत्योपकारकं भवत्येव । ननु  
कास्या<sup>५</sup> विशेषः । उच्यते । गार्ह्याणां कर्मणां कालातिक्रमादिभ्रष्टः<sup>६</sup>  
प्रतिश्रुतस्तन्नाद्वहिः । अन्तस्तन्लेषु<sup>७</sup> तु गार्ह्येषु श्रौतेषु वा होममात्रम् ।  
परतन्त्रोत्पत्तयो जुहोतिमात्रा इति कात्यायनवचनन्यायात् । ननु  
श्रौतविध्युपदेशो गार्ह्यं संभवन् भवति<sup>८</sup> । गार्ह्यं च परिसमूहनादि  
श्रौते इत्येतत्कथं लभ्यते । न्यायसूत्रप्रणयनादृद्धसंप्रदायाच्च । तत  
चविधानारण्यकयोरप्येतत्समानम् ।

१ B न तथायं । २ B निधमाः A नियमः । ३ C ins. अपि वा । ४ B विधी-  
यमानात् । ५ C ननु कस्य विषयः । ६ A ० भ्रष्टप्रति B C ० भ्रष्टः । प्रतिश्रुतम् ।  
७ B अतस् । ८ A om. ० भवन् ।



४. आहवनीयो ऽग्निराधारः सर्वाङ्गतीनां न केवलं प्रायश्चित्ता-  
ङ्गतीनामेवेति सर्वग्रहणम् । परिभाषासूत्रमेतत् । एवं चेत् प्रथमा-  
ध्यायादौ सूत्रमेतद्युज्यते । नेति ब्रूमः । सार्वयज्ञिकमिति तत्र  
वचनादाहिताग्नेराहवनीय एव पाकयज्ञाङ्गतयो मा भूवन्तितीह  
सूचितम् । आहवनीय इति प्रथमानिर्देशाद्यो यत्राहवनीयः स्थाना-  
पत्या वचनेन वा तत्संबन्धा एव प्रायश्चित्ताङ्गतयो ऽपि कर्तव्या  
इत्येतत् सिद्धं भवति ।

५. चशब्दः सर्वग्रहणानुकर्षणार्थः । सर्वाङ्गतीनां होमपात्रं  
जुहोर्भवति । ननु पाकयज्ञेषु कथम् । उच्यते । को ऽत्र विशेषः ।  
स्मार्तां जुहोतयः पाकयज्ञा उच्यन्ते । तेन सर्वाङ्गतीनामित्युच्यमानं  
जुहोतिसामान्यात्तत्रापि भवत्येव । यत्र त्वग्निविशेषस्य पात्रविशेषस्य  
वा स्मरणमस्ति तत्र तदेव भवति । तद्यथा ।

कर्म स्मार्तां विवाहाग्नौ कुर्वीत प्रत्यहं गृही ।

दायकालादृते वापि श्रौतं वैतानिकाग्निषु ॥

इति याज्ञवल्क्ये (१, ६७) । तथा च गृह्ये । सुवः पात्रमाज्या-  
ङ्गतिषु । ननु कथं ज्ञायते आज्याङ्गतिष्विति । उच्यते । आज्ये  
हविषि सव्ये पाणौ ये कुशास्तान् दक्षिणेनाग्रे संगृह्य मूले सव्येन  
तेषामग्रं सुवे समनन्ति मध्यमाज्यस्याख्यां मूलं चेति सुवस्याज्याङ्ग-  
तिषु दर्शनात् । अथ चेत् स्थालीपाकेषु सुचयं मध्यं सुवे मूलमाज्य-  
स्याख्यामिति विशेषदर्शनादाज्याङ्गतिषु सुवः पात्रमित्यवगम्यते ।  
ननु पूर्णाङ्गतिहोमो ऽग्निहोत्रहोमो ऽपि वा स्थालीपाकमेवेत्याग्रयण-  
चरः शूलगवश्च पाकयज्ञधर्मकास्तेषु वै सुवेणाज्याङ्गतीरिति नियमात्

प्रायश्चित्तानि पार्वणवत् सुवेण प्राप्नुवन्ति । सत्यम् । तदपवादार्थ-  
मेव सूत्रमारब्धम् । इह सूत्रपठितानां जुह्वश्च पात्रमिति । परि-  
धिकर्मणि तु पाकयज्ञधर्मके प्राप्तस्य सुवस्य वारणेन सुवेणेति  
पुनर्ग्रहणात्प्रायश्चित्तहोमे ऽपि जुह्वर्न भवति । पिण्डपितृयज्ञे  
जुह्वरेव दर्शाङ्गत्वात् । एतेनैव धर्मेणानाहिताग्नेः पिण्डपितृयज्ञ  
इत्येतावन्मात्रातिदेशादनाहिताग्नेः प्रायश्चित्ताङ्गतिषु सुव एव  
पात्रं धर्मवचनात् । पूर्णाङ्गतिषु सर्वत्र सुचा पूर्णया चतुर्गृहीत-  
माज्येनोपायेन संपाद्य जुहुयात् । कुत एतत् । तन्त्रान्तरे  
दर्शनात् ।

६. चतुर्गृहीतमाज्यं प्रायश्चित्तेषु जुक्ता होतव्यमित्ययं नियमः ।  
कुतः । श्रुतेः । प्रायश्चित्तवचनमधिकारार्थम् ।

७. अनन्तरमव्यवहितं दीषादपराधात्प्रायश्चित्तम् । कुतः ।  
यस्मादनिर्हृतदोषेण सहोत्तरस्य<sup>१</sup> संबन्धो नास्ति ।<sup>२</sup>क्रमकोपपरिहारार्थो  
होतुः । दोषवचनाद्भवहितविज्ञातस्यापि दोषनिर्घातो युक्तः । अतश्च  
ग्रस्तानुवचने समाप्य प्रवृत्तस्य चाङ्गकर्मणो ऽन्ते प्रायश्चित्तहोमः ।  
प्रवृत्तिनिषेधात् ।

८. दोषविशेषे मन्त्रविशेषेणैव साक्षाद्विहितं स्वशाखायामन्यत्र  
चास्ति । तत्र तस्मिन्नुभे कुर्यात् । के उभे । किं शाखान्तरीयं च स्वशा-  
खोत्थितं च । नेत्युच्यते । सर्वप्रायश्चित्तम् चाधिकारिकं च । विशेषा-  
धिकारविहितमाधिकारिकम् । तद्धत्वा ततः सर्वप्रायश्चित्तम् । सूत्रे



तु सर्वप्रायश्चित्तस्य पूर्वपाठादसंभवे सर्वप्रायश्चित्तेनापि दोषोपघातः ।  
द्विश्वशब्दाद्धोमप्रायश्चित्त एव समुच्चयो नेतरस्मिन् ।

८. यस्य प्रमादादुद्धरणार्हं आहवनीये अनुद्धृते आदित्यो  
ऽभ्यस्तमियात् सो ऽन्येन याज्ञिकेन ब्राह्मणेन श्रोत्रियपुत्रेणोद्धरणं  
कारयेत् । तस्य च कुर्वतः सुवर्णं दर्भप्रबद्धमग्रतो नयेयुस्त्वैवर्णिकाः  
परिचारकाः । रजतमभ्युदिते । अन्यत्पूर्ववत् । उद्धरणकर्त्रे वरो देयः ।  
शाखान्तरात् ।

१०. यद्यग्निहोत्रहोमार्थमुद्धृत आहवनीयो ऽनुगच्छेत् ततो  
गार्हपत्यादुद्धरणं मन्त्रेण कृत्वा तस्मिन्नेवोद्धरणे तत्काल एवाग्रये  
ज्योतिष्मते दष्टिं कुर्यात् । शाखान्तरश्रुतेः । यस्याहवनीय उद्धृतो  
ऽग्निहोत्र उपयायात्सो ऽग्रये ज्योतिष्मते ऽष्टाकपालं निर्वपेदिति ।  
ननु पौर्णमास्याममावास्यायां वा किञ्चिदमाणायां ज्योतिष्मत्यां चोदको  
ऽनुग्रहकृतो भवति । किमर्थं निमित्तादनन्तरं क्रियते । उच्यते ।  
सत्यमेव यदि इयमग्न्युत्पत्त्यर्था न स्यात् । अग्न्युत्पत्त्यर्था तु ज्योति-  
ष्मती । तस्मात्तस्मिन्नेव काले कर्तव्येति । प्रासङ्गिके तु दर्शपूर्ण-  
मासार्थे उद्धृते उद्धरणकाले ऽप्यनुगते ज्योतिष्मती न कर्तव्या । कुतः ।  
प्रासङ्गिके प्रायश्चित्तं न विद्यते परार्थत्वादिति न्यायात् । नित्यधृते  
ऽप्यनुगते न<sup>१</sup> ज्योतिष्मती । पुरुषार्थत्वान्नित्यधारणस्य । तथा  
जैमिनिः । धारणे च परार्थत्वादित्याह ।

११. उदग्ने शुचयस्तवाग्नेर्ज्योतिष्मतः पुरोनुवाक्या । विज्योतिषा  
वृहता भाव्यग्निर्यज्या ।

१२. अभ्यस्तमिते ऽभ्युदिते च प्रकरणात् । गार्हपत्ये ऽनुगते पूर्वमुद्धृतमाहवनीयं गार्हपत्यत्वेनाध्यवसाय दक्षिणाग्निमयगतो नीत्वा आहवनीयं विना मन्त्रेणान्यं प्रणीयाग्निहोत्रं जुहुयात् । होमः प्राप्त एवानूद्यते प्रायश्चित्तहोमप्रतिषेधार्थम् । होमार्थमेव गार्हपत्याध्यवसानम् । ततः परिसमाप्ते होमे ऽन्यस्य मन्थनम् । जुहुयादिति वचनादिश्चर्यं विहारे नैतद्भवति । तत्र मन्थनं कृत्वा सर्वप्रायश्चित्तं कृत्वा गार्हपत्यस्य स्थापनं कार्यम्<sup>१</sup> । अथ यदि गार्हपत्यो ऽनुगच्छेदरणी वाव स गच्छत्यरणिभ्यां हि स आहृतो भवतीति शतपथश्रुतेः ।

१३. अयमपरः पक्षः । आहवनीयं समारोह्योत्तरतः स्थित्वा निर्मथ्य गार्हपत्यमाहवनीयं प्रणीय दक्षिणाग्निं च विहृत्य तत्र होममध्यवस्येत् । परिसमाप्येदित्यर्थः । कथं चासौ परिसमापितो भवति । यदि सायं तर्हि प्रातस्तनो ऽपि होमस्तत्रैव क्रियते । प्रातश्चेन्निमित्तं प्रातस्तन एव केवलो होमः । परिसमाप्ते प्रातस्तने होमे ततः समारोप्याग्नीनरस्थोर्निर्मथ्य चिरंतनेभ्यो ऽग्निस्थानेभ्यो भस्मोद्धरणं कृत्वोपलिप्य गार्हपत्यमुपस्थापयेत् । तथा च शतपथः । इत्यमेव कुर्यादरण्यारग्नीन्समारोह्योदङ्मुदवसाय निर्मथ्य जुहुदसेत्तथाह न कां चन परिचक्षां करोति नवावसान उ अस्थाभितोरात्रं कृतं भवति (शतपथब्र० १२. ४. ३. १०.) ।

१४. उभयोर्गार्हपत्याहवनीययोरभ्यस्तमितयोरभ्युदितयोर्वा-

१ A तत्र गार्हपत्यस्य मन्थनं कृत्वा संस्थाप्याहवनीये जुहुयात् प्रायश्चित्तम् अथ C (in marg.) स्थापनं कार्य instead of मन्थनं कार्यं of B C.

न्यतरस्मिन् सन्ध्याकाले गार्हपत्योत्सुकमधरारणिं कृत्वा उत्तरारण्यां  
मन्थनं कुर्यात् । एवमेव शास्त्रान्तरे श्रुतत्वात् ।

१५. अथ चेद्गार्हपत्योत्सुकं मन्थनयोग्यं न विद्यते ततो ऽरणीं  
गार्हपत्यभस्मना संस्पृश्य गार्हपत्यं मथित्वा विहृत्याग्नये तपस्यते जन-  
दत्ते पावकवत्गुणायैष्टिं कृत्वा ततो होमः ।

१६. पुरोनुवाक्या ।

१७. इति याज्या । पुनरेतच्छ्रुत्यन्तरम् । यस्योभावनुगता-  
वादित्यो ऽभिनिस्तोचेदभ्युदियादा<sup>१</sup> पुनराधानमेव तत्र प्रायश्चित्ति-  
रिति वचनसामर्थ्यात्तेन सह विकल्पः । वक्ष्यमाणसूत्रोक्तो वा  
तस्यापि विषय इति ।

१८. इत्येवंप्रकार एवाग्न्यभावे सायमभ्यस्तमितयोरनुगतयो-  
स्तदवस्थयोः प्रातरभ्युदितयोः प्रायश्चित्तमुच्यते । किं तत् । अग्न्या-  
धेयेनोत्पादयेत् । अनन्तरमेव । न वसन्ताद्यपेक्षेत । तथा अभ्यस्त-  
मितयोरिति निमित्तान्तरम् । प्रातर्होमकाले ऽनुगतयोरभ्युदित-  
योस्तदवस्थयोरेवाभ्यस्तमितयोरग्न्याधेयमेव तत्र प्रायश्चित्तम् । तथा  
अनुगमादन्येन कारणेन नष्टयोर्दस्युभिरदर्शनं नौतयोरनुपलभ्यमा-  
नयोर्महता वा भयेन पुनराधानाप्राप्तयोरग्न्याधेयमेव प्रायश्चित्तम् ।  
के चिदध्याहारेण सूत्रावयवं वर्णयन्ति । अन्येन वा कारणेनोत्पन्न-  
योर्नष्टयोरिति कारणशब्दमध्याहारं कृत्वा । अरणी एकं कारणं  
प्रसिद्धमेव । अन्यत्कारणमुपावरोहणमन्त्रः । उपावरोह जातवेद  
इति । तत्र लौकिके ग्रावुपावरोहणे कृते प्राक् समारोपादनुगत-

योरग्न्याधेयमेव प्रायश्चित्तम् । दिवचनमत्राविवक्षितम् । अग्न्यभाव-  
मात्रं विवक्षितमिति ।

२०.

१. उपसृष्टा सवत्सीकृता यद्यग्निहोत्री धेनुरा दोहनिष्पत्ते-  
र्वांश्चेत ततः सूयवसाङ्गवती हि भूया इत्यनेन मन्त्रेण घासमुष्टिं  
तस्यै दद्यात् । तदाऽर्घ्यस्याग्निहोत्री दोह्यमाना वांश्चेत किं तत्र  
कर्म का प्रायश्चित्तिरिति स्वम्माच्छिद्य घासयेदेतदेव तत्र कर्मति  
शतपथे ।

२. यद्युपसृष्टैवोपविशेत्तत आर्द्रदण्डप्रहारेणोत्थापयेत् । यस्मा-  
द्वीषेत्येवमादिना मीळुष इत्येवमन्तेन मन्त्रेण उत्थाप्य च । उद-  
स्यादेव्यदितिरित्येवमादिना वरुणाय चेत्येवमन्तेन मन्त्रेण तामेवानु-  
मन्त्रयेत् ।

३. अथवा येयमुपविष्टा तामुत्थाप्यादुग्धां द्वेभ्यो ब्राह्मणाय  
दद्यात् । अर्थादनुत्तिजे । ऋत्विक् तु नैव द्वेभ्यो ऽनाचारात् । तथा  
च जैमिनिः । द्वेभ्यो वा चोदनादित्याह ।

४. हविरेव संस्कृतं होमार्थं द्रव्यम् । तस्मिन् भूमौ पतित इदं  
प्रायश्चित्तम् । अच्चायं वो मरुतः श्लोक एतु एतयर्चा<sup>१</sup> । तथा  
ययोरोजसेत्यादिना पूर्वहतावित्यन्तेन अद्विरूपनिनीयासाध्येत्यर्थः ।  
ततो ऽस्क्रानधितेत्यादिना अद्वित्यन्तेन स्क्रानमनुमन्त्रयेत् ।

५. यद् ब्राह्मणो भोज्याभोज्यनिन्दकः साधुकारौ न भक्षयेदेत-



दुष्टस्य लक्षणम् । अनेन दुष्टमध्यवस्थेन्नान्येन । लक्षणग्रहणात्केशकौ-  
टावपन्नस्य हविषो न मृत्प्रक्षेपेण शुद्धिः ।

६. तस्य दुष्टस्य प्रतिपत्तिसम्यपेक्षस्याप्यु प्रक्षेप इत्यर्थः ।

७. दुष्टादन्यस्मिन्नदुष्टे श्रेष्ठे विद्यमाने प्रयोजनसमर्थं तेन समा-  
पनं कार्यम् ।

८. यत्र तु मध्यादवद्यति पूर्वार्धादवद्यतीत्यादिवचनं तत्र मध्य-  
पूर्वार्धादेर्नाशदोषापहारे श्रेष्ठस्य निष्प्रयोजनत्वादभाव एव । अतस्त-  
न्नान्यदुत्पादयेन्मध्यपूर्वार्धाद्यर्थत्वात्संस्काराणाम्<sup>१</sup> ।

९. प्रक्रान्तश्रुतद्रव्यापहारे तज्जातीयासंभवे अद्रूपतो रसतस्य  
सामान्यतमं तत्कार्यक्षमं च मन्येत तत्प्रतिनिदध्यात् । कुतः । याग-  
चोदनयैव द्रव्यस्य प्राप्तत्वान्नियममात्रं ब्रौह्मादिश्रुतयः । न च निय-  
मानुरोधेन प्रधानकर्मणो हानिर्युक्ता<sup>२</sup> तस्मात्प्रतिनिधिनापि प्रक्रान्तं  
परिसमापयितव्यम् ।

१०. वाचनिकानामपि प्रतिनिधीनां एष एव धर्मो यः पूर्व-  
सूत्रोक्तस्ततो नेदिष्ठिनो यजमानधर्माः । तथाच कात्यायनः । स  
तद्वर्मकर्मयोगादिति ।

११. अयं चापरः प्रतिनिधेर्धर्मः । अविकारः अनूहः शब्दा-  
नाम् । श्रुतद्रव्याभिधायिनां शब्देनाभिधानं न प्रतिनिधिद्रव्याभि-  
धायिनाम् । तद्यथा । कागाभावे मेष उपादीयमाने होता यक्षद-  
ग्रीषोमौ कागस्थेत्येव ब्रूयात् । नन्वेवमनभिधानान्मन्त्रप्रयोगानर्थक्यं  
स्यात् । उच्यते । तद्वि प्रतिनिधिद्रव्यं श्रुतद्रव्यबुद्धौवोपादीयते ।

न द्रव्यान्तरबुद्ध्या । ऊहश्च क्रियमाणो द्रव्यान्तरबुद्धिं जनयेत्तस्माद-  
विकारः शब्दानाम् ।

१२. अप्रतद्वैतं यावद्देवतासुहिष्य न प्रक्षिप्तं तादृशे दुष्टे  
हौचस्थानावृत्तिः । किं कारणम् । असंस्पृशितत्वात् । प्रोक्षणादेस्सु  
संस्कारस्यावृत्तिर्भवति । सांनिपातिकत्वात् । अत उच्यते । अन्यद्भुविः  
संस्तृत्य प्रयच्छेद्देवताया इति ।

१३. प्रक्षिप्तावदानशेषं यदि दुष्टं स्यात्ततस्तस्मिन्प्रतदोषे सति  
हविरन्तरस्थानावृत्तिः । अनुत्पादनमित्यर्थः । प्रधानार्थं हि हवि-  
रुत्पाद्यते न गुणार्थमतः शेषभाजां स्विष्टकृदादीनां लोपो भवति ।

१४. यत्परं कार्यमारादुपकारकं न प्रतिपत्तिकर्म तदाज्येन  
कर्तव्यम् । तद्यथा निष्काषहोम उच्यते । १पयसाग्निहोत्रावृता प्रव-  
र्ग्यशेषहोम इत्येवमादीन्युदाहरणानि । यत्पुनः पुरुषार्थं यथा  
हविरुच्छिष्टाशनो हविःशेषभक्ष इति तत्र प्रतिनिधिर्भुक्तः । समाग्निः  
श्रेयसीति ह स्माह कौषीतकिरिति ( ८. ८ ) श्रुतेः ।

१५. चोदिताभ्यो या अन्यास्तासु देवतास्विष्टासु अज्ञानादा  
दुष्टद्रव्येणैष्टासु अपरिसमाप्ते तन्त्रे प्रदानमावर्तते । पुरोनुवाक्या  
प्रेषो याज्या च । प्रदीयते अनेनेति प्रदानम् ।

१६. अश्रेषे तन्त्रे सकला इष्टिरावर्तते दुष्टादुष्टसमुदाये ऽप्या-  
वृत्तिः श्रुतत्वात् ।

१ A पयसा अग्निहोत्रावृताप्रवर्ग्ये C पयसा यजो ऽग्निहोत्रावृताप्रवर्ग्यशेष, sec. h.  
del. यजो B पयस्यायजोऽग्निहोत्रावृता ।

१७. यो यथोपकरोति स तस्य गुण उच्यते । यथा उद्धरणमन्नो ऽग्नेः । अवद्योतनादयश्च संस्कारा हविषः । तत्र प्रमादादुद्धरणमन्नस्य लोपे उद्धरणस्यावृत्तिर्न भवति । अवद्योतनादीनां च प्रमादादकरणे ऽन्यस्य हविषः पुनः क्रिया न भवति । कुतः । संनिपातप्रधानत्वात् । संनिपतन्ति यस्मिन्गुणाः स संनिपातस्तस्य प्रधानत्वादावृत्तिः । प्रधानवशवर्तिनो हि गुणाः । न गुणवशवर्ति प्रधानम् । ननु सर्व एव धर्माः प्रकरणात्प्रधानात्पूर्वप्रयुक्तास्तथावद्योतनादयस्तादर्थ्येन कस्मान्न क्रियन्ते । उच्यते । संनिपत्य हि ते प्रधानस्थोपकुर्वन्ति । नान्यथेति ।

१८. यत्र मन्त्रेणाहुतिरुक्ता यथा प्रजापत इति चतुर्थीति सा प्रमादात्प्रजापतये स्वाहेति हुता प्रजापते न त्वदिति मन्नो न प्रयुक्तः । कश्चित्प्रदानं याज्यापुरोनुर्वाक्याभ्यां विना प्रक्तम् । तत्र पश्चान्नमन्त्रः प्रयोक्तव्यो न प्रयोक्तव्य इति संदेह आह । मन्त्रं नानुजपेत् । कुतः । अभिधानसंस्कारद्वारेण स्मरयन्त उक्ता मन्त्रा उपकुर्वन्ति । अतिक्रान्तश्च स कालस्तस्मान्नानुजपेत् ।

१९. अनुजपेन्नन्त्रमित्येवं जादृक्कर्णं आचार्यो मन्यते । आचार्यग्रहणं विकल्पार्यम् । उभयथा श्रुतेः । प्रयोगनियमाददृष्टम् ।

२०. चोदिताभ्यो या अन्यास्ताभ्यो हविर्ग्रहणे हुते ऽन्यासु वा आवाहितासु न ग्रहणं नावाहनं चाङ्गीकुर्यात् । किं तर्हि चोदिताभ्यः प्रयच्छेत् । कुतः । चोदितायाः<sup>१</sup> प्राधान्यात् । यास्तावाहिता हविर्ग्रहणे वा भ्रान्त्या संकीर्तितास्ता आच्येन यजेत् । श्रुत्यन्तरात् ।



## २१.

१. दृष्ट्यो दर्शपूर्णमासाद्याः । पशुवन्धा अग्नीषोमीयप्रभृतयः ।  
 वज्रवचनं पशुवन्धानामनेकप्रकारत्वात् । सोमे चेति जातावेकवचनं ।  
 एतेषु प्रायश्चित्तं ब्रह्मा जुहोति । कुतः । एतेष्वेव ब्रह्मणी वरणं  
 लिङ्गात् । तदाहुः किंविदं किंछन्दसं ब्रह्माणं वृणीतेत्यध्वर्युमित्येके  
 स परिक्रमाणां चेन्नज्ञो भवतीति । छन्दोगमित्येके तथा हास्य  
 चिभिर्वेदैर्हविर्यज्ञाः संस्क्रियन्त इति । प्रायश्चित्तं ब्रह्मा जुहोतीत्येत-  
 दपि श्रुतेरेव । यद्वै यज्ञस्य स्खलितं वोत्स्वणं वा भवति ब्रह्मण एव  
 तत्प्राहुस्तस्य ब्रह्मा विद्यया भिषज्यतीति (कौ० ब्र० ६. ११. १२) ।

२. दृष्टिपशुवन्धेषु सोमे चेत्यनुवर्तते । स्रग्मेदविहिते कर्मणि  
 यदि विध्यपराधो भवेद्भूः स्वाहेत्येतावता मन्त्रेण गार्हपत्ये जुहु-  
 यात् । अथ यज्युत्स्वणं स्याच्चतुर्गृहीतमाज्यं गृहीत्वा गार्हपत्ये  
 प्रायश्चित्ताहुतिं जुहुयाद्भूः स्वाहेति (६. १२) श्रुतेः ।

३. यदि यजुर्वेदविहितकर्मसंबन्धौ विध्यपराधः स्यात्ततो भुवः  
 स्वाहेत्येतावता मन्त्रेण प्रायश्चित्ताहुतिं जुहुयादन्वाहार्यपचने ऽग्नौ ।

४. सोमे तु वितत आध्वर्यवे भेष आग्नीध्रीये जुहुयात् । अथ  
 यदि यजुष्युत्स्वणं स्याच्चतुर्गृहीतमाज्यं गृहीत्वान्वाहार्यपचने प्राय-  
 श्चित्ताहुतिं जुहुयात् हविर्यज्ञ आग्नीध्रीये सौम्ये ऽध्वरे भुवः स्वाहेति  
 (कौ० ब्र० ६. १२) श्रुतेः । प्रागाग्नीध्रोत्पत्तेर्दक्षिणाग्नौ । आहवनीय  
 इत्यपरे ।

५. सामवेदविहिते कर्मणि चेद्विध्यपराधः स्यात्सः स्वाहेत्ये-  
 तावता मन्त्रेणाहवनीये जुहुयात् । आहवनीयग्रहणं पूर्वयोराश-

ज्ञानिवृत्त्यर्थम् । अथ यदि सामान्यवृत्त्यर्थं स्याच्चतुर्गृहीतमाद्यं गृही-  
त्वाहवनीये प्रायश्चित्ताहुतिं जुहुयात्स्वः स्वाहेति श्रुतेः ।

६. यत्र वेदविशेषत्वेन दोषो न विज्ञायते । यथा । यज्ञोप-  
वीतिना कर्तव्यं बद्धशिखेन कर्तव्यमिति तस्यापराधे भूर्भुवः स्वः  
स्वाहेत्येतावता मन्त्रेणाहवनीय एव जुहुयात् । आहवनीयः सर्वा-  
हुतीनामिति परिभाषितत्वात् । अथ यद्यविज्ञातमुत्सृज्यं स्याच्चतुर्गृ-  
हीतमाद्यं गृहीत्वाहवनीय एव प्रायश्चित्ताहुतिं जुहुयाद्भूर्भुवः स्वः  
स्वाहेति श्रुतेः ।

७. उपस्थानासंभवे प्रतिनिधिरथम् । प्रायश्चित्तप्रतिनिधोः  
प्रकरणात् । यदि कथं चित्प्रवृत्त्यन्तर्गतामीक्षत इत्येवमादिकं विधि-  
भक्त्या प्रवासो भवति ततो अनुपस्थाय प्रसर्गं श्लिभिः सह विधोगे  
प्रवासे इत्यर्थः । प्रतिदिशमुपस्थानम् । यस्यां दिशश्चिह्नोऽगृहं  
तत्प्रत्यभिमुखः कुर्यात् ।

८. अग्नीनुपस्थायाप्रसर्गं यथा प्रोक्षायन्नित्युक्तं तथैव कुर्यात् ।  
प्रतिदिशमुपस्थायाप्रसर्गं प्रतिदिशमेव कुर्यात् । तत इह सूचा-  
रम्भान्तृणापचयनसमिदाधाने न भवतो ऽर्थलोपात् ।

९. समारोह्यमाण इत्यादिना समारोह्याप्रवासे सति न लौ-  
किक उपावरोह्योपस्थानम् । किं तर्हि मन्यनं कृत्वोपस्थानं कुर्या-  
दिति वाक्यशेषः ।

१०. अनुपस्थाय प्रसर्गं । यथा गार्हपत्यस्थचोराहवनीयदक्षि-  
णाम्योरुपस्थानं तथारथोरपि प्राप्तं प्रतिषिध्यते ।

११. अहोमेन कारणेन अनिज्यया वा निमित्तभूतया प्रक्ति-

हीनो ऽपि कर्मभ्यो ऽग्रीन्नोत्सृजेत् । कर्मायां अग्नयस्तदशक्तौ निः-  
प्रयोजनं धारणमिति कृत्वा कस्य चिदुत्सृष्ट्या स्थान्ननिवृत्त्यर्थं  
वचनम् ।

१२. अतुत्सृजन् किं कुर्यादित्याकाङ्क्षित आह । यदाक्रिया-  
समर्थस्तदा कालातिक्रमनिमित्तं प्रायश्चित्तं कृत्वा । तुशब्दाच्चा-  
खान्तराक्षातमपि । ततो ऽतीतानि कर्माणि प्रतिनिदध्यात् ।  
प्रतिनिधिश्च शाखान्तरे विहितः । तद्यथा<sup>१</sup> ।

चतुर्दश चतुर्दशीतानि सकृदुन्नयते हविः ।

एका समित्सकृद्धोमो ऽर्धमासाय कल्पते ॥

तस्यायमेव विषयः । द्विरभ्यासो ऽध्यायपरिसमाप्तौ शिष्टा-  
चारस्तदाचरणं चाद्युष्यमिति ।

इति शाङ्खायनश्रौतसूत्रभाष्ये तृतीया

ऽध्यायः समाप्तः ।

## अथ चतुर्थोऽध्यायः<sup>१</sup> ।



१०

उक्तानि प्राक्शौभिकानि कर्माणि । तेष्वेव याजमानं वक्तव्यम् ।  
तदुच्यते ।

१. व्रत्यमिति वक्ष्यमाणनियमवद्भोजनाद्युच्यते<sup>२</sup> । तत्पत्नीयज-  
मानौ चरतः । तयोर्हि याजमानमिति न्यायसिद्धत्वात् । तत्र  
भोजनस्य कालनियमं तावदाह ।

२. वत्सापाकरणमिति गोमिनां प्रसिद्धः कालोऽपराहः ।  
ततः प्राग्वक्ष्यमाणमश्रीयाताम् । किं पुनस्तद्व्रत्यमित्याकाङ्क्षित  
आह ।

३. उक्तेभ्यो यदन्यत्तद्व्रत्यम् । मांसादीन्यव्रत्यानि । तस्मादेतेषां  
यथाविषयमुपभोगवर्जनम् । अन्यथाकरणे व्रत्यं वा चरित्वेति व्रात-  
पतीष्टिः । येन च द्रव्येण यक्ष्यमाणः स्यादिति प्राधान्येन यद्याग-  
साधनं तज्जानीयात् । यदन्यत्तद्व्रत्यं तदश्रीयात् । यक्ष्यमाण इति  
च भविष्यत्कालनिर्देशाद्यागात्पूर्वचरणम् ।



## २.

१. अग्न्याधानमिति नाम्ना कर्म शाखान्तरे प्रसिद्धम् । तदुच्यते । यजमानाधिकारो ऽनुवर्तते । न पत्न्याः सामर्थ्यात् । अग्नीन्विहृत्य प्रादुष्कृत्य वा नित्यधारौ तानन्वादधाति समिधः । कथमेतत् ज्ञायते समिध इति । आदधातिशब्दात् । कैतत्कर्म । उच्यते । इष्टिपशुवन्धेषु । कः पुनरष्टेष्टिपशुवन्धाङ्गस्य कर्मणः<sup>१</sup> कालः । उच्यते । पूर्वद्युः । पूर्वस्मिन्नहनीत्यर्थो ऽर्थादिभक्तिर्विपरिण-  
म्यते । इष्टिपशुवन्धेभ्यः पूर्वद्युरिति । उपदिष्टः कर्ता होमद्रव्यं कालश्च । विधिभिदानीमुपदिशति ।

२. आहवनीये ऽग्नौ महाव्याहृत्योत्तमया स्वरित्येतया समि-  
धमादध्यात् । समिदाधानमन्त्राणां चेत्यन्ते स्वाहाकारः । महाव्या-  
हृतयो विशिष्टक्रमाः सार्थवादाः व्यस्ताः समस्ता उक्ताः । ततः  
सूचकारस्य व्यवहारः ।

३. गार्हपत्ये ऽग्नौ प्रथमया महाव्याहृत्या समिधमादध्याद्भूरि-  
त्येतया ।

४. मध्यमया महाव्याहृत्या भुव इत्येतया दक्षिणाग्नौ समिध-  
मादध्यात् ।

५. वेदे त्रिव्यग्रिषु चशब्दात्समुचिताः<sup>२</sup> प्रत्येकं मन्त्रवत्या सह  
दृष्णीमादध्यात् ।

६. पूर्वीक्ताः समिधो नव । दशमौ समिधमाहवनीय आद-

१ A om. चङ् । २ A ० शब्दात्समिधन्ताः प्र० B ० शब्दात्समुचिता C ० शब्दात्सु-  
दन्तशब्दाः प्र० ; in marg. त्यभिदिताः ।

ध्यात् । समस्ताभिर्महाव्याहृतिभिर्भूर्भुवःस्वरिति । एतत्पेङ्गमन्य-  
न्वाधानम् ।

७. पचान्तरमेतदग्न्यन्वाधानस्य । महाव्याहृतीनां मन्त्राणां  
स्थाने तेनैवाग्निक्रमेण चतस्र ऋचो विहव्यस्य ऋषेरेकदेशभूताः ।  
आन्नायक्रमेण प्रथमा प्रयोक्तव्या समिदाधानमन्त्रत्वेन । तद्यथा ।  
ममाग्ने वर्चो विहवेषु अस्त्वित्यनथाहवनीये समिदाधानम् । तत-  
स्तृणीं दे । मम देवा विहवे सन्तु सर्व इत्यादिकथा गार्हपत्ये ।  
ततस्तृणीं दे । मयि देवा द्रविणमा यजन्तामित्येतथा दक्षिणाग्नौ ।  
ततस्तृणीं दे । मह्यं यजन्तु मम यानि हव्येत्यादिकथा दशमी-  
माहवनीये ।

८. यो विहव्यस्य शेषो देवोः षण्णुर्वीरुह नः कृणोतेत्येवमादिकः  
षण्णुर्वीरुहः सह खैलिकया विहव्यस्येत्युषिनिर्देशात् तेन शेषेणाग्नीना-  
मुपस्थानं प्रकरणात् । एतत्कौषीतकमग्न्यन्वाधानम् । अपरः कल्पो  
ऽग्न्यन्वाधानस्य उच्यते ।

९. अप नः शोशुचदघमित्येताः सप्त । अग्ने नय सुपथा राये  
अस्मानित्येका । यस्त्वा हृदा कौरिणा मन्यमान इत्येका । त्वं नो  
अग्ने अधरादुदक्तादित्येका । एवमेता दश । एताभिर्वा दशभिरा-  
हवनीयादिषु पूर्वोक्तेन क्रमेण समन्विकास्तिस्रस्तिस्रः समिध  
आधाय दशम्याहवनीय आदध्यात् ।

१०. प्राग्नये वाचमीरयेति पञ्चकं सूक्तम् । इमं स्तोममर्हते  
जातवेदस इति षोडशकम् । आभ्यां सूक्ताभ्यामुपस्थानमग्नीनाम् ।  
आरुणमेतदग्न्यन्वाधानम् ।



११. पूर्वोक्तेनैव क्रमेण दशापि समिधस्तृष्णीमादध्यादित्येत-  
त्प्रागह्वीयमग्न्यन्वाधानम् । आचार्यग्रहणं विकल्पार्थम् ।

१२. यत्पूर्वमुक्तं महाव्याहृतिभिरग्न्यन्वाधानं तत्पैङ्गं मतम् ।  
आचार्यग्रहणं कीर्त्यर्थम् ।

१३. विहृत्येन यदुक्तमग्न्यन्वाधानं तत्कौषीतकं मतम् । आ-  
चार्यग्रहणं पूजार्थम् ।

१४. अप नः शोशुचदधमित्येवमादिकमग्न्यन्वाधानमारुणं  
मतम् । तदेतदनेकविकल्पमग्न्यन्वाधानं शाखान्तरादाचार्यणोपसं-  
हृतम् ।

### ३.

१. पिण्डपितृयज्ञ इति वक्ष्यमाणस्य कर्मणो नामधेयं शास्त्रसंयव-  
हारार्थं पिण्डप्रदानप्राधान्यदर्शनार्थं च । कालमिदानीमाह । अपराह्णे  
ऽभावास्यायां कर्तव्य इति वाक्यशेषः । कथमित्याकाङ्क्षित आह ।

२. स्वसंचरेण पात्राणि नयेत् । यथोद्दिष्टान्यविरोधात् ।

३. गार्हपत्यस्याग्नेः पञ्चादक्षिणायेषु दर्भेषु<sup>१</sup> स्फ्यं प्राञ्चं निदध्यात् ।  
कुत एतत् प्राञ्चमिति । दक्षिणायेषु कुशेष्विति न्यायप्राप्तस्य पुन-  
र्वचनात् ।

४. तस्यैव स्फ्यस्योपरिष्ठात्पात्राधाराग्रीहौ निदध्यात् ।

५. तस्यैव स्फ्यस्य पुरस्तादक्षिणामुखे शूर्पे स्थात्नीं निदध्यात् ।

६. आच्यं सव्यं जानु भूमौ निपात्य । नीचा मुष्टिना अधो-

मुखहस्तमुष्टिनेत्यर्थः । व्रीहीन्गृह्णाति । सकृद्विशेषावचनात् । पितृ-  
न्ननस्यनुस्मरन्<sup>१</sup> । क गृह्णाति । स्थात्यां शूर्पस्थायां । संनिधानात् ।  
स जघनेन गार्हपत्यं प्राचीनापवीती<sup>२</sup> भूत्वा दक्षिणासीन एवं  
गृह्णातीति च शतपथे । कियत्परिमाणान्<sup>३</sup> गृह्णातीत्यत आह ।

७. नीचा मुष्टिना सकृदपि गृह्णन् आर्यनोपायेन तथा गृह्णी-  
यात् यथा स चरुर्भवति । न यवागूः । कुत एतत् । स इति वच-  
नात् । किंविशिष्टश्चरुः । अधोबिलाशृतः । स्थालीबिलादध आशृ-  
तश्च । आङ्गीषदर्यं । ईषच्छृत इत्यर्थः । अधोबिल आशृतश्चेत्यधो-  
बिलाशृतः । अपूर्णस्थालीको<sup>४</sup> मन्दस्विन्नश्चेत्यर्थः<sup>५</sup> । एवमवस्थो यथा  
भवति तथा व्रीहीन् गृह्णीयात् ।

८. पत्न्या एकवारं कण्डितानित्यर्थः<sup>६</sup> । ईदृशांस्तण्डुलान् ।

९. पूर्वोक्तलक्षणं चरुम् ।

१०. असंस्तुतेन हतेन चरुमभिघार्य । कुत एतत् असंस्तुते-  
नेति । अदेवत्वात्<sup>७</sup> ।

११. तं चरुं प्रतीच्यां दिश्युद्वासयेत् ।

१२. अवसवि अप्रदक्षिणमित्यर्थः । परिसमुच्च गृह्योक्तेन  
विधिना । प्रकृतत्वादक्षिणाग्निं परिस्यूयानियतागैर्दर्भैः । सर्वतः  
पर्युक्ष्य<sup>८</sup> । क्रियात्रयमप्येतदप्रदक्षिणं कुर्यात् । यावदुक्तं चात्र कर्म-  
प्रकृतिविकाराभावात् ।

१ A B मनसा स्मरन् । २ A om. प । ३ A B कियत्परिमाणान् C ० परि-  
माणेन । ४ A C (sec. h.) ० स्थालीपाको । ५ A मन्दपक्वश्चे B मन्दगुतश्चे ।  
६ A C (orig.) इदितानि B इदिता । ७ A B अप्रदेयत्वात् । ८ C (sec. h.)  
पर्युक्ष्य ।

१३. दक्षिणं जानु भूमौ पातयित्वा ।

१४. यज्ञोपवीती विशिष्टविन्यासशरीरस्थसूत्रादिः<sup>१</sup> । प्राङ्मुखः  
आसीनो मेक्षणेन दर्शकारेण प्रादेशमात्रेण प्राङ्मुखेन यज्ञिणेन  
वक्ष्यमाणा आज्ञतीर्जुहोति । इह यज्ञोपवीतीति प्राङ्मासीन इति  
वचनात्सर्वं प्राचीनापवीती<sup>२</sup> दक्षिणमुखः कुर्यात् । पत्या सकृन्फली-  
कृतानित्यारभ्य जुहोतीत्यन्तं सूत्रम् । तथापि क्लाम्रत्ययान्तानि  
खण्डग्रो व्याख्यायन्ते । सौत्रान् होममन्त्रानिदानीमाह ॥

४.

१. स्वाहाकारान्तैस्त्रिभिर्मन्त्रैः प्रतिमन्त्रं मेक्षणेनाङ्गुष्ठपर्वमात्र-  
मवदाय तिस्रः आज्ञतीर्जुहोति ।

२. इत्यारभ्यावाचीनपाणिनेति सूत्रान्तः । खण्डग्रस्तु व्याख्या-  
यन्ते क्लान्तानि प्रतिपत्तिलाघवार्थम् । होमान्ते मेक्षणमनुग्रहरेत् ।  
अग्नौ मेक्षणमभ्यादधाति तत्त्रिष्टुप्कृद्भाजनमिति शतपथश्रुतेः  
(२.४.२.) । आज्ञत्यङ्गत्वादनुग्रब्दाच्च यज्ञोपवीतीत्येव ।

३. दक्षिणाग्नेर्दक्षिणस्यां दिशि रफ्येनोद्धृत्यादपहता इत्येव-  
मादिना मन्त्रेण वेदिषद इत्येवमन्त्रेण । विसर्जनौयान्तो मन्त्रः ।  
आध्वर्यवे तथा दृष्टत्वात् । दक्षिणसंख्यं सकृदनुसर्जनम् । दक्षिणा-  
न्यायानि पित्र्याणीति परिभाषितत्वात् । अथ दक्षिणेनान्वाहार्य-  
पचनं सकृदुल्लिखति तद्देदिभाजनमिति शतपथश्रुतेः ।

४. तदुन्मृष्टमुदकेनोपसिञ्चेत् ।

५. ये रूपाणीत्यादिना मन्त्रेण दक्षिणाग्न्युत्सुकं साग्नि उन्मृ-  
ष्टस्य दक्षिणार्धं निदध्यात् । कुत एतत् दक्षिणाग्न्युत्सुकमिति ।  
प्रकृतत्वात् । साग्नीति<sup>१</sup> मन्त्रवर्णात् । अथ परस्तादुत्सुकं निदधाति  
स निदधाति ये रूपाणीति शतपथश्रुतेः (२. ४. २. १४) ।

६. तस्मिन्नुन्मृष्टे कुशान्निदध्यात् । किंविशिष्टान् । मूले सङ्घ-  
च्छिन्नान् । अथ सङ्घदाच्छिन्नान्युपमूलं दिनानि भवन्तीति शतपथे ।  
दिनानि च्छिन्नानि ।

७. असाविति सर्वनाम्नः स्थाने । पिबनामामन्त्रितमुच्चार्य  
अवनेनिष्ठ ये च त्वामचात् । अनेन मन्त्रेण कुशेष्वधारेष्वपो  
निषिञ्चेत् । अवाचीनपाणिना अवाचीनहस्तेन<sup>२</sup> पिबतीर्थेन इत्यर्थः ।

८. एवमवस्थेनैव हस्तेन दक्षिणतः पूर्वस्मादवनेजनप्रदेशात्पिता-  
महस्यामन्त्रितनामोद्देशः । पूर्वकेण मन्त्रेणावनेजनं कुर्यात् ।

९. एवं दक्षिणत इति वर्तते । प्रपितामहस्यामन्त्रितनामोद्देशः  
पूर्ववत् ।

१०. अयमपि पिबनामोद्देशपूर्वको ऽवनेजनवत् । एतत्त इत्ये-  
तावता भिन्नः । तथापि संदेहशुदासार्थः सकलः पठितः । अनेन  
मन्त्रेण ऊतशेषपिण्डान्<sup>३</sup> यथावनेजितमिति वचनात्तेनैव क्रमन्या-  
सेन निदध्यात् ।

११. उभौ पिण्डौ निदध्यादेकस्मिन् स्थाने । पिबभेदे पिब-  
दित्वे । पुत्रिकापुत्रादिविषयं च पिबदित्वम् । तथा मनुनोक्तम् ।

१ A inserts तु । २ C अवाचा हस्तेन—C inserts in marg. दक्षिणतः  
पूर्वस्मात् । ३ C adds in marg. उदालं ।



दौहित्रो ह्यखिलं रिक्थमपुत्रस्य पितुर्हरन् ।

स एव दद्यात्तत्पिण्डं पित्रे मातामहाय च ॥ इति

(८. १३२) एवं द्विगोत्रत्वे पितामहप्रपितामहस्थानयोरपि द्वौ द्वौ पिण्डौ निदध्यात् । अत्रनेजनमप्येवं तादर्थ्यात् ।

१२. जीवपितृकस्यैतत्कर्म न भवति । प्रेतेभ्यो ददातीति तन्त्रान्तरदर्शनात् वाक्यशेषाच्च । अथो परामु वै परावतं पितरो गता इति ।

इमं जीवेभ्यः परिधिं दधामि

मैषां नु गादपरो अर्थमेतम् ।

ग्रतं जीवन्तु ग्ररदः पुरुचौर-

अन्तर्मृत्युं दधतां पर्वतेन ॥

इति जीवेभ्यश्चैवैतां पितृभ्यंश्च मर्यादां करोत्यसंभेदाय । तस्मादु

हैतज्जीवाश्च पितरश्च न दृश्यन्त इति लिङ्गात् ।

१३. जीवतान्तर्हितो जीवतान्तर्हितः । को ऽसौ । पितामहादिः पित्रादौ जीवति<sup>१</sup> । तस्मा अपि पिण्डदानं न भवति । कुतः । न जीवन्तमतिददातीति श्रुतेः ।

१४. जीवपितृकस्य पञ्चान्तरम् । येभ्यः पिता पिण्डान्ददाति तेभ्यः पुत्रो ऽपि दद्यात् । तथा च श्रुत्यन्तरम् । पितापुत्रौ चेदाहिताग्नौ स्यातां येभ्यः पिता दद्यात्तेभ्यः पुत्रो ददातीति ।

१५. न जीवपितुरस्तीत्यस्यैतत्पञ्चान्तरम् । होमान्तं<sup>२</sup> वा पिण्डपितृयज्ञं<sup>३</sup> भवति ।

१६. अत्र पितर इत्यादिकं मन्त्रं जपेत् । अत्र जपत्यत्र पितरो मादयध्वं यथाभागं पितर आवृषायध्वमिति । यथाभागम-  
श्रीतेत्येवैतदाहेति शतपथश्रुतेः । मन्त्रवर्णाच्चानुदेशो<sup>१</sup> ऽप्यवगम्यते ।

१७. आसीन एव पर्यावृत्योदङ्मुखो भवेत् । अथ पराङ्पर्या-  
वर्तते तिर इव वै पितरो मनुष्येभ्य इति श्रुतेः (श० २.४.२.२१.) ।

१८. आ तमनात् को ऽर्थः । आ उच्छ्वासाभिकाङ्क्षणात् । एवं  
चिरासित्वा ततः ।

१९. पिण्डाभिमुखो भूत्वा अमीमदन्त पितर इत्येवमादिकं  
मन्त्रं जपेत् । स वा आ तमितोरासीतेत्यु हैक आङ्गरेतावान्  
ह्यसुरिति स वै मुहूर्तमेवासित्वाथोपपत्य जपत्यमीमदन्त पितरो  
यथाभागमवीवृषतेति शतपथश्रुतेः (२.४.२.१७) ।

२०. यथापूर्वमवनेजनं कृतं तेनैव प्रकारेणावनेज्यानन्तरम् ।

#### ५.

१. नमो वः पितरो जीवाद्येत्यादिना दत्तेत्यन्तेन मन्त्रेण  
पितृभ्यो नमस्कुर्यात्पिण्डेषु पितृन्मनसारोपयन् ।

२. एतद् इत्यादिना मन्त्रेण त्रयाणामपि पिण्डानामेकं सूच-  
मुपरि क्षिपेत् । कार्पासमविशेषात् । तथा द्वितीयम् । तथा तृती-  
यम् । शाखान्तरोपदेशात् ।

३. ऊर्जमित्येवमादिना पितृनित्येवमन्तेन मन्त्रेणावनेजनो-  
दकशेषं पिण्डसंनिधौ निनयेत् ।



४. पिण्डान्यथानुष्ठानेनावजिघ्रेत् । शाखान्तरश्रवणात् । यत्पुनः  
 शातपथमथावजिघ्रति प्रत्यवधाय पिण्डानित्यवधायावजिघ्रतीत्येतस्य  
 प्रतिपादकम् । तेन सहास्य विरोधः । इत्येवं सर्वशाखाप्रत्ययत्वे ऽपि  
 प्रतिशाखं व्यवस्थयेव<sup>१</sup> याज्ञिका अनुष्ठानमिच्छन्ति । शाखानानात्वा-  
 न्यथानुपपत्तेः । इतरथा सर्व एवोपदेशः सापेक्षः<sup>२</sup> स्यादिति । विकल्प-  
 पक्षे ऽपि स्वशाखोक्तविधिः पक्षे ऽपि भवत्येवेति न दोषः । तथा च ।  
 ऊनो वाप्यधिको वापि यः स्वशाखोत्थितो विधिः ।

तेन संतनुयाद्यज्ञं न कुर्यात्पारतन्त्रिकमिति ( गोभिलपरिशि०  
 २. ६२. ) ।

५. पिण्डानित्येतदधिकृतम् । निर्वापप्रदेशादादाय पिण्डान् पात्रे  
 ऽवधाय प्राश्नीयात् । प्राशनविधानादवधानमर्थप्राप्तमुच्यते । कर्म-  
 समाप्तौ प्राशनं यथा स्यादिति ।

६. अथवा तान्पिण्डान् ब्राह्मणाय दद्यात् ।

७. अप्सु वा पिण्डान् चिपेत् ।

८. पुत्रार्थिनी पत्नी मध्यमपिण्डमग्नीयादाधत्तेत्येवमादिना  
 असदित्येवमन्तेन मन्त्रेण ।

९. पिण्डानवप्रायानन्तरमुल्लुकं दक्षिणाग्नौ कुर्यात् ।

१०. सक्कदाच्छिन्नान् कुशान् दक्षिणाग्नावेवानुग्रहरेत् । अयं  
 क्रमः शाखान्तरात् । <sup>१</sup>शतपथश्रुत्यानुक्रमान्यत्वं अग्नौ सक्कदाच्छिन्ना-  
 नभ्यादधाति पुनरुल्लुकं विसृजतीति तथापि यथासूत्रमेव कर्त-  
 व्यमित्यत्राभिहित एव न्यायः ।

१ A प्रतिशाखाव्यवस्थयेव B व्यवस्थयेव C प्रतिशाखं व्यवस्थयेव । २ A सापेक्षः ।  
 ३ A inserts यद्यपि ।

११. पिण्डपितृयज्ञोऽपराह्णेऽमावास्यायामित्यमावास्याधिका-  
रमुपजीवन्नाह । अथामावास्यायां यवाग्वैवाग्निहोत्रं जुहुयात् । सायं-  
प्रातर्होमद्रव्यनियमार्थं वचनम् । एवमेव शाखान्तरे श्रुतत्वात् । ननु  
संनयतोऽयं नियमो यवाग्वैवाग्निहोत्रहोमः संनयतस्त्वां रात्रिमिति  
(का० ४. २. १७.) श्रुतिश्च शातपथी सायंदोहप्रकरण एवाह ।  
अथ यवाग्वैवैतां रात्रिमग्निहोत्रं जुहोतीति (१. ७. १. १०) ।  
सत्यम् । अस्ति त्वन्याश्रुतिरविशेषेणामावास्यां<sup>१</sup> प्रकृत्य मैत्रायणी-  
यानाम्<sup>२</sup> । यवागूमग्निहोत्रं जुहोतीति । सैवाचार्येण सूत्रिता ।

१२. पर्वाणि पक्षर्वयनसंवत्सरसन्धयः । पर्वणीति जात्यपेक्षमे-  
कवचनम् । तत्रौपवसथ्यप्रयुक्तो<sup>३</sup> यजमानेन स्वयंहोमः कर्तव्यः । तथा  
चौपवसथ्यप्रयुक्तां<sup>४</sup> स्वयंहोमस्यैकत्र शातपथी श्रुतिर्दर्शयति । स  
यदि ग्रान्या ओषधीरश्नाति पुरोङ्गाशस्य मेधमश्नाति यद्यारण्या  
ओषधीरश्नाति बर्हिषो मेधमश्नाति यदि वानस्यत्यमश्नातीधस्य  
मेधमश्नाति यदि पयः पिबति सांनाय्यस्य चाज्यस्य च मेधमश्नाति  
यद्यपः पिबति प्रणीतानां मेधमश्नाति यदि नाश्नाति पितृदेवत्यो  
भवति । तदाहुः । किमशनमिति स्वयं हैवैतां रात्रिमग्निहोत्रं  
जुहुयात्स यद्भुत्वा प्राश्नाति तेनापितृदेवत्यो भवत्याहुतिर्वा एषा  
स यदेवैतामात्मन्याहुतिं जुहोति तेनो एतेषां मेधानां नाश्नातीति ।  
ननु यद्येवं अग्निहोत्रायणिनः<sup>५</sup> पौर्णमास्यमावास्यायोः स्वयंहोमो न  
प्राप्नोति । सत्यम् । अविशेषेणैव श्रुतिरन्यत्रास्ति । तथा भविष्यति ।

१ C ० वास्यं । २ A C ( by marg. add. ) मैत्रायणीयानां । ३ A तत्रो-  
पवसथ्य० । ४ A चौपवसथ्यप्र० । ५ णीनां A ।

तद्यथा । एते ह वै रात्रौ सर्वा रात्रयः समवयन्ति या आपूर्यमाण-  
पक्षस्य रात्रयस्ताः सर्वाः पौर्णमासीं समवयन्ति या अपक्षीयमाण-  
पक्षस्य रात्रयस्ताः सर्वा अमावास्यां समवयन्ति स यो हैवं विद्वान्  
स्वयमुपवसथे जुहोति सर्वदा हैवास्य स्वयं ऊतं भवतीति शतपथे ।  
नन्वत्राप्युपवसथ इति श्रुतिः । नेत्युच्यते । पौर्णमास्यमावास्थ्ययोर्नि-  
गमनमात्रमेतत् । स्वयंहोमस्य पर्वणीति चशब्दादन्यच्च यदत्र शाखा-  
न्नरोक्तम् । किं च तत् । स्वयंहोमाशक्तौ उपासीनो ऽपसर्पणा-  
शक्तावासनमधः<sup>१</sup> ।

१३. एतेनैव धर्मेणेत्येवकारकरणान्न गार्ह्येण । ततश्च दक्षि-  
णतः पृथक्क्रियते । अनाहिताग्नेः कृतावसथ्यस्येत्यर्थः । पिण्डपितृयज्ञो  
भवतीति वाक्यशेषः । तथा च श्रुत्यन्तरम् । अयनाहिताग्निना  
कार्यः ।

१४. पिण्डपितृयज्ञ इति वर्तते । विनापि दर्शाङ्गतया पिण्ड-  
पितृयज्ञो ऽवश्यं कर्तव्यः । तथा चानुग्रहदर्शनम् । तदा ऊर्ध्वत्संवत्स-  
राय संवत्सरसदो दीक्षन्ते कथमेषां पिण्डपितृयज्ञो ऽनन्तरितो  
भवतीत्यौपासनैरिति (१२.३.५.५) शतपथे ।

ई.

१. अग्नीनन्वादधातीष्टिपशुबन्धेषु (४.२.१) पूर्वचुरित्येतस्मा-  
सूचादिष्टिपशुबन्धेष्वित्यधिकारो ऽनुवर्तते । अग्निहोत्रं यवाग्वैव  
शयंप्रातरिति सायंप्रातर्ग्रहणस्यैतत्प्रयोजनम् । कथं नाम प्रातरग्नि-

होत्रे ऊते शाखान्तरौयं ब्रह्मवरणं स्यात् । वृतस्य च ब्रह्मत्वमुप-  
दिश्यते । तच्च दक्षिणतोऽन्यायम् । कर्मणः क्रियमाणस्य दक्षिणतः  
स्थितेन ब्रह्मत्वमनुष्ठीयमानं न्यायवद्भवति । कुतः । सामर्थ्यात् ।  
अथवा न्यायशब्दः प्राये वर्तते । दक्षिणतोऽन्यायं ब्रह्मकर्म बाहुल्य-  
मेव । तथा च श्रुतिदर्शनानि । तेन दक्षिणतो ब्रह्मासीत्तस्य  
दक्षिणतो वर्षीयानुदीचीनप्रवणो यज्ञः संतस्य इति । शतपथे च ।  
ते होचुः । को नो दक्षिणत आसिष्यते । तथाभये ऽनाद्या  
उत्तरतो यज्ञमुपचरिष्याम इति (४. ६. ६. १) । अतश्च होमे ऽप्ययं  
न्यायस्तुल्यत्वात् ।

अभियुक्ततरैरन्यैरेता ये ब्रह्मसंचराः ।

न्यायतो वचनाच्चापि श्लोककैस्ताज्जिवोधत ॥ १ ॥

ब्रजेदाहवनीयं तु पूर्वेणाग्न्यपरेण वा ।

इष्टिपथोरथं प्रोक्तः संचरो वरणात्सदा ॥ २ ॥

दर्शं च पौर्णमासे च वरणात्प्राङ् न विद्यते ।

न चैवोत्सर्जनादूर्ध्वं ब्रह्मकर्म पशौ तथा ॥ ३ ॥

न साक्ष्यं पुरुषार्थेषु यज्ञमित्यधिकारतः ।

नातः सन्ध्यावाग्यमने<sup>१</sup> शयने न प्रबोधने<sup>२</sup> ॥ ४ ॥

न विष्णुकर्मवात्सप्रे न कण्डूयनमेहने ।

समिद्धनीवाहृतौ<sup>३</sup> नैव लब्धप्रवाचने<sup>४</sup> ॥ ५ ॥

भस्मोदापे तथारुह्ये प्रतिपत्तिक्रियासु च ।

१ C ० यमने न । २ C (orig.) प्रबोधयेत् । ३ C (orig.) समिद्धितौ ।

४ C (orig.) लब्धस्य वाचने ।



अग्निहोत्रे श्रुतो ब्रह्मा कुण्डपात्रे ऽपि तत्तथा ॥ ६ ॥  
 कर्मणः क्रिममाणस्य प्राय आसनसंचरौ ।  
 दक्षिणान्यायतः सूत्रे अग्नीनां चाव्यवायतः ॥ ७ ॥  
 ऊते हिरण्यवद्भोमे अनुगच्छति दक्षिणः ।  
 परीत्यानः क्रये वृत्त आ निधानात्तथा व्रजेत् ॥ ८ ॥  
 प्रवर्ग्याभिष्टवे पश्चादक्षिणाग्नेरुदङ्मुखः ।  
 आसित्वा चानुसंयाने चायात्राग्दक्षिणेन तम् ॥ ९ ॥  
 आसीतोदङ्मुखो नित्यं वेद्यं सादक्षिणाद्वहिः ।  
 वेदिमानप्रभृत्यान्तात्सति साक्ष्यस्य संभवे ॥ १० ॥  
 अग्निप्रणयनं साग्नावन्यत्र च यथोदितम् ।  
 प्रवर्ग्यात्सादने त्वेति दक्षिणेनाविरोधतः ॥ ११ ॥  
 आग्नीध्रे यदि घर्मः स्यादक्षिणेनाविमासनम् ।  
 खरत्याचोत्तरेणेत्य आस्रवादेश संचरः ॥ १२ ॥  
 अनुव्रज्य ततो घर्मं गत्वा तीर्थेन चासनम् ।  
 यज्ञसंचर एष स्यात्प्रत्यग्वगमनमिच्छतः ॥ १३ ॥  
 अध्वरं दक्षिणेनैव शालाग्नीनपरेण तु ।  
 मध्यन्दिने चेदाग्नीध्रे घर्मस्तत्रैव संचरः ॥ १४ ॥  
 प्रविश्य दक्षिणेनैव तत्रैवास्त उदङ्मुखः ।  
 यज्ञसंचरमास्याचानुयायात्सदसः पुनः ॥ १५ ॥  
 तेनैव शीघ्रमागत्य प्राग्धोमात्तत्र चासनम् ।  
 प्राप्ते तेनैव निःसर्पेद्वर्मात्सादनकर्मणि ॥ १६ ॥  
 परित्यज्य मनुव्रज्य प्रत्येयाच्च यथागतम् ।

दक्षिणेनैव सदसो हविर्धाने च संचरः ॥ १७ ॥

उत्सादनं चेदग्नौ स्यादववायो ऽत्र कारणम् ।

प्रणयन्ति यदाग्निं च सोमं चाध्वर्यवस्तदा ॥ १८ ॥

होत्ववत्संचरो ज्ञेयः स एवापररात्रिकः ।

तत आदाय राजानमन्वेत्यग्निं परेच्छ्या ॥ १९ ॥

ऊते वैसर्जने होमे रिक्तको वा यथागतम् ।

राजानमन्यहस्ते तु कृत्वाग्नीध्रे सहासनम् ॥ २० ॥

एवमाहवनीये ऽपि यावद्वैसर्जनाहुतिः ।

अग्नेणैव वितानस्य प्रत्येत्य प्रविशेत्ततः ॥ २१ ॥

द्वारासोमः ससोमो वा हविर्धानं तु पूर्वथा ।

इच्छन्ति पश्चिमेनान्ये द्वारेणैव प्रवेष्टितुम् ॥ २२ ॥

ब्रह्मणो ऽपि तथैवात्र सोमहस्तस्य संचरः ।

भार्जालीयं तु पूर्वेण आगच्छेद्रिक्तको यदि ॥ २३ ॥

अनसो दक्षिणस्यैव आस्ते दक्षिणतस्ततः ।

उत्थाय पश्चिमे यामे साक्ष्यमध्वर्युकर्मणः ॥ २४ ॥

कृत्वा होतुस्ततः कुर्यात्पठतः स्वासनस्थितः ।

ततः प्रदक्षिणं यज्ञं परीत्याभिषवेक्षणे ॥ २५ ॥

प्रविशेत्पूर्वथा द्वारा सर्पतामनु तदग्रः ।

सदःप्रवेशः सूत्रोक्तः संचरश्च विसंस्थिते ॥ २६ ॥

बहिःसंज्ञस्य सदसि पवमानस्य चेत्क्रिया ।

पूर्वणैव प्रशास्तारं ब्रह्मणो गतिरागतिः ॥ २७ ॥

मानमे ब्रह्मवद्ये च चकारोहण एव च ।



यज्ञसंचर एष स्थात्यर्थेत्येवाभिषेचने ॥ २ ८ ॥

कुर्वता न्यायवचनं व्यवायं प्रतिषेधता ।

उक्तमेव सुयज्ञेन तदेवेदमुदाहृतम् ॥ २ ९ ॥

२. पित्र्यायामिष्टौ पश्चान्ध्यायम् । तुगब्दः स्वमतप्रकाशकः ।

शाखान्तरे कचित्पुरस्तात्प्रत्यङ्मुखौ ब्रह्मयजमानावासाते । कचि-  
दक्षिणत उदङ्मुखौ । तथा च कात्यायनः । पितृयज्ञ उपांशुचरणं  
पुरस्तादुपचारो ब्रह्मयजमानयोः पूर्ववदेति ।

३. ब्रह्मकर्मेत्येतस्माद्ब्रह्मण इत्येतद्वक्तव्यम् । शाखान्तरेषु पित्र्या-  
यां ब्रह्मयजमानयोर्विपर्ययश्रवणमस्ति । तद्यथा वाजसनेयके । इत्यं  
यजमानश्च ब्रह्मा च पश्चात्परीतः पुरस्तादग्नीत् । तथा हविःप्रचा-  
रकाले । यजमानश्च ब्रह्मा च पुरस्तात्परीतः पश्चादग्नीत् । पुनर-  
नुयाजप्रचारे । यजमानश्च ब्रह्मा च पश्चात्परीत इति । ईदृशो  
विपर्ययो यजमाननिमित्तः । यजमानहेतुको<sup>१</sup> यजमानाभिप्रायो  
ब्रह्मणः । कुतः । शाखान्तरमवलम्ब्याचार्येण सूचितम् । दक्षिणतो-  
न्यायं याजमानमिति । विपर्ययश्च पित्र्यायां ब्रह्मयजमानयोः शाखा-  
न्तरे संनियोगशिष्टस्तस्माद्यजमानवशाद्भवत्येति ।

४. ब्रह्मण इति वर्तते । अग्रेण पूर्वेणेत्यर्थः । तथा च कात्यायनः ।  
दक्षिणतो ब्रह्मयजमानयोरासने पश्चाद्यजमानो वेदिस्पृगित्वाह ।

५. निरस्तः परावसुर्यो ऽस्मान्देष्टि यं च वयं दिग्भस्तेन सहेति  
श्रुत्वां त्वणमुभयतः प्रतिच्छिद्य दक्षिणापरमवान्तरदेशं निरस्थाप  
उपस्पृश्येत्येतदुपदिष्टम् ।

६. उपवेशनकर्मापि होवा तुल्यम् । अशुष्कतणनिधानमिद-  
महमर्वावशोः सदसि सीदामीत्येवमर्थमतिदेशः । सूत्रभेद उत्तरार्थः ।  
कर्मादौ देशपृथक्त्वे चेत्यत्र यथासङ्गं मा भूत् । कैतत् ब्रह्मण आस-  
नमित्याकाङ्क्षित आह ।

७. समानमनिर्दिष्टमिति सोमे वचनादिष्टिपशुबन्धेषु सोमे च  
योयः कर्मादिर्द्यच्च देशपृथक्क्रमेकस्यैव कर्मणो देशभेदेनातुष्टानं तत्र-  
तत्रासनसंस्कार उपवेशनं जपञ्चेति भवति । संचरः कर्मादिदेश-  
पृथक्त्वं चाध्वर्थवादवगन्तव्यम् । स परिक्रमाणां चेचञो भवतीति  
श्रुतिदर्शनात् ।

आसनस्य च संस्कार आसनं च यथोदितम् ।

कर्मादौ देशभेदे च तदेवेदं प्रपञ्च्यते ॥ १ ॥

साध्यं चेति चगन्धेन साध्यस्याप्यासनस्य च ।

साहचर्यं सुयज्ञेन सर्वत्र प्रतिपादितम् ॥ २ ॥

आवृत्तेनैव मन्त्रेण होमे याज्यान्तवर्जिते ।

सर्वत्रासनसंस्कारः कात्यायनमतं यथा ॥ ३ ॥

दृष्टितन्त्रे पशोस्तन्त्रे यास्तासां नैतद्विद्यते ।

युक्तमन्यत्र सर्वत्र श्रुत्यन्तरनिर्दर्शनात् ॥ ४ ॥

न कुर्याद्गार्हपत्यस्य आधाने ऽथेतरेषु तु ।

इधेनैव सहासीत दक्षिणाग्नेर्न विद्यते ॥ ५ ॥

पूर्वद्युः पुनराधेये कालभेदात्प्रकीर्तितः ।

शेषमाधानवत् ज्ञेयं विशेषो नानयोर्यतः ॥ ६ ॥

चातुर्मासेषु यो वाच्यो विशेषः स इहोच्यते ।

प्राकृतैषूच्यमानस्तु वैकृतेष्व्यातिदेशिकः ॥ ७ ॥  
 आ विमोकात्प्रणीतानां कृतः सांतपनीयकः ।  
 न कार्यो गृहमेधीये पूर्णदर्वे तथैव च ॥ ८ ॥  
 पित्र्यायामादितो वेदेः क्रियायामग्निमंचरे ।  
 विपर्यये च कर्तव्यस्त्यम्बकेष्वपरस्तथा ॥ ९ ॥  
 उखासंभरणे श्वभ्रे करणे धूपपाकयोः ।  
 आच्छर्दने सहोद्वापि महावीरा उखासमाः ॥ १० ॥  
 निर्च्छर्तिस्लम्बयजुषोः सीरस्य च नियोजने ।  
 सोमक्रयादावासीत पदे देशे क्रयस्य च ॥ ११ ॥  
 परिधाने च शालायां तूष्णीमेव कृतो यतः ।  
 चयने गार्हपत्यस्य चितिप्रणयने तथा ॥ १२ ॥  
 चयनादौ पुरीषादौ कुम्भक्षेपे तु चेक्षते ।  
 प्रवर्ग्यादौ च सर्वत्र अनुव्रज्यासनं ततः ॥ १३ ॥  
 अनिमित्ते ऽपि कर्तव्यो यत्र रात्रिर्व्याधिका ।  
 आदौ तंतमनुव्रज्य घर्मात्सादे समुक्षणे ॥ १४ ॥  
 अग्निप्रणयने चैवमुक्तो ऽप्रतिरथे यथा ।  
 वैश्वानरस्य शालायां मारुतानां च तन्मतः ॥ १५ ॥  
 पुनरन्वेत्य होमादौ देशभेदादि हासनम् ।  
 स्वासनस्थो हविर्धाने नभ्यस्थे चेदनावृत्ते ॥ १६ ॥  
 आदौ नोपरवाणां तु प्रविष्टो यदि नभ्ययोः ।  
 आगारमासनस्यैक्यात्तूष्णीमेव सन्नक्रिया ॥ १७ ॥  
 श्रौदुम्ब्यास्तु संमाने संस्कारः स्वात्ममन्त्रकः ।

आग्नीषीये धिष्ण्यकारे सदस्यपि सङ्गत्क्रिया ॥ १८ ॥

स्वस्थान एव संस्कारो मार्जालीये ऽथ तच्चये ।

एष एव विधिर्दृष्टस्तुत्याद्देशभेदयोः ॥ १९ ॥

कृतो यद्यपि वेद्यर्थे व्यवधानात्पुनःक्रिया ।

अग्नेः सोमस्य नयने अग्नीधः शरणे पुनः ॥ २० ॥

स्वांसने चासनं कृत्वा पशोरादौ पुनःक्रिया ।

आहतश्चेद्वर्हिस्तन्त्रे यो ऽपि तत्रात्र वा यदि ॥ २१ ॥

ततः पशुपुरोलाशश्रपणे संनिधानतः ।

कुर्यात्पश्चिमरात्रे च शालायामेव चासनम् ॥ २२ ॥

आज्यग्रहण आग्नीध्रे स्वदेशे च पुनस्ततः ।

कार्यो निवापः सोमस्य हविर्धाने तथास्तत्रे ॥ २३ ॥

सदः प्रविश्य कर्तव्यः सर्वत्रैव प्रसर्पणे ।

होमे साक्ष्यं सदा कुर्याद्वाङ्मृचस्थाविरोधतः ॥ २४ ॥

मानसादौ च कर्तव्यो रथचक्रे त्वणं विना ।

इष्ट्यादौ सर्वहोमादौ पश्चादौ च प्रकीर्तितः ॥ २५ ॥

८. समानं होत्रा त्वणनिरसनं तथोपवेशनमित्यतिदिष्टस्यात्र  
त्वणस्य प्रागग्रता विकारः ।

९. बृहस्पतिर्ब्रह्मेत्येवमादिकर्मोकारान्तं मन्त्रमुपविश्य जपेत् ।  
अथोपविश्य जपति बृहस्पतिर्ब्रह्मेति श्रुतेः ।

१०. सर्वाणि कर्माणि क्रियमाणानि ब्रह्मणा द्रष्टव्यानि ।  
चकारः पूर्वेण सह समुच्चयार्थः ।

११. मन्त्रवत्सु कर्मसु क्रियमाणेषु ब्रह्मा वाग्यमनं कुर्यात् ।

तस्मादावदृचा यजुषा सान्ना कुर्युस्त्वृणीं तावद्ब्रह्मासीतेति श्रुतेः ।

१२. ऋत्विजामयं नियमः । वज्रत्वयुक्तेन वाक्येन प्रकरणस्य बाधितत्वात् । सर्वेषां वेति च दर्शनात् । सर्वासु गतिषु समन्विकासु । मन्त्रवत्त्विति प्रकृतत्वात् । येन प्रकारेण व्रजन्ति । यथा आनुपूर्व्या देशान्तरं ऋत्विजो गच्छन्ति । ततो देशादन्येन प्रकारेण समागन्तव्यम् । यथा मैत्रावरुणप्रभृतयः सहः प्रविष्टा अच्चावाक-प्रभृतयो निःसर्पन्ति । एवमन्यास्वपि गतिषु द्रष्टव्यम् । 'सर्वशब्दा-त्सर्वासु समन्विकासु । अमन्विकासु चेत्यपरे । कुतः । अयं प्रत्या-गमननियमः शास्त्रान्तरात् ।

१३. अग्निप्रणयनं विशिष्टधर्मकमुक्तमेव । तस्मिन् क्रियमाणे ब्रह्मानुसमिधात् ।

१४. स यदा इध्मः संभारेषु प्रतिष्ठाप्यते तदा ब्रह्मणो ऽप्यु-पवेशनम् ।

१५. प्रत्यङ्गदक्षिणाग्न्याधेये ब्रह्मणो अश्वो भवति । तत्रापि सहेष्मेनोपवेशनमित्यनेन संबन्धेनेदमायातम् ।

१६. सर्वेषां वाग्न्याधेयिकानां ऋत्विजामयो भवति ।

१७. कर्मानुज्ञापनार्थमामन्त्रितो ब्रह्मन्निति संबुद्धान्तेन<sup>१</sup> सं-बोधित ओमिति श्रुतमुक्ता<sup>२</sup> यथाकर्म प्रसूति । यद्यत्पृष्टस्त-देवानुजानाति ।

## ७.

१. प्रणीताप्रणयनकाले ब्रह्मणो वाग्यमनं भवति । कालवचना-  
दसत्यपि प्रणयने भवति । प्राक् पात्रासादनात्प्रकृतवत् ।

२. हविष्कृदेहीत्युच्यमाने वाग्विसर्गो ब्रह्मणः । प्रणीतासु  
प्रणीयमानासु वाचं यच्छत्या हविष्कृत उदादनादिति श्रुतेः ।  
पशौ हविष्कृतो ऽभावात्प्रणीताप्रणयने वाचं यत्नावधेरभावादनन्त-  
रमेव विसृजेत् । ननु पशुपुरोलाशे हविष्कृदस्ति । सो ऽवधिर्भवि-  
ष्यति । सत्यम् । पश्वर्थप्रणीतासंयोगेन वाग्यमनं कृतम् । न च तत्र  
हविष्कृदस्ति । अत एवोक्तं संयोगाद्भवतिष्ठत इति ।

३. इष्टे च खिष्टकृति ब्रह्मणो वाग्यमनम् । किमवधिकम् ।  
उच्यते । अनुयाजप्रसवेन वाग्विसर्गः । वक्ष्यति । श्रौं प्रतिष्ठेति  
प्रसौतीति सो ऽनुयाजप्रसवः । इष्टे ब्रं खिष्टकृत्यानुयाजानां प्रसवा-  
दिति श्रुतेः । वाग्यमावधिनिधमः ।

४. प्राग्विचाख्यमवदानमध्वर्युणा पात्रस्थमाहृतं मित्रस्य लेत्या-  
दिना मन्त्रेण ब्रह्मा प्रतीचते ।

५. प्रतीक्षणादनन्तरं देवस्य लेत्यादिना मन्त्रेण प्रतिगृह्णाति ।  
तदञ्जलिना प्रतिगृह्णातीत्याश्वलायनसूत्रम्<sup>१</sup> ।

६. प्रतिगृह्य ततः पृथिव्यास्तेत्येवमादिना मन्त्रेण प्राग्दण्डं  
भूमौ स्थापयेदपोह्य दर्भान् । तद्गुह्यं दृणानीति (६.१४) श्रुतेः ।

७. निधानादनन्तरमुपकनिष्ठिकयाङ्गुष्ठेन च प्राशित्रं गृह्णीयान्न  
पात्रम् ।

१ From तदञ्जलिना to ऽसूत्रम् om. in C ।



८. तत आदाय पात्रादग्नेद्व्यास्येन प्राश्नामीत्यनेन मन्त्रेण प्राश्नीयादसंचूर्णयन् । दन्तैरनुपसृग्नित्यर्थः ।

९. प्राग्निचं प्राश्याचामेच्छान्तिरसीत्यनेन मन्त्रेण ।

१०. आचमनादनन्तरं वक्ष्यमाणान्प्राणान्वक्ष्यमाणैर्मन्त्रैः संमृ-  
शति । ननु उभयं यदि सर्वमेव वक्ष्यमाणं को ऽस्य सूत्रस्थार्थः ।  
उच्यते । प्राणसंमर्शनसंज्ञाकरणम् । अतो यच्चयज्ञोच्यते समानं  
प्राणसंमर्शनमिति तत्रतत्रैतदुपस्थापितं भवति ।

११. प्राणपा असीत्येवमादिना मन्त्रेण युगपन्नासिकाविश्र-  
प्रदेशं मुखविवरप्रदेशं च सलोमकं दक्षिणेन पाणिना संमृशेत् ।

१२. चक्षुष्पा इत्येवमादिना मन्त्रेण चक्षुषी युगपत्संमृशेत् ।

१३. श्रोत्रपा असीत्येवमादिना मन्त्रेण श्रोत्रे संमृशेत् ।  
प्रतिश्रोत्रं मन्त्रावृत्तिः । युगपत्संमर्शनाशक्तेः ।

१४. इन्द्रस्य त्वेत्येवमादिना मन्त्रेण नाभिमभिमृशेत् ।

१५. को ऽदात्कस्मा अदादित्येवमादिना मन्त्रेणान्वाहार्यं  
ब्रह्मा प्रतिगृह्णीयात् । उपसृग्नतीतरदिति वचनादुपसृग्नम् ।

१६. ब्रह्मा प्रकृत एव अध्वर्युणा ब्रह्मन्प्रस्थास्यामीति प्रचो-  
दितः किं कुर्यादित्यत आह ।

१७. देव सवितरित्येवमादिकं मन्त्रं जपित्वा ततः उत्तमथा  
वाचा ओं प्रतिष्ठेति प्रसुयात् । ओकारो ऽत्र भुतः । अत्रोहः । तेन  
यज्ञपती इति द्वियजमानके । तेन यज्ञपतीनिति वज्रयजमानके ।  
तथा बृहस्पतिर्ब्रह्मेति तस्मिन्नपि मन्त्रे । स यज्ञपती इति द्विय-  
जमानके । स यज्ञपतीनिति वज्रयजमानके ।

१८. प्रणीतासु विमुक्तास्त्रिचवधौ ब्रह्मण उत्सर्जनमव्यावर्त-  
नादीनां<sup>१</sup> नियमानाम् । कचित्कर्मान्तरेऽन्यस्मिन्प्रणयनमन्यस्मिन्वि-  
मोकः । यथा सांतपनीयाप्रणीतानां दर्विहोमान्ते विमोकः । यथा  
च महाहविःप्रणीतानां अश्वक्रान्ते । यथा चाग्निचित्यायामहरन्ते  
विमोकः । अन्तरोपसदौ चिनोतीति श्रुतेः । एवमादिषु ब्रह्मण  
आ विमोकादनुत्सर्गः ।

१९. ब्रह्मभाग इति समाख्यात आध्वर्यवे । ब्रह्मभागो  
यजमानभाग इति । तस्य प्रणीतासु विमुक्तासु ब्रह्मणा प्राशनं  
कार्यम् ।

## ८. :

१. इष्टिपशुवन्धाधिकारोऽनुवर्तते । अदभ्येनेत्येवमादिना  
मन्त्रेणाज्यमवेक्षते पत्नी । कुतः । शाखान्तरात्<sup>१</sup> । शाखान्तर एव  
चावेक्षयितु रूपदेशात्तत्प्रयुक्तमवेक्षणम्<sup>२</sup> । अतश्च यूपाङ्गत्यादिषु न  
भवत्यवेक्षणम् । अग्नेर्जिह्वासीत्ययमौपमिकस्य आज्यस्य गुणस्तेन  
विकारेष्वनूहः । आत्मार्या लिङ्गात् । अतो मुख्यः कुर्यात्परार्था-  
नीत्ययं न्यायो न भवति ।

२. आज्यमवेक्षत इत्यनुवर्तते । तेजोऽसीत्येवमादिना मन्त्रे-

१ A C (sec. h) अभ्यावर्तना० । २ om. in A । ३ A adds असंस्कृतेन  
यूपाङ्गतिहोम इति कात्यायनः ।

णाज्यमवेक्षते यजमानः । वेद्यासादनमध्वर्युकर्तव्यं । तस्मिन्नित्युक्ते ।  
अतो न धूपाहुत्यादिषु । परार्थः । आशीर्थीयाभावात् । इत  
उत्तरं यजमानाधिकारः ।

३. वाचं यच्छतीति सूत्रान्तः । खण्डशस्त्रच्यते । क्रमवर्तित्वा-  
दाच्च । ध्रुवा असदन्नित्येवमादिना मन्त्रेणाभिष्टुशेद्धवींषि सहाज्यै-  
र्बहुवचनात् । आसन्नानि । आसादनक्रमेणेत्यर्थः । अत्र न्यायविदः  
प्रत्येकं मन्त्रावृत्तिमिच्छन्ति । तेषामसमवेतार्थत्वात्प्रकृतौ विकारेष्व-  
नूहः । याज्ञिकास्तु बहुदुच्चारितेनैव सर्वेषामभिमर्शनमिच्छन्ति ।  
तेषां समवेतार्थत्वादिकारेषु यथार्थमूहः । ध्रुवा असदन्ध्रुवाण्यसद-  
न्नित्यर्थः । यदा त्वेकं तदा ध्रुवमसदत् । यदा द्वे तदा ध्रुवे अस-  
दताम् । ता विष्णो पाहि तानि विष्णो पाहीत्यर्थः । तत एक-  
हविष्को तद्विष्णो पाहि । द्विहविष्को ते विष्णो पाहि<sup>१</sup> । यज्ञपति-  
शब्दो यजमानवचनस्तस्य विकारेषु यथार्थमूहः । यज्ञपती द्वियज-  
मानके । यज्ञपतीन्बहुयजमानके । देशकालयोस्तु भेदे<sup>२</sup> पृथगभिम-  
र्शनम् । तद्यथा । वरुणप्रघासेषु दक्षिणोत्तरयोर्विहारयोर्देशभेदात् ।  
पश्चावाज्यानां वपायाः पुरोलाशस्थाङ्गानां च पृथक्पृथक्कालभेदात् ।  
पशुङ्गाभिमर्शने यद्यपि बहुन्यङ्गानि तथाप्येकप्रदानत्वादेकवचनम् ।  
कुतः । तयोर्नानैव हविषी अपचित्वेति दर्शनात् । सौत्रामण्यां  
सुराग्रहाणामभिमर्शनं पुरोलाशविकारत्वात् । पयोग्रहाभिमर्शनं  
सानाथ्यविकारत्वात् । अवष्टयहविषो नाभिमर्शनमासादनाभावात् ।

१ C (orig.) om from. द्विहविष्को to पाहि and adds (in marg.) यज्ञो  
द्विसुत्याके । यज्ञान् बहुले । २ C तुल्यभेदे ।

परार्थो ऽयम् । कुतः । अत्र हि यजमानो हविःपालनाय विष्णुम-  
धीच्छति ।

४. हविरभिमर्शनादनन्तरं यजमान आत्मानमुपसृशेत्पाहि  
मामित्येवमादिना मन्त्रेण । हृदयदेशस्थाभिमर्शनात्मायतनप्र-  
सिद्धेः । भिन्नकाले हविरभिमर्शने सर्वान्तस्थानन्तरमात्मोपसृशं  
प्रकृतिवत् । आत्मार्यो ऽयम् ।

५. आत्मोपसृशनादनन्तरं वृष्टिरसीत्येवमादिना मन्त्रेणाचा-  
मेत् । एतावानेव मन्त्रो मा विज्ञायीति सकलपाठः । प्रत्यागा-  
शीर्योगादात्मार्यः ।

६. आचमनादनन्तरमग्ने व्रतपत इत्येवमादिना मन्त्रेणाहव-  
नीये समिधमाधाय वाग्यमनं कुर्यात् । अत्र हि यजमानेनाहव-  
नीयो ऽधीष्यते<sup>१</sup> । हे भगवन्नग्ने व्रतपते दुःशकमप्येतद्भूतं त्वत्प्रसादा-  
दहं चरिष्यामि । तत्र मे शक्तिरपरिह्वीणा भवतु । तच्च मे यथा-  
भिलषितफलसंपत्त्या समृद्धताम् । यत इदमनृतान्मानुषात्सत्यं देव-  
त्वमहमुपैमि । मनुष्येभ्यो देवतामुपैमीत्यर्थः । ततश्च सत्यानृतयो-  
रिहान्यार्थत्वात्सत्यपि सत्यवादित्वे व्रतत्वेनाभ्युपगते चातुर्मास्यादि-  
ष्वपि प्रयोक्तव्य एवायं मन्त्रः । वरुणप्रघासेष्वाहवनीयद्वित्वे ऽन्यतर-  
स्मिन्समिदाधानमुपैमीत्यभ्युपगतत्वात् । अवश्ये त्वभाव एवैवमादे-  
र्यथा सोम इति वचनात् । सांतपनीया चेत् पूर्वकारिवशात् समि-  
ष्टयजुरन्ता ततस्तत्राविसुक्तवान्न गृहमेधीयायां व्रतग्रहणम् । सोमा-

न्तस्तन्ने न व्रतग्रहणं कृतत्वात् । तथा च कात्यायनः । अग्न्या-  
धानव्रतोपायनारण्यभोजनदानव्रह्मवरणानि दीक्षणीयाप्रभृति प्रागु-  
दवसानीयाया न भवन्ति<sup>१</sup> सोमे कृतत्वादिति । पित्र्यायां न व्रत-  
ग्रहणं महाहविषो ऽन्तर्भावात् । आत्मार्थं व्रतग्रहणं वाग्यमस्य ।  
पुरुषार्थत्वात् । आचमनव्रतग्रहणयोः साहचर्यम् । मेथ्यो भूत्वा  
व्रतमुपायानीति शतपथे श्रुतत्वात् ।

७. अग्ने वायवित्येवमादिकं मन्त्रं जपन्मन्त्रार्थं मनसा ध्यायेत् ।  
हे अग्न्यादयो देवा वो युष्माकं सलोकतामहं प्राप्नुयामिति । अकामो  
ऽप्युपदेशसामर्थ्यात् । प्रधानयागानन्तरमयं जपो ऽनिर्दिष्टस्थानत्वात् ।  
आत्मार्थं आशीर्षीगात् ।

८. यत्कामो वा यजमानः प्रधाने भवेत्तं कामं ध्यायेत्सलो-  
कतां व इत्यस्य पदद्वयस्य स्थाने । तद्यथा । कारीर्याम् । अग्ने वायो  
विद्युच्चन्द्रमो वृष्टिमशीयेति ।

९. अनुपदस्यमित्येवमादिकं मन्त्रं जपन्नाकाशं समुद्रं वा  
मनसा ध्यायेत् । अस्यार्थ उच्यते । अनुपदस्यं न उपदस्यतीत्यनुप-  
दस्यम् । अनुपक्षयार्हमित्यर्थः । किं तत् । अन्नाद्यम् । आप्रवान्नीति  
प्राप्नुयामहमित्यर्थः । उपदेशसामर्थ्यात् कामान्तरेष्वपि । निष्कामो  
ऽपि यथोक्तं ध्यायेत् । आत्मार्थं आशीर्षीगात् ।

६.

१. मयीदमित्येवमादिकं मन्त्रं यजमानो जपेदुपहृतो ऽयं यजमान इत्येवमादाविलोपकानशेषे पयमाने । ननु इलायामुपहृत्यमानायामित्युक्ते कुतो ऽयं विशेषः । उच्यते । शतपथात् । अथ यत्राशिषमाशास्ते तज्जपति मयीदमिन्द्र इत्यादि । आत्मार्यं आशीर्योगात् ।

२. ब्रध्न पिन्वसेत्यादिको राध्यासमित्यन्तः प्रथमो मन्त्रः । अत्र पितर इत्यादिक आवृषायध्वमित्यन्तो द्वितीयः । आभ्यां मन्त्राभ्यां पुरोलाशमभिष्टुशेद्वर्हिषदमध्वर्युणा कृतं सन्तम् । द्वितीयो मन्त्रः प्राचीनापवीतिना प्रयोक्तव्यः<sup>१</sup> । पिच्यत्वात् । आत्मार्यः पूर्वं आशीर्योगात् । अत्र केचिदध्वर्यवस्तुर्धावृषतस्य पुरोलाशस्य व्वादेशं कारयन्ति । इदं ब्रह्मणः । इदं होतुः । इदमध्वर्युः । इदमाशीध्र-  
सेति । अस्य चावधी<sup>२</sup> राध्यासमित्येवमन्तेन यजुषाभिमर्शने कृते । एतदपि याजमानं शाखान्तरात् ।

३. कृत्वाभिमर्शनं ततः पात्र्यामवधाय पुरोलाशममीमदन्तेत्येवमादिकं मन्त्रं प्राचीनापवीती जपेत् ।

४. प्रजापतेर्भागो ऽसीत्येवमादिना मन्त्रेणान्वाहार्यं ददद्यज-  
मानो ऽभिष्टुशेत् । दक्षिणामभिष्टुशेत्यवचनान्नान्यस्यां दक्षिणायामे-  
तत् । अत्रोहः । द्वियजमानके । अक्षितिरसि मा नौ चेष्टाः । वज्रयज-  
मानके । अक्षितिरसि मा नः चेष्टाः । अस्य कर्मण एषा दक्षिणेति  
धाञ्जिकप्रसिद्धा सर्वत्र वक्तव्यम् । परार्थः ।



५. अनुयाजेष्विष्टेष्वित्यनेनोभयं प्रतिपाद्यते । सत्यनुयाजयागे ब्यूहनमिष्टेषु चानुयाजेष्विति ब्यूहति प्रेरयतीत्यर्थः । सुचौ वक्ष्यमाणे । ननु तस्मादेव सिद्धम् । सत्यम् । अधिकानां प्रतिषेधार्थमेतत् । कथं ब्यूहति । अग्नेरग्नौषोमयोरित्यादिना मन्त्रेण जूहं प्राचीं गमयति दक्षिणेन हस्तेनोत्तानेन । अग्निरग्नौषोमावित्यादिना मन्त्रेणोपभृतं प्रतीचीं गमयति न्युञ्जेन सव्येन हस्तेन । आत्मार्थं आग्नीर्यागात् । ततोऽनेकयजमानके सर्वे सह कुर्युः । अशक्ये चान्वारभेयुर्मन्त्रं ब्रुवाणाः ।

६. याथा प्रधानदेवता<sup>१</sup> तांतासुपलक्ष्य ब्यूहनं कार्यम् । प्राप्तमेवैतददीक्षितायनार्थममावाख्यार्थं चोच्यते ।

७. पूर्वे गृहपतेरिति यः पत्नीसंयाजेषूक्तः सोऽत्रावधित्वेन गृह्यते । तस्मिन्ननिष्टे गार्हपत्ये सुवेण जुहुयादेवमेव शाखान्तरे श्रुतत्वात् । प्राग्गृहपतेरिति नोक्तम् । यत्रैव गृहपतियागस्तत्रैवैता आहुतयो यथा स्युरिति । आहुतिधर्मा होमद्रव्यं च परिभाषासिद्धम् । मन्त्रानिदानीमाह ।

१०.

१. प्रथमा द्वितीयेषु पराक्रमध्वं<sup>२</sup> द्वितीयास्तृतीयेषु पराक्रमध्वं तृतीयाश्चतुर्थेषु पराक्रमध्वं चतुर्थाः पञ्चमेषु पराक्रमध्वं पञ्चमाः

१ A C (sec. h.) यथाप्रधान । २ B adds वरुण धर्माणामधिपते इन्द्र ज्येष्ठानामधिपते प्रजापते प्रजानामधिपते देवा देवेव पराक्रमध्वम् ।

षष्ठेषु पराक्रमध्वं षष्ठाः सप्तमेषु पराक्रमध्वं सप्तमा अष्टमेषु परा-  
क्रमध्वं अष्टमा नवमेषु पराक्रमध्वं नवमा दशमेषु पराक्रमध्वं  
दशमा एकादशेषु पराक्रमध्वम् । ईदृशस्य शाखान्तरे पठितस्य  
प्रयोक्तव्यस्य संक्षेपमाह ।

२. एवं सङ्ख्यानुपूर्वेण प्रत्यादायोत्तरं प्रथमया विपरिणम्य ततः  
सप्तम्यन्तेन संदधदेकोत्तरमेकोच्चयेनेत्यर्थः । आ एकादशभ्यो यावद्-  
शमा एकादशेषु पराक्रमध्वम् । ततः ।

३. अग्रे पृथिव्या इत्यारभ्य स्वाहाकारान्तो मन्त्रः । अयमि-  
त्यस्य स्थाने यत्कामो यजमानस्तं ब्रूयात् । यद्यथा । स्वर्गप्राप्तिर्मे  
समृद्धताम् । स्वर्गो मे कामः समृद्धतामित्यपरे ।

४. प्रजापते न त्वदेतान्यन्य इत्यनया चतुर्थी होतव्या । सङ्ख्या-  
वचनं नियमार्थम् । अनेकयजमानके ऽपि न प्रतियजमानं<sup>१</sup> होमः ।  
ऊहस्तुच्यते । अयं नौ कामः द्वियजमानके । अयं नः काम इति  
बहुयजमानके ।

११.<sup>२</sup>

१. आ व्यायतामित्येवमादिना मन्त्रेण यजमानः समिष्टय-  
जुर्होमसंनिधौ सूचमाज्येनाप्याययेत् परार्थः<sup>२</sup> ।

१ A ०न । २ A adds हितायां । आप्यायतां० हभ्यः स्वर्याया० न यज्ञं यज्ञं तां  
तामाहुतिं प्रति । देवयद्भ्यो देवान्हीतुमिच्छद्भ्यः पर्याप्तेन दृतेनेयं भुवा आ प्यायताम् ।  
पुनःपुनः पूर्यताम् । स्वर्यायाः स्वर्यपलया उषाया गौरूपधारिण्या ऊधः पयःपूर्णस्तनसंघात  
इव आप्यायतां । किं च । अदित्या वेदिरूपायाः पृथिव्या उत्सृजे वर्तमाना भुवा  
उरुधारा महाधारा पुनःपुनः सिच्यमानाभिराज्यधाराभिरुपेता अत एव । २ C भुवासु  
instead of सूचम् In marg. खवं दृतेन पूरयित्वा भुवाभिधां सूचं वर्धयति ।

२. अध्वर्युकर्तव्यः समिष्टयजुरित्याख्यो होमः । तत्र यजमानः  
पाचमन्वारभते । सामर्थ्यात्परार्थः ।

३. सदसि सन्न इत्येवमादिना मन्त्रेण पूर्णपाचमध्वर्युसमर्पित-  
मभिमृश्य चास्तत्रापस्ताभिर्दिशो व्युदुचति । वक्ष्यमाणकैर्मन्त्रैस्ता  
अभिषिञ्चतीत्यर्थः । आत्मार्थं आशीर्योगात् ।

४. वक्ष्यति । सकृत्सकृन्मन्त्रेण द्विर्दिशोऽस्त्विमीमिति । अतश्च  
प्राचेत्येवमादिना मन्त्रेण प्राचीं दिशं व्युदुचति । मन्त्रलिङ्गात् ।  
मन्त्रेणैकवारममन्त्रकं द्विः ।

५. अपसथं कृत्वा पूर्ववद्दिशि दिशं व्युदुचति । दक्षिणेत्येव-  
मादिना मन्त्रेण ।

६. प्रतीचेत्येवमादिना मन्त्रेण प्रतीचीं दिशं व्युदुचति । यज्ञो-  
पवीती पूर्ववत् ।

७. उदीचेत्येवमादिना मन्त्रेणोदीचीं दिशं व्युदुचति पूर्ववत् ।

८. ऊर्ध्वेत्येवमादिना मन्त्रेणोर्ध्वां दिशं व्युदुचति । मन्त्र-  
लिङ्गात् । इतिकरणो मन्त्रान्तप्रदर्शनार्थः । अर्थभेदान्तु प्रतिदिशं  
यथोक्तो मन्त्रभेदः ।

९. उक्तार्थमेतत् । पूर्णपाचाभिमर्शनमाशीर्योगादात्मार्थम् ।  
दिशां व्युदुक्षणमपि तत्संयोगात् ।

१०. विष्णुक्रमान् क्रमत इत्येवमन्तं सूत्रम् । त्वयन्तानि खण्डशो  
व्याख्यायन्ते । क्रमार्थश्चायं प्रत्ययः । आपो हि ठा मयोभुव इत्येव-  
माद्याभित्सिष्टभिर्युदुक्षणशेषा अपो ऽभिमृश्य ।

११. अच्चायं वो मरुतः श्लोक एतु । यथोरोजसा स्वभिना

रजांशोत्याभ्यां मन्त्राभ्यां ता अपः प्राचीर्निनीयोदीचीर्वन्ति दिग्वि-  
कल्पः ।

१२. समुद्रं व इत्येवमादिना मन्त्रेण प्रकृता अपो ऽभिमन्त्र-  
येतानुपसृशन्<sup>१</sup> । अभिमन्त्रणं तदभिमुखेन भक्त्या मन्त्रोच्चारणम् ।

१३. शं नो देवीरभिष्टय इत्येवमाद्याभिष्टयतसृभिस्तरो ऽभि-  
ष्टयेत् ।

१४. समिन्द्र णी मनसा नेषि गोभिः संवर्चसेत्याभ्यां मन्त्राभ्यां  
प्राणानुपसृशेत् । ब्रह्मलोक्तेन क्रमेण ।

१५. अनु न इत्येवमादिना मन्त्रेण सुखमण्डलं पाणिना  
विशोधयति ततः ।

## १२.

१६. विष्णुक्रमाख्यं क्रमणं करोतीत्यर्थः । क पुनस्तत्करोतीत्यत  
आह ।

१. वेदेर्यो दक्षिणश्रोणिदेशो दक्षिणापरः कोणः । तस्मादा-  
रभ्य क्रमते तावद्यावदाहवनीयः ।

२. स्थानाद्वक्षिणं पादं गमनाभिमुखसुद्यम्य वेदेस्त्रिभागमात्रे  
स्थापयेत् । दिवि विष्णुरित्येवमादिना मन्त्रेण । तस्मादध्वनो  
हीनतरं मय्यं स्थापयेत् ।

३. अन्तरिक्षे विष्णुरित्येवमादिना मन्त्रेण द्वितीयं क्रमणं  
कुर्यात् ।

४. पृथिव्यामित्येवमादिना मन्त्रेण तृतीयं क्रमणं कुर्यात् ।

५. दिक्षु विष्णुरित्येवमादिना मन्त्रेण तिर्यक्पादं निदधाति ।

६. तु क्रामति परस्मैपदोपदेशात् ।

६. तमहमित्येवमादिक<sup>१</sup> उदर्को वाक्यशेषः । समानस्तुल्यः । सर्वेषु मन्त्रेषु प्रयोक्तव्य इत्यर्थः ।

७. अग्नम् स्वरित्येवमादिना मन्त्रेण प्राचीं दिशमीक्षते ।

८. ईक्षत इत्यनुवर्तते । सं ज्योतिषाभूमेत्यनेन मन्त्रेणाहवनीयमीक्षते । वरुणप्रधासेव्याहवनीयौ द्वौ । तयोर्द्वयोरपीक्षणमविशेषात् । ऊहश्च न भवति । ज्योतिःशब्दस्य दीप्तिवाचकत्वात् ।

९. ईक्षत इति वर्तते । समहमित्येवमादिना मन्त्रेण प्राचीमेव दिशमीक्षते । एवकारान्न पूर्वेण सह विकल्पः ।

१०. जपतीति सूत्रच्छेदः । ल्यबन्तानि तु खण्डशो व्याख्यायन्ते । एवं च निर्देशः क्रमार्थः । स्वयंभूरित्येवमादिना मन्त्रेणादित्यमुपतिष्ठते । दर्शनगोचरं गत्वा । कुत एतत् । अथात्रैवेत्येवमादिना ग्रन्थेन महाव्रते विशेषात् ।

११. ऐन्द्रीमावृतमित्येवमादिना मन्त्रेण दक्षिणं वाङ्मावर्तमानमन्वावृत्य । होत्ववदिति नोक्तम् । तत्रावर्तनमात्रमत्र तु भ्रमणमिति विशेषात्<sup>२</sup> ।

१२. सव्यावृद्धत्वा एव गार्हपत्यमुपतिष्ठत इति शेषः । कथमुपतिष्ठते दृष्णीं मन्त्रेण वेत्यत आह ।

१३. अग्ने गृहपत इत्येवमादिको मन्त्रो गार्हपत्योपस्थाने ।

अमुष्यादित्यस्य स्थाने पञ्चम्यन्तं पुत्रनाम गृह्णीयात् । प्रत्येकम् ।  
 सर्वेषां तु पुत्राणाम् । नामानीति वज्रवचनात् । नामग्रहणप्रयोग  
 उच्यते । अस्थूरि नो गार्हपत्यानि सन्तु शतं हिमा मघ्नं देवदत्तात् ।  
 अस्थूरि० मघ्नं यज्ञदत्तात् । एवं यथापुत्रमस्थूर्यादिरावृत्तिः सामर्थ्यात् ।

१४. भृशुव इत्यादिना मन्त्रेणास्य प्रकृतस्य गार्हपत्यस्याङ्गार-  
 मुपसृजेत् ।

१५. यज्ञो बभूवेत्येवमादिकं मन्त्रं स्वदेशे स्थितो जपेत् ।

१६. यथा प्राग्भृतग्रहणात् ।

१७. अग्ने व्रतपत इत्येवमादिना मन्त्रेणाहवनीये समिधमा-  
 दध्यात् ।

१८. विष्टष्टवागनन्तरं कुर्यात् ।

१३.

१९. यो नो दूर इत्येवमादिना मन्त्रेणाहवनीयस्य सक्तानि  
 विक्षामाणि तणकाष्ठादीनि दग्धशेषाणि तस्मिन्नाहवनीये प्रक्षिपेत् ।

२०. गोमां अग्ने ऽविमां अश्वी यज्ञ इत्येवमादिकं त्वचं यज-  
 मानदेश आसीनो जपति ।

१. प्रजातिकाम इति सूत्रान्तः । ल्यवन्तानि तु खण्डशो व्याख्या-  
 यन्ते । उदयं तमसस्परि । तच्चक्षुर्देवहितं शक्रमुच्चरत् । संहृशत्  
 इत्येवमादिकं यजुः । एतैस्त्रिभिर्मन्त्रैरादित्यमुपस्थाप ।

२. यथा पूर्वमुक्तं दक्षिणं वाजमन्वावृत्त्येति ।

३. सव्यावृद्धूत्वोपविश्य ततः ।



४. इदं हविरित्येवमादिना मन्त्रेण पयोभक्षं कुर्यात् । प्रजा-  
तिकामः प्रसूतिकाम इत्यर्थः ।

५. संभूतिर्द्यद्विस्तारिच्छन् संभूषन्नित्युच्यते । दधिकाव्णो  
अकारिषमित्यनेन मन्त्रेण दधिभक्षं कुर्यात् । वाग्भ्रातृसुचय-  
प्रतिषेधः ।

६. सं यज्ञपतिराग्निषा । अनेन मन्त्रेण यः समाख्यातो  
यजमानभाग इति तं प्राप्नोति ।

७. प्रवसति सति यजमाने समिष्टयजुषा सहाध्वर्युर्जुहुयात् ।  
न प्रातिनिधिकः<sup>१</sup> । पत्नी वा भक्षयेत् । एवमर्थो होमोपदेशः ।

### १४.

१. यजमानाधिकारो ऽनुवर्तते । अग्निहोत्रदर्शपूर्णमासचातु-  
र्मास्यादीनि कर्माणि सुमूर्षार्यजमानस्य यथाचोदितकालानपेक्षया<sup>२</sup>  
जीवतो यजमानस्य शीघ्रं प्रधानकरणमात्रेणापि संस्थाप्यानि ।

२. यद्यपि प्रक्रान्तापरिसमाप्ते<sup>३</sup> कर्मणि यजमानो म्रियते  
तथापि तदन्तं तत्कर्म । नास्ति तस्य समापनम् । समापयितुर-  
भावात् ।

३. एवमाद्याः क्रिया नैरन्तर्येण कृत्वोपोहन्यग्निभिः । ताः  
क्रियाः क्रमेणोच्यन्ते । यानि यत्र प्रक्रान्ते कर्मणि हवींषि  
संभवन्ति तानि तत्र यो ऽयं आहवनीयो मुख्यस्तत्कार्यं वा वर्तते  
तत्र प्रचेष्टव्यानि ।

४. संहार्य वापयित्वेत्यर्थः । रोमनखानीति रोमशब्दः केश-  
शमश्रोरप्युपलक्षणार्थः । प्रेतग्रहणं पत्न्या अपि पूर्वमारिण्याः  
क्रियार्थम् ।

५. आश्रुत्य<sup>१</sup> प्रेतमनुलेपनपुष्पादिभिरलंकृत्य । एतद्गृहे कृत्वा  
अन्यदृक्ष्यमाणदेशे कर्तव्यम् । कः पुनः स देश इत्यत आह ।

६. किं कुर्यादित्यत आह ।

७. इत उत्तरं प्राचीनावीतिना कर्तव्यम् । कुत एतत् ।  
आचारार्थवादमन्त्रलिङ्गेभ्यः । अपेत वीत वि च सर्पतात इत्या-  
दिना पूर्वोक्तं देशं पलाशशाखया विमृज्य ।

८. स्पृशेन करणभूतेन उन्मृज्य उद्धृत्येत्यर्थः । अभ्युक्ष्य ।  
अङ्गिरुपसिच्येत्यर्थः । कृत्वेवं देशसंस्कारं ततः ।

९. प्राग्दक्षिणाभिमुखीं प्राग्दक्षिणायैः काष्ठैश्चितिं<sup>१</sup> कृत्वा ।

१०. तस्या एव काष्ठचितेः पुरस्तादाहवनीयं निदध्यात् ।  
पश्चाद् गार्हपत्यं दक्षिणतो दक्षिणाग्निम् । गृह एवोद्धरणं कृत्वा  
शकटेन नीयन्ते । अग्नयो यजमानश्च शाखान्तरात्<sup>२</sup> ।

११. काष्ठचितिमारोपयितुं गार्हपत्यं दक्षिणाग्निं चान्तरेण  
यजमानशरीरं नयेत् । ननु प्राप्त एव न्यायतो यजमानस्य संचरः ।  
उच्यते । प्रवासे मृतस्याहृतस्य ब्यवेतो ऽग्नीन् प्रवसति तेन चैवोत्सृज्यत  
इत्याहवनीयं दक्षिणाग्निं चान्तरेणाहरणाशङ्का स्यात् तन्निवृत्त्यर्थं  
वचनम् ।

१ A C आश्रुत्य । २ Com. काष्ठैः । ३ A om. the words from गृह to  
शाखान्तरात् ।

१२. काष्ठचितौ उत्तानं शवं निपात्य ततः ।

१३. दक्षिणतस्थितेः पश्चादा गां चानुस्तरणीमजां वा । अनुस्तरणीति तस्याः संज्ञा । वक्ष्यति । अनुस्तरण्या गोश्वर्माधिषवणमिति । अजां छागीं रोहिणीमेव । अनयोरन्यतरां दक्षिणमुखीं प्रोभ्य प्रकर्षेण गले गाढं बद्धेत्यर्थः । ननु उभः कुम्भपूरणे स्मर्यते । सत्यम् । अनेकार्था हि धातव इत्यदोषः । प्रयोगश्च संदृश्यते । दासा यदीं सुसमुत्थमवाधुरिति । ननु च्छान्दसप्रयोगदर्शनात्तच्चैवायं साधुः कथं सूत्रकारेण प्रयुक्तः । उच्यते । वेदार्थव्याख्योन्मुखानां नायं दोषः ।

१४. तस्या अनुस्तरण्या जीवन्त्याः संज्ञप्ताया वा वृक्षावूरु-  
संलग्नावूरुभ्यामुद्धरेत् । पृष्ठतः पृष्ठेनेत्यर्थः ।

१५. तौ वृक्षौ दक्षिणाग्रावीषदुष्णौ कृत्वा तत अति द्रव  
भारमेयौ श्वानाविति द्वाभ्यमृग्भ्यां हस्तयोः प्रेतस्य निदध्यात् ।  
अनाहिताग्नेरौपासने ऽन्वाहार्यविकारत्वात्<sup>१</sup> । पिण्डपितृयज्ञवदिति  
सर्वमेतद्भवतीति वृद्धसंप्रदायः ।

१६. प्राणायतनानि<sup>२</sup> मुखं नासिके चक्षुषी कर्णौ तेव्येकैकं  
हिरण्यशकलं निदध्यात् ।

१७. अग्नेर्वर्मं परि गोभिर्यथस्वेत्यनया च्छचा अनुस्तरणीवपया  
शवस्य मुखमण्डलं प्रच्छाद्य ततः ।

१८. दक्षिणे हस्ते ऽग्राण्याग्नेय्यभिमुखानि कार्याणि प्रेतपादौ  
चेति देवयुवं जुह्माग्नेय्यां सादयतीति शेषः<sup>३</sup> । जुह्मादीनामनेक-

१ B C (in marg.) पूर्वाधिकारत्वात् । २ B om. प्राणायतनानि । ३ C has only दक्षिण हस्ते जुह्मं सादयतीति ; in marg. आग्नेय्यां । देवयुवं corrected A देवय ।

संभवे सर्वेषां यथास्थानं प्रतिपत्तिरविशेषात् । सत्तेषु सत्तिष्णं साधार-  
णान्यन्यानि पात्राणि भवन्ति । तेषां सत्त्वान्त उत्सर्गः । तादर्थ्यात्<sup>१</sup> ।  
अतश्च सत्तिष्णो मृतस्य स्त्रैरेव पात्रैर्दाहः । अपि वान्यानि पात्राणि  
साधारणानि कुर्वीरन्निति मीमांसकाः । संस्थितदर्शपूर्णमासस्य  
कृतप्रयोजनान्यपि धारयेद्दाहाय । अनाहिताग्न्यग्निहोत्रायणिनोः  
स्थालीपाकपूर्णाहुतिस्तुचौ जुह्वविकारत्वात् । दृतेन पृषदाज्येन च  
पूरयित्वा सादयेच्छ्रुत्यन्तरात् । आनुलोम्येन च न्यायात् ।

१८. सव्ये पाणौ श्रवस्थोपभृतं कुर्यात् पूर्ववत् ।

२०. ध्रुवां दृतेन पृषदाज्येन च पूरयित्वा प्राग्दक्षिणाचीमेवो-  
रसि<sup>२</sup> सादयेत् ।

२१. तथैव पूर्णामनुलोमां च कण्ठे स्थापयेत् ।

२२. अग्निहोत्रसुवमैष्टिकं च वपाया उपरि नासिकयोः  
प्रदेशे स्थापयेत् । ननु नासिकयोरित्युक्ते वपाया उपरीति कथं  
गम्यते । वपाया मुखं प्रच्छाद्येति पूर्वविधानात् । एवं च सत्यन्येष्वपि  
प्रदेशेषु वस्त्रान्तर्हितेषु सादनं युज्यत<sup>३</sup> एव ।

२३. प्राग्नित्रहरणपात्रं दक्षिणे कर्णे निदध्यात् ।

२४. प्रणीताप्रणयनं सव्ये कर्णे निदध्यात् ।

२५. पुरोलाशकपालानि शिरसि स्थापयेत् ।

२६. हस्तु<sup>४</sup> ग्रावाण इति केचित्पठन्ति । स च पाठः सम्यग-  
सम्यगिति श्रुतितो निर्णयः ।

१ B om. तेषां to तादर्थ्यात् । २ C (in marg.) आग्नेय्यपात्रम् । ३ C (sec. h.)  
प्रयुज्यत । ४ C दस्त्यः in marg. सु ।

२७. समवत्तधानीमिलापात्रीमुदरे कुर्यात् ।

२८. निदध्यात् । पात्र्यावित्यविवक्षितं वचनम् ।

२९. पूर्ववत् ।

३०. क्रत्वर्थस्य कृष्णाजिनस्य प्रतिपत्तिर्न पुरुषार्थस्य ।

३१. उपस्थ उत्सङ्गः । तस्मिन्नरणी निदध्यात् । अत्रापि द्विवचनमविवक्षितम् ।

३२. ऊर्वाद्वयोरप्यलुखलं निदध्यात् । अष्टौवतोर्मुसलम् । अष्टौवच्छेदे<sup>१</sup> शुष्कसङ्गे उच्येते ।

३३. शूर्पं च शकटं च शूर्पशकटे । ते पादयोर्निदध्यात् ।

३४. पादतो ऽग्निहोत्रपात्राणि उपवेषस्थालीकूर्चादीनि । अनाहिताग्नेः<sup>२</sup> पार्वणपितृयज्ञपात्राणि । विकारैकत्वात् ।

३५. जुक्तादीनि सर्वाण्युरीकृत्योक्तं<sup>३</sup> तानीति । घृतेन पृषदा-  
ज्येन चासंस्कृतेनाप्रदेयत्वात् । सर्वाणि पूरयित्वा पात्राणीतराणि  
च । तानीति वचनात् ।

३६. अथं वै तत्त्वमित्येवमादिकया षट्पदया उपोहन्ति ।  
प्रापयन्त्यग्निभिराहवनीयगार्हपत्यदक्षिणाग्न्याख्यैर्यजमानशरीरम् ।  
पुत्रादयो यथाधिकारम्<sup>४</sup> । असौ स्वाहेत्यसावित्यस्य स्थाने प्रेतना-  
मग्रहणं प्रथमान्तं सामर्थ्यात् ।

१ A inserts here अष्टौवनो जाननी इति पञ्चमाष्टके यद्विजानन्निति मन्त्रभाष्ये ।  
अष्टौवदुभ्यां व्रानुभ्यामित्यष्टमे ऊरुभ्यामिति मन्त्रभाष्ये च । २ B ०मेः सर्वेण पितुं  
पितृ० । ३ C सर्वाणि पुरीकृत्य The reading of B I have not noted. ४ B  
यथाधिकारम् ।

१५.

१. मैत्रमग्ने वि दहो माभि शोच इत्येवमाद्या दश जपित्वा  
सव्यावृतः सथं बाहुमन्वावृत्यान्वेचमाणाः<sup>१</sup> वृष्टतो ऽनिमीलयन्तः  
शीघ्रं प्रक्रामन्ति । प्रागुदङ्मुखाः ।

२. मृत्योः पदं योपयन्तो यदैतेति द्वाभ्यामृग्भ्यामनुमन्त्रयते  
प्रक्रामतः पुरोहितो ऽन्यो वा ।

३. आपो हि ष्ठा मयोभुव इत्येतत्सूक्तम् । सना च सोम  
जेषि चेति सूक्तम् । आभ्यां सूक्ताभ्यामुदकं संस्पृशन्ति । खान्ती-  
त्यर्थः । कथं खान्ति । शिरांस्युदके नमनेनाप्रवेशयन्तः असंधाव-  
मानाः परस्परमङ्गान्यननुघर्षयन्त इत्यर्थः ।

४. प्रत्यायन्तीति सूत्रच्छेदः । ल्यबन्तानि तु खण्डश उच्यन्ते ।  
असाविति नामघाहं सपिण्डा उदकाञ्जलिमेकं दद्युः ।

५. उदकादुत्क्रामन्ति । आपो अस्मान्मातरः शुन्धयन्त्वित्येव-  
मादिना मन्त्रेण ।

६. अहतमधौतं नवं वासः परिधायानन्तरम् ।

७. तच्चर्चुर्देवहितं शुक्रमुच्चरदित्येवमादिना मन्त्रेणादित्यमु-  
पस्थाय ततः ।

८. कनिष्ठो ऽग्रत इतरे तमनु । एवं प्रत्यागच्छन्ति गृहान् ।  
सपिण्डा बहुवचननिर्देशात् ।

९. एकस्मिन्नुदपात्रे दूर्वाकाण्डानि यवा धान्यत्वेन प्रसिद्धाः ।  
सर्षपा ओषधिविशेषाः । एतत्तथं निक्षिप्याद्रे अशुष्के गोमये



निधाय ततः अश्वन्वती रीयते संरभध्वमित्येवमादिना मन्त्रेणाभ्य-  
क्तमश्वानमग्निं च यच्च पूर्वीक्तमुदपात्रमेतत्तद्यमपि संस्पृशन्ति  
सपिण्डाः ।

१०. अधःशय्या भूमौ शयनम् । आसनमप्यध एव । अन्यत्र  
साहचर्यदर्शनात् । हविष्यमक्षारालवणं तद्गच्छता । भावप्रत्ययनिर्देशो  
लिङ्गसङ्ख्ययोरविवक्षार्थः । ततश्च सर्वे सपिण्डास्तत्स्त्रियश्च व्रतानि  
कुर्युः । प्रत्यूहनमकरणं नित्यानां कर्मणां सन्ध्योपासनादीनां  
दृष्टार्थानां च यथाप्राप्तानां च कृषिनिकर्तनादीनाम् । किमवि-  
शेषेण । नेत्युच्यते । वैतानवर्जम् । वैतानं त्रेताग्निकर्म । तस्याप्रति-  
बन्धः<sup>१</sup> । कियन्तं कालमेतानि व्रतानि । उच्यते । एकरात्रमेकमहो-  
रात्रमित्यर्थः । त्रिरात्रं वा । एवमेव नवरात्रं वेति विकल्पः ।  
आ वा संचयनाद्ब्रतानि । अस्त्रिसंचयनं वक्ष्यति । अपरपक्षे संचि-  
त्येत्यादिषु । आ वा तस्माद्ब्रतानि भवन्ति । स्मृतिसिद्धस्य वचन-  
मन्यथाकरणे ब्रातपत्यर्थम् ।

११. अघशब्देनात्र मरणमुच्यते । येष्वहःसु सपिण्डमरणं संवृत्तं  
तान्यघाहानि । कतमानि पुनस्तानि । मरणादारभ्यैकरात्रादीनि ।  
यानि त्रैतर्व्याप्तान्युक्तानि तानि न वर्धयेयुर्नाभ्यधिकानि कुर्युः ।  
कर्मानधिकारव्रतैर्न व्याप्नुयुरित्यर्थः । एतदनेनोच्यते<sup>२</sup> । यद्यपर-  
पक्षो ऽन्तर्नवाहं<sup>३</sup> भवति तत आ वा संचयनादित्ययं पक्षो ऽङ्गी-

१ C तस्य प्रतिषेधः । २ A C (orig.) अनेनीच्यते B C (sec. h.) अन्येनीच्यते ।

३ B त्रैवाक् नवाहं C orig. ऽतरं वाहं ।

कर्तव्यः । अथ चेदूर्ध्वं नवाहान्नादर्थव्यः । वर्णत्रयस्याप्येतदसंयोग-  
विधानात् । इति ह स्माह कौषीतकिरिति स्वपक्षदृढीकरणार्थं  
श्रुतिप्रदर्शनम् ।

१ २. अरण्ये निखनन्तीति सूत्रच्छेदः । अपरपक्षः कृष्णपक्षस्त-  
स्मिन् या अयुजो विषमसङ्ख्याका रात्रयो मरणादारभ्यैकत्रिपञ्च-  
सप्तसु संचयनमस्यां संगोपनं पूर्वं पलाशपुटे तन्वान्तरदर्शनात् ।

१ ३. यं त्वमग्ने समदह इत्येताभ्यामग्नेभ्यामुदकेन क्षीरमिश्रेणा-  
स्थीनि निर्वाप्यास्यां तापमुपशमयेत्यर्थः । विगततापानामपि निर्वा-  
पणमविशेषात्<sup>१</sup> ।

१ ४. शरीरशब्देनात्रास्थीन्युच्यन्ते । तान्यनन्तरं पुराणे घटे  
प्रक्षिपेत् ।

१ ५. उक्ते स्नाभ्यामि पृथिवीं त्वत्परीत्यनेन मन्त्रेण तं घटं  
मृत्क्षोष्टेनापिदध्यात् ।

१ ६. उच्छृञ्चस्व पृथिवि मा निबाधथा इत्यनेन मन्त्रे स्वाते  
सुरंगयामित्यर्थः । तस्यां निखाय प्रवेश्य ततः ।

१ ७. उच्छृञ्चमाना पृथिवी सु तिष्ठत्वित्यनेन मन्त्रेण परिमिते  
ऽवदध्यात् । परिमितं चित्यकं कुलकं आशानमित्येको ऽर्थः । तच्च  
परिमितद्वारं क्रियते । तत्रास्थिकुक्षं सुरङ्गायां<sup>२</sup> प्रवेश्यावस्थापयेत् ।

१ ८. यदेतत्संचयनं निखननोपलक्षितमेतदरण्ये कुर्वन्ति ।

१ ९. अग्निभिः संस्कुर्वन्तीति सूत्रान्तः । उपलभ्यमानानि  
शरीराण्येवाहृत्य यथोक्ता क्रिया । शरीरेष्वदृश्यमानेषु पुरुषास्थि-

समानसङ्ख्याकैः पलाशवृन्तैः प्रतिनिधिकरणम् । तदुच्यते । त्रीणि षष्टिशतानि पलाशवृन्तानि विन्यस्तव्यानीति वाक्यशेषः । कथमित्याकाङ्क्षित आह ।

२०. वक्ष्यति । पुरुषाङ्कतिं कृतेति । तस्या आकृतेः शिरसि कर्तव्ये चत्वारिंशत्पलाशवृन्तानि निदध्यात् ।

२१. ग्रीवायां कर्तव्यायां दश यथाप्रदेशं निदध्यात् ।

२२. बाङ्गोः कर्तव्ययोः शतं निदध्यात् । किं विशिष्टयोर्बाङ्गोः । अंसान्वंसयोः । एकोऽस्यशब्दोऽस्यफलकवचनः । अपरोऽसतिर्धातुरनुशब्दपूर्वा गत्यर्थः । तेनैतदुक्तं भवति । अंसानुगतयोः अंससहितयोरिति यावत्<sup>१</sup> ।

२३. उरःस्थले कल्पयितव्ये त्रिंशत्पलाशवृन्तानि निदध्यात् ।

२४. जठरमुदरं तस्मिन् कल्पयितव्ये यथाप्रदेशं विंशतिपलाशवृन्तानि निवेशयेत् । पलाशवृन्तानि लौकिकेन शब्देन पलाशविटकान्युच्यन्ते ।

२५. वृषणप्रदेशे षट् पलाशवृन्तानि अवस्थापयेत् ।

२६. चत्वारि पलाशवृन्तानि शिश्ने कल्पयेत् ।

२७. ऊर्वाः कर्तव्ययोः शतं पलाशवृन्तानि निवेशयेत् ।

२८. द्वयोरपि जानुजङ्घाष्ठीवत्समुदाययोः त्रिंशत्पलाशवृन्तानि निदध्यात् ।

२९. पादयोरङ्गुलीषु च सर्वासु यथाप्रदेशं विंशतिपलाशवृन्तानि निवेशयेत् ।

३०. अविकलाङ्गे यजमाने प्रमीत एवं चौणि षष्टिशतानि ।  
विकलाङ्गे ऽपि सङ्ख्याद्धानिराकृतेः प्रतिनिधित्वात् ।

३१. उक्तया पलाशवृन्तरचनया पुरुषाकृतिं कृत्वा तत ऊर्णा-  
सूत्रैः स्थूलास्थूलमध्यमैः स्नायुवत्परिवेष्ट्य क्रमेण यवचूर्णेमांसवद-  
स्थिभिन्नैः प्रलिय सर्पिषाभ्यज्यानन्तरमग्निभिर्दाहादिसंस्कारेण  
संस्कुर्वन्ति पुत्रादयः । एवमेव शाखान्तरविहितत्वात् । जीवतः  
कर्माणीत्युक्तम् । यदा पुनर्जीवत एव पत्नी म्रियेत ततो यजमा-  
नेन किं कर्तव्यमित्यत आह ।

३२. अस्मिन्वाक्ये नियोगवचसुत्प्रेक्षते । पूर्वमारिण्या अग्नि-  
संस्कारो ऽन्यानयनमाधानं<sup>१</sup> च । तत्र पूर्वमारिण्या अग्निसंस्कारा-  
याथाकाम्यं वचनात् । अन्यानयनमर्थाक्षिप्तं पुनराधानं तु विधीयत  
इति । संतापनेन वेति । संतापजैरित्यर्थः । संतापजैरितिकर्तव्यता<sup>२</sup>  
यजमानदाहविषया श्रतपथे पद्यते । दह्याप्यविरोधात्सैव द्रष्टव्या ।  
इत्थमेव कुर्यात्तिस्र एव स्थालीरेष्टवै ब्रूयान्तासु गोमयानि च  
शुम्बलानि चावधाय नाना चिखग्निषु प्रवृज्यात् । ते ये ततः  
संतापादग्नयो जायेरस्तैरेनं दहेयुरिति<sup>३</sup> (१२.५.२.३) । इत-  
रेषां परित्यागः कृतार्थत्वात् ।

१६.

१. परिधिकर्मेति वक्ष्यमाणस्य कर्मणो नामधेयम् । परिधि-

१ A पुनराधानं च । २ A C संतापजैरितिकर्त० B not quite legible. ३ B दाहयेयुः ।

मङ्गलं शान्तिरनिष्टान्तर्धानमित्येको ऽर्थः । तदर्थं कर्म परिधिकर्म । तद्वृत्तापवर्गं कर्तव्यम् । व्रतान्युक्तान्यधःश्रयादीनि । तदन्ते प्रेतकर्म कृत्वा प्रत्येनसा सपरिवारेण गृह्ये ऽग्नौ कर्तव्यम् । प्रत्येना मृतस्य प्रत्यनन्तरो रिक्थभागुच्यते । कथं कर्तव्यमित्यत आह ।

१. अनङ्घ्रान् बलीवर्दः । तदीयं चर्म रोहितं वर्णतः । तत्प-  
श्चादग्नेरुदग्नीवं प्राग्घ्रीवं वोपरिलोम चोपस्तीर्य तस्मिन्निक्थभाजः  
सर्व एवोपविशन्ति । दर्भेषु चोदगघेषु प्रागघेषु<sup>१</sup> वा ।

२. जुहोतीति सूत्रान्तः । ये चर्मण्युपविष्टास्तांश्चाग्निं<sup>२</sup> चान्तरे-  
णाशानं दृताभ्यक्तं स्थापयित्वेदमन्यत् प्रतिश्रुतहोमविधेरभ्यधिकम् ।

४. शम्या रथाङ्गत्वेन प्रसिद्धास्ताः परिधिवदावसथ्यस्य पश्चाद्-  
क्षिणत उत्तरतश्च कृत्वावस्थाप्येत्यर्थः ।

५. कृत्वेति वर्तते । शमीमयमनियतसङ्ख्याकमिन्धनार्थं पालाशं  
वेधं च तूष्णीं प्रोक्षितमग्नौ प्रक्षिपेत् ।

६. वरणविकारेण कंसविकारेण वा सुवेण वक्ष्यमाणा आज्या-  
ज्जतीर्जुहोति ।

७. दक्षिणं पादं तिर्थञ्चमितरस्य जङ्घाया अधो न्यस्येतरं  
चैवमेवेतरस्य एवमासीनः कृतोपस्य उपस्यकृत् उच्यते । इत्यंभृत  
ऋत्विक् जुहोति । किं चान्यत् । समन्वारभ्येषु यानि कर्माणि  
प्रत्येनसा सहोपदिष्टानि तेष्वन्वारभ्येषु । संग्रन्धात् कृतोपस्येष्वन्वार-  
भ्येष्विति लभ्यते । कृतमे पुनस्ते आज्ञातिमन्वा इत्याकाङ्क्षित आह ।

८. इमं जीवेभ्यः परिधिं दधामि इत्येवमादिकाम् । याजु-

र्वेदिकां<sup>१</sup> परैतु मृत्युरित्वेवमादिकां द्वितीयाम् । अप नः शोशुच-  
दघमिति सप्ताग्रे नय यस्त्वा हृदा त्वं नो अग्न अधरादित्येता<sup>२</sup>  
आरुणे ऽग्न्यन्वाधान उक्तास्ता इहातिदिष्टा याश्चारुणे दशान्वा-  
धान इति ।

६. त्वष्णीमित्येवमन्तं सूत्रम् । खण्डग्रस्तु व्याख्या क्रियते ।  
द्वादश ऊत्वा प्राक् खिष्टकृतो वक्ष्यमाणमित्येवमर्थं सङ्ख्यावचनम् ।

१०. यथाहान्यनुपूर्वं भवन्तीत्याभ्यामृग्भ्यां दक्षिणमंसमनु  
चर्मोपविष्टानीक्षते ।

११. अञ्जनं चैककुदादि घृतेन संमृश्य<sup>३</sup> ततः ।

१२. दर्भशलाकाभिः स्त्रीणामविधवानां चर्मण्युपविष्टानाम-  
क्षीणनक्ति दक्षिणं पूर्वं सव्यमुत्तरमिमा नारीरविधवाः सुपत्नीरि-  
त्यनेन मन्त्रेण ।

१३. प्रतिस्त्रियमेवं कुर्यात् ।

१४. उत्तिष्ठ ब्राह्मणस्य इत्याभ्यामृग्भ्यां हावको ऽनुमन्त्रयते ।  
प्रत्येनः प्रभृतीनुत्तिष्ठतो ब्राह्मणस्य दक्षिणं बाहुमन्वारब्धान् । एवं  
च सति तैर्ब्राह्मणस्य दक्षिणं बाहुमन्वारभ्योत्पातव्यमिति गम्यते ।

१५. अनडुहो वा पुच्छमन्वारब्धानुत्तिष्ठतो ऽनुमन्त्रयते ।

१६. अनड्वान् शकटवाहः । नवं वस्त्रम् । कांस्यश्च सुवो यदि  
कृतः स एव देयः ।

१ B om. याजुर्वेदिकां । २ C अधरादिति वा दशभिरित्येता आरुणे ।

३ B संमृज्य ।



१७. दक्षिणतो ऽग्नेर्वस्त्रहिरण्यादिवित्तमवस्थाप्य<sup>१</sup> प्रत्येनाः  
पेटकर्णापाकरणसमर्थः त्रिः प्रदक्षिणं धनं करोति ।

१८. यदेतत्परिधिकर्मोक्तमेतत्प्रत्येनसि सति भवति ।

## १७.

१. गार्ह्यकर्मप्रसङ्गेनायं<sup>२</sup> शूलगवाख्यः काम्यः शाखापशुरिहो-  
च्यते । श्रुत्यन्तरोक्तत्वात् । स्वशाखायामप्यथ यत्त्वैरग्निभिर्यजमानं  
संस्थापयन्तीत्यस्यानन्तरं (कौ० ब्रा० ६. १०) प्रजापतिः प्रजातिका-  
मस्तपो ऽतप्यतेत्युपक्रम्य भवशर्वादीनां नाम्नां शूलगववपाहोममन्त्र-  
दृष्टानामर्थवाददर्शनादिहैव सूत्रकारेणोक्तः । तच्च रुद्रं गवा यजत  
इत्यनेन श्रुत्यनुकरणेन रुद्राय गोद्रव्यको यागो विधीयते । स्वस्थ-  
यनायानर्थोपशमनायेत्यर्थः ।

२. प्रसिद्धा ह्यस्य शाखान्तरेष्वप्येषा संज्ञा । रौद्राश्च भूरिशः  
शूलादयो रोगाः । या ते दिद्युदवसृष्टा दिवस्परौत्येवमादिभि-  
र्मन्त्रलिङ्गैस्तत्रतत्र दृश्यन्ते । तन्निवारणार्थं चैतत्कर्म भवतीत्येतदपि  
संज्ञया ज्ञापितं भवति । इतिकर्तव्यतामिदानीमाह ।

३. शुद्धपचे शुक्लपच इत्यर्थः । उपोष्येति पूर्वद्युर्नतं यथोक्तं  
कृत्वा । पुष्ये नचत्रे पुष्यादौ । प्रागुदीच्यां दिशि एतत्कर्म  
भवति ।

४. क्रमेणैवमादीन्यदार्थान् कृत्वा नियुनक्ति मन्यनमावसथ-

स्याग्नेररणिभ्यां समारोपपूर्वकम् । वैश्वकुलादाहृतस्यापि वचनात् ।  
प्राञ्चं प्रणीय न प्रागुदञ्चम् । एकदेशस्य प्रणयनमुत्तरञ्च पश्चिमे  
ऽग्नौ पूर्वे ऽग्नाविति (१४) कार्यदर्शनात् ।

५. प्रणीतस्याग्नेः पुरस्तात्सपर्णां पलाशशाखां निखनेत् ।

६. तस्याः शाखाया उत्तरतः पशुं यथाचोदितमुपस्थापयेत् ।  
पशुवचनात्केचिच्छागमपीच्छन्ति ।

७. उपाकरणमाध्वर्यवं तस्यायं मन्त्रो लिङ्गात् ।

८. पूर्ववत् ।

९. रुद्राय त्वा जुष्टं नियुनज्मीत्यनेन मन्त्रेण पशुं नियुनक्ति  
पलाशशाखायाम् ।

१०. पर्यग्निकृतमाध्वर्यवेण पर्यग्निकरणेन तमेवोदञ्चं नयन्ति ।  
वज्रवचनमविवक्षितं शाखान्तरे शमितुः पशुनयनोपदेशात् ।

११. यं नयन्ति तं पशुं संज्ञपयन्ति । प्राक्शिरसं प्राच्यां  
दिशि शिरः कृत्वा । उदीच्यां पादान् । प्रतीच्यां वा दिशि शिरः  
कृत्वोदीच्यामेव पादानिति । एवंस्थितं संज्ञपयन्ति । अत्रापि वज्र-  
वचनमविवक्षितम् । शाखान्तरे शमितुरेकत्वात् । प्रयोजकत्वेन वा  
विवक्षा । अरवमाणमवाश्रयमानमित्यर्थः ।

१२. यत्पशुरित्येवमादिना मन्त्रेण रवमाणे सति पशौ जुहु-  
यात् । प्रायश्चित्ताहुतिरेषा । ततश्च ब्रह्मा चतुर्गृहीतं जुहुयात् जुहु-  
यात् । कुत एतत् जुह्वेति । शाखापशोः सूत्रे उपदेशात् ।

१३. आज्याहुतीर्जुहोतीति सूत्रच्छेदः । वपोद्धरणं नाभि-  
प्रदेशात्कृत्वा । तथैव वपाश्रपण्योः प्रोर्णवनं कृत्वा ततः प्रक्षाल्य ।

१४. यो ऽसौ प्रणीतस्तस्मिन् वपां अपथित्वा ततः ।

१५. वपामभिघार्थं प्रचरयित्वेत्यर्थः<sup>१</sup> । उद्वाख्योपस्तीर्णायां पात्रां निधाय ।

१६. पूर्वमग्निं शिवंशिवमित्यनेन मन्त्रेण<sup>२</sup> त्रिः पर्युक्ष्या-  
नन्तरम् ।

१७. वक्ष्यमाणैर्मन्त्रैः ।

१८.

१. सुवेण जुहोति । सुवः पात्रमिति गृह्ये<sup>३</sup> तद्धर्मकाणां  
परिभाषितत्वात् । या तिरश्चीत्येवमादिना मन्त्रेण स्वाहाकारान्तेन ।

२. यस्येदमित्येवमादिना मन्त्रेण स्वाहाकारान्तेन द्वितीया-  
माज्याहुतिं जुहोति । हवामह इति मन्त्रान्तसंदेहव्युदासार्थं द्विती-  
यावचनम् ।

३. अग्ने पृथिव्या अधिपते वायो ऽन्तरिक्षस्याधिपत इत्येव-  
मादिना मन्त्रेण तृतीयामाहुतिं जुहोति । तृतीयाग्रहणं यादृशेन  
मन्त्रेण याजमाने तृतीया तादृशेनात्रापि यथा स्यात् ।

४. प्रजापत इत्येवमादिना मन्त्रेण चतुर्थीमाज्याहुतिं जुहोति ।  
चतुर्थीग्रहणात्प्रायश्चित्तमप्यन्तरा न होतव्यमिति ।

५. अनुप्रहरति पलाशानीति सूत्रान्तः । त्रीणि पलाशपक्षाणि  
मध्यमानि संवृत्तानि<sup>४</sup> संवृद्ध संसीथ्यौत्तराधर्येण सौकर्यात् । आज्ये-  
नोपस्तीर्य गृह्ये दृष्टत्वात् ।

१ C अपथित्वेत्यर्थः । २ C adds स्वाहाकारान्तेन । ३ A B गृह्यते । ४ C  
संवृत्तानि A om.

स्याग्नेररणिभ्यां समारोपपूर्वकम् । वैश्वकुलादाहृतस्यापि वचनात् ।  
प्राञ्चं प्रणीय न प्रागुदञ्चम् । एकदेशस्य प्रणयनमुत्तरञ्च पश्चिमे  
ऽग्नौ पूर्वं ऽग्नाविति (१४) कार्यदर्शनात् ।

५. प्रणीतस्याग्नेः पुरस्तात्पर्णां पलाशशाखां निखनेत् ।

६. तस्याः शाखाया उत्तरतः पशुं यथाचोदितमुपस्थापयेत् ।  
पशुवचनात्केचिच्छागमपीच्छन्ति ।

७. उपाकरणमाध्वर्यवं तस्यायं मन्त्रो लिङ्गात् ।

८. पूर्ववत् ।

९. रुद्राय वा जुष्टं नियुनज्जीत्यनेन मन्त्रेण पशुं नियुनक्ति  
पलाशशाखायाम् ।

१०. पर्यग्निहृतमाध्वर्यवेण पर्यग्निकरणेन तमेवोदञ्चं नयन्ति ।  
वज्रवचनमविवक्षितं शाखान्तरे शमितुः पशुनयनोपदेशात् ।

११. यं नयन्ति तं पशुं संज्ञपयन्ति । प्राक्शिरसं प्राच्यां  
दिग्नि शिरः कृत्वा । उदीच्यां पादान् । प्रतीच्यां वा दिग्नि शिरः  
कृत्वोदीच्यामेव पादानिति । एवंस्थितं संज्ञपयन्ति । अत्रापि वज्र-  
वचनमविवक्षितम् । शाखान्तरे शमितुरेकत्वात् । प्रयोजकत्वेन वा  
विवक्षा । अरवमाणमवाश्रयमानमित्यर्थः ।

१२. यत्पशुरित्वेवमादिना मन्त्रेण रवमाणे सति पशौ जुहु-  
यात् । प्रायश्चित्ताहुतिरेषा । ततश्च ब्रह्मा चतुर्गृहीतं जुहुयात् जुहु-  
यात् । कुत एतत् जुह्वेति । शाखापशोः सूत्रे उपदेशात् ।

१३. आज्याहुतीर्जुहोतीति सूत्रच्छेदः । वपोद्वरणं नाभि-  
प्रदेशात्कृत्वा । तथैव वपाश्रपण्योः प्रोर्णवनं कृत्वा ततः प्रचाल्य ।

१४. यो ऽसौ प्रणीतस्तस्मिन् वपां अपयित्वा ततः ।

१५. वपामभिघार्थं प्रचरयित्वेत्यर्थः<sup>१</sup> । उद्वास्योपस्तीर्णायां पात्र्यां निधाय ।

१६. पूर्वमग्निं शिवंशिवमित्यनेन मन्त्रेण<sup>२</sup> त्रिः पर्युक्ष्या-  
नन्तरम् ।

१७. वक्ष्यमाणैर्मन्त्रैः ।

### १८.

१. सुवेण जुहोति । सुवः पात्रमिति गृह्ये<sup>३</sup> तद्धर्मकाणां  
परिभाषितत्वात् । या तिरस्त्रीत्येवमादिना मन्त्रेण स्वाहाकारान्तेन ।

२. यस्वेदमित्येवमादिना मन्त्रेण स्वाहाकारान्तेन द्वितीया-  
माज्याहुतिं जुहोति । हवामह इति मन्त्रान्तसंदेहव्युदासार्थं द्विती-  
यावचनम् ।

३. अग्ने पृथिव्या अधिपते वायो ऽन्तरिक्षस्याधिपत इत्येव-  
मादिना मन्त्रेण तृतीयामाहुतिं जुहोति । तृतीयाग्रहणं यादृशेन  
मन्त्रेण याजमाने तृतीया तादृशेनात्रापि यथा स्यात् ।

४. प्रजापत इत्येवमादिना मन्त्रेण चतुर्थीमाज्याहुतिं जुहोति ।  
चतुर्थीग्रहणात्प्रायश्चित्तमप्यन्तरा न होतव्यमिति ।

५. अनुप्रहरति पलाशानीति सूत्रान्तः । त्रीणि पलाशपक्षाणि  
मध्यमानि संवृत्तानि<sup>४</sup> संवृद्ध संसीथौत्तराधर्षेण सौकर्यात् । आज्ये-  
नोपस्तीर्य गृह्ये दृष्टत्वात् ।

१ C अपयित्वेत्यर्थः । २ C adds स्वाहाकारान्तेन । ३ A B गृह्यते । ४ C  
संवृतानि A om.

६. उपस्तीर्णं वषामवधाय ततो ऽभिघारणमस्या आज्येन कुर्यात् ।

७. यावतामहमित्येवमादिना मन्त्रेण स्वाहाकारान्तेन वषां  
कृत्वा ततः ।

८. आहुत्यनन्तरं पलाशपर्णानि<sup>१</sup> तस्मिन्नेवाग्नौ प्रक्षिपेत् ।

९. वषाश्रपण्यौ चानुप्रहरेदाध्वर्यवोक्तलक्षणे । तथैवानुप्रहरेद्यथा  
तेषामुक्तम् ।

१०. दर्शय त इत्यनेन मन्त्रेण वषाश्रपण्यनुप्रहरणादनन्तर-  
मुत्तरामाज्याहुतिं कृत्वा तथैव पर्युक्षति । यथा पूर्वमुक्तं शिवंशिव-  
मिति त्रिः पर्युक्षति । आज्यग्रहणमसंदेहार्थम् । उत्तराग्रहणमन्येष्वपि  
शाखापशुषु भावार्थम् ।

११. स्थालीपाकग्रहणं तद्धर्मप्राप्त्यर्थम् । पश्चिमाग्निग्रहणं पूर्वं  
ऽग्नावधिकृतत्वान्मा भूत् ।

१२. तस्मैवाग्नेरुत्तरतो ऽवदानानि अर्पयेत् । मांसमिति नोक्तम् ।  
कथं नामावदानधर्मा आध्वर्यवोक्ता भवेयुरिति ।

१३. यो ऽग्नौ स्थालीपाकः श्रुतः तं च यूषं च । यूषशब्देन  
वसोच्यते । मांसमङ्गेभ्यो ऽवखण्ड्याज्यं<sup>२</sup> च संकृतं पाठकमेण पाचा-  
न्तरे<sup>३</sup> समस्य जुहुा स्थालीपाकधर्मवत्पूर्वं ऽग्नौ शंयोःशंधोरिति  
मन्त्रेण<sup>४</sup> त्रिः पर्युक्षणं कृत्वा जुहोति । कुत एतत् पूर्वं ऽग्नाविति ।  
अग्नौ पश्चिम इति वक्ष्यमाणत्वात् ।

१ C पत्राणि । २ C अवखण्ड्यावखण्ड्य Band A are corrupt. ३ A inserts  
एकदेशतः । ४ From शंयोः to कृत्वा om. in C.



१६.

१. स्वाहाकारान्तैः पञ्चभिर्मन्त्रैः पञ्चाहुतयः । स्थालीपाक-  
धर्मेण जुहुयात् ।

२. ग्रंथोःग्रंथोरिति त्रिः पर्युच्येत्यर्थः ।

३. तान्येवावदानानि स्थालीपाकादीनि । न तु जाघनीमेव  
केवलाम् । न च संनीतावशिष्टं संनीयेति वचनात् ।

४. जुहोतीति शेषः ।

५. अत्रापि जुहोतिधर्मेणैव । स्वाहाकारान्तैः पञ्चभिर्मन्त्रैः  
पञ्चैवावदानधर्मविशिष्टा<sup>१</sup> आहुतीर्जुहोति ।

६. ग्रंथोःग्रंथोरित्यहुते हुते चाविशेषात्<sup>२</sup> ।

७. अनुदिशतीति सूत्रान्तः<sup>३</sup> । पश्चिमादग्नेरारभ्य यावद्विक-  
र्तनप्रदेशस्तावत्प्रागुदीच्यभिमुखानि<sup>४</sup> षट् पलाशपत्राणि मध्यमानि  
निदध्यात् ।

८. तेषु पर्णेषु लोहितमिश्रमूवध्यमवदध्यात् ।

९. तदूवध्यं लोहितमिश्रं रुद्रसेनाभ्योऽनुदिशेत् । अनुदेश  
इदमस्येदमस्येत्यवधार्य समर्पणम् ।

१०. षडेता रुद्रसेनाः । षडेव पर्णानि निहितानि । तत्र  
यथासङ्ख्यमनुदेशो युज्यते । आघोषिण इति स्त्रीलिङ्गामन्त्रित-  
वज्रवचनान्तः साकाङ्क्षः । तथा प्रतिघोषिण्यः । एवं संघोषिण्यः ।  
तथा विचिन्वत्यः । एवं श्वसनाः । षष्ठसु निराकाङ्क्षो मन्त्रः । तदीयो

१ A C om. धर्मैः । २ C om. अहुते । ३ MSS. om. अनु । ४ C (in  
marg.) चा instead of च ।

वाक्यशेषः सर्वेष्वनुवक्तव्यस्तुल्ययोगित्वात् । अतश्चैवं प्रयोगः । आधो-  
षिण्य एष वो भागस्तं जुषध्वं स्वाहा । एवमितरेष्वपि द्रष्टव्यम् ।

११. रुद्रं मन्त्रवर्णात् । यजमानश्च यश्च प्रकृतो<sup>१</sup> ऽनुपदेशकः ।

## २०.

१. भूपत इत्येवमादिना मन्त्रेण नम इत्येवमन्तेन कर्तव्यज-  
मानौ प्राङ्मुखौ रुद्रमुपतिष्ठेते । असंयुक्तं प्रधानस्थेति न्यायात्<sup>१</sup> ।

२. कद्रुद्राय प्रचेतसे । इमा रुद्राय तवसे कपर्दिने । आ ते  
पितर्मरुतां सुन्नमेतु । इमा रुद्राय स्थिरधन्वने गिरः । एतानि  
सूक्तानि रुद्रस्यैवोपस्थाने विनियोक्तव्यानि । सूक्तानीति वचनात्  
यद्यपि प्रथमे सूक्ते तिस्रः सौम्यस्तथापि सकलस्यैव विनियोगः ।

३. श्रेष्ठस्य गवादेर्दानम् । प्राक् सव्ये पाणौ ये कुशास्तान्दक्षिणे-  
नाये संगृह्येत्येवमादिकर्मणः (१. ८. १३) । न त्वन्या आज्याहुतयो  
गृह्योक्ताः परिसंख्यातत्वात्<sup>२</sup> । कुशानुप्रहरणं<sup>३</sup> समिदाधानं च पूर्वं  
ऽग्नौ । तत्राहुतिभूयस्त्वात् । अपरे<sup>४</sup> कुशानुप्रहरणमन्यतरस्मिन्नि-  
च्छन्ति<sup>५</sup> । समिदाधानं त्वभयत्र । पर्युक्षणं नेच्छन्ति । कृतत्वात् ।  
न्याय्यमेव<sup>६</sup> तु नित्यं पर्युक्षणम् । अतुल्यत्वादितरस्य । अत्र पद्धतिः ।

पूर्वेद्युरूपोऽथ प्रातरावसथ्यं ऊत्वा । तमरण्योः समारोप्यायं ते  
योनिरिति यथोक्तम् । ततः प्रागुदीचीं दिशं गत्वा दौर्धचतुरस्रे  
उपलिप्ते पश्चार्धे ऽग्निं मथित्वा । ततो लेखाकरणाभ्युक्षणाग्निप्रणयन-

१ B प्रकृतौ । २ B वचनात् । ३ B ० नलात् । ४ C कुशानुप्रहरणं । ५ C  
अन्यतरस्मिन् । ६ A न्याय्यमेव ।

परिसमृहनानि । ततस्तस्मात्प्रणयनम् । तस्याष्टेषैवेतिकर्तव्यता । अथैव  
दक्षिणतो ब्रह्मयजमानावुत्तरतः प्रणीताः । अत्रैव स्तरणं पविचच्छे-  
दनमभ्युक्षणं ताभ्यां पर्युक्षणमाज्यस्याख्यादानमधिअचणं पश्चिमे ऽगौ ।  
उद्वासनमुत्पवनं प्रोक्षणमेतद्ब्रह्मोक्तं कृत्वा तत आज्यस्य बर्हिष्यासा-  
दनम् । पूर्वस्याग्नेः पुरस्तात्पलाशशाखानिखननं । पशोरेकदण्डेनो-  
पस्यर्जनमुपाकरणम् । प्रोक्षणं प्रोक्षणावशिष्टाभिरङ्घ्रिः । दिगुणरश्मनया  
द्विध्यामया कौश्या पाशं कृत्वान्तराष्ट्रमभिदक्षिणं वद्ध्वा नियोजनं  
यथासूत्रम् । तत उल्लुकेन त्रिः प्रदक्षिणं पर्यग्निकरणम् । पशोरा-  
लम्भस्तस्य च ततो यथासूत्रम् । पर्युक्षणान्ते सथेन कुशानादाय  
दक्षिणेन मूले सुवं विष्णोर्हस्तो ऽसीति । ततो या तिरस्वीत्यादि  
यथासूत्रम् । अवदानानामाध्वर्यवः क्रमः अपणं च । दक्षिणादानं  
प्राक् कुशप्रतिपत्तेः ।

४. अमन्त्रिकाः पाशुवन्धिका आवृत उपकरणप्रोक्षणपर्यग्निक-  
रणरूपा अतिदिश्यन्ते । यत्रासामुपदेशस्ततो ग्रहीतव्याः । आ-  
ध्वर्यवे च सः ।

५. यद्यपि श्रौते पशौ यूयवृक्षविशेषाः<sup>१</sup> प्रमाणविशेषाश्च अभ्य-  
ञ्जनाष्टाश्रिनियमाश्च सन्ति तथापि शाखापशुषु पलाशशाखैव ।  
इति देवतायै वपासिति । इतिकरणस्तद्धर्मप्रापणार्थः । देवतावचनं  
यावतामहमीश इत्यस्य<sup>२</sup> निवृत्त्यर्थम् । देवतायै हविः स्विष्टकृते  
चेति वचनात् वनस्यतियागवपापशुपुरोडाशनिवृत्तिरपि<sup>३</sup> । ननु केन

१ A यूषे instead of यूयः । २ B अथे C अर्थः instead of अस्त्य । ३ A  
om. वपापशु B om. वपा C has वपापशुपुरोडाशयोर्निः ।

वनस्यतिआगपशुपुरोलाश्रयोः शाखापशुषु प्राप्तिः । उच्यते । श्रौता अपि शाखापशवो<sup>१</sup> ऽवकीर्णभिग्नस्तादीनां लौकिके ऽग्नौ भवन्ति । तत्रास्ति प्राप्तिः<sup>२</sup> । ननु भूमौ पशुपुरोलाश्रयपणं<sup>३</sup> कात्यायनेनोक्त-  
मवकीर्णपशोः । सत्यम् । मनुना त्वक्तम् । (११.११८) ।

अवकीर्णी तु काणेन गर्दभेन चतुष्पद्ये ।

पाकयज्ञविधानेन यजेत नैर्द्धतं निग्नि ॥ इति ॥

ननु<sup>४</sup> पाकयज्ञविधानेन पशुपुरोलाश्रयनस्यत्योः कुतः प्राप्ति-  
रिति । उच्यते । कात्यायनीये प्रत्यक्षा श्रुतिः । मानवे त्वानु-  
मानिकीति । सत्यमेव । तथापि वनस्यतेः प्रतिषेधार्थमेतद्वचनम् ।  
देवतायै हविः स्विष्टकृते चेति । गार्ह्यं तु नानया परिसङ्ख्याया  
निवार्यते । अप्रकृतत्वान्नस्य । संनिपत्योपकारकमपि शूलगवोक्त-  
मन्येषां पशूनां न प्रतिषिध्यते । कुतः । आरादुपकारकाणां परि-  
सङ्ख्यानात् । अतो ऽन्येष्वपि पशुषु यथाप्राप्तं कर्म लिख्यते ।  
तत्रार्थपशुवर्जं पूर्वद्युरूपवासः आवसथ्यसमारोपो मन्थनं प्रणयनं  
परिसमूहनं ब्रह्मयजमानयोरूपवेशनं प्रणीताप्रणयनं स्तरणं पवित्र-  
च्छेदनं आज्यस्थान्यादानं पश्चिमे ऽग्नावधिअचणसुदासनमुत्पवनं प्रोक्षणं  
शाखानिखननं उत्तरतस्तस्याः पशोरूपस्थापनं तृणेनोपस्पर्शनं अमुष्मै  
त्वा जुष्टमुपाकरोम्यमुष्मै त्वा जुष्टं प्रोक्षाम्यमुष्मै त्वा जुष्टं नियुन-  
ज्जीति यथादेवं पलाशशाखायां नियोजनं पर्यग्निकरणं उदग्नयनं  
संज्ञपनं पुरस्तान्नाभेर्वपोत्खेदनं वपाश्रयणोः प्रच्छादनं प्रक्षालनं

पूर्वे ऽग्नौ अणं अभिचारणं उद्वासनं ततो विष्णोर्हस्तो ऽसीति  
 कुग्रसुवथोरादानं आचारौ महाव्याहृतिहोमः ततस्त्रिषु पलाश-  
 पर्णेषु संलक्षेषूपस्तरणं<sup>१</sup> वपावधानं अभिचारणं ततो ऽसुभै स्वाहेति  
 देवतासुद्दिश्य होमस्ततः पलाशानुप्रहरणं वपाश्रपण्योश्च ततः पश्चिमे  
 ऽग्नौ स्थालीपाकअणं उत्तरतो ऽवदानअणं स्थालीपाकयूषमांसा-  
 ज्यादीनां संनयनं ततः सुचावदानधर्मेणासुभै स्वाहेति देवतासु-  
 द्दिश्य होमस्ततः स्त्रिष्टुक्ततो महाव्याहृतयः ततः सर्वप्रायश्चित्तं ततः  
 प्राजापत्यान्तं ऊत्वा ततो दक्षिणादानं ततः सव्ये पाणौ ये कुशा  
 दत्यादि अग्नेर्वांसो ऽसीति ततः<sup>२</sup> पर्युक्षणेति ।

६. ये पश्वर्याः स्थालीपाका येषां वा पशुना सह विकल्पः  
 यथाष्टकायां गोपशुरजपशुः स्थालीपाको<sup>३</sup> वेति (गृ० ३.१४.३)  
 तेषामाग्नेयः सौम्यश्चाज्यभागौ । प्राप्तयोरेवाज्यभागयोः पुनर्वचनं  
 शाखापशुषु प्रतिषेधार्थम् । देवतायै वपामिति चरोरुपरि या त्वगिव  
 सा वपाकारसामान्येन<sup>४</sup> वपोच्यते । तां देवतायै जुहुयात् । देवतायै  
 हविः स्त्रिष्टुक्ते चेति परिसंख्यानात् स्थानापत्तेः प्राप्तानां पशु-  
 धर्माणां प्रतिषेधार्थं । आज्याहुतिश्चैवंप्रकारेणैव स्थालीपाकेषु स्त्रिष्टु-  
 क्तदनन्तरं पाठक्रमादनुमतये स्वाहेत्यनेन मन्त्रेण सुवः पात्रमिति  
 गार्ह्येषु वचनात् सुवेण होतव्या ।

१ A सीवितेषु । २ B ins. समिदाधानं । ३ B अजः स्था० । ४ A सा  
 वपाकासामान्येन वपोच्यते ।

२१.

१. शाखापश्वनुकल्पसंबन्धेनेदमुच्यते । अतो यद्यप्याचार्याया-  
 ग्नेय इत्येवमादयः शाखापश्वो गृह्योक्तास्तथापि तेषामिह पाठा-  
 द्वैकल्पिकमनुष्ठानम् । मधुपर्कसु <sup>१</sup>नियमतस्त्वैर्वर्णिकानामाचार्या-  
 दीनां परिसंवत्सराद्गृह्यभागतानामवश्यं कर्तव्यः । तेनेहाभिधीयते ।  
 ऋत्विजो वृणोत इत्यनेनापि वक्ष्यमाणेन यादृशस्तादृशो वास्य  
 संबन्धो नास्ति<sup>२</sup> । तेनेहोपदिश्यते । आचार्यादयश्चत्वारः प्रसिद्धाः ।  
 स्नातकश्चात्र समावृत्तमात्रो गृह्यते । प्रियश्च दुहितुः परिणयनार्थ-  
 मागतो वरः । एते ऽर्घ्या भवन्ति । अर्घ्य इति विशिष्टेतिर्कर्त-  
 व्यताको मान्य इत्युच्यते । प्रियशब्दो विशेषणं मा विज्ञायीति  
 षडग्रहणम् ।

२. अहं वर्षेत्येवमादिना मन्त्रेणाचार्यादिरर्थ उदङ्मुखः प्राङ्-  
 मुखो वा विष्टरमधिष्ठायास्ते तं<sup>३</sup> वाधितिष्ठति । वक्ष्यति । कूर्चः  
 पाद्यमर्थमाचमनीयं मधुपर्को गौरिति वेदयेतेति । अतश्चार्घ्यप्रदाचा  
 पूर्वमावेदितो ऽध्यासनाधिष्ठानयोर्विकल्पः । विष्टरं कूर्चं वोपादाय ।

३. अर्घ्यदाचावेदितं पाद्यं प्रतिगृह्णाति । विराजो दोह  
 इत्येवमादिना मन्त्रेण पादप्रक्षालनार्थमुदकं प्रतिगृह्णीयात् ।

४. अर्घ्यमित्युक्तो ऽर्घ्यदाचानन्तरमपः प्रतिगृह्णीयात् ।

५. आचमनीयमिति प्रचोदितो ऽर्घ्यदाचानन्तरमापो हि ष्ठा  
 मयोभुव इत्येवमाद्याभिस्त्रिष्टुभिः प्रत्येकं त्रिराचामेत् ।



६. मधुपर्क इत्युक्तो ऽर्घदात्रा पात्रसंपुट<sup>१</sup> सदधि मधु यथा प्राशित्रं<sup>२</sup> ब्रह्मा ईक्षते तथेक्षणं कुर्यात् । कथं च तत् । मित्रस्य त्वा चक्षुषा प्रतीक्ष इत्यनेन मन्त्रेण । ततो ऽनन्तरम् ।

७. तथैव प्रतिगृह्णाति यथा ब्रह्मा । कथं च तत् । देवस्य त्वा सवितुः प्रसवे ऽश्विनोर्बाह्व्यां पूष्णो हस्ताभ्यां प्रतिगृह्णामि । तत्रैतावान्मन्त्रो ऽत्र तु यशसे ब्रह्मवर्चसायेति मन्त्रोपजनः ।

८. तत्पात्रं कांस्यमकांस्यं वा<sup>३</sup> कांस्यशब्देनोच्यते । तत्रप्रतिगृह्य सव्ये पाणौ निधाय तस्मान्मधुपर्कं गृहीत्वाङ्गुष्ठेनोपकनिष्ठिकया चाङ्गुल्या पूर्वार्धादुपहत्य पूर्वार्धं कांस्याख्यस्य पात्रस्य निलिम्पेत् । वसवस्त्वेत्येवमादिना मन्त्रेणैकवारं द्वौ वारावमन्त्रकम् ।

९. पितरस्त्वेत्येवमादिना मन्त्रेण दक्षिणार्धादुपहत्य दक्षिणार्धं निलिम्पति । अमन्त्रकं द्विः १. कांस्यस्त्वेत्येतदनुवर्तत एव ।

१०. आदित्यास्त्वेत्येवमादिना मन्त्रेण निलिम्पनमादानं च पूर्ववत् । पश्चार्ध इति विशेषः ।

११. रुद्रास्त्वेत्येवमादिना मन्त्रेणोत्तरार्धं निलिम्पेत् पूर्ववत् ।

१२. पात्रमथ्यान्मधुपर्कमङ्गुष्ठोपकनिष्ठिकाभ्यामादाय विश्वे त्वा देवा इत्येवमादिना मन्त्रेणोर्ध्वं क्षिपेत्सङ्गमन्त्रेण द्विस्त्रिणीम् ।

१३. उक्तार्थमेतत् ।

१४. तं मधुपर्कं महाव्याहृतिभिर्मन्त्रैस्त्रिभिरित्यनुवर्तते । समस्ताभिस्त्रिभिरित्येकं प्राश्नीयात् ।

१५. महाव्याहृतिभिस्त्रिभिरित्यनुवर्तते । समस्ताभिस्त्रिभिरित्येकं प्राश्नीयात् ।

भिर्महाव्याहृतिभिस्तुर्थं पिबेत् । प्राशनत्रयस्य पश्चान्मधुपर्कशेषस्य  
कियतो ऽपि पानं कृत्वा ततः ।

१६. मधुपर्कच्छिष्टं ब्राह्मणाय प्रदद्यात् । लिङ्गमत्राविवक्षितम् ।

१७. सर्वं वा मधुपर्कं पिबेत् ।

१८. अग्नौ वा प्रक्षिपेदिति शेषप्रतिपत्तिपञ्चत्रयम् ।

१९. शं नो देवीरभिष्टय इत्यादिकाभिस्तत्तृभिर्हृत्ग्रिहुरः-  
स्थलमभिमृशेत् ।

२०. समानं तुल्यमित्यर्थः । ब्रह्मत्वविहितेन वा याजमान-  
विहितेन वा प्राणसंमर्शनमविशेषात् । अत एव च समानसुरोऽभि-  
मर्शनादौति नोक्तम् । साहचर्याद्याजमानेनैव नियमो मा भूत् ।

२१. समानं चशब्दाद्याजमानविहितेन । अन्यथासंभवात्<sup>१</sup> ।

२२. अनन्तरमर्घदात्रा गौरित्येव वक्तव्यम् । यद्यपि गोक्षाग-  
स्थालीपाकानां विकल्पितानामन्यतमस्योपादानं कृतं तथापि गौर्गै-  
रित्येवं वक्तव्यम् । अतः प्रागेतस्माद्गोप्रवदनात्तूष्णीमर्थ्य आसीत् ।

२३. इयं गौस्त्वदर्थमस्माभिर्हन्त्येत्यनेनाभिप्रायेण गौरित्यर्थ्य  
इममर्थं बोधितः ।

२४. अर्थः प्रतिब्रूयात् । ओं कुरुतेति । यथाभिलषितं<sup>२</sup>  
संपादयतेत्यर्थः । ओमित्येतस्य सुतिरभ्यादानार्थत्वात् ।

२५. माता रुद्राणां दुहिता वसूनामित्येवमादिकामृचं  
जपित्वा ततः ओमुत्सृजत ढणान्यत्तु एवं वा ब्रूयात् ।

२६. कूर्चादीनि यथाकालमर्घप्रदो<sup>१</sup> वेदयेत् । त्रिस्त्रिर्वेद-  
येतेति तन्त्रान्तरात् ।

द्विरभ्यासो ऽध्यायपरिसमाप्तौ शिष्टाचारस्तदाचरणं चायु-  
ष्यमिति ।

इति शाङ्खायनश्रौतसूत्रभाष्ये चतुर्थो  
ऽध्यायः समाप्तः ।

---

शाङ्खायनकसूत्रस्य समं शिष्यहितेच्छया ।

वरदत्तसुतो भाष्यमानतीर्थो ऽकरोन्नवम्<sup>२</sup> ॥

## अथ पञ्चमोऽध्यायः ।

१.

१ उक्तानि प्रागैष्टिकानि कर्माणि<sup>२</sup> सौमिकानि कर्माणि ।  
सोमस्यावसरः । तदर्थमाह ।

१. श्रुताध्ययनग्रहणधारणश्रौतस्मार्तकर्मानुष्ठानवन्तो ब्राह्मणा  
ऋषय इहोच्यन्ते । कुतः । को न ऋषिर्भविष्यतीति त एताननू-  
चानानपश्यन्निति निरुक्तदर्शनात् । शतपथश्रुतेश्च । यो वै ज्ञातो  
ऽनूचानः स ऋषिरिति । तेषां पुत्रा आर्षेयास्तान्यूनस्वरूपाननूचा-  
नानध्ययनव्याख्यानचमानृत्विजो यज्ञज्ञतो वृणीते । यज्ञव्यापाराया-  
भिप्रसादयतीत्यर्थः । सोमेन यज्यमाणः । सोमेन यज्य इत्यभि-  
प्रवृत्तः<sup>३</sup> । (आश्व० गृ० १.२३.१) ।

२. चतुरो महर्त्विजो वृणीते । सर्वान् वा सदस्यसप्तदशान् ।  
उभयं ग्राखान्तरात् ।

३. चन्द्रमा मे देवो ब्रह्मा एतदुपांशु । त्वं मानुष एतदुच्चे-  
र्त्रयात् । एवं ब्रह्माणं वृणीते मन्त्रलिङ्गात् ।

४. एवं सर्वान् यज्यमाणानृत्विङ्नामान्तं मन्त्रमुपांशुत्वा शेष-  
मुच्चैरिति ।

५. उद्गातारं वृणीते मन्त्रवर्णात् । नो दैव इति द्वियजमानके ।  
नो दैव इति वज्रयजमानके<sup>१</sup> । एवं सर्वेषु वरणमन्त्रेषु पूर्वेषु  
चोत्तरेषु च ।

६. अनेन मन्त्रेण होतारं वृणीते मन्त्रवर्णादित्युक्तम् ।

७. वायुर्म इत्येवमादिना मन्त्रेणाध्वर्युं वृणीते ।

८. प्रजापतिर्म इत्येवमादिना मन्त्रेण सदस्यसंज्ञकं वृणीते ।  
प्रजापतिर्नो दैव इति द्वियजमानके । नो दैव इति वज्रयजमानके ।  
अयमुपद्रष्टा<sup>२</sup> भवति । सर्पस्तु न शून्यं सदस्कर्यादिति छन्दोगानाम् ।

९. ऋतवो न इत्येवमादिना मन्त्रेण होत्राशंसिनो वृणीते ।  
होत्रका होत्राशंसिन उच्यन्ते ।

१०. भर्गं स इत्येवमादिकं मन्त्रं वृत ऋत्विक् जपित्वानन्तरं  
जपात्पृच्छति यदि पूर्वं न ज्ञातो यो ऽयं यज्ञः कर्तव्यः । किमय-  
महीन उत नेति । कञ्चिच्छब्दः किंशब्दस्यार्थः । अनुदेश्यः स  
उच्यते यः कृतवान्यस्मै जीवते मृताय वा अनुदिश्यते । यथा  
कात्यायनेनोक्तम् । उखां चेद्बिभ्रन्म्रियेत सोपकरणमाहिताग्न्यावृता  
दग्ध्वा नेदिष्यमिं चित्वा तमस्मा अनुदिशेदित्येक इति<sup>३</sup> । न्यस्ता-  
र्विज्यस्तु न्यस्तं परित्यक्तमार्विज्यं यस्मिन्नन्येन केनचिद्यजमानस्य  
दोषेण । नीतास्तु दक्षिणास्तु यः शेषः स नीतदक्षिणो यज्ञशेषः ।  
एवं दृष्टादृष्टदोषपरिहारार्थम् । यद्येतेषामन्यतमो न भवति ततः  
प्रतिशृणोति । इतरथा प्रत्याचष्टे । प्रतिश्रवः क्रियाभ्युपगमः ।  
प्रत्याख्यानं तद्विपर्ययः ।

२.

१. अन्विष्मरणादनन्तरं देवयजनजोषणम् । महर्विजो यज-  
मानश्च प्राक्प्रवणं देवयजनं जोषयेत् । शाखान्तरात् ।

२. पूर्वोत्तरयोर्दिशोर्धदन्तरालं तदवनतं देवयजनं यज्ञका-  
मस्य कुर्यात् ।

३. यस्मिन्देवयजने स्थितो होता सामिधेन्याद्यनुब्रुवन्नाहवनीय-  
मादित्यमपश्च नदीतडागादिष्ववस्थिताः पश्येन्तद्ब्रह्मवर्चस्कामस्य  
देवयजनं भवति ।

४. शुद्धपक्षे दीक्षाप्रक्रमः । पुण्ये नक्षत्रे पुष्यादौ समापनं च  
शोभस्य ।

३.

१. अपराह्णे दीक्षणीयासंज्ञका अग्नाविष्णुदेवताका इष्टिर्भवति ।  
संज्ञाकरणं त्रिहविष्य<sup>१</sup> दीक्षणीयेत्येवमाद्यर्थम् ।

२. नियमार्थं वचनम् । पूर्वकारिवशाद्भुविरन्तरे ऽपि ।

३. पञ्चदश सामिधेनीरन्वाहेति श्रुतेः ।

४. इष्टिर्विशेष्यते । उपांशुहविरियमिष्टिर्यत्रापि बहूनि  
हवींषि भवन्ति ।

५. प्रेङ्गो अग्न इमो अग्न इति विराजौ खिष्टहृतो याज्यानु-  
वाक्ये भवतः शाखान्तरात्<sup>२</sup> ।



६. नित्ये वा खिष्टकृतो याज्यानुवाक्ये भवतः । विराजौ खिष्टकृतो वेति सूत्रे कर्तव्ये विराण् नित्यथोक्तुल्यताप्रज्ञापनार्थं सूत्रभेदः । अतश्च यत्र यातयानत्वदोष आशङ्क्यते तत्राविनियुक्तयोः क्रिया सिद्धा भवति ।

७. उत्तरस्थां देवयज्यायामुपहृतो भूयसि हविष्करण इदं मे देवा हविर्जुषन्ताम् । एता इलायां तिस्र आग्निषः । एतासां स्थाने ऽस्य यज्ञस्यागुर उदृचमग्नीथ इत्येतानि<sup>१</sup> षट् पदानि भवन्ति । उपहृतो ऽयं यजमान इत्यस्य प्राकृतस्येह पाठः सन्ध्यर्थः । इति-करणस्य विस्मृत्यर्थः । इलायासुक्तो विशेषः । सूक्तावाके उच्यते । उत्तरां देवयज्यां भूयो हविष्करणमायुः सुप्रजास्त्वं दिव्यं धामेति पञ्चाग्निषो नामग्रहणस्थानन्तराः । तासां स्थाने ऽस्य यज्ञस्यागुर उदृचमग्नीयेति षट् पदानि भवन्ति । तच्च<sup>२</sup> वक्ष्यमाणसूत्राभिप्रायेण यजमाननामग्रहणमुत्तृज्य तस्मात्पूर्वं पदत्रयं गृहीत्वा सूत्रकारेण प्रयोगः प्रदर्शितः । आशास्त इति चावसानार्थं पठन्ति । एवं व्यवस्थितमिलायां सूक्तावाके च कुर्यात् । प्राक्तार्तीयसवनिक्याः पुरोलाशेलायाः । तृतीयसवने भवा तार्तीयसवनिकी । पुरोलाशेला सवनीयपुरोलाशसंबन्धिनी इला । प्राक् तस्या आगुर उदृचमग्नीयेत्येवमादि यथोक्तं कर्तव्यम् ।

८. वक्ष्यत्याग्नेयः सवनीय इत्यादि । प्राक्तस्मात् ये सूक्तावाकास्तेषु चोदकप्राप्तं यजमाननामग्रहणं प्रतिषिध्यते ।

९. इयं दीक्षणीया इष्टिः पत्नीसंयाजान्ता भवति । तथैव

श्रुतत्वात् । आहवनीयोपस्थानमप्रतिषिद्धमासीत्तदप्यनेन प्रतिषिध्यते ।  
चशब्दादयमपि दीक्षणीयाधर्मा न केवलं पौर्णमासीविकारादयः ।

४.

१. दीक्षणीयानन्तरं नवनीताक्तं कृताञ्जनं निर्वृत्तवापनवाचनं  
त्यक्ताङ्गुलिं यजमानं शाखां प्रवेश्याध्वर्युरौद्भ्रमणानि जुहोति ।  
तमध्वर्युमन्वारभ्य मनो म इत्यादिकैः पञ्चभिर्मन्त्रैः पञ्चैवाजती-  
रनुमन्त्रयेत् । याजमानमेतन्न हौचम् ।

२. एतैरेव पञ्चभिर्मन्त्रैः ।

३. एकदीक्षे च यज्ञे वक्ष्यमाणमुपस्थानमौद्भ्रमणानन्तरं क्षुर्यात् ।  
एतदपि याजमानं चशब्दात् ।

४. मनो दीक्षामित्येवमादिना मन्त्रेणाहवनीयमुपतिष्ठत इति  
वाक्यशेषः ।

५. वाचं दीक्षामित्येवमादिना मन्त्रेण गार्हपत्यमुपतिष्ठते ।

६. प्राणमित्येवमादिना मन्त्रेण दक्षिणाग्निमुपतिष्ठते ।

७. बहवो दीक्षासंख्याविकल्पाः शाखान्तरेषु । तदभिप्रायेणो-  
क्तम् । अपरिमिता दीक्षा इति । दीक्षाधर्मयुक्तान्यहानि दीक्षा  
इति उच्यन्ते । तासां दीक्षाणामपवर्गे परिसमाप्तावित्यर्थः । 'प्राच-  
णीयसंज्ञका इष्टिर्भवति । इष्टिग्रहणं वित्यष्टार्थम् ।

५.

१. यजतीति वाक्यशेषः । हविरूपदेशो याज्यानुवाक्यानियमार्थः ।

२. चोदनानुपूर्व्येण याज्यानुवाक्याद्युगलान्याह । पथ्यायाः स्वस्तेः पुरोनुवाक्या स्खलि नः पथ्यास्तु धन्वस्तु । याज्या स्खलिरिद्धि प्रपथे श्रेष्ठा ।

३. आग्नेयस्य पुरोनुवाक्याग्ने नय सुपथा राये अस्मान् । याज्या अग्ने त्वं पारथा नव्यो अस्मान् ।

४. सोमस्य पुरोनुवाक्या त्वं सोम प्र चिकितो मनीषा । याज्या या ते धामानि हविषा यजन्ति ।

५. सवितुः पुरोनुवाक्या तत्सवितुर्वरेण्यं । याज्या य इमा विश्वा जातानि ।

६. अदितेः पुरोनुवाक्या सुचामाणं पृथिवीं द्यामनेहसम् । याज्या महीमू षु मातरं सुव्रतानाम् ।

७. इयं प्रायणीया पञ्चदशसामिधेनीका भवति ।

८. अस्या एवापरो धर्म उपांशुहविद्वम् ।

९. चोदकप्राप्तयोः प्रतिषेधः शाखान्तरात् ।

१०. त्वां चित्रवस्तम स्त्रिष्टुतः पुरोनुवाक्या । यद्वाहिष्ठं तदग्नय याज्या ।

११. शंखन्ता प्रायणीयेति श्रुतेः । एतावन्तो वैशेषिकाः प्रायणीयाधर्मा नान्य इति चशब्दः । अतश्च ये ऽस्मिन् प्रकरण उक्ताः प्रायणीयाधर्मास्त एवोदयनीयायामतिदिश्यन्ते । नान्ये आग्निषामनिर्वचनमित्येवमादयः ।

६.

१. प्रायणीयानन्तरं सोमक्रयः । ततः परिवहनम् । तत्र होतुः  
संप्रेषितस्थानुवचनम् । तदेतस्मिन्नवधौ भवति । राजानमिति सो-  
मस्य पर्यायो ऽन्यस्मिन्प्रदेशे संयवहाराय ।

२. शकटचक्रयोश्चलतोः प्रतिरुद्धे<sup>१</sup> वर्त्मनी उच्यते । तयोर-  
न्तरेण तिष्ठन् भद्रादभि श्रेय इत्यादिकामनुब्रूयात् ।

३. इमां धियं शिचमाणस्य देव वनेषु व्यन्तरिचं ततान सोम  
यास्ते मयोभुव इति चतस्रः । एताः षडयन्तरेण वर्त्मनी अनुसंय-  
जनुब्रूयात् ।

४. शालां पूर्वेणाध्वर्यवः शकटमवस्थाप्य प्रपादयन्ति प्रवेशयन्ति  
शालायां सोमम् । दशपेये तु ब्रह्माणारं नयन्ति । तत्रापि कथं  
नाम होतान्वियादित्याध्वर्यवस्य शालामग्रेणेत्यादेरुपदेशः ।

५. येनाध्वर्यादयो ब्रजेयुर्यथाहवनीयं पूर्वेण वापरेण वा ते-  
नानुसमियाद्धोता ।

६. या ते धामानि हविषा यजन्तीति गृहीतसोमान्प्रपद्य-  
मानाननुप्रपद्य ततः ।

७. येन ब्रजेयुस्तेनानुसमियादिति यद्यपरेणाप्याहवनीयं गत-  
स्तथापि प्रत्येत्याग्रेणाहवनीयं दक्षिणामुखः स्थित आगन्देव चतु-  
भिर्वर्धतु क्षयमिति परिदध्यात् ।

८. उपस्यश्वाप उत्सृज्यते वाग्यमादेः ।

८. उपसर्जनौरधिअयति मदन्तीञ्चेत्यातिथ्यायां । मदन्त्य आ-  
ध्वर्यवोक्ता<sup>१</sup> मदन्त्याख्या आपः । ताभिरुदकार्थं उदकप्रयोजनमुप-  
सर्गनादि कुर्यादत ऊर्ध्वमाग्नीषोमप्रणयनात् ।

### ७.

१. सोमपरिवहनादनन्तरमातिथ्यानामेष्टिर्भवति<sup>२</sup> । वैष्णवी  
विष्णुदेवत्यमस्यां हविः कर्तव्यम् । संज्ञाकरणं शास्त्रसंयवहारार्थम् ।

२. वार्चन्नावाज्यभागावित्युक्तं भवति ।

३. प्रधानयाज्यानुवाक्ये । विष्णोर्नु कं वीर्याणि प्र वोचमिति  
पुरोनुवाक्या । प्र तद्विष्णुः स्तवते वीर्येणेति याज्या ।

४. होतारं चित्ररथमध्वरस्य यस्त्वा खन्धः सुहिरण्यो अग्न इति  
संधाज्ये इति श्रुतेः ।

५. अग्निमन्थनीयानुवचनमासन्ने हवित्यभिमृष्ट<sup>३</sup> इत्यभिप्रायः ।  
एवं व्रतग्रहणाभावानुवृत्तिर्यजमानस्य प्रदर्शिता भवति । तथा च  
कात्यायनः । अग्न्यन्वाधानव्रतोपायनारण्यभोजनदानब्रह्मवरणानि  
दीक्षणीयाप्रभृति प्रागुदवसानीयायाः सोमे हतत्वादित्यत आह ।

६. इयमिष्टिरेवंधर्मिका भवति ।

७. एवमेव श्रुतेः ।

१ B om. मदन्त्याख्या । २ C (in marg.) °कथणात् instead of °वहनात्  
३ C (in marg.) दृ instead of ऋ ।

## ८.

१. आतिथ्यानन्तरं सर्वं यजमानका ऋत्विजो मदन्तीरुप-  
सृश्य वक्ष्यमाणं तानूनग्रावमर्शनं कुर्युः । सर्वावचने होतैव केवलः  
स्यात्परिभाषितत्वादिति ।

२. अनाष्टृमित्येवमादिना मन्त्रेण तानूनग्राह्यमाज्यमृत्विजो  
यजमानश्च समवमृशन्ति । तदाज्यं च विशेय्यते । सहिरण्यं भ्रुवाया  
आगतं पात्रीस्थं बर्हिषि स्थापितं सत् । सहिरण्यमिति हिरण्य-  
स्याप्राधान्यात् पक्षे केवलमपि । ध्रौवमाज्यमिति पूर्वकारिवशात्  
सर्वेषामाज्यग्रहणमिति ज्ञापनार्थम् । बर्हिष्यासन्नमिति निराधार-  
शङ्कया पात्रीस्थमित्युक्तम् ।

३. तानूनग्रावमर्शनादनन्तरं मदन्तीरुपसृश्याद्येणाहवनीयं  
परीत्य अंशूनुपसृशन्तस्त्रिपर्वाणः सोमांशवस्तानुपसृशन्तो राजानं  
सोमं स्यर्शनेन मन्त्रेण चाप्याययन्ते । यजमानषष्ठा होतब्रह्मोद्गात्रा-  
ग्नीध्राध्वर्यवः । अंशुरंशुष्ट इत्येवमादिना मन्त्रेण । अत्र मन्त्रे  
सुत्यापदस्य विद्यतौ सुत्यादित्वे सुत्यावज्जत्वे च साधारणे सोमे  
वचनोद्ः<sup>१</sup> । सुत्ये उदृचं सुत्या उदृचमिति ।

४. सोमाप्यायनं कृत्वा तत्रैव स्थिता उरोऽभिमर्शनं कुर्वन्ति  
यमादित्या इत्येवमादिना मन्त्रेण ।

५.<sup>२</sup> उपसृश्येति गृह्यसिद्धस्य वचनं निङ्गवाङ्गार्थम् । सोमा-  
प्याययितार उरोऽभिमर्शनं कृत्वा मदन्तीरुपसृश्य प्रत्येत्य निङ्गुवते ।

१ A B (sec. h.) नस्य नोद्ः । २ A om. the comm. on 5. 6 and the  
beginning of 9, 1.



यज्ञं परिभूय यद्वक्षिणतः सोमाप्यायनाय गतास्तद्विरितं<sup>१</sup> नमस्कारेणापमयन्तीत्यर्थः । कथं तदित्यत आह । दक्षिणोत्तानान्याणीन् । दक्षिणा उत्ताना इतरे तद्विपरीतास्तानेवं विन्यस्य तादृशाग्रस्तरे कृत्वा निऋवते पौर्वाह्निके निऋवने<sup>२</sup> । सव्योत्तानानपराह्णे । आपराह्निके निऋवने<sup>३</sup> । एष्टा राय इत्येवमादिना मन्त्रेण ।

६. आप्यायनसुरोऽभिमर्शनं प्रस्तरे निऋवनमित्येवमाद्युपसद्युपसदि<sup>४</sup> प्रतीष्टि परिसमाप्यनन्तरं कर्तव्यम् । आतिथ्यानन्तरं श्रुतिपाठक्रमेण प्रवर्ग्या वक्तव्यो यतो ऽतस्तमाह ।

### ६.

१. प्रवर्ग्य इति वक्ष्यमाणस्य कर्मणो नामधेयम् । तद्रहितः प्रथमप्रयोगो भवति । तन्न प्रथमयज्ञे प्रवृज्यादिति (कौ० ८. ३) श्रुतेः ।

२. अधिगतसकलवेदार्थस्यानूचानस्य प्रथमयज्ञे ऽपि विकल्पतः प्रयोगो भवति । कामं तु यो ऽनूचानः श्रोत्रियः स्यात्तस्य प्रवृज्यादिति श्रुतेः ।

३. प्रवर्ग्यप्रचार इति वाक्यशेषः । सूचारम्भो होतुस्तत्र पश्चादुपवेशनं कथं नाम स्यादिति ।

४. अभिष्टौतीति सूत्रच्छेदः । त्वाग्निर्देशः क्रमार्थः । महावीरपात्राणि प्रवर्ग्योपयोगीनि । तेषु साद्यमानेषु पूर्वेण द्वारेण पत्नी-शालां प्रविशेत् । न्यायप्राप्तमप्येतदुच्यते । यदा मध्यन्दिने प्रवर्ग्य-

चरणमाग्नीध्रीये भवति तदा तस्मिन् प्रवेशो दक्षिणेन द्वारेण  
व्यवायात् ।

५. आहवनीयखरपात्राणामुत्तरत इति नोक्तम् । क्वचित्सर्व-  
षामसंभवात् । तद्यथा । आग्नीध्रीये नाहवनीयो नापि द्वौ खरौ ।  
यथासंभवं संचर आहवनीयासमासात्तथे<sup>१</sup> ।

६. प्रवर्ग्यप्रचारप्रदेशस्य पश्चात्सन्निधानुपविशेत् ।

७. अध्वर्युणा ।

८. अर्धर्चं संदधदेकैकां मकारान्तप्रणवावसानयुक्तामभिष्टौति ।

९. एकशतसङ्ख्याको ऽयमृगणस्तथेयं प्रथमा ।

१०. शाखान्तरीयत्वात्सकलपाठः ।

११. विकल्पितान्तस्य शाखान्तर आम्नानात्<sup>२</sup> । ब्रह्म जज्ञानं  
प्रथमं पुरस्तादिति प्रतीकग्रहणात् सावित्रीः प्रथमा अभिष्टौतीति  
च श्रुतेः (कौ० ८. ३) ।

१२. अञ्जन्ति यं प्रथयन्तो न विप्रा इत्येतां महावीरमुखे  
ऽज्यमाने ऽभिष्टुयात् । स यच्चैतां होतान्वाहाञ्जन्ति यं प्रथयन्तो न  
विप्रा इति तदेतं प्रचरणीयं महावीरमाज्येन समनन्तीति शतपथ-  
श्रुतेः (१४. १. ३. १३) । अध्वर्युश्रुतिवशात्<sup>३</sup> पूर्वमभ्यञ्जनादारब्धव्यम् ।

१३. सं सौदख मह्यं<sup>४</sup> असीति खरस्ययोर्बुध्प्रज्वलयोरुपरि  
महावीरे साद्यमाने ऽभिष्टुयात् ।

१४. भवा नो अग्ने सुमना उपेतौ तपो व्यग्ने अन्तरा<sup>५</sup> ।

१ A आहवनीयादीनामसमासात्ते, C (sec. h.) यम over यास and भ over भ्य ।  
२ C (in marg.) दर्शनात् । ३ C om. श्रुति । ४ C महं । ५ C अन्तरं ।

अभिचान् यो नः अनुत्यो अभिदासदग्ने । एतास्त्रिस्तो ऽङ्गारेषूपोह्य-  
मानेष्वभिष्टुयात् ।

१५. कृणुष्व पाजः प्रसितिं न पृथ्वीमित्येवमाद्याः पञ्चाभिष्टुयात् ।

१६. परि त्वा गिर्वणो गिरः । अधि दधोरदधा उक्थं  
वचः । एते अभिष्टुयात् । ऐन्द्र्यावभिरूपे अभिष्टौतीति (८. ४)  
श्रुतेः ।

१७. शुक्रं ते अन्यद्यजतं ते अन्यत् । अर्हन्विभर्षि सायकानि  
धन्वेति । पौष्णीं च रौद्रीं चाभिरूपे अभिष्टौतीति श्रुतेः ।

१८. पतङ्गमक्तमसुरस्य मायया त्वचं सूक्तम् । स्वके द्रष्टव्य  
धमतः समस्तरन्निति नवकं सूक्तम् । एते अभिष्टौति ।

१९. पवित्रं ते विततं ब्रह्माणस्यते द्वे ऋचौ<sup>१</sup> ।

२०. वि यत्यविचमित्यादिकां कल्पजामभिष्टौति । ता द्वादश  
पावमान्य इति (८. ५) श्रुतेः ।

२१. अयं वेनश्चोदयत्पृश्निगर्भा इत्येतदष्टकं सूक्तमभिष्टौति<sup>२</sup> ।  
नाके सुपर्णमुप यत्यतन्तमित्येतां वर्जयित्वा<sup>३</sup> ।

२२. गणानां त्वा गणपतिं हवामह इत्येकोनविंशतिकं सूक्तम् ।

२३. बृहद्वदेम विदधे सुवीरा इति एतदवसरप्राप्तं पठन्  
वीरकामायै पत्न्यै यथाभिलषितं वीरं पुत्रं ध्यायात् ।

२४. का राधद्वोत्राश्विना वामिति एता नवाभिष्टुयात् ।

२५. आ नो विश्वाभिरूतिभिरित्येतास्त्रिस्तो ऽभिष्टुयात् ।

१ C adds ता द्वादश पावमान्य इति श्रुतेः । २ C om. अभिष्टौति । ३ C इत्ये-  
तासुङ्गत्वाभिष्टुयात् ।

२६. प्रातर्यावाणा प्रथमा यजध्वमिति पञ्चचं सूक्तं पौर्वाह्निके प्रवर्ग्यप्रचारे ऽभिष्टुयात् ।

२७. आ भात्यग्निरुषसामनीकमिति पञ्चर्चमेवापराह्निके प्रवर्ग्यप्रचारे ऽभिष्टुयात् ।

२८. ईले द्वावाष्टयिवी पूर्वचित्तय इत्येतत्पञ्चविंशतिकं सूक्तं सर्वमुत्तमेन खरेणाभिष्टुयात् । उत्सृज्य मध्यमां वाचम्<sup>१</sup> ।

२९. अप्रस्रतीमित्येतां पठित्वा द्युभिरक्तुभिरित्येतां परिशि-  
व्याध्वर्युणा रुचितो घर्म इत्युक्ते ऽरुरुचदुषसः षष्टिरग्निय इत्येताम-  
भिष्टुयात् । त्वानिर्देशः क्रमार्थः ।

३०. ईलेद्यावीयस्योत्तमयानुवचनं परिसमाप्य । अत्रापि परि-  
धायेति क्रमार्थं निर्देशः ।

३१. अनुवचनान्ते मदन्तीरुपसृश्योत्थाय ततो ऽवकाशानाम-  
नुवाकेनाध्वर्यवोक्तेन महावीरमुपस्थाय मदन्तीरुपसृश्योपविशति<sup>२</sup> ।

१०.

१. त्रयस्त्रिंशदुत्तरा अभिरूपा दोहनीया अभिष्टौतीति श्रुत-  
त्वात् । दोहनीयाद्यवसर इदानीम् । तत्र यदा गामाक्कयत्यध्वर्युर्दो-  
हाय तदा उप ऋये सुदुघां धेनुमेतामित्येतामभिष्टुयात् ।

२. हिंक्वत्सती वसुपत्नी वसूनामित्यागच्छन्त्यां गवि ।

३. गवीत्यनुवर्तते । अभि त्वा देव सक्तिरित्येतामनुब्रूयात् ।  
अभिधीयमानायां वध्यमानायामित्यर्थः ।

४. समी वत्सं न मातृभिः सं वत्स इव मातृभिरिति हे ।  
अप्येते अभिष्टुयात् उपसृज्यमानायां गवि । सदत्सीक्रियमाणाया-  
मित्यर्थः ।

५. यस्ते स्तनः शशयो यो मयोभूरित्येतामभिष्टुयात् । वत्से  
स्तनं गृह्णाति सति ।

६. गौरमीमेदनु वत्सं मिषन्तमित्येतामभिष्टुयात् स्तनादुन्मुच्य  
वत्से नीयमाने ।

७. नमसेदुप सीदत संजानाना उप सीदन्नभिञ्जु इत्येते  
दोग्धर्युपसीदत्यभिष्टुयात् ।

८. दोहेन गामुप शिक्षा सखायम् । दुहन्ति सप्तैकाम् । आ  
दशभिर्विवस्वतः । आत्मन्वन्नभो दुह्यते वृत्तं पयः । समिद्धो अग्निर-  
श्विनेति कल्पजा । समिद्धो अग्निर्वृषणा रथिर्दिव इति कल्पजेव ।  
तदु प्रयत्नतममस्य कर्म । एताः सप्ताभिष्टुयाद्दुह्यमानायां गवि ।

९. अधुचत्पिपुषीमिषम् । उत्तिष्ठ ब्रह्मणस्यते । एते अभिष्टु-  
यादुत्तिष्ठति सति दोग्धरि ।

१०. उप द्रव पयसेत्यादिकां कल्पजामाह्रियमाणयोः पयसो-  
रभिष्टुयात् । ननु कतमे एते द्वे पयसी । उच्यते । येनैव क्रमेणा-  
ध्वर्युर्गां दोग्धि तेनैव क्रमेण प्रतिप्रस्थाता अजां मयूखे वद्धा  
दोग्धि । अतो गव्यं अजं च द्वे पयसी ।

११. केषां चिदध्वर्युणामानीय पयसी खरस्य एव महावीरे  
आसेकक्रिया । तत्रासिच्यमानयोः पयसोर्यथासंख्यमा सुते सिञ्चत  
अथमित्येकस्मिन्ना नूनमश्विनोर्द्वषिरित्यपरस्मिन्नभिष्टुयात् ।

१२. उदु व्य देवः सविता हिरण्येत्युद्यम्यमाने खरान्महावीरे ।

१३. वाजसनेयके पयश्चाहरणादनन्तरं खरान्महावीरमुद्य-  
म्योपयमन्यामाधायासेकः । तत्रासेकोद्यमनकर्मणोर्विपर्यासे यथा-  
कर्माभिष्टुयात् ।

१४. अनन्तरं यागार्थमध्वर्यादय<sup>१</sup> आहवनीयं व्रजन्ति तेषु  
प्रवृत्तव्रजनेषु<sup>२</sup> प्रैतु ब्रह्मणस्पतिरित्येतामभिष्टुयात् ।

१५. नाके सुपर्णमुप यत्यतन्तमित्येतामृचमनुसंयन्त्रभिष्टुयात् ।  
काननुसंयन्निति चेत् । येषु प्रव्रजन्तु पूर्वाक्ता ।

१६. यत्र तस्य संभवः । क्व च तस्य संभवः । सौत्ये ऽहनि प्रवर्ग्यं  
क्रियमाणे सदसि होतृषदनमस्ति । तत्राग्नीध्रीयाद्यजतिदेशमनुगत्य  
प्रत्येत्योत्तरेणाग्नीध्रीयं गत्वा पूर्वथा द्वारा सदः प्रपद्य होतृषदन  
उपविश्य वक्ष्यमाणं कर्म करोति । अन्वचासनमाचम । आसीनन्याय-  
मिति परिभाषितत्वात् ।

१७. अध्वर्युणा संप्रेषितः ।

१८. उभा पिवतमश्विना गायत्री । तप्तो वां घर्म इत्यादिका  
कल्पजा त्रिष्टुप् । आभ्यामेकीकृत्य मध्ये ऽनवस्थन् वषट्कुर्यात् । दाभ्यां  
यजेत् त्रिष्टुब्बतीभ्यां पूर्वाह्णे इति (८. ७) श्रुतेः ।

१९. घर्मस्याग्ने वीहीत्यनेनानुवषट्करोतीति पूर्वाह्णे पौर्वाह्निके  
प्रवर्ग्यचरण इत्यर्थः ।

२०. यावदुक्तमेव । नाभ्यधिकं सामिधेन्याद्यपीत्यथशब्दस्यार्थः ।

१ A यदासिक्तयोः पयसोर्होमार्थम्, C (in marg.) आसिचमानयोः पयसोः ।  
२ A प्रव्रजन्तु ।



२१. अस्य पिबतमश्विना गायत्री । यदुस्रियास्वाङ्गतमित्येव-  
मादिका जगती कल्पजा । जगदतीभ्यामपराह इति श्रुतेः ।

२२. यथा पूर्वाह्णे ।

२३. स्वाहाङ्गत इत्येवमाद्युभयत्र असंयुज्यविधानात् ।

२४. सखे सखायमभ्या वष्ट्वेत्येतामागच्छति सत्यभिष्टुयात् ।  
उत्तरपूर्वार्धं गत्वाध्वर्युरागच्छति । सो ऽस्याभिष्टुवावधिः ।

२५. साद्यमाने इति महावीरं खरे सादयत्यध्वर्युस्तस्मिन्नवधौ  
गन्धर्व इत्या पदमस्य रक्षतीत्येतामभिष्टुयात् ।

२६. आवर्तनं महावीरपात्रस्य न्युज्यताकरणम् । तत्कुर्वति  
सत्यध्वर्यौ तं घेमित्या नमस्विन इत्येतामभिष्टुयात् । प्रागाथम-  
ष्टमं मण्डलं तत्रभवा प्रागायिका ।

२७. तत्राध्वर्यूणामग्निहोत्रावृता होमस्ततः पुरा हविर्हविशो  
महि सद्य दैवमित्येतामभिष्टुयात् ।

२८. ऊतशेषस्य प्राणभक्षो ऽवप्राणमात्रमित्यर्थः ।

२९. शाखान्तरादुभयोस्तानेव समुपह्वयेति ।

३०. एवमेव द्रष्टव्यम् ।

३१. ऊतं हविरित्येवमादिको भक्षमन्त्रः । यथोरेव भक्ष-  
स्तथोरेवायं भक्षमन्त्रः । न केवलस्य यजमानस्यानन्तरत्वात् ।

३२. आ यस्मिन् सप्त वासवा इत्येवमादिकां कल्पजामभिष्टु-  
यात् । संसाद्यमानेषु अध्वर्यूणा महावीरपात्रेषु ।

३३. सूयवसाङ्गवती हि भूया इत्याग्नीर्वत्या परिदधातीति  
(८. ७) श्रुतेः ।

३४. मदन्तीरुपसृश्य वाग्यमादुत्सृज्यते । शान्तिकरणं शुक्रिय-  
मृचं (वा० ३६. १) वाचमित्यादिकमध्वर्युवशादाद्यन्तयोर्भवत्येव ।

३५. सुत्ये प्रवर्ग्यो वा भवत्यहन्यहनि यावत्सुत्यम् । आग्नी-  
ध्रीये प्रवर्जनम् । होमस्त्वाहवनीय एव । सुते वह्निष्यवमाने पौर्वा-  
ह्निकः प्रचारः । माध्यन्दिने पवमाने आपराह्निकः । एवमेव श्रुत-  
त्वात् । पूर्वकारिवशात्तु क्रिया ।

३६. आतिथ्यानन्तरं तानूनम्रसोमाप्यायनोरोभिर्भर्जनप्रस्तरेनि-  
क्ष्वणं तल्लोपोपसदा चरन्ति । प्रवर्ग्यरहिते यज्ञे । प्रवर्ग्यवति तु  
प्रवर्ग्यं संस्थाप्य ।

## ११.

१. उपसत्स्वरूपमिदानीमुच्यते । उपसदाय मीळुष इत्येता-  
स्तिष्ठः सामिधेनौराह पूर्वाह्णे । पौर्वाह्निक्यामुपसदौत्यर्थः । कथं  
पुनराह । अर्धचं संदधदनुच्छ्रस्नेकैकां सप्रणवां मकारान्तप्रणवाव-  
सानां द्विरुक्त्वा तृतीयेन वचनेनोत्तरां संधायावस्येत् ।

२. सामिधेनौराहेति संबध्यते । इमां मे अग्ने समिधमित्ये-  
तास्तिष्ठः आपराह्निक्यामुपसदि ।

३. अनवानमेकैकां सप्रणवां द्विरुक्त्वा तृतीयेन पूर्वस्या वचनेन  
शुद्धप्रणवान्तेनोत्तरां संधायावस्यति द्वे अनुच्छ्रस्न्यठतीत्यर्थः ।

४. तृतीयायास्तृतीये वचने यः प्रणवस्तेनाग्निमावह सोममावह  
विष्णुमावहेति संदध्यात् । यथापठितमेवैतन्नाभ्यधिकं<sup>१</sup> परिसंख्या-

नात् । प्रणवेन संधानोपदेशात् अग्ने मह्यं असीत्येवमादेरावह  
देवाव्यजमानायेत्येवमन्तस्य चाभावः । तिस्र एव देवता व्यवस्थाना-  
वाहयेत् ।

५. सुगादापनेनाग्निर्हीतेत्यादिना सकलेन सुचावादाप्य । आ-  
दाप्येति निर्देशः क्रमार्थः ।

६. तस्माद् तत्रोपांशु चरेयुरिति श्रुतेः (८.१) ।

७. अग्निर्वृत्राणि जह्वन्तु अग्नेः पुरोनुवाक्या । य उय इव  
ग्रयहेति याज्या ।

८. त्वं सोम क्रतुभिः सुक्रतुर्भूः सोमस्य पुरोनुवाक्या । अषाहं  
युत्सु वृतनासु पप्रिमिति याज्या ।

९. यः पूर्व्याय वेधसे नवीयसे विष्णोः पुरोनुवाक्या । तसु  
स्तोतारः पूर्व्यं यथा विदेति याज्या ।

१०. यावदादिष्टं यावदुक्तमित्यर्थः । प्राकृतस्य स्त्रियृकदादेर्नि-  
वृत्त्यर्थं वचनम् ।

११. अग्रेयं उय इवेति पुरोनुवाक्या । अग्निर्वृत्राणीति याज्या ।  
सोमस्याषाहं युत्सिति पुरोनुवाक्या । त्वं सोम क्रतुभिरिति याज्या ।  
विष्णोस्तसु स्तोतारः पूर्व्यमिति पुरोनुवाक्या । यः पूर्व्यायेति  
याज्या । एवमापराह्निके उपसच्चरणे विपर्यासः । एवमियमिष्टिद्वये-  
नैकोपसङ्गण्यते<sup>१</sup> । इतरे अथेवमेव द्रष्टव्ये ।

१२. इमां मे अग्ने समिधमित्येतास्तिस्रः सामिधेनीर्द्वितीये  
ऽहनि पौर्वाह्निक उपसच्चरणे ऽनुब्रूयात् ।

१३. द्वितीय एवाहन्यपराह्णे उपसद्याय मील्लुष इत्येतास्तिष्ठः  
सामिधेनीरनुब्रूयात् । शेषं ह्यस्तनवत् ।

१४. येनैव प्रकारेण प्रथमे ऽहन्युपसत्तेनैव तृतीये ऽयहनि  
कर्तव्या । एवमेतास्तिष्ठ उपसदः स्वश्रुतौ । श्रुत्यन्तरे तु ज्योति-  
ष्टोम एव द्वादशाप्यान्नातास्तत्र किमयमेव त्रिको दण्डकक्षितवत्  
चतुरावर्तत उत<sup>१</sup> स्वस्थानवृद्धा द्वादशसंख्यापूरणमिति संशय  
आह ।

१५. या प्रथमे ऽहनि सा चतुरहं क्रियते । या द्वितीये  
साप्येवमेव चतुरहम् । या तृतीये सा चतुरहमिति । एवमेताः  
स्वकालाः स्वस्थानस्था<sup>२</sup> एव विवर्धेरन्नेवं क्रमो न बाधितो भवति ।  
तुशब्दः संशयव्युदासार्थः ।

१६. प्रत्यहं वा विपर्यासं कुर्यात् । यद्युपसदो विवर्धेरन् एव-  
मपि श्रुतत्वात् । केचित्तु श्रुतिमन्थार्थां मन्यमानाः पूर्वपक्षमेतदि-  
च्छन्ति । सिद्धान्तसूत्रं<sup>३</sup> तु पूर्वम् ।

१७. श्रोभाविन्यां सुत्यायां यदहस्तदुपवसथशब्दवाच्यम् ।  
तस्मिन्प्रातरुभे पौर्वाह्निकमुपसच्चरणमापराह्निकं च समाप्य । ततो  
ऽन्यत्कर्म ।

१२.

१. अग्निप्रणयनं चातुर्मास्थेषूक्तं तदिहोपवसथे ऽहनि भवति ।  
प्रवर्ग्यरहिते यज्ञे ।

२. <sup>१</sup>उपवसथे प्रातः सप्रवर्ग्यं यज्ञे प्रवर्ग्योपसदौ समस्य<sup>२</sup> महा-  
वीरपात्रोद्वासनं भवति ।

३. तत्र महावीरपात्रोद्वासने प्रस्तोता सामगानं करोति ।  
किं ततः ।

४. तत्र तस्मिन्प्रस्तोतुः सामगाने होतुरपि निधनोपायः ।  
सामनिधनोपगमनं पठनं होतुरपि भवति । होत्वचनं ब्रह्मादि-  
निवृत्त्यर्थम् । तत्र प्रस्तोता साम गायति तत्र होतुर्निधनोपाय इति  
सूत्रद्वयकरणं सौत्ये ऽहनि प्रवर्ग्यपक्षे तत्रैव प्रवर्ग्योत्सादनं तत्रापि  
होतुर्निधनोपाय इति ज्ञापनार्थम् ।

५. ननु भ्रष्टावसरत्वादप्रवर्ग्यं<sup>३</sup> च विधानान्न प्राप्नोति । उच्यते ।  
श्रुतावविशेषेण व्याख्यातम् । ब्रह्म वा अग्निरुद्यदुपवसथे ऽग्निं प्रणय-  
न्तीति । तत्प्रवर्ग्योत्सादनादूर्ध्वलुपवसथे यथा स्यादिति सूत्रारम्भः ।  
येषामपि सौत्ये ऽहनि महावीरपात्रोद्वासनं तेषामप्युपवसथ एवाग्नि-  
प्रणयनम् । व्याख्यातवचनात् ।

### १३.

१. श्रुतिक्रमेणाग्निप्रणयनादनन्तरं हविर्धानप्रवर्तनमाह<sup>४</sup> । हवि-  
र्धानप्रवर्तनमिति वक्ष्यमाणस्य कर्मणो नामधेयम् । तदर्थमामन्त्रितो  
आहूतो होता यत्करोति तदुच्यते ।

२. हविः सोमाख्यं धीयते ऽवस्थाप्यत इति । हविर्धाने शकटे

१ C (in marg.) क्रमो न बाधितो भवति । २ A C (sec. h.) समस्य । ३ C  
(in marg.) सप्रवर्ग्ये । ४ C om. श्रुति० साह ।

उच्येते । ते प्राचीं गालामग्रेणाध्वर्युणावस्थापिते तयोर्दक्षिणस्योत्तरं  
वर्त्मान्तरस्य च दक्षिणमन्तरेण तिष्ठन् होता हविर्धानाभ्यां प्रवर्त्य-  
मानाभ्यामनुब्रूहीति संप्रेषितः । किं करोतीत्यत आह ।

३. अपेतो जन्ममित्येवमादिना मन्त्रेण लोष्टं प्रक्षिपेत् । कथम् ।  
दक्षिणपादाग्रतलेन प्रतीचीं दिशं प्रति ।

४. प्रेतां यज्ञस्य ग्रंभुवेति तिष्ठन्ननुब्रूयात् । आसीनन्यायप्रति-  
षेधार्थं पुनस्तिष्ठदचनम् ।

५. द्यावा नः पृथिवी इमं तयोरिहृतवत्पथः । यमे इव यत-  
माने यदैतम् । एतास्तिष्ठो दक्षिणस्य हविर्धानस्योत्तरं वर्त्मापसं-  
लक्षो ऽनुसंयन् अनुब्रूयात् । स प्राच्यं दक्षिणस्य हविर्धानस्योत्तरं  
वर्त्मापनिश्रयेतेति (६.४) श्रुतेः ।

६. अधि द्वयोरदधा उक्थ्यं वच इत्येतामनुब्रूयात् हृदिषि  
कीलादावुपरि दीयमाने<sup>१</sup> ।

७. विश्वा रूपाणि प्रतिसुञ्जते कविरित्येतामनुब्रूयात् । परि-  
श्रौयमाणयोः रज्जुभिर्वध्यमानयोर्हविर्धानयोः ।

८. नाभिर्यस्मिन्फलके तन्नभ्यम् । तत्स्ययोर्हविर्धानयोरा वासु-  
पथ्यमद्रुहेत्येतामनुब्रूयात् । यदैने नभ्यस्ये कुर्युरथा वासुपथ्यमद्रु-  
हेति (६. ४) श्रुतेः ।

९. केचिदध्वर्यवो नभ्यस्य कर्म पूर्वं कुर्वन्ति । ततो मध्यमस्य  
हृदिषि आरोपणम् । तत्र कर्मविपर्यासे ऽध्वर्युवशाद्यथाकर्म । आ  
वासुपथ्यं पूर्वाधि द्वयोरित्युत्तरा ।



१०. परि त्वा गिर्वणो गिर इत्येतया परिधाय परिसमा-  
प्यानुवचनं ततो ऽन्यत्कर्म ।

११. यत्र स्थितेनानुवचनस्य प्रथमोक्ता तत्र स्थित्वा उत्सृज्यते  
यवायवाग्यमनभ्रमणादिनियमात् । यत्र तिष्ठन्तस्थित्वेत्यनुवादपरेण  
स्थानविधानमतो नास्तीनन्यायः ।

### १४.

१. श्रुतिक्रमेणाग्नीषोमप्रणयनं वक्तव्यम् । तस्य तावदवधि-  
माह । मितेषु निष्पादितेषु । यज्ञागारेषु सदोहविधानाग्नीध्रेषु  
अग्नीषोमौ प्रणयन्ति । तत्राग्निमाग्नीध्रीं प्रणयन्ति । सोमं हवि-  
धानम् । ततः किमित्यत आह ।

२. तत्प्रभृत्यौत्यग्नीषोमप्रणयनप्रभृत्यौत्यर्थः । आनूबन्ध्यायाः संख्या-  
नात् । वक्ष्यति । मैत्रावरुणी च वशानूबन्ध्येति । आ तदीयव्यापार-  
परिसमाप्तेः । अन्तरेण मध्ये चात्वालोत्करौ तीर्थं प्रवेश इत्यर्थः ।

३. कर्म कुर्यादिति वाक्यशेषः ।

४. उत्तरेणाग्नीध्रीं धिष्यं अग्नीध्रशरणस्थमग्निं सदृशोत्तरेण  
गत्वा ततः ।

५. अध्वर्युश्च प्रतिप्रस्थाता चाध्वर्यू । तावुत्तरेण यज्ञपात्राणि  
चान्तःपात्यदेगस्थानि<sup>१</sup> तानि चोत्तरेण गत्वा । पूर्वथा द्वारा ग्राह्यां  
प्रविश्य । अयं यज्ञसंचरः सूत्रान्तरे प्रसिद्धः । तत्प्रतिपत्त्यर्थमव्यवाची-  
दाहरणप्रपञ्चार्थं चोक्तम् ।

६. शालामुखे भवः शालामुखीयो ऽग्निस्तस्य पश्चादुपविश्य  
संप्रेषमपेक्षत इति शेषः ।

७. इति कार्यान्तरे । तेन<sup>१</sup> कदाचिदध्वर्युवशादग्नये प्रह्विय-  
माणायानुब्रूहि सोमाय प्रह्वियमाणायेति वेति ।

८. एतामेवासीनः शेषमनुवचनस्य तिष्ठन् ।

९. उत्तिष्ठ ब्रह्मणस्यत इति लिङ्गादुत्तिष्ठत्सु ।

१०. प्रेतु ब्रह्मणस्यतिरित्येतां प्रव्रजत्सु लिङ्गादेव ।

११. होता देवो अमर्त्य इत्ययं त्वचः । उप त्वाग्ने दिवेदिव  
इति त्वचः । एतौ त्वचावनुसंयन्तनुब्रूयात् लिङ्गाद्यायाच्च ।

१२. होता देवो अमर्त्य इत्यस्य त्वचस्य तृतीयायामृचि  
भूतानां गर्भमा दध इति यः पादस्तं ब्रुवन् गर्भकामाचै पत्यै  
गर्भमियं लभतामिति ध्यायादुत्तरेण सदो ऽनुसंयन् । उदरं वै  
सद इति सामान्यात्<sup>२</sup> ।

१३. आग्नीध्रीयशरणे ऽध्वर्यवो ऽग्निं निदधति स्थापयन्तीत्यर्थः ।  
अतःप्रभृत्याग्नीध्रीये प्रायश्चित्तमाध्वर्यवं यथा स्यादिति सूचारम्भः ।

१४. अग्ने जुषस्व प्रति ह्यं तद्वच इत्येतामाग्नीध्रीय आज्ञतौ  
ह्वयमानायामनुब्रूयात् । तां संप्रत्येतामनुब्रूयात् । अग्ने जुषस्व प्रति  
ह्यं तद्वच इति तस्या एवैषा याज्येत्यर्थवादादाज्ञतिग्रहणाच्च तदा-  
वृत्तावावृत्तिः । (कौ० ब्र० ९. ५)

१५. उत्तरेणाग्नीध्रीयमग्निं अनुसंयन् । सोमो जिगाति गातु-  
विदित्येतास्तिष्ठो ऽनुब्रूयात् ।

१६. उप प्रियं पनिप्रतमित्याहवनीये ह्यमानायामाहुताव-  
नुब्रूयात् । अस्यामयाहुतिरेव<sup>१</sup> प्रयोजिका । अर्थवादात् ।

१७. तस्य राजा वरुणस्त्वमग्निनेति हविर्धानं प्रपाद्यमाने  
सोमे ऽनुब्रूयात् । ब्रजं च विष्णुः सखिवां अपोर्णुत इत्येतद् ब्रुवन्  
गोत्रपदं गृह्णीयादिति वृद्धवार्त्ता ।

१८. अन्तश्च प्रागा अदितिर्भवासीत्यनुब्रुवन्ननुप्रपद्य ततो  
ऽन्यत्कुर्यात् ।

१९. दक्षिणे ऽग्नौ दक्षिणाजिनमास्तीर्य तस्मिन् सोमं निदधा-  
तीत्याध्वर्यवे निवृत्ते श्वेनो न योनिं सदनं धिया कृतम् । गणानां  
त्वा गणपतिं हवामहे । अस्तश्चाद् द्यामसुरो विश्ववेदा इत्येता  
उत्तरतो दक्षिणस्थानसो दक्षिणामुखस्तिष्ठन्ननुब्रूयात् ।

२०. एवा वन्दस्व वरुणं वृहन्तमित्याशीर्वत्या परिदधातीति  
(८. ६) श्रुतेः ।

२१. स्याद्वृद्धविधानयोर्यदागारं तस्य पूर्वस्थां द्वारि । प्रवे-  
शनिष्काशाविरोधेन बहिरूपविश्रतीति । विनापि कर्मणोहोपवेशन-  
विधिरयम् ।

२२. यद्यपरया द्वाराध्वर्युभिः सोमः प्रपाद्यते ततस्तेनैव होता-  
नुसमित्यान् ब्रह्मयजमानौ होदवचनात् ।

२३. प्रपाद्यमाने ऽनुप्रपद्येत्येवमाद्यपरयापि द्वारा प्रपाद्यमाने  
पूर्वणैव तुल्यम् ।

२४. दक्षिणेन बाहुना आवृतो दक्षिणावृत् । तादृशो ऽपरया

द्वारा निष्कस्य ततः सव्याद्यत्सन्नुत्तरेण हविर्धाने हविर्धानशकटोप-  
लक्षितमागारमुत्तरेण गत्वा तच्चैव पूर्वस्थामेव दार्युपविशति ।

### १५.

१. अग्नीषोमदेवताकेन पशुना शोभाविनि सौत्ये यजते ।  
य एवासौ सोमस्योपवसथे ऽग्नीषोमीयस्तमेव तेनाग्नोतीति लिङ्गात् ।  
नन्वन्यत्रोपवसथशब्देन पौर्णमास्यमावाख्ये उच्येते । सत्यम् । प्रधान-  
यागात्पूर्वमहस्तत्राप्युपवसथशब्दवाच्यम् । अत्रापि तत्समानमेव ।  
ननूपवसथशब्दो ऽतिरिच्यते । प्रकृतत्वात् । सत्यम् । अग्नीषोमीयस्यै-  
वायं कालनियमो यथा स्यात् । नान्येषां तत्प्रकृतीनाम् । तथा च  
निरूद्धेनायनाद्यन्तयोर्यजत इतीज्यार्थेवाग्नीषोमीयधर्मा नान्येषु ।

२. यूपायाज्यमानायानुब्रूहीत्युक्तः अज्जन्ति त्वामध्वरे देवयन्त  
इत्यन्वाह ।

३. उच्छ्रीयमाणायानुब्रूहीत्युक्तः उच्छ्रयस्व वनस्पते । समिद्धस्य  
अयमाणः पुरस्ताज्जातो जायते सुदिनत्वे अज्जाम् । ऊर्ध्वं ऊ पु ण  
ऊतये । ऊर्ध्वो नः पाह्यंहसो नि केतुना । इत्येता अनुब्रूयात् ।

४. परिवीयमाणायानुब्रूहीत्युक्तः युवा सुवासाः परिवीत  
आगादिति परिधाय परिसमाप्यानुवचनम् । यूपायाज्यमानायेत्येव-  
मादिसंप्रैषग्रहणं प्रयोजकार्थम् । अतस्तद्वशादुपशये ऽपि यूप-  
धर्मप्राप्तिः ।

५. ऋजुकाथावस्थो ऽग्निमन्यनीया अन्वाह । तिष्ठन्निति वच-  
नान्न पश्चाद्वेदेः । अन्वाहेति वचनात् सति मन्यने । मन्यनमन्वित्यर्थः ।

६. यज्ञेन यज्ञमयजन्त देवा इत्येतया परिदध्यात्तं मर्जयन्तेति  
सकृदुक्ता । एतया न्वच च चातुर्मास्येषु चाथ यत्र पशुरालभ्यते  
तदेतां पराचीमनूच यज्ञेन यज्ञमयजन्त देवा इति त्रिष्टुभा  
परिदधातीति (८.२) श्रुतेः ।

७. अत्रैव तिष्ठन्सामिधेनौरन्वाह<sup>१</sup> । मनोतासूक्तादनन्तरं श्रुता-  
वुक्तत्वात् । स एव क्रमो मा भूदिति वचनम् । नन्वाहुतिक्षपणार्थ-  
त्वादिभ्यस्य श्रुतिक्रमाच्च तत्रैवेष्टाधानमनुवचनं च युक्तम् । उच्यते ।  
नैधस्य<sup>२</sup> हविःक्षपणार्थैव<sup>३</sup> सङ्ख्यानियमात् । मनोतासाम्नदश्वार्थवा-  
दसंबन्धेनार्थवादाय<sup>४</sup> । तत्र श्रुतिः ।

८. पशुशब्दः प्रधानावदानवचनम् । अतः प्रधानावदानदेवता-  
मावाह्य अव्यवहितं वनस्पतिमावाहयेत् । एवमेव श्रुतत्वात् ।

९. प्रकृतिवद्ध्वयुर्माग्रीभं . च संमृश्य षण्णोर्वीरित्येवमादिकं  
मन्त्रं जपित्वा तिष्ठति ।

१०. मित्रावरुणयोरित्येवमादिना मन्त्रेण यजमानो मैत्रा-  
वरुणाय दण्डं समर्पयति ।

११. मित्रावरुणयोरित्येवमादिना मन्त्रेण यथार्थम् । यादृशं  
प्रतिग्रहणार्थं स्नादृशं विपरिणम्य दक्षिणपूर्वार्धं होतुस्तिष्ठन् प्रति-  
गृह्णीयात् ।

१२. दण्डं प्रतिगृह्य मैत्रावरुणौ दक्षिणावृद्धक्षिणेन होतारं  
गत्वाग्रतः स्थितः पूर्वं होतुः प्रतिपद्यते ।

१ C om. अत्रैव ०६ । २ A C (sec. h.) साङ्गिति instead of हविः । ३ A  
एवं । ४ B ०६६नाथं ।

१३. उत्तरेण हविर्धाने इति हविर्धानागारमुत्तरेण दक्षिणे-  
नाग्नीध्रीयं धिष्यमदूरे गत्वा पूर्वया द्वारा सदः प्रपद्य स्वस्य धिष्यस्य  
पश्चादुपविश्य मैत्रावरुणः होता तु<sup>१</sup> होत्वषदने एवमनेन क्रमेण  
संचरप्रवेशनोपवेशनानि कृत्वा एकादश वक्ष्यमाणकान् प्रयाजान्यजति ।  
कथमित्यत आह ।

### १६.

१. प्रेषा होता यच्चदग्निमित्येवमादयः पाशुकाः । होता  
यच्चदिन्द्रं हरिवानित्येवमादयश्च सौमिकाः प्रसिद्धाः । ते सर्व-  
एव मैत्रावरुणस्य भवन्तीति लाघवार्थं परिभाषणम् ।

२. संप्रेषे च प्रदाने पुरोनुवाक्या मैत्रावरुणस्य भवन्ति ।  
चकारः पूर्वेण सह समुच्चयार्थः । .

३. प्रयाजाधिकारादूर्ध्वम् उत्सृज्यते मैत्रावरुण इति यावत् ।  
यथा प्रेषा मैत्रावरुणस्य तथानुवचनान्यपि । पर्यग्निकरणादीनि  
तस्यैव भवन्ति ।

४. प्रैषानुवाक्यानुवचनानि प्रहाणः कुवक्र इव तिष्ठन्दण्डाव-  
ष्टम्भस्यो मैत्रावरुणो ऽनुब्रूयात् ।

५. समिधः प्रेथ्येति विग्नितेन संप्रेषेण संप्रेषितौ होता यच्च-  
दग्निं समिधा सुषमिधा समिद्धमित्येवमादिना प्रैषसूक्तनोभयवता  
तनूनपाञ्चराशंसान्यतरप्रयोगेण प्रत्येकमुत्तरेषु<sup>२</sup> प्रेथ्यप्रेथ्येत्युक्तो मैत्रा-  
वरुणः प्रेथ्यति । प्रैषानाहेत्यर्थः ।



६. दाशतथीषु दशैवाप्रौस्तूक्तानि । तेषां सामान्यविनियोगार्थमेतत्सूत्रम् । तेन ह्येतं मिमिक्षे देव त्वष्टर्यद्वा चारु त्वमानलित्येतयोर्विशेषविनियोगे सति प्रयाजत उद्धारः । एतयोः स्थाने ऽन्यार्षये कर्तव्ये । यातयामत्वदोषपरिहारायेति वृद्धसंप्रदायः ।

७. यदार्षयो यजमानस्तदार्षय्या आप्रियो भवन्ति । तद्यथा । वैश्वामित्रस्य यजमानस्य समित्समित् । वासिष्ठस्य जुषस्य न इति ।

८. अथवा समिद्धो अथ मनुष दुरोण इत्येताः सर्वेषां भवन्ति । येषामपि समानार्षयमाप्रौस्तूक्तमस्ति । अत्राद्वाणस्य तु समिद्धो अद्येत्येतदेव भवति । न पुरोहितार्षयम् । प्रवरमात्रस्य तदीयस्य वचनात् ।

९. यस्तु नाराशंसयाजी<sup>१</sup> संभवत्सार्षयनाराशंसस्तस्य स्वेव कार्या समिद्धो अथ मनुष इत्यत्रासंभवान्नाराशंसाः । अत्रोदाहरणम् । आत्रेयस्य समिद्धो अद्येति वैकल्पिके प्रयोगे नराशंसः सुषूदतीति भवति । येषां स्वा न विद्यते तेषां वासिष्ठी । निरुक्ते तथा दृष्टत्वात् ।

१०. दशभिः प्रयाजैश्चरित्वा पर्यग्नये ऽनुब्रूहीत्येवं संप्रेषितो ऽग्निर्होता नो अध्वर इत्याद्यास्तिस्रश्चक्षो ऽन्वाह मैत्रावरुणः परिभाषितत्वात् ।

११. उप प्रेष्य होतर्हव्या देवेभ्य इत्यध्वर्युणा संप्रेषितो मैत्रावरुणो ऽजैदग्निरसनद्वाजमित्येवमादिकमुपप्रेषसंज्ञकं प्रेषमाह ।

१२. उक्ते मैत्रावरुणेनोपप्रेषे दैव्याः शमितार इत्यादिक-

मग्निगुसंज्ञं प्रैषं होतानुब्रूयात् । उक्तवचनादग्निगोरावृत्तावुपप्रैष-  
स्यावृत्तिः ।

### १७.

१. मेधपतिशब्दस्योहविकारो वक्ष्यत एव ।

२. <sup>१</sup>अस्मा इति पुल्लिङ्गैकवचनम् । <sup>२</sup>आभ्यामिति द्विवचनम् ।

<sup>१</sup>एभ्य इति बहुवचनम् । तत एवं पशुद्वित्वे पशुबहुवचने च वच-  
नोहः । एकस्मिन्स्त्रीपशौ प्रास्या अग्निं भरत । द्वयोः प्राभ्यामग्निं  
भरत । बहुषु प्राभ्यो अग्निं भरत । पुल्लिङ्गपशुद्वित्वे अन्वेनौ माता  
मन्यतामिति । बहुवचने अन्वेनान्माता मन्यतामिति । स्त्रियाम् ।  
अन्वेनां माता । द्वित्वे अन्वेनै माता । बहुवचने अन्वेना माता । मन्यता-  
मित्यस्यानूहो ज्ञातिनामभिः समानाधिकरणत्वात् ।

३. पुरुषे एकस्मिन्नालभ्यमाने उदीचीनां अस्थ पदो निधत्तात् ।  
पुरुषपशुद्वित्वे<sup>१</sup> उदीचीनां एनयोः पदो निधत्तात् । पुरुषबहुवचने  
उदीचीनां एषां पदो निधत्तात् । स्त्रिया एकत्वे उदीचीनां अस्याः  
पदो निधत्तात् । स्त्रीपशुद्वित्वे उदीचीनां एनयोः पदो निधत्तात् ।  
बहुवचने उदीचीनां आसां पदो निधत्तात् । ननु चास्येति प्रथमा-  
देशस्तेन द्विवचने अनयोरिति प्राप्नोति । नेत्युच्यते । अस्मा अग्निं  
भरतेति प्रथमकथनादन्वेनमिति च प्रकृतत्वात् । चरकाणां<sup>२</sup> चानु-  
दात्तपाठादन्वादेशो ऽस्यशब्दः । पृथिवीं शरीरमिति पथेकत्वे ।  
शरीरे शरीराणीति द्विवक्तोः ।

४. एकधैकधेति वक्ष्यतेव । अथेति पूर्ववदूहो विकारेषु । पुराशब्दोऽव्ययम् । तस्य द्विवचनबहुवचनयोर्विशेषाभावात् वीष्मया द्वित्वबहुत्वप्रदर्शनमन्यथानभिधानात् । पिश अवयवे पिश च्छेदने वा धातुः । अतो निरवयवां वपामुत्खिदतादच्छिन्दन्त इति वेति । अपिशस इत्येकवचने प्राप्तेऽपिशस इति बहुवचनं तेनायथार्थनियमादनूह्यम्<sup>१</sup> । वपामुत्खिदतात् । वपे उत्खिदतात् । वपा उत्खिदतात् । यथावचनं विकारेषु । अन्तरित्यव्ययम् । तस्य वीष्मयैव द्वित्वबहुत्वयोरभिधानम्<sup>२</sup> ।

५. अथेति प्रदर्शितम् । द्वित्वे वक्षसी बहुत्वे वक्षांसि । प्रशसेति प्रकृष्टेन शासनेनेति<sup>३</sup> केषां चिन्मतिः । अपरेषां प्रशस्तौ बाह्व इति । ततश्चोदनासंदेहादनूहः । बाह्वनिति बाहुबहुत्वे । दोषाणीति बहुवचनं तद्वहुत्वे । कश्चपेवांसानच्छिद्राः ओणीः कवमोरुन्धेकपर्णाष्टीवतः । पञ्चनैकत्वे बहुवचनान्येतानि । ननु च्छान्दस आकारः सर्वासां विभक्तीनामविशेषेण स्मर्यते । किं तत्रोहेन । उच्यते । शलादिप्रतिषेधो ज्ञापकम् । भवत्येवंरूपाणामूह इति ।

६. षड्विंशतिशब्दस्योपरिष्ठादिचारः करिष्यते । अथेति कृतविचारम् । अनुष्ठेयत्यव्ययं निश्चयेनेत्यर्थः । गात्रंगात्रमिति वीष्मयैवाभिहितत्वादविचारः । अथेति पूर्ववत् । अनूनमित्यस्याविकारः । प्रकृतावनूहितत्वात् ।

१ C (orig.) ० नियमत्वादनूहं alt to नियमत्वादनूहं । २ A ० धातु, C ० धानात् ।  
३ A शासनेनेति ।

७. ऊवध्यगोहमिति वक्ष्यति । पार्थिवमित्येहानूहः । ऊव-  
ध्यविशेषणत्वात् ।

८. अस्तेति विकारेषु यथासमाम्नातमिति वक्ष्यति ।

९. वनिष्ठु स्थूलान्तम् । पश्वनेकत्वे तस्योहः । अस्तेति पूर्व-  
वदूहम् । मा राविष्ट मा द्वितीयेत्यर्थः । ततश्च पशुद्वित्वे वनिष्ठु  
एनयोर्मा राविष्ट । वज्रत्वे वनिष्ठूनेषां मा राविष्ट । स्त्रियाम् ।  
अस्या एनयोः आसामिति यथोक्तम् । वनिष्ठुसंनिधानादुरुक्तेण  
वपाभिधानमिति मीमांसकाः । तस्माद्वपाभिधानं । सर्ववज्रत्वादुरु-  
करोतीत्युरुकम् । हविरभिप्रायं नपुंसकम् । अत ऊहः । उरुके  
उरुकाणीति यथावचनम् । नेद्युष्माकमपि पुत्रे वा पौत्रे वा रविता  
केत्तेत्यर्थः । रवच्छिद्यादित्यर्थः । हे श्रमितारो युष्माकमपि कल्या-  
णमन्त्रेभ्यभिप्रायः । न्यूनं ऽप्यग्निगौ नवैवोच्छ्वासाः । तदधिकारे सत्य-  
ग्निगुवचनात् । नवह्रस्वो ऽग्निगाववानिति (१०.४) श्रुतेः । हृदयनाशे  
ऽन्यमालभेतेति वपानिवृत्तौ पुरा नाभ्या अपिशसो वपामुत्खिद-  
तादुरुकं मन्यमाना इत्युद्धरेत् । प्राप्ता अग्निं भरतोवध्यगोहमस्मा  
रक्षः संजृतादिति च कृतत्वात् । तत्र षष्ठ उच्छ्वासे मध्ये ऽवसानम् ।  
मृतेन संस्थापने सर्वमग्निगुं ब्रूयात् । अनन्तरायसु तर्हि यजूंषि जपे-  
दिति शतपथे (१.१.२.८) पात्र्यां हविर्गृहणे आनोयजुषां दर्शनात् ।

१०. अग्निगो शमीध्वमित्यादिना त्रिः परिधाय तत उभाव-  
पापश्चेत्युपांशु जपेत् ।

११. नेदस्य संज्ञयमानस्याध्यक्षा असामेति शतपथे (३.८.१.)

१५) सर्वेषामविशेषात्संज्ञयमानस्येक्षणप्रतिषेधः ।

१२. पृषदाज्यावेक्षणमेव न सर्वप्रायश्चित्तमपि । प्रायश्चित्त-  
वचनात् ।

१३. यां कांचिद्वैष्णवीमित्यविशेषात् । प्रथमं वा नियम्येति  
न्यायादिदं विष्णुर्वि चक्रम इति ।

### १८.

१. स्तोकेभ्यो ऽनुब्रूहीति संप्रेषितो मैत्रावरुणो जुषस्व सप्रथस्त-  
ममित्येकां इमं नो यज्ञममृतेषु धेहीति पञ्चकं सूक्तमन्वाह ।

२. स्वाहाह्वतिभ्यः प्रेथ्येति संप्रेषितो होता यच्चदग्निं स्वाहाज्य-  
स्येति प्रेथ्यति ।

३. आप्रीणां विनियुक्तानामविनियुक्तोत्तमा याज्या ।

४. प्रसिद्ध उत्तमः प्रयाजः । तं वपां चान्तरेण होत्वमैत्रावरु-  
णयोर्वाग्यमनं भवति । न स्वाहाह्वतीश्च वपां चान्तरेण वाचं  
विष्टुजेतेति (१०.५) श्रुतेः ।

५. तौ न पशौ न सोमे करोतीति वचनात् । सवनीये<sup>१</sup>  
चावाहनश्रुतेरथावाहन आवह देवान्यजमानायाग्निमग्न आवह वन-  
स्पतिमावहेति दर्शनात् ।

६. यदि यजति ततो ऽग्निः प्रत्नेन सोम गीर्भिरित्येवेति ।  
श्रुत्यन्तरादयं विकल्पः ।

७. ये दार्शपौर्णमासिका निगमा आवाहनादयस्तेष्वाज्यभाग-  
देवते अग्नीषोमौ निगच्छतः । यथायथं निगमान् लभेते इत्यर्थः ।

ननु सिद्धमेवैतदिज्यमाना देवता निगच्छन्तीति वचनात् । सत्यम् ।  
 सवनावाहनश्रुतिदर्शनादाज्यभागयोर्चांगपक्षे ऽपि निगमाभावसंदेहः  
 स्यात् । स मा भूदिति सूत्रारम्भः । ननु तस्या आवाहनश्रुतेः का  
 गतिः । उच्यते । तत्रैतावन्मात्रं विवक्षितम् । प्रधानादनन्तरं वन-  
 स्पतेरावाहनमिति । दार्शपौर्णमासिका निगमास्तेष्विति वज्रवचन-  
 मुद्दिश्यमानविशेषणत्वादविवक्षितम् ।

८. दार्शपौर्णमासिकान्निगमादूरभवेषु प्रेषेषु नाज्यभागौ निग-  
 च्छतः । शाखान्तरेष्वन्यथापाठात् संदेहो मा भूदिति स्पष्टार्थं सूत्रम् ।

९. अग्नीषोमाविमं सु म इति वपायाः पुरोनुवाक्या कर्तव्या ।

१०. होता यत्तदग्नीषोमौ कागद्येत्येष प्रैषो भवति ।

११. युवमेतानि दिवि रोचनानीति याज्या । वपाया इत्ये-  
 तत्प्रकृतमेव । विकारेषु यथाचोदितम्<sup>१</sup> । पशुद्वित्वे कागयोर्वपयो-  
 र्मेदसोः<sup>२</sup> । पशुवज्रत्वे कागानां वपानां मेदसाम्<sup>३</sup> । एकदेवत्ये  
 जुषतां द्विदेवत्ये जुषेतां<sup>४</sup> वज्रदेवत्ये जुषन्ताम् ।

१२. मैत्रावरुणः पूर्वस्ततो होतेति । यथाप्रपन्नसुपनिष्क्रम्य  
 चात्वालं गत्वा तस्मिन्निदमापः प्र वहतेति त्वेनोपस्थस्य मार्जयित्वे-  
 त्यर्थः । अथ चात्वाले मार्जयन्त इति शतपथश्रुतेः शान्तिराप  
 इति च वाक्यशेषादङ्गिर्माज्जनं तत्त्वत्वोत्सृज्येते होत्वमैत्रावरुणौ ।  
 व्यवायादेर्नियमात् ।

१ B यथादेवतम् । २ B om. वपयोः resp. वपानां C मेदसः । ३ C मेदसः ।  
 ४ C om. द्वि० जु० ।



१६.

१. पशुपुरोलाशप्रचारायाध्वर्युणामन्तितौ होढमैत्रावरुणौ चा-  
त्वालोत्क्रावन्तरेण प्रविश्याग्नीध्रीयं धिष्यमुत्तरेण होढधिष्यं  
चोत्तरेण गत्वा यथाधिष्यमुपविशतः ।

२. पशुपुरोलाशस्याग्न्याधानादीन्यङ्गानि प्राप्तानि प्रतिषि-  
ध्यन्ते । पश्वर्थान्यङ्गानि<sup>१</sup> पशुपुरोलाशस्याप्यर्थं प्रयोजनं साधयन्ति ।  
य एव पश्वोत्तरार्थः क्रियते स एव पशुपुरोलाशस्यापीति । कुतः ।  
विभवात् । विभवः सामर्थ्यम् । दृष्टादृष्टसंबन्धिन्युपकारे कर्तव्ये ।  
पशुप्रयुक्तान्यपि समर्थानीत्यर्थः ।

३. तत्रोदाहरणम् । अग्नीषोमीयस्य पशुपुरोलाशमन्वञ्चि देव-  
सूभ्यो हवींषि इति वक्ष्यति । तेषां च प्रैषरहितं प्रदानम् पशुपु-  
रोलाशस्य च सप्रैषम् । तत्र स्विष्टकृति संदेहः । किं पशुपुरोलाश-  
स्विष्टकृदिलामग्न इत्येवमादिर्भवतु पशुपुरोलाशप्राधान्यात् किं वा  
ऐष्टिको देवसूहविषां भूयस्त्वादिति । तत्र सूत्रेणैव निश्चयः । पुरो-  
लाशस्विष्टकृत्समवाये ऽपि । पशुपुरोलाशस्विष्टकृदिलामग्न इत्यादि-  
र्भवति समवाये ऽपि । वज्रत्वे ऽप्येषामागन्तूनाम्<sup>२</sup> । कुतः ।  
प्राधान्यात् पशुपुरोलाशस्य । तत्रैव देवसूहविषां प्रचेपात् । तथा च  
तत्रैव माध्यन्दिनश्रुतिः । आश्राव्याहामये स्विष्टकृते प्रेथ्येति । यत्पुनः  
सपशुषु चातुर्मास्येषु कात्यायनवचनं पशुपुरोलाशमनु हवींषि

१ A पशुप्रयुक्तानि चान्यङ्गानि तानि पशुपुरोः, C om. पशुपुरोः साधयन्ति ।

२ A B (orig.) om. एषाम् ।

निर्वपति तेषां स्निष्टकञ्चूयस्त्रादिति युक्तं तत् । तेषां<sup>१</sup> तत्र प्राधान्यात् भूयस्त्रात्<sup>२</sup> न्यायस्य परिपुष्टत्वादिति<sup>३</sup> हेत्वर्थः ।

४. प्रयोगः कर्तव्य इति वाक्यशेषः । अन्वायातानि हवींषि अतुल्यानि । अतस्तेषामतुल्यानामनूहेन प्रयोगः कार्यः । कस्यायमूह-  
प्रतिषेधः । हविरभिधानस्येति ब्रूमः । यद्ययमूहप्रतिषेधो न स्यात्  
ततश्चरुपुरोलाशानामन्वायातने ऽग्निमद्य होतारमवृणीतायं यज-  
मानः पचन् पक्तौः पचंश्चरुपुरोलाशानिति प्राप्त्यात् । न चेत्थ्यते ।  
तदर्थं प्रतिषेधः क्रियते ।

५. नेति प्रतिषेधस्य सन्तीत्यनेन सह संबन्धः । निगमा निगदाः ।  
आवृत्यपेक्षं वज्रवचनम् । स्निष्टकञ्चिगदस्य चायं प्रतिषेधः । केषाम् ।  
पशुतन्त्रे चोद्यमानानाम् । यदि पुनः कथं चिदिष्ट्यावृत्तिर्भवति  
हविषो नाशदोषापहारनिमित्ता ततः स्निष्टकञ्चिगदो भवत्येव ।  
कुतः । पशुतन्त्रे चोद्यमानानामिति विशेषणात् ।

६. अग्नीषोमा यो अद्य वामिति<sup>४</sup> पशुपुरोलाशस्य पुरोनु-  
वाक्या भवति ।

७. होता यच्चदग्नीषोमौ पुरोलाशस्य द्वत्येवमादिकः प्रैषो  
भवति । पुरोलाशयोः पुरोलाशानां जुषतां जुषन्तामिति यथा-  
ग्राप्तो विकारेषूहः ।

८. अग्नीषोमा पिष्टतमर्वतो न इति पशुपुरोलाशस्य याज्या ।

१ A कात्यायनानां चातुर्मास्यदेवतानां तेषां । २ C प्राधान्यभू० B C ० लान्याय० ।

३ C ins. तत्र । ४ C om. पशु ।

६. इक्षामग्ने पुरुदंसं सनिं गोरिति पशुपुरोलाशस्त्रिष्टुक्तः पुरोनुवाक्या भवति ।

१०. होता यच्चदग्निं पुरोलाशस्येत्येवमादिकः पशुपुरोलाशस्य स्त्रिष्टुक्तः<sup>१</sup> प्रैषो भवति ।

११. अग्निं सुदीतिं सदृशं गृणन्त इति याज्या ।

१२. संमार्जनान्तामिक्षां निर्वर्त्य पशुना चरन्ति । क्रभार्थं सूत्रम् ।

१३. मनोतायै हविषो ऽवदीयमानस्यानुब्रूहीत्युक्तत्वं ह्यग्ने प्रथमो मनोतेत्येतन्मनोतासूक्तमन्वाह । मनोतेति संब्यवहारार्थं संज्ञाकरणम् ।

१४. अग्नीषोमा य आहुतिमित्येषा पशोः पुरोनुवाक्या । प्रधानपश्वदानानामित्यर्थः ।

१५. होता यच्चदग्नीषोमौ ह्यगस्येत्येवमादिकः प्रैषो भवति देवतान्यत्वे प्रातिपदिकोहः । एकत्ववज्जलथोर्वचनोहः । ह्यगस्येति द्वित्ववज्जलथोर्वचनोहः । स्त्रियां लिङ्गोहः । मेषादिषु प्रातिपदिकोहः । पुनश्चान्य ऊहविकारो वक्ष्यते ।

१६. अग्नीषोमा हविषः प्रस्थितस्येत्यस्या याज्याया अर्धर्चं तावद्विरमेद्यावदसाहोमः ।

१७. ऊते वसाहोमे अस्या एव याज्याया उत्तरार्धर्चान्ते वषट्करोति प्रधानक्षेपाय ।

१८. देवेभ्यो वनस्यते हवींषीत्येवमादिका वनस्यतेः पुरोनु-  
वाक्या ।

१९. होता यच्चदनस्यतिमित्येवमादिकः प्रेषः । अत्र ऋग-  
स्येति यथाविकारमूह्यम् । ऋगयोश्चागानामिति । तत्रैतौ पशु-  
द्विले तत्रैतान्यशुबद्धले । स्त्रियां तत्रैतामिति एकले तत्रैते इति  
द्विले तत्रैता इति बद्धले । रभीयांसं वक्ष्यति ।

२०. वनस्यते रश्मनया नियूयेत्येवमादिका याज्या भवति ।

२१. पिप्रीहि देवां उग्रतो यविष्ठेति स्त्रिष्टुतः पुरोनुवाक्या  
कार्या । प्रकृतिसिद्धस्याप्युपदेशो नियमार्थः । ततो बार्हस्पत्यमैत्रा-  
वरुणोर्विराजौ ।

२२. ऋगस्येति विकारेषूक्त ऊहः ।

२३. ये यजामहे ऽग्ने यदद्येति याज्या । निगदप्रतिषेधः  
ग्राखान्तरात् ।

२४. इलामुपक्तास्त्वमानस्येत्यत आरभ्य मार्जनपर्यन्तं कर्म कृत्वा  
तत एकादशानुयाजान्यजति ।

२०.

१. देवं बर्हिः सुदेवं देवैः स्यादित्येवमादिभिरेकादशभिर्ध-  
ज्येत्यन्तेर्मध्ये ऽनवानं<sup>१</sup> प्रेक्ष्यति मैत्रावरुणः परिभाषितत्वात् । वसु  
वार्याणि यजमानाभ्यां वसु वार्याणि यजमानेभ्यो यथाविकारमूहः ।

२. प्रथमद्वितीयौ तु पलन्तरेणेत्येवं नवसु यथाक्रमेण प्राप्ते-  
ष्वाह<sup>१</sup> ।

३. अष्टमनवमौ देवो नराशंसो देवो अग्निरित्येतावन्तरेणा-  
गन्तू वक्ष्यमाणौ भवतः । आगन्तुवचनातिरेकादिष्टकापशौ द्वाद-  
शानुयाजके अत्रैवागन्तुप्रक्षेपः<sup>२</sup> ।

४. देवो वनस्पतिरिति नवमः । देवं बर्हिर्वारितीनामिति  
दशमः ।

५. सूक्ता प्रेक्ष्येति संप्रेषितो ऽग्निमद्येत्यादिकं सूक्तवाक्यप्रैषमाह ।  
द्वियजमानके । अग्निमद्य होतारमवृणीतामिमौ यजमानौ पचन्तौ  
पत्नीः पचन्तौ पुरोलाशं वध्नन्तावग्नीषोमाभ्यां ह्यगम् । वज्रयज-  
मानके । अग्निमद्य होतारमवृणतेमे यजमानाः पचन्तः पत्नीः  
पचन्तः पुरोलाशं वध्नन्तो ऽग्नीषोमाभ्यां ह्यगम् । पुरोलाशद्वित्व-  
वज्रत्वयोः । पुरोलाशौ पुरोलाशान् । देवतापदमृच्छं यथादेवतम् ।  
ह्यगद्वित्ववज्रत्वयोः । ह्यगौ ह्यगान् । स्त्रियां ह्यगां ह्यगे ह्यगाः ।  
सूपस्था अद्य देवो वनस्पतिरभवदग्नीषोमाभ्यां ह्यगेन । देवतापद-  
मृच्छं यथादेवतम् । ह्यगद्वित्ववज्रत्वयोः । ह्यगाभ्यां ह्यगैः । स्त्रियां  
ह्यगया ह्यगाभ्यां ह्यगाभिः । अघत्तां तं मेदस्तः<sup>३</sup> । एकदेवत्ये ।  
अघत्तं मेदस्तः । वज्रदेवत्ये । अचंसं मेदस्तः<sup>४</sup> । पशुद्वित्ववज्रत्वयोस्तौ  
मेदस्तः तान्मेदस्तः<sup>५</sup> । प्रति पचताग्रभीष्टामित्यत्र पचतेत्योकारान्तं<sup>६</sup>

१ C प्रीक्षेष्वाह । २ B अभ्यागन्तुक । ३ B ins. प्रति पचताग्रभीष्टामवीष्टभेतां  
पुरोलाशेन । ४ A ins. अघत्तं मे अघत्तं मे इति वा । ५ A ins. ते मेदस्तः ।  
६ B ० त्याका० ।

वाजसनेयिनां । प्रत्यग्रभीष्टां पचतो यजमानस्येत्यर्थः । अपि वा  
मेदसश्च पशोश्च सात्त्वं द्विवचनं स्यादिति चोदनासंदेहात्पचते-  
त्यनूह्यम् । अग्रभीष्टामित्युपरिष्ठाद्व्यति<sup>१</sup> । अवीवृधेतामिति च ।  
पशुपुरोलाशद्वित्ववज्ज्वयोः । पुरोलाशाभ्यां पुरोलाशैः । तामद्य  
क्षणे अर्षेय ऋषीणां नपादित्यग्निप्रार्थनत्वादनूह्यानि<sup>२</sup> । अवृणीतायं  
यजमान इत्यूहेन । प्रदर्शित ऊहः पूर्वच । ता या देवा देव दा-  
नान्यदुरित्यद्यथार्थत्वादनूह्यम् । तान्यस्मै । द्वियजमानके तान्याभ्यां ।  
वज्जयजमानके तान्येभ्यः ।

६. प्रसङ्गेनोक्तं ग्रन्थलाघवाय । अग्निमद्य होतारमवृणीतायं  
सुन्वन्त्यजमान इत्येवमादिकं सौमिकाख्यं सवनीयपशौ ब्रूयात् ।  
अत्रापि द्वियजमानके । अग्निमद्य होतारमवृणीतामिमौ सुन्वन्तौ  
यजमानौ पचन्तौ पक्तीः पचन्तौ पुरोलाशौ वध्नन्तौ । यथादेवतं ।  
कागौ कागान् । इन्द्राय सोमं सुन्वन्तौ भृज्जन्तौ हरिभ्यां धानाः ।  
वज्जयजमानके । अग्निमद्य होतारमवृणतेमे सुन्वन्तौ यजमानाः  
पचन्तः पक्तीः पचन्तः पुरोलाशान् वध्नन्तः । यथादेवतं । कागौ  
कागान् । इन्द्राय सोमं सुन्वन्तौ भृज्जन्तौ हरिभ्यां धानाः । अवी-  
वृधेतामिति द्विवचनं सवनीयदेवतां पशुपुरोलाशदेवतां चाभि-  
प्रेत्य । कुत एतत् । ऐतरेयश्रुतेः । सवनीयस्य चेत्यशुपुरोलाशं  
कुर्युरवीवृधेतां पुरोलाशैरित्येवं ब्रूयात् । सवनीयैरेवेन्द्रो वर्धते  
पशुपुरोलाशेन पशुदेवतेति ।

७. होत्रा शंयोर्वाक उक्ते यथाप्रपन्नं येनैव मार्गेण प्रविष्टस्ते-



नैवोपनिष्क्रम्योत्सृज्यते । व्यायभ्रमणवाग्यमादिभ्यः । उत्सृज्यते<sup>१</sup> मैत्रा-  
वरुणः । नात्र हृदयशूलोपस्थानापेक्षा ।

८. शालामिति पत्नीशालोपलक्षणम् । तां होता गत्वा पत्नी-  
संयाजान्तमग्नीषोमीयमस्तमिते समापयति । शालाग्रहणं सदस्येवा-  
वस्थितस्य पत्नीसंयाजा मा भूवन् । होतृग्रहणमुत्सृज्यते मैत्रावरुणः  
शालां गत्वेति संदेहव्युदासार्थम् ।

द्विरभ्यासो ऽध्यायपरिसमाप्तौ शिष्टाचारस्तदाचरणं चायुष्य-  
मिति ।

इति शाङ्खायनश्रौतसूत्रभाष्ये पञ्चमो-  
ऽध्यायः समाप्तः ।

## अथ षष्ठोऽध्यायः ।



१.

१. अग्नीषोमीयेणोपवसथे पशुना यजत इत्यत आरभ्य यः पश्वर्थतया कर्मकलाप उक्तः <sup>१</sup>स एवान्येषां पशूनां प्रकृतिर्द्रष्टव्यः । कुतः । प्राथम्यादङ्गसाकल्याच्च । ऊहयोगं मन्त्रजातं प्रायेण दर्शपूर्ण-मासयोरग्नीषोमीये च पश्चावान्नातं यतो ऽतो<sup>२</sup> विकृतिषूहचिन्ता प्रसूयते ।

२. ऋषीणामिदमार्घम् । किं पुनस्तत् । आन्धानमध्ययनं मन्त्राणाम् । <sup>३</sup>अभिधायकमनभिधायकं वा नोहितयं प्रकृतौ । कुतः । अपूर्वत्वात्प्रकृतेः । तेन दृढवतीमध्वर्यो सुचमित्येकवचनं द्वयोः सुचोरादापने ऽनभिधायकमपि<sup>४</sup> सत् यथान्नातं भवति । आर्ष-मान्नातं मन्त्राणां प्रकृताविति यन्नादवैदिक ऊहः । अतो ऽस्य विनाग्रे सर्वप्रायश्चित्तम् ।

३. यथार्थमिति यो यो ऽर्थस्तं तमभिधातुम् । उत्तरस्थां तता-वित्युत्तरस्थामिज्यायां विकृतावित्यर्थः । अर्थस्य विकारो<sup>५</sup> ऽर्थवि-कारः । स च क चिद्रूपान्यत्वेन क चित्क्षिप्तान्यत्वेन क चित्सङ्ख्यान्यत्वेन क चिद्वचनान्यत्वेन क चित् प्राकृतद्रव्याभावेन । तस्यार्थविकारस्यो-त्पत्तिरूपेणानभिधानात्<sup>६</sup> । उत्पत्तिः प्रकृतिः । तद्रूपेण वैकृतस्यार्थ-

१ C असावन्ये० । २ B इतो । ३ B C ०धिकम् । ४ C om. न ।

५ यथार्थमिति यो ऽर्थविकारः स च क० । ६ C om. न ।

स्थानभिधानात् । शब्दविकारमनार्थं वैकृतार्थाभिधायकं क्रियमाण-  
मूहं ब्रुवते याज्ञिकाः । खडा हि तस्येयं संज्ञेत्यर्थः । तद्व्याख्यानं  
शास्त्रसंयवहारार्थम् । ऊहेद्विदेवतवज्रदेवतेषु । ययार्थमूह इत्येव-  
मादिषु द्रष्टव्यम्<sup>१</sup> ।

४. अयाधत्तं यजमानाय शंसोरिति द्वियजमानकवज्रयज-  
मानकेषु यजमानस्य विकारे प्राप्ते वचनादृच्छनभिधाने<sup>२</sup> ऽपि विकारो  
न विद्यते । यूयते<sup>३</sup> वा एतदृक्षो ऽक्षरं यदूहति । तस्मादृचं नोहे-  
दिति श्रुत्यन्तरे प्रतिषेधात् ।

५. आवह देवान्यजमानायेति प्रकृतौ । द्वियजमानके विकारे  
यजमानाभ्याम् । वज्रयजमानके यजमानेभ्य इति । ननु ययार्थमु-  
त्तरस्यां तताविति लक्षणास्माद्वर्हिरादिभिः प्रतिषेधाच्च विनाप्यु-  
दाहरणेन सिद्धमेव । सत्यम् । प्रयोगनियमार्थस्वारम्भः । अतः  
अकर्त्तृभिप्राये ऽप्यनुदेशे कृत्वा चिन्तया क्रियायां यजमानशब्द एव  
प्रयोक्तव्यो न प्रयोगान्तरमिति वक्ष्यमाणस्य शब्दविकारस्य संक्षेपतः  
प्रयोजनमुच्यते<sup>४</sup> । प्रयोगनियमार्थमाचार्येण सूत्रं कृतम् । अतो ऽयं  
यथापठितः कर्तव्यो ऽन्यत्र लाक्षणिकः ।

६. आशासाना मेधपतिभ्यां मेधमिति प्रकृतावग्रीषोमाभिप्रायं  
द्विवचनम् । एकदेवत्ये पशौ मेधपतये । वज्रदेवत्ये मेधपतिभ्यः ।  
प्रयोगनियमार्थं वचनम् । एतेन स्त्रीपशौ मेधापतिरिति<sup>५</sup> न

१ B adds चक्षु द्रष्टव्यम् । cf. Comm. on I, 15, 5. २ C अविधाने । ३ A  
यूयति, B C हूयते । ४ A ins. श्रुत्यन्तर एवमेव यागत ( व्यायात् ? ) । ५ C  
मेधप० ।

भवति । यज्ञाभिधाने तु मेधशब्दे विवक्षिते देवतायाश्च स्त्रीत्वे सति मेधपत्न्या इति प्रयोगसंदेहो मा भूदिति ।

७. मेधपतिभ्यां मेधमित्यत्र मेधमित्येतत्पशुपदम् । तत्पशु-  
द्विले मेधौ । बज्रले मेधानित्येवं प्रयोक्तव्यम्<sup>१</sup> । अनारम्भाद्यज्ञाभि-  
धानमिति गम्येत प्रकरणात् । ततो ऽनूहः स्यात्तस्मात्सूचारम्भः ।  
स्त्रीपशौ मेधाम् । द्वयोर्मेधे । बज्रषु मेधाः । के चिन्मेधशब्दं जाति-  
वचनं मन्यन्ते । तेषां स्त्रीपशौ मेधीं मेधौ मेधीरिति । एवं ह्यग-  
न्तेयिनां सूत्र एवोह<sup>२</sup> ईदृशः पठितः ।

८. आत्तामद्येत्यस्य विकारः । एकदेवत्ये आददद्य । बज्रदेवत्ये  
आदन्नद्येति । प्रयोगनियमार्थं सूत्रम् । श्रुत्यन्तरात् । भूते अन-  
द्यतने लङ् स्यात् । ततश्चाघसदघसन्निति प्राप्नुयात् । ननु आत्ता-  
मद्येति प्रकृतौ लुङः प्रयोगादाददादन्निति युक्तमेव । उच्यते ।  
ह्यान्दसः प्राकृतः प्रयोगः । ऊहेन तु लाक्षणिकेन भवितव्यम् । स  
मा भूदिति सूचारम्भः<sup>३</sup> ।

९. घस्तां नूनमित्यस्य विकारः । एकदेवत्ये घस्तु नूनम् ।  
बज्रदेवत्ये घसन्तु नूनमिति । प्रयोगनियमः श्रुत्यन्तरात् । लाक्ष-  
णिकं अन्तु नूनमिति । तन्न कर्तव्यम् । ह्यान्दसमपि सूत्रोक्तं कर्त-  
व्यम् । सूचारम्भसामर्थ्यात् ।

१०. अघत्तां तमित्यस्य विकारः । एकदेवत्ये अघसत्तं मेदस्तः ।  
बज्रदेवत्ये अघसंस्तं मेदस्तः । अघसतामिति न्याय्यं द्विवचनम् ।  
अघत्तामिति ह्यान्दसम् । मन्त्रे घसङ्करेति (पा० २.४.८०)

लेखिकं कृत्वा अघत्तामिति तु सकारस्य तकारोत्पत्तिः । अदृष्टो वर्णव्यत्ययस्तस्यालाक्षणिकत्वात् । एकवचनवज्जवचनयोः सकारस्य अवणं युक्तम् । अघसदघसन्निति ।

११. अघत् एकदेवत्ये । अचन् वज्रदेवत्ये । रूपद्वयमेतच्छान्दसं अघत्तामिति प्राकृतस्य वर्णव्यत्ययस्य शान्दसत्वसामान्यात् । श्रुत्यन्तराद्वा प्रयोगनियममङ्गीकृत्याचार्येणोपदिष्टम्<sup>१</sup> ।

१२. उपाव सचद्रभौयांसमिति<sup>२</sup> पशुविशेषणम् । तस्य पशुद्वित्वे रभौयांसाविव कृत्वौ । वज्रत्वे रभौयस इव कृत्वौ । उपमानस्य संप्रत्यर्थं वोपमार्थं वोभयया दर्शनात् । यत्र पक्षेणाप्यार्थचोदनानुग्रहः स्यात्स पक्षो ज्यायानिति ऊह एव न स्यात् । इद्यते च श्रुत्यन्तरपाठात् । तदर्थः सूत्रारम्भः । स्त्रीपश्चावपि केचिदिच्छन्ति । रभौयसीमिव रभौयस्याविव रभौयसीरिवेति ।

१३. अग्रभौष्टामिति देवतावचनम् । अग्रभौदित्येकदेवत्ये । अग्रभौषुरिति वज्रदेवत्ये । हकारप्रतिषेधार्थं सूत्रम् । ह्यग्रहोर्भश्चान्दसीति प्रकृतौ हकारस्य भवं शान्दसं विकृतावपि वचनात्तादृशमेव भवति ।

१४. अवीवृधेतामिति देवताभिधायकम् । एकदेवत्ये अवीवृधत् । वज्रदेवत्ये अवीवृधन्त । हेतुकर्त्तृसंभवादणिजन्तादेव सिचः स्थाने चङ् कृतो व्यत्ययेन । लाक्षणिकं तु अवधिष्ट अवधिषतेति । तन्मा भूदिति सूत्रारम्भः ।

१५. तदस्यादिति सूक्तवाके यजमानस्याग्नीर्वचनम् । तद्वज्र-

यजमानके अग्रासुरिति भवति । प्रदर्शनार्थमेतत् । तेन द्वियज-  
मानके अग्रास्तामिति सिद्धं भवति । आग्निषां सूक्तवाके परिगण-  
नादनाग्नौरर्थमेतत्पदमिति । व्यत्ययेन च शुभ्रवदस्य<sup>१</sup> लोप इति  
मन्यमानः कश्चिदश्रुयातामश्रुयुरिति द्विवचनवज्जवचने कुर्यात् ।  
तन्निवारणार्थं सूचम् ।

१ ६. तद्व्याप्तसूक्तवाक एव । तस्य पूर्वोक्त एव न्यायः । च्छधा-  
स्तामिति द्वियजमानके ।

१ ७. यद्यदचीकमेतेति यजमानाभिधायि । तस्य द्वियजमानके  
यद्यदचीकमेताम् । वज्जयजमानके<sup>२</sup> यद्यदचीकमन्तेति । अचकमेतां  
द्विवचनमचकमन्तेति वज्जवचनं लाक्षणिकम् । तत्सूचारमसामर्थ्यात्  
वाधते ।

१ ८. इतीतिप्रकारे<sup>३</sup> अनेन प्रकारेण यजमानाभ्यां यजमानेभ्य  
इत्यादिकः शब्दविकारः कर्तव्यः । वक्ष्यति । सप्तदशाग्नीषोमीया  
इति । तत्र होता यद्यदग्नीषोमी क्वागस्यक्वागस्येति वीष्मया चाभि-  
धानं प्राप्नोति । प्रजतानां सप्तदशानां । वज्जवचनेन वा क्वागानामिति ।  
तत्र वज्जवचनेनैवाभिधानं कार्यम् । कुतः । यजमानाभ्यां यज-  
मानेभ्य इति दर्शनात् । एवं च सति प्रातिपदिकोपग्रहौ परस्मै-  
पदमात्मनेपदं च कालपुरुषा उत्पत्तिवद्भवन्ति । न विक्रियन्ते  
ऽर्थभेदात् । तेषु विक्रियमाणेष्वन्य एवार्थः संपद्यते । शब्दविकार  
इति । यः शब्दो विकर्तुं शक्यते स एव विकर्तव्यो नाव्ययम् ।

१ C (orig.) वाक्श in marg. चत्रोः, A वश्रुश० । २ C om. वज्जयजमानके ।  
३ C ० प्रकरणे ।



तद्वीक्ष्यैवानेकार्थाभिधायकं भवति । ततः पुरापुरा नाभ्याः ।  
अन्तरन्तरेवेत्यादि सिद्धं भवति ।

१९. स्तृणीत बर्हिः । सूर्यं चक्षुर्गमयतात् । दिशः श्रोत्रम् ।  
वातं प्राणम् । अन्तरिक्षमसुम् । एकधास्य त्वचं । पुरा नाभ्याः ।  
अन्तरेवोन्माणम् । माता मन्यतामित्येवमादीनि ज्ञातिनामानि ।  
श्वेनमस्य वक्षः । शला दोषणी । कश्यपेवांसा । कवषा स्त्रेकपर्णेति  
पदद्वयम् । जवध्यगोहं पार्थिवम् । अन्ता रक्षः संसृजतादित्येतानि  
सूचपठितानि विकारे ऽप्यनूच्यानि । यथासमाज्ञातम् । प्रकृतिवद्वि-  
कारेषु भवन्ति । नेति वक्तव्ये यथासमाज्ञातवचनमधिकारार्थम् ।

२०. चोदनाशब्देनात्राभिधेयमुच्यते । न तु क्रियाप्रवर्तकं वच-  
नम् । तत्र प्रकाशस्य संदेहे यथाग्ने त्वं सूक्तवागसि तदस्मै देवा  
रासन्तामित्येवमादौ अग्निपदे, आहवनीये होतृगुणविशिष्टे वा<sup>१</sup>  
विकृतिष्वपि यथासमाज्ञातं कर्तव्यम् ।

२१. शेषशब्द एकदेशवाची । भूतशब्द उपमायाम् । शेषभू-  
तानि शेषतुल्यानि साकांक्षस्य मन्त्रस्य निराकांक्षीकरणानि । अपू-  
र्वाणि पूर्वमन्त्रमध्ये अपठितानि तानि यथासमाज्ञातं भवन्ति ।  
यत्र न समाज्ञातानि तत्र न भवन्तीत्यर्थः । तत उपहृतौ वायु-  
रिन्द्रवायू सह प्राणेन सह वर्चसा तयोरहमुपहृतः सह प्राणेन  
सह वर्चसेत्येवमन्तो मन्त्रो न भवयामीत्यध्याहारः ।

२२. आद्य इत उत्तरो वक्ष्यमाणको ग्रन्थः । तत्र निगदा  
यजुर्विशेषाः । ते च यथासमाज्ञातं भवन्ति । चशब्दान्निविदस्य ।

प्रेषास्तत्त्वन्ते प्रतीकग्रहणात् । य एते प्रेषाश्च निगदाश्चेति च व्यप-  
देशात् । आयग्रहणादग्ने मह्यं असि ब्राह्मण भारतेत्येवमादौ-  
नामूहः ।

२३. एकधास्य त्वचमाख्यतादित्यत्रैकधाशब्दस्थानेकपशौ वीष्णा ।  
अथ्यत्वादयन्नसिद्धे सूचारम्भः इति समासेन वेत्यस्यापि विकल्पो  
यथा स्यादिति । तेन द्विधा त्रिधेत्येवमाद्यपि सिद्धं भवति ।

२४. षड्विंशतिरस्य वज्रन्य इत्यत्र षड्विंशतिशब्दस्थानेकपशौ  
वीष्णा ।

२५. अनन्तरसूत्रद्वयोक्तमितिकरणेन परामृश्यते । तद्वा भवति ।  
समासेन वा प्रयोगः सङ्ख्यासंकल्पनेनेत्यर्थः<sup>१</sup> । तद्यथा । द्विपशौ  
द्वापञ्चाशदेनयोर्वज्रन्यः । षलश्रीतिश्रुते<sup>२</sup> इत्येकादशिन्याम्<sup>३</sup> ।

२६. वज्रौसङ्ख्यासंकल्पनस्य प्रयोगः । एष शोभनतरः पक्षो  
ऽभिप्रेत आचार्यस्य । तदर्थं न्यायवचनम् ।

२७. एकदेवतद्विदेवतयोश्चाभिधेययोः शब्दान्तरयोः शब्दान्त-  
रेण परामृश्यमानयोर्वज्रवद्वचनं कार्यम् । तद्यथा । निरुहपशुवन्धे  
व्यूहनमिन्द्राग्नी वनस्यतिस्रमपनुदन्विति । नचेतदुदाहरणं प्रकृतिव-  
त्सिद्धम् । उच्यते । मन्त्रगते ऽभिधाने क्व चिदन्यथापि दर्शनात् संदेहः  
स्यादिति । तद्यथा । उपहृतौ वायुरिन्द्रवायू इति प्रकृत्य तयोरह-  
मुपहृत इति दिवचनेनैव<sup>४</sup> परामर्शस्तदेवं संदेहो मा भूदिति  
सूचम् ।

१ A B संकल्पने० । २ B ०ने श्रुते A ०ति ह श्रुते । ३ A ins. जैमिनिमतम् ।  
४ B om. दि ।

२८. समानजातीययोः पुंस्त्रियोः सह वक्तव्ययोः<sup>१</sup> पुंवत्प्रयोगः कार्यः । तद्यथा । मेघस्य मेघौ च मेघौ ।

२९. अपिशब्दो विकल्पार्थः । तरशब्द ईषदर्थः । अन्यतराणां शब्दप्रवृत्तौ मिथुनेषु<sup>२</sup> पुंवद्भावैकशेषौ न भवतः । इन्द्रेन्द्राणाविति यथा पितरावित्यत्र भिन्नायामपीति<sup>३</sup> समासविकल्पार्थं सूचम् ।

३०. करत एवाग्नीषोमावित्यत्रायमेवशब्दो देवतानामधेयेन सहाकारान्तः संधीयमानो दृष्टः । वानस्यत्यमेचावरूणादिप्रैषेषु मकारान्तः । तस्य विकृतिषु व्यवस्था क्रियते । देवतानामधेयस्य खरादेर्द्वि-  
देवत्यस्य यत्संधानं एवंशब्देन करतशब्दपूर्वेण तल्लुप्तमकारेण कार्यम् । ततः सामर्थ्यादकारेण सन्धिर्भवति । तद्यथा । करत एवाग्नीषोमौ । करत एवाश्विनौ । करत एवेन्द्राग्नी । करत एवेन्द्रवायू इति । खरादेरिति वचनादिह न भवति । करत एवं मिचावरूणा । द्विदेवत्येति वचनादिह न भवति । करदेवमग्निरिति ।

३१. पशुवज्रत्वे ऽपि सति यः सूक्तवाकप्रैषे वज्रञ्छब्दो ऽसौ सकृदेव भवति । न प्रतिपशु आवर्तते ।

३२. सूपस्था अद्य देवो वनस्यतिरभवदित्येतत्पशुभेदे ऽपि सकृद्भवति । व्याख्यातो ऽग्नीषोमीयः प्रकृतिः पशूनामिति सर्वविधानां पशूनां प्रकृतिमभिधाय तत्प्रसङ्गेनोभयविधानाह ।

३३. रौक्मादादित्योदगयनस्यादावन्ते च तयोरेवाङ्गोरैन्द्राग्नौ निरूह्यपशुबन्धः कार्यः । कुतः । श्रुत्यन्तरात् । निरूहो नित्य इत्यर्थः ।

१ B om. सह वक्तव्ययोः । २ A C (sec. h.) पि instead of षु । ३ A C (sec. h.) भिन्नयोरपीति ।

३४. प्रतिसंवत्सरं प्रावृषि शरदि वसन्ते वेति शाखान्तरोक्ता-  
नामन्यतमस्मिन् कार्यः ।

३५. त्र्यस्त्रिंशत्पशुभाजना इति श्रुतौ परिगणनात् शाखा-  
न्तरचोदितेषु काम्येष्वनुष्ठानसंदेहो<sup>१</sup> आ भूदिति सूचारम्भः । श्रुतौ  
तु स्वशाखादृष्टानां परिगणनमर्थवादाद्यर्थम् ।

एकादशिन्यौ पर्जन्यो वायुस्त्रष्टा प्रजापतिः ।

सूर्योषमित्रावरुणौ त्र्यस्र पितरो ऽदितिः ॥१॥

शुनासीरौ त्र्यस्त्रिंशदेते वै पशुभाजनाः ।

गुणादेषामनन्यतमभिन्नौ कप्रजापतौ ॥२॥

३६. सर्वे पशवो ऽग्निप्रणयनादयो हृदयशूलोपस्थानान्ताः  
सोमार्थमग्नीषोमीयं सावनं च सुक्ता । प्रणयनस्य सोमार्थस्य विभवं-  
न्यायात् । हृदयशूलोपस्थानमनयोः प्रतिषिध्यते शाखान्तरात् । स  
वै नाग्नीषोमीयस्य पशोः करोति नाग्नेयस्येति शतपथश्रुतेः ।

३७. पशुधिकारो ऽनुवर्तते । पशुना स्वतन्त्रेण यज्यमाणस्य  
प्रागन्यन्वाधानात् । आग्नावैष्णवी सद्यस्काला इष्टिर्भवति । पशुना  
यज्यमाण आग्नावैष्णवमेकादशकपालं पुरोलाशं निर्वपेदिति चर-  
काणाम् । सोमतन्त्रस्थेषु पशुषु नैषा । त एकशतं प्रयाजानुयाजा  
भवन्तीति श्रुतौ ज्ञापकात् । तथा पशुमत्सु चातुर्नास्थेषु पूर्वद्युः  
पाशुकं कर्मेति वदन्नेतत् ज्ञापयति । गुणभूतेषु पशुषु आग्नावैष्णवी  
भवति । अतो नोत्सर्गपश्चिष्टकापश्चैन्द्रापोष्णसौचामणीविशाखयूपर्त-  
पशुषु । चकारादन्वारम्भणीया चेति । चशब्द वाशब्दस्यार्थे के चि-

दाहुः । यक्ष्यमाणसंयोगेनाग्रावैष्णवी पठिता । आरम्भसंयोगेना-  
 न्वारम्भणीयेति । प्रथमप्रयोगे विकृत्यो ऽयम् । सर्वास्वेव विकृतिषु  
 प्रथमप्रयोगे ऽन्वारम्भणीयां के चिदाहुः । अपरे याज्ञिका विकृतिष्व-  
 न्वारम्भणीयां नेच्छन्ति । अनयोपपत्त्या । इयं ह्यारम्भणीया उप-  
 देशेन दर्शपूर्णमासयोरङ्गमतिदेशेन<sup>१</sup> विकृतीनाम् । वहिष्य प्रयोगा-  
 क्तियते । सा प्रकृतेर्दर्शपूर्णमासयोर्विकृतेष्व सौर्यादीनां तन्त्रेण विज्ञा-  
 यते । कथम् ? उच्यते । यथैव यूपश्चाकर्मकत्वादिति । यूपः प्रकृतेरग्नी-  
 षोमीयस्य विकृतेष्व सवनीयानूबन्ध्योस्तन्त्रेण भवति । एवमित्यं  
 तन्त्रेण प्रकृतिविकृत्यर्था भविष्यति । ननु च सर्वविकृतीनां प्रकान्त-  
 त्वात्प्रक्रान्तापरिसमाप्तिदोष एवं प्राप्नोति । नेत्युच्यते । नैष दोषः ।  
 सर्वविकृतीनां<sup>२</sup> कर्तुमशक्यत्वात् । एवं च इष्ट्यावृत्तौ सङ्गदारम्भसंयो-  
 गदिति सङ्गदारम्भणीया लभ्यते । इतरथास्या आवृत्तिः स्यात् ।  
 यन्निवदमत्र व्याख्यायते अप्रवृत्तपूर्वस्य कर्तुः प्रवर्तनमारम्भः द्वितीया-  
 दिप्रयोगे च नाप्रवृत्तपूर्वः कर्ता अत आरम्भाभावान्न प्रयाजवदारम्भ-  
 णीया चेति तदयुक्तम् । यस्मात्प्रथमो हि पदार्थः कर्मण आरम्भ  
 उच्यते स पुनःपुनरपि क्रियामारम्भमाणस्य भवत्येव । प्रतिदिनमपि  
 पाकं कुर्वन् पाकमारभत इत्युच्यते । रूपे च शस्त्रस्य समाप्ते रूपा-  
 न्तरं प्रक्रममाणो रूपान्तरं प्रारभत इत्युच्यते । एवं च चातुर्मास्याभ्या-  
 वृत्तौ तदारम्भार्थाया वैश्वानरपार्जन्याया आवृत्तिः सिध्यति इतरथा  
 हि द्वितीयादिप्रयोगे आरम्भत्वाभावान्न<sup>३</sup> स्यात् । कृतत्वात् ।

१ C इति देशेन । २ C एवम् instead of इयम् । ३ C (orig.) प्रकृतीनां ।

४ C om. ल ।

३८. चोदकप्राप्तमपि<sup>१</sup> सदेतदेव उच्यते । दीक्षणीयाधर्मप्राप-  
णार्थम् । एवमेव शाखान्तरश्रवणात् । ततो ऽपराह्णे पौर्णमासी-  
विकारः पञ्चदशसामिधेनीकोपांशुहविर्विराजौ खिष्टकृतो नित्ये  
वेत्येते विधयः सिद्धा भवन्ति । कृत्स्ना चेयमिष्टिशब्दात् ।

३९. प्रकृतादग्नीषोमीयादन्यस्मिन्यग्नौ सूक्तवाके नामग्रहणं  
यजमानस्य कार्यम् । चशब्दान्निर्वचनं चाग्निषामिति । प्राक्तातीत्य-  
सवनिक्या इत्येवमाद्युक्ते ऽपि अन्यत्र चाग्नीषोमीयादित्युच्यते । तेन  
विशेषवचनात्प्राप्तान्यस्य बाधो मा भूदिति ।

४०. वक्ष्यमाणमनुवचनं प्रातरनुवाकः । तद्व्यवृत्तिं यान्यादि-  
प्रदिष्टानि आदिं (ऋचं) गृहीत्वा विनियुक्तानि तानि शस्त्रानुवच-  
नयोः सूक्तानि सकलानि वेदितव्यानि । इह परिभाषा सूक्तवज्र-  
त्वप्रदेशप्रसङ्गात्<sup>२</sup> ।

४१. शस्त्रानुवचनेभ्यो ऽन्यत्रादिप्रदेशे ऽप्येकां प्रतीयात् ।

२.

१. ऊर्ध्वमर्धरात्रान्महारात्रम् । तस्मिन् प्रातरनुवाकार्थं होता-  
मन्त्रितो ऽग्नेणाग्नीध्रीयं धिष्यन् तिष्ठन् प्रपदः अग्रपद्मां स्थितः  
प्राग्दिगुपस्थानादेवमवस्थो जपति ।

२. भूः प्रपद्य इत्येवमादिकं पितृभ्यः प्रतिनमस्कारेभ्यो वो  
ऽपि नम इत्येवमन्तं मन्त्रं प्रपदो जपति । नमः पितृभ्य इति  
प्राचीनोपवीती ।



३. वक्ष्यमाणैर्मन्त्रैः यथारूपं च मन्त्रलिङ्गेभ्यो देवताः ।

३.

१. अस्यां मे प्राच्यां दिशीत्येवमादिना मन्त्रेण प्राचीम् ।  
तदभिमुखो ऽन्यदिक्स्थे ऽपि चन्द्रमस्युपतिष्ठते ।

२. अस्यां मे दक्षिणस्यां दिशीत्येवमादिना मन्त्रेण दक्षिणां  
यथारूपमुपतिष्ठते । दक्षिणामिति नियमार्थम् । नैर्ऋत्यां मृत्युरिति  
संदेहः स्यात् ।

३. अस्यां मे प्रचीच्यां दिशीत्येवमादिना मन्त्रेण प्रतीचीं  
यथारूपमुपतिष्ठते ।

४. उदीच्यनुवादः सव्यावृद्धिधानार्थः ।

५. उपतिष्ठत इति सर्वत्रानुवर्तते । दिग्गनुवादः प्राडित्यस्य  
विधानार्थः ।

६. अस्मिन्ने अन्तरिक्ष इत्येवमादिना अन्तरिक्षमुपतिष्ठते ।  
प्राडेवाधिकारात्<sup>१</sup> ।

७. उपतिष्ठत इति वाक्यशेषो ऽनुवर्तत एव ।

८. बृहद्रथन्तरे म इत्यत आरभ्य सुचामाणं पृथिवीं द्यामनेह-  
समित्येतयर्चा सह जपित्वा । अनन्तरं किं करोति ।

९. जपानन्तरं दक्षिणेन बाहुनावृत्त्याग्नीध्रीये ऽग्नौ भृशुवः  
स्वरित्येवमादिकैर्मन्त्रैः स्वाहाकारान्तैः षष्ठाहुतैः सुवेण ऊत्वा ततः  
सव्यावृद्धिविधानयोः पूर्वस्यां द्वायुपविशेत् ।

१०. देवेभ्यः प्रातरर्चावभ्यो ऽनुब्रूहीत्युक्तो हिंकारमपि मध्यमेन स्थानेन कृत्वा प्रातरनुवाकाख्यमनुवचनमाह ।

११. प्रातरनुवाके याः पङ्क्तयस्तासामयं धर्मः । चीन्यादान्धधायावस्येत् द्वाभ्यां पादाभ्यां प्रणुयात् ।

१२. अनुच्येत्येतदित ऊर्ध्वमनुवर्तते । यावत्प्रतिप्रियतममिति । आपो रेवतीः क्षयथा हि वस्व इत्येतामापोरेवतीसंज्ञिता<sup>१</sup> चिरनूच्य तत आग्नेयं क्रतुमन्वाह । अथोषस्थमिति प्रागत आग्नेयः क्रतुरच्यते । अथानुष्टुभमिति प्रागतो गायत्रमुच्यते । अनयोः संज्ञाकरणं बाहुल्यार्थं शास्त्रसंयवहारार्थं च ।

### ४.

१. नवर्चं सूक्तम् ।
२. नवर्चं सूक्तम् ।
३. द्वादशर्चं सूक्तम् ।
४. अथं न त्वा वारवन्तमित्येता चक्षो दक्ष ।
५. पञ्चकं सूक्तम् ।
६. पञ्चर्चं सूक्तम् ।
७. नवर्चं सूक्तम् ।
८. द्रुतं वो विश्ववेदसम् । अष्टकं सूक्तम् ।
९. अग्ने मृल महौ अग्नि । अष्टकं सूक्तम् ।
१०. अर्चन्तस्त्वा हवामहे । षड्गं सूक्तम् ।

१ A रेवतीरित्येतत्संज्ञितां, C (in marg.) रेवती रित्येतान् ।

११. अग्निं स्तोमेन बोधय । षट्सं सूक्तम् ।  
 १२. उपसद्याय मील्लुषे । पञ्चदशर्चं सूक्तम् ।  
 १३. इमे विप्रस्य वेधसः । त्रयस्त्रिंशत्पृच्छं सूक्तम् ।  
 १४. समिधाग्निं दुवस्यतेति । त्रिंशदृच्छं सूक्तम् ।  
 १५. अग्निं हिन्वन्तु नो धियः । पञ्चकं सूक्तम् ।  
 १६. प्राग्नये वाचमीरय । पञ्चकं सूक्तम् ।  
 १७. त्वमग्ने यज्ञानामित्यत आरभ्य षड्विंशतिर्ऋचः ।  
 १८. अथशब्दः क्रमनियमार्थः । संज्ञाकरणं बाहुल्यार्थम् ।

संयवहारार्थं च ।

१९. ते ते अग्ने त्वोताः शाखान्तरे सूक्तादिस्ततः<sup>१</sup> सूक्तप्रति-  
 धेधार्थमेकेत्युक्तम् ।

२०. होताजनिष्ट चेतनः । अष्टकं सूक्तम् ।  
 २१. त्वं हि चैतवद्यग्न इत्येता ऋचो नव ।  
 २२. अग्ने कदा त आनुषगित्येवमाद्याः पञ्च ।  
 २३. क्रमार्था अथशब्दः । संयवहारार्थं संज्ञा । बाहुल्यार्थं

छन्दोवचनम् ।

२४. ससस्य यद्वियुता सस्मिन्नुधन्नित्येता ऋचः पञ्च ।

२५. यो मर्त्येव्यमृत ऋतावा । त्रीण्येतानि सूक्तानि । एक-  
 पञ्चाशदृच्छः ।

२६. प्र वो देवं चित्सहसानमग्निमित्यादीनि पञ्च सूक्तानि ।  
 त्रिंशदृच्छः ।

२७. अग्ने वृहन्नुषसामूर्ध्वो अस्यात् । एवमादीनि सप्त  
सूक्तानि । एकोनपञ्चाशद्वृचः ।

२८. अगन्म महा नमसा यविष्ठं त्रिकं सूक्तम् ।

२९. उक्तार्थम् ।

३०. एना वो अग्निं नमसा द्वादशर्चं सूक्तम् ।

३१. प्र वो यङ्गं पुरुषां विंशत्यृचं सूक्तम् ।

३२. अग्ने विवस्वदुषस एता ऋचो द्वादश ।

३३. सखायस्त्वा वावृमहे । एता ऋचो ऽष्टौ ।

३४. अदर्शिं गातुवित्तमः । एता ऋचश्चतस्रः ।

३५. समिद्धश्चित्समिधये । एतास्त्रिंशः ऋचः ।

३६. अथमग्निः सुवीर्यस्येति षड्गं सूक्तम् ।

३७. उक्तो ऽर्थः पूर्वच ।

३८. सूक्तं नवकम् ।

३९. ईलित्वा हि प्रतीव्यं सूक्तं त्रिंशद्वृचम् ।

४०. पुरु त्वा दाश्वान्वोचे । सूक्तं द्वादशम् ।

४१. पूर्ववदुक्तो ऽर्थः ।

४२. वेदिषदे प्रियधामाय सुद्युते । एताः सप्त ऋचः ।

४३. एति प्र होता व्रतमस्य माथयेति सूक्तं सप्तर्चम् ।

४४. यज्ञेन वर्धत जातवेदसं त्रयोदशर्चं सूक्तम् ।

४५. जनस्य गोपा अजनिष्ट जागृविः । षड्गं सूक्तम् ।

४६. व्याख्यातमेतत् ।

४७. अग्निं तं मन्ये यो वसुः सूक्तं दशकम् ।

५.

१. क्रतुं वक्ष्यामीति शेषः । अनुवचनैकदेशस्य वक्ष्यमाणस्य संज्ञा प्रागाश्विनात् ।

२. अथशब्दः क्रमार्थो ऽनुवर्तते । गायत्रमिति संज्ञा चान्वर्या ।

३. कस्त उषः कधप्रिय इति तिस्र ऋच एताः ।

४. प्रति व्या सूनरी जनी सप्तकं सूक्तम् ।

५. क्रमार्थो ऽथशब्दः । संज्ञार्थं चानुष्टुभमिति ।

६. उपो भद्रेभिरा गहि सूक्तं चतुष्कम् ।

७. उषस्यमिति वर्तते ।

४. उपो रुरुचे युवतिर्न थोषेत्यादीनि चत्वारि सूक्तानि ।

जनविंशतिरेताः ।

८. उक्तार्थः ।

१०. प्रत्यु अदर्शीति सूक्तं षट्कम् ।

११. सह वानेन न उषः । षोडशर्चं सूक्तम् ।

१२. कृतव्याख्यानम् ।

१३. उषसश्चित्रमा भरेति तिस्र ऋचः ।

१४. उक्तार्थम् ।

१५. एता उ त्या उषसः केतुमक्रतेति चतस्र ऋचः ।

१६. कृतव्याख्यानम् ।

१७. महे नो अद्य बोधयेति दशर्चं सूक्तम् ।

६.

१. क्रतुमन्वाहेति वाक्यशेषः ।

२. वक्ष्यमाणम् ।

३. अश्विना यज्वरीरिष इत्येवमाद्यास्तिस्र ऋचः ।

४. प्रातर्युजा वि बोधयेत्येताश्चतस्र ऋचः ।

५. अश्विनावश्चावत्या एतास्तिस्र ऋचः ।

६. एषो उषा अपूर्व्या पञ्चदशकं सूक्तम् ।

७. गोमदू षु नासत्या एते द्वे ऋचौ ।

८. दूरादिहेव यत्सती एता ऋचः षट्त्रिंशत् ।

९. उदौराथामृतायते अष्टादशकं सूक्तम् ।

१०. आ मे हवं नासत्या नवकं सूक्तम् ।

११. कृतव्याख्यानम् ।

१२. त्रयोविंशत्यृचं सूक्तम् ।

१३. यदद्य स्यः परावतीत्येते सूक्ते दशके । अनूच्येतदनु-  
वर्तेत एव ।

१४. कृतव्याख्यानम् ।

१५. आ भात्यग्निरुषशामनीकमिति द्वे सूक्ते पञ्चके ।

१६. नासत्याभ्यां बर्हिरीव प्र वृज्जे एतानि त्रीणि सूक्तानि ।

एकषष्टिरेताः ।

१७. वसू रुद्रा पुरुमन्तू वृधन्ता तिस्र ऋचः ।

१८. युवो रजांसि सुयमासो अश्वा इति द्वे सूक्ते । जन-  
विंशतिर्ऋचः ।



१९. तं युञ्जाथां मनसो यो जवीयानिति द्वे सूक्ते । द्वादश ऋचः<sup>१</sup> ।

२०. यावाणेव तदिदर्थं जरेथे अष्टकं सूक्तम् ।

२१. धेनुः प्रब्रस्य कामान्दुहाना नवकं सूक्तम् ।

२२. क उ अवत्कतमो यज्ञियानां द्वे सूक्ते सप्तके ।

२३. सुषे नरा दिवो अस्य प्रसन्तेति द्वे सूक्ते । अनूच्येति वर्तते ।  
परिहाप्य परित्यजेत्यर्थः । सं वां गतेत्येतां<sup>२</sup> शकरीमुक्त्वा अन्यां  
विंशतिमाह ।

२४. आ वामित्येवमादीनि पञ्च सूक्तान्यनूच्य एकत्रिंशदेता  
ऋचः ।

२५. उक्तार्थमेतत् ।

२६. इमा उ वां दिविष्टय इति षड्गं सूक्तम् ।

२७. अयं वां मधुमत्तम इत्यस्य सूक्तस्य प्रथमानुवक्तव्या ।  
ततस्तृतीया । ततः पञ्चमीत्येवं तिस्रः ।

२८. उक्तार्थम् ।

२९. युवोरु धू रथं ऊवे एताः पञ्च ।

३०. व्याख्यातम् ।

३१. त्रिंशित्वो अद्या भवतं नवेदसा द्वादशर्चं सूक्तम् ।

३२. ईले यावापृथिवी पूर्वचित्तये पञ्चविंशकं सूक्तम् ।

३३. यो वां परिज्मा सुष्टदश्विना रथ इति द्वे सूक्ते चतुर्द-  
शके । घोषा । समानसु त्वत्पुरुहूतमुक्थमिति त्वचं<sup>३</sup> तत्पुत्रः । एवं  
सपुत्रायां घोषायामेकत्रिंशत् ।

३४. उक्तार्थम् ।

३५. प्रति प्रियतमं रथं नवकं सूक्तम् । सह त्रिर्वचनेनैकादश । इति एतदेव प्रातरनुवाकानुवचनम् । आद्यन्तथोस्त्रिर्वचनेन वृद्धिः<sup>१</sup> ।

३६. उत्सृज्य वाचं मध्यमाम् । उत्तमेन स्थानेन<sup>२</sup> प्रति प्रियतममित्यस्योत्तमया परिदध्यात् । अभूदुषा ह्युत्पशुरित्याशीर्वत्या परिदधातीति (११. ६) श्रुतेः । तस्यां वाचमुत्सृजतीति च ।

३७. परिधानानन्तरमया वाजं देवहितं सनेमेत्येतां द्विपदां जपति ।

३८. इति प्राग्द्विपदायाः सहस्रपरिमाणः<sup>३</sup> प्रातरनुवाकः । संज्ञाकरणं संव्यवहारार्थम् ।

३९. वाग्नब्दः पञ्चान्तरपरिग्रहार्थः । विनापि कामसंयोगम् । एतस्य साहस्रस्य सूत्रोक्तस्य यानि च्छन्दांसि तेषामपरित्यागेन प्रतिच्छन्दश्च । प्रतिपत्समारोहणीयानां चाद्यन्तानामित्यर्थः । षष्ठ्यधिकानि त्रीणि<sup>४</sup> शतान्यनुब्रूयात् । तानि च वृद्धैः कल्पितान्युच्यन्ते । तत्र के चिद्वौ श्लोकौ पठन्ति । ताविमौ ।

आद्यन्तयोः प्रतिच्छन्दः सूक्तमृग्यापि वोभयम् ।

पञ्च सतेति<sup>५</sup> यत्तत्स्याद्वादशानुष्टुभान्तसु ॥१॥

अग्निमीलेय ईक्षिष्य नासत्याभ्यां पुरश्च यत् ।

अश्विना द्वादशोषस्य एवं षष्टिशतत्रयम् ॥

१ U om. आद्य० वृद्धिः । २ Com स्थानेन । ३ C० प्रमाणः । ४ C षष्टिशतानि ।  
५ A तस्याद् C तस्याद् or तस्याद् B तस्याद् ।

अन्ये तु दण्डकं पठन्ति । सो ऽयुच्यते । आपो रेवतीस्त्रिर्व-  
चनमुपप्रयन्तो नवाग्निमीले नव तमु त्वा पाथ्यो वृषेति त्रयोदश  
होताजनिष्टेत्यष्टौ अग्ने कदा त आनुषगिति दश यो मर्त्येभ्यिति  
विंशतिरग्नम महेति तिस्रः एता वो अग्निं द्वादशाचमग्निः सुवीर्य-  
येति षट् त्वामग्ने मनौषिण इति नवेलिष्येति त्रिंशत्पुरु त्वेति तत्त्वं  
वेदिषद् इति सप्त जनस्य गोपा इति षलग्निं तं मन्य इति दश  
कल उष इति तिस्रः प्रति व्या सप्तोषो भद्रेभिस्तुष्कमुपो रुरुच  
इत्येकोनविंशतिः प्रत्यु अदर्शयतीति षट् सह वामेन षोडशोषस्त-  
च्चित्रमिति तिस्रः एता उ त्या इति चतस्रो महे नो अद्येति  
दशाग्निना यच्चरौरिष इति तिस्रः प्रातर्युजेति चतस्रः आश्विना-  
वश्वावत्येति तिस्रः आ मे हवं नवा नो विश्वाभिरिति त्रयोविंशतिः  
कूष्ठो देवाविति दशा भातौति दश नासत्याभ्यामिति पञ्चविंश-  
तिरतारिभ्येत्येकादश याभिः कण्वमित्येका युवोरु पू रयमिति पञ्च  
विंशन्नो अद्येति द्वादश समानसु त्वं तत्त्वं प्रति प्रियतममिति  
नवोत्तमा त्रिरेवं षष्टिश्च त्रीणि च शतानि ।

४०. वाशब्दो विकल्पार्थः । ऊर्ध्वं शतान्न शतमेवेत्यभिप्रायः ।  
याथाकामी यजमानः श्रुत्युक्तानां सङ्ख्यानामन्यतमामङ्गीकुर्यात् ।

४१. सर्वेषु पक्षेषु पाङ्क्तानि सूक्तानि<sup>१</sup> नोद्धरेत् । विंशोत्तर-  
शतः प्रातरनुवाक उच्यते । आपो रेवतीः चयथा हि वस्र इति  
तिस्रः उपप्रयन्तो अध्वरमिति नवाग्निमीले पुरोहितमिति तिस्रः  
स हि यो मानुषा युगेति चतस्रः तेते अग्ने त्वोता इत्येका

कृतावानं विचेतसमिति चतस्रः समस्य यद्वियुता सस्मिन्बन्धनित्येका  
 स मङ्गा विश्वा दुरितानि साङ्गानिति दे एना वो अग्निं नमसेति  
 तिस्रः स त्वं नो रायः शिश्रीहीति चतस्रस्त्वामग्ने मनीषिण इति  
 तिस्रः स चन्द्रो विप्र मर्त्य इत्येका वेदिषदे प्रियधामाय सुद्युत  
 इति तिस्रस्त्वामग्ने अङ्गिरसो गुहा हितमित्येका अग्निं तं मन्ये यो  
 वसुरिति दश कस्त उप इति दे आ द्यां तनोषि रश्मिभिरित्येका  
 उपो भद्रेभिरा गहीत्येका व्युच्छन्ती हि रश्मिभिरित्येका उपो  
 रुचे युवतिर्न योषेत्येका अश्वावतीर्गोमतीर्न उषास इत्येका प्रत्यु  
 अदर्शयतीत्येका सं नो राया वृहता विश्वपेशसेत्येका उपस्तच्चि-  
 चमा भरेति तिस्रः एता उ त्या उषसः केतुमकृतेत्येका अधि पेशांसि  
 वपते नृद्वरिवेत्येका महे नो अद्य बोधयेति दशाश्विना यज्वरौरिष  
 इत्येका युञ्जायां रासभं रथ इति तिस्रः आ नो विश्वाभिरुतिभि-  
 रित्येका कं यायः कं ह गच्छय इत्यष्टौ आ भात्यग्निरुषसामनीक-  
 मिति नव अहेम यज्ञं पथानुराणा इति तिस्रः इमा उ वां  
 दिविष्टय इति दे याभिः कण्वमभिष्टिभिरित्येका युवोरु षू रथं ऊव  
 इत्येका जुङ्गराणा चिदश्विनेत्येका चिश्विन्नो अद्या भवतं न वेदसेति  
 दे अध्वर्युं वा मधुपाणिं सुहस्यमित्येका प्रति प्रियतमं रथमित्येका दश  
 एतद्विंशतिशतम् ।

त्यजेदनुष्टुभः सप्तशताद्वैविंशकाद्बुधः ।

चिष्टुभौ<sup>१</sup> दे जगत्येका एवं दशशतं भवेत् ॥

सप्तविंशतिशतान्यनुब्रूयादित्यत्रापि वृद्धसंप्रदायो लिख्यते ।  
 अर्चन्तस्वेत्यतः प्रभृति शतमग्रे वृहन्नूनपञ्चाशत् प्र वो यङ्गमिति  
 विंशतिरेति प्र ह्योतेति सप्ता नो यातं दिवस्परीति विंशतिर्या-  
 वाणेवेत्यूनषष्टिरौले द्यावापृथिवी पूर्वचित्तय इति पञ्चविंशतिरेत-  
 स्मिन् सहस्रादुद्धृते सप्तविंशतिशतानि भवन्ति ।

४२. पुरोदयादध्वर्यव उपांशुनान्नो ग्रहस्य होमकालं संभा-  
 वयिष्यन्तीति मन्यमानः सङ्ख्यादिनियममुत्सृज्यापि परिदध्यात् ।

४३. उदिते ऽन्तर्यामग्रहहोम आध्वर्यवः । आ तस्य परि-  
 समाप्तेर्वाग्यमनं हेतुः ।

### ७.

१. अप इय्य होतरित्येवमुक्तो ऽध्वर्युणा होता प्र देवचेत्ये-  
 तत्सूक्तं पञ्चदशकं द्वादशीं परिहाप्य वक्ष्यमाणेन क्रमेणानुब्रूयात् ।

२. प्र देवचेत्यतस्त्रिर्वचनमगणयित्वा<sup>१</sup> नवानुच्य ततो ऽध्वर्युणा<sup>२</sup>  
 आहुतावप्सु ह्रयमानायामेकादशीमनुब्रूयात् ।

३. आनीयमानास्वप्सु दशमीमनुब्रूयात् । अप इय्य होतरि-  
 त्युक्त इति संप्रैषवचनादस्त्विति गम्यते ।

४. प्रति यदापो अदृश्रमायतीरिति दृश्यमानासु अप्सु तदा-  
 धारेषु सामर्थ्यात् ।

५. मैत्रावरुणचमसस्य वसतीवरीणां च संपर्के क्रियमाणे समन्या  
 यन्त्युप यन्त्यन्या इत्येतामनुब्रूयात् ।

६. आपो न देवीरूप यन्ति होत्रियमित्येतामनुब्रूयात् ।  
होतृचमसे ऽवनीयमानास्वप्सु ।

७. आ धेनवः पयसा तृण्यर्था इत्यनुब्रूयाद्धविधानमानीयमा-  
नास्वप्सु । आ धेनव इति सूक्तादिप्रदेशात् सूक्तं प्राप्नोति । तन्नि-  
वृत्त्यर्थं सर्वामुक्तेत्युक्तम् । एकामुक्तेत्यर्थः । ऋगन्तेन प्रणवेनावस्येत् ।

८. अध्वर्यवैषीरपा ३ इत्यनेन मन्त्रेणाध्वर्युं पृच्छेत् । अभ्यावृत्य  
तिष्ठन्तमध्वर्युं वचनात् ।

९. अध्वर्युः प्रत्याहोतेव नक्षसुरिति ।

१०. अध्वर्यवैषीरपा इत्यध्वर्युणा पृष्टेनोतेव नक्षसुरिति प्रत्यु-  
क्तस्तास्वध्वर्यवाधावेत्येवमादिकं निगद<sup>१</sup> प्रतिपद्यते । निगदग्रहणं  
यस्य पीत्वा मद इत्यस्या अपि निगदप्रतिपत्त्यर्थम् । तेनाविवाक्ये न  
संपादनम् । निगदत्वात् ।

११. उपविशतीति सूत्रच्छेदः । अग्नयो यन्त्यध्वभिरित्येतां  
अर्धर्चं चोत्तरस्या उक्त्वा ततः ।

१२. उपोत्थाय ततस्तस्मिन्नेव प्रदेशे ऽध्वर्युमन्वावृत्य तदभि-  
मुखः स्थितोत्तराम् । कस्याः । अग्नय इत्येतस्या अध्वर्धायाः । ततस्ता  
नो ह्रिन्त्वध्वरमित्यर्धमपो देवीरिति च सकलामेवमध्यर्धामनुच ।

१३. प्र देवचेत्यस्य प्रकृतत्वात् उपोत्तमाम् । तदवस्य एव  
चशब्दात् ।

१४. यस्यापोत्तमानूक्ता तस्यैवोत्तमया परिधाय परिसमाप्य  
प्र देवचेत्यादिकमनुवचनं ततः ।



१५. पर्यावृत्य प्राङ्मुखः स्थित्वा यत उपोत्थितस्तस्मिन्नेवोपवि-  
शत्यन्यस्यानुपदेशात्<sup>१</sup> ।

### ८.

१. प्राणं म इत्यादिना मन्त्रेणोपांशुसंज्ञकं ग्रहं ह्यमानमनु-  
प्राणिति । अनुनिश्चसितौत्यर्थः ।

२. अपानं म इत्यादिना मन्त्रेणान्तर्यामसंज्ञकं ग्रहं ह्यमान-  
मन्त्ववानिति । प्राणमन्तः प्रवेशयतीत्यर्थः ।

३. उत्तरेणाहवनीयमन्तर्वेद्येव वहिष्पवमानाख्येन स्तोत्रेण सुवते  
कन्दोगाः । सूत्रारम्भो ऽस्य प्रदेशस्यास्तुवसंज्ञार्थः । स्तोत्रस्य चास्य  
वहिष्पवमानसंज्ञार्थः यावच्च सुवते तावन्मैत्रावरुण आस्ते । न त्वप-  
वेशनप्रसवमाचम्<sup>२</sup> ।

४. ओं सुतेति सूत्रान्तः<sup>३</sup> । सुवत्सूक्तादेषु दक्षिणतो ब्रह्मा  
मैत्रावरुणश्चोपविश्य वक्ष्यमाणेन क्रमेण जपप्रसवौ कुरुतः । प्राङ्मुखो  
मैत्रावरुण उपविशेत् परिभाषितत्वात् । ब्रह्मणो वचनं यजमाननिवृ-  
त्त्यर्थम् । स त्वद्गावसमीपे उपविशेत् । औपगात्रं ह्यस्य भवतीति श्रुतेः ।

५. ब्रह्मन् स्तोव्यामः प्रशास्तरित्युक्तौ एवमुक्तादभिर्ब्रह्मा मैत्रा-  
वरुणश्चोक्तावनन्तरं कुरुतः ।

६. आयुश्मत्य इत्यादिकं प्रसवे इत्येवमन्तमेकारान्तं<sup>४</sup> मन्त्रं  
जपित्वा ततः ।

१ A C (orig.) अन्यस्यानुपवेशनात् । २ C (in marg.) प्रवेश instead of  
प्रसव । ३ A om. ओं सूत्रान्तः । ४ B om. एवमन्तम् C om. मन्त्रं ।

७. ओं सुतेति सुतादिना सवनधर्मेणैकस्वर्यमाहृतः ।

८. यः पूर्वोक्त आयुष्मत्य इत्यादिजपपूर्वः ओं सुतेत्येष प्रसवः सर्वेषां स्तोत्राणां पारिभाषिकः । ननु अनुक्त एवायं प्रथमदृष्टत्वा-  
दितरेषु बुद्धिमानन्वेद्यति । नेति ब्रूमः । अनुमानिको बुद्ध्यन्वयः  
पारिभाषिकेण प्रत्यक्षविहितेन बाध्यते । तदर्थं वचनम् ।

९. असतो मैत्र्यादिकं मृत्योर्मासृतं गमयेत्येवमन्तं मन्त्रं यज-  
मानो जपेत् । कस्मिन्नवधौ । पवमानानुपसरिष्यन् पवमानानुपया-  
स्यन्नित्यर्थः<sup>१</sup> ।

१०. श्वेनो ऽसौत्यादिकं यज्ञस्योदृचमित्यन्तं मन्त्रं यजमानो  
जपेत् । सुते बहिष्यवमाने ।

११. सुपर्णो ऽसि पत्वा त्रिष्टुप्कन्दा इत्येवमादिकं मन्त्रं यज-  
मानो जपेत् । सुते माध्यन्दिने पत्रमाने<sup>२</sup> ।

१२. सखासि पत्वा जगच्छन्दा इत्येवमादिकं मन्त्रं यजमानो  
जपेत् । सुते आर्भवे पवमाने ।

१३. श्वेनो ऽसि पत्वा गायत्रच्छन्दा इति निराकाङ्क्षे ऽपि<sup>३</sup>  
मन्त्रे यो ऽयमनु त्वा रभ इत्यादिक उदर्को ऽभ्यधिक इव मन्त्रः  
समान इतरयोरपि मन्त्रयोः । व्यूहच्छन्दस्यपि दशरात्र एतेषामनूहः ।  
सर्वस्वारादिषु चाविकारः । कुतः । उत्तरयोः पवमानयोश्चन्दो-  
बज्जले ऽपि सति सर्वेषामनुपलक्षणात्<sup>४</sup> ।

१ A बाधेत । २ C उपगास्यन् पवमानानित्यर्थः । ३ C om. सुते माध्यन्दिने ।  
४ C ins. समान उदर्कः । ५ A निराकाङ्क्षे योरपि मन्त्रे योर्धो ऽयम् C ० काङ्क्षे  
ऽपि मन्त्रयोर्धो ऽयम् । ६ A C (sec. h.) om. चन् ।

१४. उपहृता देवा इत्यादिकं मन्त्रं श्रोत्रेण त्वा भक्षयामी-  
त्येवमन्त्रं स्तुते बहिष्पवमाने होता जपेत् । होद्वचनं यजमाना-  
धिकारनिवृत्त्यर्थम् ।

## ६.

१. सवनेषु भवः सवनीयः । वपया प्रातःसवने चरन्ति पुरो-  
लाशेन माध्यन्दिने अङ्गैस्तृतीयसवन इति य उक्तः स आग्नेयः  
कर्तव्यः । एवमेव श्रुतत्वात् ।

२. ऐन्द्राग्नौ वा सवनीयः पशुः कार्यः । य एष आलभ्यते  
तमेतमेन्द्राग्नः स्यादिति हैक आऊरिति श्रुतेः ।

३. ऐकादशिना वा आग्नेयसारस्वतसौम्यपौष्णवार्हस्यवैश्वदे-  
वैन्द्रमास्तैन्द्राग्नसावित्रवारुणाः । एते वा सवनीया भवन्ति । प्रजापतिः  
प्रजाः सृष्ट्वा रिरिचान (१२. ८) इवामन्यतेत्युपक्रम्य सवनीयप्रकरण  
एवैकादशिनीपाठात्<sup>१</sup> । वाशब्दातिरेकात् स्तोमायनं वा श्रुत्यन्तराच्च ।

४. एको यूप एषां त इमे एकयूपाः पशवः ऐकादशिना अन्ये  
वा । तत्रैकयूपैकैकादशिनेषु क्रियमाणेषु प्रतिपशु परिव्ययणीया  
त्रिस्त्रिरावर्तते । प्रतित्रिकं चावसानं भवति । रशनापृथक्त्वात्  
रशनासंप्रेषपृथक्त्वादित्यर्थः । अथ यद्येकयूप एकादशिनीमालभेरन्य-  
श्रौपशावेवाध्वर्युः संप्रेष्यति पशौपशावेव युवा सुवासाः परिवीत  
आगादिति सैव<sup>२</sup> परिधानीया सा परिवीचमाणायेति (१०. २) श्रुतेः ।

५. वक्ष्यमाणो विधिः । ननु एकयूपेष्टैकादशिनेषूक्तमर्थाज्ञाना-  
यूपेषु भविष्यति । सत्यम् । नैकादशिनेष्ट्वेव । अप्यश्वमेधपुरुषमेधा-  
दिषु यथा स्यादेवमर्थे वचनम् ।

६. आहवनीयसंनिधिस्थे<sup>१</sup> परिव्ययणीयामुक्ता नवसु यूपेष्व-  
ञ्जन्ति त्वेत्येका । उच्छ्रयणीयाः पञ्च । परिव्ययणीया चेत्येताः सप्त ।  
प्रतिचूपं नवस्वाह । ननु सप्तैवैताः । अतः सप्तग्रहणं नियमार्थम् ।  
तेन दशमे ऽहन्यच्छ्रयस्वेत्यनुष्टुबपि नोद्धर्तव्या ।

७. एकादशे यूपे ऽयं विशेषः । प्राकृते ऽनुवचने यो ऽयमूर्ध्व  
ऊ षु ण इति वार्हतः प्रगाथस्तमुक्ता प्राक् परिधानीयाया यान्त्रो  
नरो देवयन्तो निमिम्युरिति सूक्तशेषमुत्तमावर्जमन्वाह ।

८. द्वादश उपशयो भवति<sup>२</sup> । वितष्ठ इति निर्ज्ञात<sup>३</sup> आध्वर्यवे ।  
तं परिसमाप्ते एकादशस्यानुवचने उत्तमयानुमन्त्रयते । वनस्यते  
शतवत्स इत्येतया ।

९. पूर्वद्वुरप्युच्छ्रयणमध्वर्यवशाद्भवति । तत्र मध्यमस्य परिव्यय-  
णान्तं<sup>४</sup> नित्यमेव । दक्षिणोत्तराणां यूपानां परिव्ययणवर्जं कर्म । तादृशे  
ऽध्वर्युभिः क्रियमाणे पूर्वधा परिदध्यात् ऊर्ध्वा न इत्येतया ।

१०. संतानो ऽनुवचनाविच्छेदः । स यस्याभिप्रेतः स संतानार्थो  
होता । सो ऽर्धर्चनैव काङ्क्षेत् । वाग्रब्द उत्तरसूत्रप्रयोजनः । एव-  
कारकरणमिष्टतरो ऽयं पञ्च इति ज्ञापनार्थम् ।

१ A B C हवनीये । २ A ins. उप एकादश यूपानां समीपे श्रुते शयनधर्मेण  
तिष्ठतीत्युपशयः । सत्ययूपः तत्र आसुते पशुरित्यनुमन्त्रयते । ३ C वितष्ठ A  
संज्ञात । ४ B •यमाणान्तं A •यणान्तं ।

११. वाग्रब्धो विकल्पार्थो ऽनुवर्तते । समानजातीयानुसमयः कर्तव्यः । कथम् । सर्वेषामञ्जवीयाः सर्वेषामुच्छ्रयणीयाः सर्वेषां परिव्ययणीया इति ।

१२. केषां चिदध्वर्यूणां यूपेभ्यो ऽज्यमानेभ्यो ऽनुब्रूहीत्यूहेन संप्रैषः । तत्रानुवचनमेकादशे ऽन्तरेण परिव्ययणीयां प्रगाथं च यान्वो नर इति च सूक्तशेषमन्वाहेति । यथैकादशे तथोहेनेति वक्तव्ये तुल्यार्थतामेकादशग्रहणस्योत्तमग्रहणस्य च दर्शयति । तेन यदेकादश उक्तं तदुक्तमे यूपे ऽश्वमेधपुरुषमेधयोरपि सिद्धं भवति ।

१३. सवनपशुदेवतामावाह्य वनस्पतिं च । विदेशस्थयागेष्वपि प्राजापत्यादिष्वयमेवावाहनक्रमो<sup>१</sup> वचनात् ।

१४. इन्द्रं वसुमन्तमित्याद्याः सवनदेवताः । तथा चैव श्रुतत्वात् । अतो यचाप्यन्यदेवत्यानि सवनानि तत्राप्यूहः सिद्धो भवति ।  
<sup>१</sup>अनिरुक्तसवनचोदनायामावाहने ऽप्यनिरुक्ता ।

१५. कात्यायने व्यूहदर्शनात् । पशुदेवताप्रयुक्तं सवनदेवता-  
नामपि भवतीति । तदाशङ्कानिवृत्त्यर्थं । स्विष्टकृत्सूक्तवाकप्रैषेषु<sup>२</sup>  
प्रतिषेधः ।

१६. सूक्तवाके विकल्पः । यादृशं प्रकृतौ निगमनं हविरजुष-  
तहविरजुषतेति तादृशं सवनदेवता लभन्ते । निगच्छन्तीति वच-  
नात् । इन्द्रो वसुमान्सवनमजुषतेति हि स्यात् सवनभाक्तात् ।

१ C एवम् instead of एव । २ A अनिरुक्तासवः B ०क्तवसनः । ३ A B  
सूक्तवाकप्रैषवनस्पतिप्रैषेषु ( B ०वाके ) ।

१७. अध्वर्यू संमृश षण्णोर्वीरिति जपिला प्रचारानुपूर्व्येण<sup>१</sup>  
वक्ष्यमाणके प्रवृत्ताहुत्याख्ये आहुती जुहोति<sup>२</sup> ।

१८. जुष्टौ वाच इत्यादिना मरस्वत्या इत्येवमन्तेन मन्त्रेण  
पूर्वाहुतिं जुहोति । यदा मुख्यः कुर्यात्परार्थानीति मुख्यो द्वियज-  
मानके जुहोति । वज्रयजमानके वा । तदा यथार्थमूहः । स उच्यते ।  
जुष्टौ वाचो भूयास्व जुष्टौ वाचस्यतेरिति द्वियजमानके । जुष्टा वाचो  
भूयास्व जुष्टा वाचस्यतेरिति वज्रयजमानके । नान्ते स्वाहाकारः  
कृतत्वात् पुरस्तात्स्वाहाकारेणेति च श्रुतौ मन्त्रविशेषणात् ।

१९. उत्तरामाहुतिममन्त्रिकां जुहुयात् ।

१०.

१. अग्ने नय सुपथा राये अस्मानित्याग्नेयस्य पशोर्वपायाः  
पुरोनुवाक्या । अग्ने त्वं पारथा नव्यो अस्मानिति पशुपुरोलाशस्य  
पुरोनुवाक्या । अग्ने त्वमस्मद्युयोध्यमीवा इति पशोः पुरोनुवाक्या ।  
एवमेतास्त्रिस्तः । वक्ष्यति । तिस्रस्त्रिस्तः पूर्वा पुरोनुवाक्या वपायाः  
पुरोलाशस्य पशोरिति । तत्र तावत्पुरोनुवाक्या उक्ताः । भुवो यज्ञस्य  
रजसश्चनेतेति वपाया याज्या । प्र वः शुक्राय भानवे भरध्वमिति  
पशुपुरोलाशस्य याज्या । प्र कारवो मनना वक्ष्यमाना इति पशो-  
र्याज्या । वक्ष्यति । तिस्रस्त्रिस्त उत्तरा याज्या इति । एवं सर्वेषु  
षट्केषु योज्यम् ।

<sup>१</sup> Com. अध्वर्यू० पूर्वेण । <sup>२</sup> A C (sec. h., and also in the text of the  
Sātra जुहोति ।



२. आ नो दिवो बृहतः पर्वतादा । सरस्वतीं देवयन्तो हवन्ते । सरस्वत्यभि नो नेषि वस्यः । पावीरवी कन्या चित्रापुः । प्र चोदसा धायसा सस्र एषा । इमा जुह्वाना युष्मदा नमोभिः । इत्ययं षट्कः सारस्वतस्य ।

३. त्वं सोम प्र चिकितो मनीषा । त्वमिमा ओषधीः सोम विश्वाः । सोमो धेनुं सोमो अर्वन्तमाशुम् । या ते धामानि दिवि या पृथिव्याम् । अषाढं युत्सु पृतनासु पप्रिम् । या ते धामानि हविषा यजन्ति । एता षट् सौम्यस्य ।

४. पूषेमा आशा अनु वेद सर्वाः । प्रपथे पथामजनिष्ठ पूषा । पथस्यथः परिपतिं वचस्था । शुक्रं ते अन्यद्यजतं ते अन्यत् । यास्ते पूषन्नावो अन्तः समुद्रे । पूषा सुवन्मुर्दिव आ पृथिव्याः । इति षट्कं पौष्णस्य ।

५. आ दैव्या वृणीमहे ऽवांसि । आ वेधसं नीलपृष्ठं बृहन्तम् । बृहत्पतिः समजयदसूनि । स हि शुचिः शतपत्रः स शुन्धुः । स सुष्टुभा स ऋग्वता गणेन । स आ नो योनिं सदतु प्रेष्ठः । इत्येताः षड् बार्हस्पत्यस्य ।

६. विश्वे अद्य मरुतो विश्व ऊती । यं देवासो ऽवथ वाजसातौ यं चायध्वे यं पिपृथात्यंहः विश्वे देवाः शृणुतेमं हवं मे । ये के च जमा महिनो अहिमायाः । ते हि यज्ञेषु यज्ञियास ऊमाः सधस्यं विश्वे । स्त्रीर्णे बर्हिषि समिधाने अग्नौ सूक्तेन महा । एताः षड् वैश्वदेवस्य ।

७. इन्द्रं नरो नेमधिता हवन्ते । इन्द्रो राजा जगतस्त्वर्षणीनाम् ।

इन्द्र चक्षमभि वाममोजः । उरुं नो लोकमनु नेषि विद्वान् । आ  
नो विश्वाभिरुतिभिः सजोषाः । आ ते शुभ्रो वृषभ एतु पश्चा-  
दिति षडैन्द्रस्य ।

८. गोमदश्चावद्रथवत्सुवीरम् । ह्ये नरो मरुतो मृलता नः ।  
शुची वो हव्या मरुतः शुचीनाम् । अरा द्वेदचरमा अहेव । या  
वः शर्म शशमानाय सन्ति । यूयमस्मान्नयत वस्यो अच्छ । एता  
षष्ठास्तस्य ।

९. उभा वामिन्द्राग्नी आहुवध्वे । आ वृचहणा वृचहभिः शुभ्रैः ।  
ता योधिष्टमभि गा इन्द्र नूनम् । शुचिं नु स्तोमं नवजातमद्य ।  
गौर्भिर्विप्रः प्रमतिमिच्छमानः । प्र चर्षणिभ्यः पृतनाह्वेषु । एता  
षडैन्द्राग्रस्य ।

१०. आ नो देवः सविता त्रायमाणः । आ देवो वातु सविता  
सुरन्नः । सविता यत्नैः पृथिवीमरम्णात् । वाममद्य सवितर्वामसु श्वः ।  
ये ते पन्थाः सवितः पूर्यासः । अस्मभ्यं तद्विवो अज्यः पृथिव्याः ।  
एता षट् सावित्रस्य ।

११. अस्तन्नाद् द्यामसुरो दिश्ववेदाः । तत्त्वा यामि ब्रह्मणा  
वन्दमानः । अव ते हेलो वरुण नमोभिः । एवा वन्दस्व वरुणं  
बृहन्तम् । इमां धियं शिञ्चमाणस्य देव । उदुत्तमं वरुण पाशमस्मात् ।  
एताः षड्वारुणस्य ।

१२. एता चक्षो याज्यानुवाक्या ऐकादग्निनानां भवन्ति ।

१३. न केवलमैकादग्निनानामेवैते षड्भाः किं तर्हि अन्येषा-  
मप्येवदेवतानां पशूनाम् । नेष्टिष्वेवदेवतास्त्रपि । पशव इति वचनात् ।

११.

१. इन्द्रा नु पूषणा वयमित्याद्या ऐन्द्रापौष्णस्य पशोः षड् भवन्ति ।

२. सोमा पूषणा जनना रथौणामित्येताः षट् सोमापौष्णस्य पशोः ।

३. सं वां कर्मणा समिषा हिनोमीत्येताः षलैन्द्रावैष्णवस्य पशोः ।

४. नासत्याभ्यां बर्हिरीव प्र वृञ्जे । षलेता आश्विनस्य पशो-  
र्भवन्ति ।

५. विष्णोर्नु कं वीर्याणि प्र वोचम् । एताः षड्वैष्णवस्य पशोः ।

६. रात्रौ व्यख्यदायती । एताः षड्रात्र्या भवन्ति । रात्रिदेवत्यस्य पशोः ।

७. भूरिं द्वे अचरन्ती चरन्तम् । एताः षड् द्यावापृथिवीयस्य पशोः ।

८. जनीयन्तो न्यग्रव इत्येतास्तिस्रः । स वावृधे नर्या योषणासु ।  
दिव्यं सुपर्णं वायसं वृहन्तं । यस्य व्रतमिति च षष्ठी खेलिका ।  
एताः षट् सरस्वतः । सरस्वानाम देवताविशेषस्तस्य ।

९. य इमा विश्वा भुवनानि जुह्वदित्येताः षट् चतुर्थी परि-  
हाप्य वैश्वकर्मणस्य पशोर्भवन्ति ।

१०. आ ते पितर्मरुतां सुजमेतु । एताः षड् रौद्रस्य पशोः ।

११. अहं रुद्रेभिर्वसुभिश्चरामीति वाग्देवत्यस्य पशोरेताः  
षड् भवन्ति ।

१२. उक्तानां षड्दानामयं विनियोगः । सूत्रोक्तेन क्रमेण प्रति-

षट्त्रं तिस्रस्तिस्रः पूर्वाः पुरोनुवाक्याः कर्तव्याः । एका वपायाः । एका पशुपुरोलाशस्य । एका पशोः । एवमेव तिस्रस्तिस्र उत्तरा याज्याः ।

१३. सवनीयस्य पशोः के चित्पशुपुरोलाशं न कुर्वन्ति तुल्य-  
त्वादुपालम्भस्यापि ।

१४. करणं पशुपुरोलाशस्येत्येष एव न्यायः । कुतः । सोमार्थैः  
सवनीयहविर्भिः पश्वर्थस्य निवृत्तिरन्यायेति ।

१५. सावित्रश्च वाग्देवत्यस्योपांशु भवतः । न केवलं प्रदेशान्त-  
रोक्तौ सौर्यप्राजापत्यौ ।

१६. पशुगणे प्रतिपशु मनोतासूक्तमावर्तते कालभेदात् ।

१७. प्रातरनुवाकादि प्रातःसवनम् । तस्मिन्प्रातःसवने परि-  
व्ययणीयादि वपान्तं पाशुकं कर्म कृत्वा<sup>१</sup> यथाप्रपन्नमुपनिष्कन्त्याग्नी-  
षोमीयवदुपसृष्ट्य चात्वाले<sup>२</sup> । प्राप्तस्थानुवादः क्रमार्थः ।

## १२.

१. वक्ष्यमाणेन विधिना धिषण्यान्वक्ष्यमाणानुपस्थाय सदः  
प्रविशन्ति । होता मैत्रावरुणो ऽच्छावाको यावस्तुत् ब्रह्मा ब्राह्म-  
णाच्छंसौ पोताग्नीध्रः सदस्यो यजमानश्च । युगपच्छाखान्तरादङ्ग-  
वचनाच्च । स्वशाखायां तु ते नमसिता होतारमतिमृजन्त इति  
होतैवोपस्थाता ।

२. अग्रेण हविर्धाने तिष्ठन्तो नोपस्थेयसमीपं गत्वा तंतमीच-  
माणा अन्यदिक्कुखा अपि । न केवलं प्राङ्कुखा उदङ्कुखा वा ।

३. सम्राजसौत्येवमादिना मन्त्रेणाहवनीयमुपतिष्ठन्ते ।

४. उदकोऽनुषङ्ग इत्येकोऽर्थः । रौद्रादिर्मन्त्रशेष उत्तरेष्वप्यनुषक्तव्यः । तान्सदः प्रसृष्यन्नमस्यति नमो नम इति (१३. १) श्रुतेः ।

५. अननुषङ्गो वा शाखान्तरात् ।

६. अपिजो ऽसि दुवस्त्रानित्यनेन मन्त्रेणोपतिष्ठन्ते । यो<sup>१</sup> ऽग्निराहवनीये मथित्वानुप्रहृतः ।

७. परिषद्यो ऽसि पवमान इत्यनेन मन्त्रेणास्तवमुपतिष्ठन्ते । आस्तव उच्यते यत्र वह्निष्यवमानेन च्छन्दोगाः सुवते ।

८. प्रतक्वासि नभस्त्रानित्यनेन मन्त्रेण चात्वालमुपतिष्ठन्ते ।

९. कव्यो ऽसि हव्यसूदन इत्यनेन मन्त्रेण पशुअपणमुपतिष्ठन्ते ।

१०. समुद्यो ऽसि विश्वभरा इत्यनेन मन्त्रेण उत्करमुपतिष्ठन्ते ।

११. दक्षिणावृतो भूत्वा विभूरसि प्रवाहण इत्यनेन मन्त्रेणाग्नीध्रमुपतिष्ठन्ते ।

१२. सदश्चाग्नीध्रं च प्रविशन्तो यथाकालं तयोरेवोपरि द्वारसूणाविशाखस्थं वलीकाद्यभिमृशन्ति दिवस्पृष्टमसौत्येवमादिना मन्त्रेण ।

१३. क्षतस्य दारावित्येवमादिना मन्त्रेणोभाभ्यां हस्ताभ्यां दार्थौ संमृश्य प्रविशेयुः ।

१४. आग्नीध्रीयं प्रविश्योत्तरेणाग्निं गच्छन्ति । ये सदः<sup>१</sup> प्रविष्टाः सन्तः प्रत्यङ्घ्रो धिषण्यानतिक्रामन्ति । के पुनस्ते । यजमानयावस्तु-त्सदस्यवर्जिताः । येषां संचरं वक्ष्यति अयेणोत्तरेण सर्वान् धिषण्या-गच्छन्तीत्येवमादिना ग्रन्थेन ।

१५. मल्लिञ्जुचो ऽसीत्येवमादिना मन्त्रेणासादमच्छावाकस्योप-  
तिष्ठन्ते । तं च वक्ष्यति । अच्छावाकः सीदेत्युक्तो ऽग्रेण सद उत्तरेण  
सुतिसुपविश्येति ।

१६. वङ्गिरसीत्यादिना मन्त्रेण होतृधिष्यसुपतिष्ठन्ते । धि-  
ष्यग्रहणं सदोऽधिकारनिवृत्त्यर्थम्<sup>१</sup> ।

१७. धिष्यधाधिकारो ऽनुवर्तते । आचो ऽसि इत्यादिना  
मन्त्रेण मैत्रावरुणधिष्यसुपतिष्ठन्ते ।

१८. तुथो ऽसीत्यादिना मन्त्रेण ब्राह्मणाच्छंसिनो धिष्य-  
सुपतिष्ठन्ते ।

१९. उग्निगसीत्यादिना मन्त्रेण पोतृधिष्यसुपतिष्ठन्ते ।

२०. अवसुरसीत्यादिना मन्त्रेण नेष्टृधिष्यसुपतिष्ठन्ते ।

२१. अंहारिरसि वम्भारिस्त्रित्येवमादिना मन्त्रेणाच्छावाक-  
धिष्यसुपतिष्ठन्ते ।

२२. शुन्ध्युरसि मार्जालीय इत्यनेन मन्त्रेण मार्जालीयमुप-  
तिष्ठन्ते । तत्रैव स्थिता अवेक्ष्येत्यारम्भात् ।

२३. शुन्ध्युरसुपसद्य इत्यनेन मन्त्रेण ब्रह्मसदनमुपतिष्ठन्ते ।  
अवेक्ष्यैव । तत्रैव स्थिताः ।

२४. ऋतधामासि स्वर्ज्योतिरित्यनेन मन्त्रेणौदुम्बरौम् । अवे-  
क्ष्योपतिष्ठन्ते । तत्रैव स्थिताः ।

२५. समुद्रो ऽसि विश्वथचा इत्यनेन मन्त्रेण सद उपतिष्ठन्ते ।  
तत्रैव स्थिताः । अन्तर्बहिस्त्रासुवीक्ष्य ।



२६. अजो ऽस्येकपादित्यनेन मन्त्रेण<sup>१</sup> शालामुखीयमुपतिष्ठन्ते ।  
पत्नीशालासंनिधिस्थाः ।

२७. अहिरसि बुध्ना इत्यनेन मन्त्रेण प्राजहितमुपतिष्ठन्ते ।  
प्राजहितश्चिरंतनो गार्हपत्यः ।

२८. अन्नदास्यन्नपतिरित्यनेन मन्त्रेण व्रतश्रपणमुपतिष्ठन्ते ।  
व्रतश्रपणो दक्षिणाग्निः । सन्नेषु केषां चिन्नानागार्हपत्यव्रतश्रपणाः ।  
तेषां यथास्वमुपस्थानमूहो वा । अहयः स्व बुध्नाः । अन्नदाः स्यान्न-  
पतय इति ।

### १३.

१. अग्नयः सगरा इत्येवमादिना मन्त्रेण सर्वान् धिषण्यानुप-  
तिष्ठन्ते । सदसः पुरस्तात्तिष्ठन्तः । तत्र हि बहवो दृश्यन्ते । भूयसां  
साधर्म्यात् ।

२. अध्वन इत्यादिना पथि स्तादित्येवमन्त्रेण मन्त्रेणादित्य-  
मुपस्थायानन्तरम् ।

३. मैत्रावरुणपूर्वा उदञ्च इति येषामग्रेणोत्तरेण सर्वान्धिषण्या-  
गच्छन्तीति संचर उक्तस्ते निर्दिश्यन्ते । अतश्च मैत्रावरुणप्रभृतयो  
धिषण्यवन्त इत्युक्तं भवति । अञ्जावाकं परिहायेति वदता<sup>२</sup> ग्राव-  
स्तुतः प्रवेशः साधितो भवति । पूर्वया द्वारा सद इति वचनादा  
ग्रीभ्रः स्वमागारं दक्षिणया द्वारा संमृश्य पूर्ववत्सदः प्रविशेत्<sup>३</sup> ।

१ B मन्त्रेण शाल तन्निधिस्थाः । २ B पूर्वयातिवदता C (in marg.) वचनात् ।

३ B om. सदः ।

४. सदः प्रसर्पन्तीति वर्तते । विश्वे देवा अनु मा प्रसर्पत इति मन्त्रः । प्रतीकगृहीताश्च तिस्रश्चक्षो जपन्तः सदः प्रसर्पन्ति ।

५. अच्चावाकधिष्यं यावदग्रेण ततस्तान्सर्वानुत्तरेण । एवं गच्छतां दक्षिणधिष्योदक्षिणधिष्यः पूर्वा गच्छेत् ।

६. गत्वा स्वधिष्यप्रदेशं दक्षिणधिष्योदक्षिणधिष्यः स्वस्यस्वस्य धिष्यस्य पश्चादुपविशेत् ।

७. द्वितीयं सदोग्रहणं सदःप्रवेशधर्मप्रापणार्थम् । शिष्टं निग-  
दव्याख्यातम् ।

८. एते ये प्रविष्टास्ते नासमाप्ते सवने पश्चिमेन द्वारेण निःसरन्ति<sup>१</sup> श्रुत्यन्तरवचनात् ।

९. अविद्यमानधिष्यानामन्तरेण होतृधिष्यं मैत्रावरुणधिष्यं चासमाप्ते सवने संचरो भवति । प्राग्गतिषु ब्रह्मणोऽपरया द्वारा प्रविष्टत्वात् । प्रत्यग्गतिस्थितरेषां पूर्वया द्वारा प्रविष्टत्वात् ।

१०. सदस्यन्यत्र वा ये धिष्यवन्तस्तेषां स्वं धिष्यमुत्तरेणाग्नीध्रस्य प्राग्गतिषूत्तरेण स्वं धिष्यं प्रत्यग्गतिष्वपरेण ।

११. यद्यधिकृताः स्वकार्येणोदञ्चो गच्छेयुः पश्चार्धनाग्नीध्रीयस्य गच्छेयुः । स्वरुच्योदगच्छतानेष विसंस्थितसंचरः ।

१२. <sup>१</sup>दक्षिणा चेद् ब्रजेयुर्मार्जालीयस्य पश्चार्धेन वा ब्रजेयुः ।

१३. येनैव मार्गेण गतास्तेनैवाव्यावर्तमानाः प्रत्यायन्ति । चग्र-  
ब्दादविलम्बितम् ।

१४. ऊर्ध्वं प्रातःसवनाद्यन्नसर्पणमुच्यते तच्च समस्तोपस्थानप्रभृ-  
तिनाग्नयः सगरा इत्यादिना यथोक्तेन मन्त्रकर्मकलापेन<sup>१</sup> प्रसर्पन्ति।

१५. यदाध्वर्युराह प्रशास्तः प्रसुहीत्यो सर्पतेति प्रशास्त आह्वेति  
संप्रैषवशात्संज्ञेषु च्छन्दो (०) गेषु सृष्ट्वा षोलग्निसमुपयन्तीति च श्रुति-  
दर्शनात् प्राप्तस्य समस्तोपस्थानप्रभृतेरादित्योपस्थानं रात्रिपर्यायाश्वि-  
नयोः प्रतिषिध्यते । अन्यच्च दैवान्मानुषादा प्रतिबलात् । कालोत्कर्षे  
सत्यस्तमिते ऽप्यादित्योपस्थानं प्राप्स्यर्थम् । तच्च हि प्राण उपस्थेयो  
यदयं<sup>२</sup> प्राणो ऽध्यात्ममित्यर्थवादात् ।

द्विरभ्यासो ऽध्यायपरिसमाप्तौ शिष्टाचारस्तदाचरणं चायु-  
ष्यमिति ।

इति शाङ्खायनश्रौतसूत्रभाष्ये षष्ठो

ऽध्यायः समाप्तः ।

शाङ्खायनकसूत्रस्य समं ग्रिथ्यहितेच्छया ।

वरदत्तसुतो भाष्यमानर्तीयो ऽकरोन्नवम्<sup>३</sup> ॥

## अथ सप्तमोऽध्यायः ।

१.

१. अतिक्रमेण सदःप्रसर्पणानुन्तरं सवनीयपुरोलाशप्रचार-  
माह । प्रसृष्येति प्रसर्पणानुवादः परिभाषासूत्रैर्यवहितत्वात् । प्रातः-  
सवनसवनीयाङ्गार्थः प्रसर्पणस्यानुवाद इति वृद्धसंप्रदायः । अथ हवि-  
ष्यङ्क्त्वा चरन्ति पशवो वै हविष्यङ्क्तिः पशूनामेवाप्यै तानि वै पञ्च  
हवींषि भवन्ति दधि धानाः सक्तवः पुरोलाशः पयस्येति (१३.९) श्रुतेः ।  
एवंरूपेष्वपि हविःषु पुरोलाशैरित्युक्तं पौर्णमासीविकारार्थम् । सव-  
नीयसंज्ञाकरणं शास्त्रसंख्यवहारार्थम् ।

२. धानावन्नं करम्भिणमिति पुरोनुवाक्या भवति । वैश्व-  
मित्रैरनुसवनमित्यादिश्रुतेः (२८. २) ।

३. होता यच्चदिन्द्रं हरिवाँ इत्यादिकोऽनुसवनं सवनीयपुरो-  
लाशानां प्रेषः । अनुसवनमिति प्रसङ्गमुपजीवता लाघवार्थमिहैवोक्तं ।  
तैत्तिरीयाणामितरयोरपि सवनयोः पयस्यास्ति । तदुपलक्षणप्रति-  
षेधार्थं यथासमान्नातवचनम् ।

४. सवनीयहविःप्रेषस्य यथासवनमभिदधत्ययोगं करोति । वक्ष्य-  
त्युत्सर्गिणामयने (१३. २०) यद्देवतो वा सवनीयः स्यात् तच्च  
पशुतन्त्रे हवींश्चन्वायातयन्तीति । तच्च सवनपदानां सविशेषणाना-  
मुत्सर्गः कथं नाम स्यात् । सवनाभावादित्येवमर्थं सूत्रम् ।

५. तादृशेनैवानुसवनं यथासवनाभिधायिना प्रैषेण यजति ।  
 किमविशेषेण । नेत्युच्यते । उद्धृत्य होतायच्चमित्येवंशब्दमुद्धृत्य  
 होतर्थजशब्दं च । इन्द्रमित्यस्य देवतादेशनस्योद्धारः । सप्रैषे तु न  
 विद्यत इति परिभाषितत्वात् (१. २. २०) । उद्धृत्यादेशपदमिति  
 (५. ४. ४) चाश्वलायनस्यासंदिग्धमादेशपदमेतत् ।

६. सवनीयहविःस्विष्टकृतो वैश्वामिनीरनुसवनमित्याद्यविशेषश्रुतेः ।

७. होता यच्चदग्निं पुरोलाशानामित्येवमादिकः सर्वेषु सवनेषु  
 हविष्यङ्क्तां स्विष्टकृत्यैषो भवति ।

८. अनुसवनमेव चशब्दात् । समानमन्यत्प्रातःसवनेनेति सिद्धे  
 ऽनुसवनवचनं<sup>१</sup> नियमार्थम् । ततो यत्रापि पशुपुरोलाशस्य सवनीयानां  
 च समानः स्विष्टकृत्यन्त्रायेष एव प्रैषो याज्या च<sup>२</sup> । अवचने तु न  
 स्यात् । पुरोलाशस्विष्टकृत्यमवाये ऽपि इति (५. १९. ३) यन्नात् ।

## २.

१. ऐन्द्रवायवस्य मैत्रावरुणस्य द्वौ ग्रहयागौ<sup>३</sup> आश्विनस्य तृतीय  
 इत्येते द्विदेवत्यसंज्ञा अनेनैव क्रमेण सवनीयपुरोलाशानन्तरं भवन्ति ।

२. माधुच्छन्दस्यावभिरूपे द्विदेवत्यानां प्रथमस्य पुरोनुवाक्ये  
 अन्वाहेति (२८. २) श्रुतेः ।

३. होता यच्चद्रायुमग्नेगः । होता यच्चदिन्द्रवायू अर्हन्त्येव-  
 मादिकौ प्रैषौ ।

४. अयं पिवा मधूनाम् । शतेना नो अभिष्टिभिः । एते याज्ये भवतः । अत्यन्तरात् ।

५. गार्त्तमदीं च मैधातिथीं चोत्तरयोरभिरूपे अन्वाहेति श्रुतेः (२८. २) ।

६. होता यच्चन्नित्रावरुणेत्येवमादिकः प्रैषो (०) भवति ।

७. अत्यन्तरात् ।

८. प्रातर्युजा वि बोधयेत्याश्विनस्य पुरोनुवाक्या । मैधातिथीं चेति श्रुतेः ।

९. होता यच्चदश्विना नासत्येत्येवमादिकः प्रैषो भवति ।

१०. वावृधाना शुभस्यती इति याज्या । अत्यन्तरात् ।

११. द्विदेवत्यानामयं वैशेषिको धर्मः ।

१२. तस्मादनवानं यजतीति (१३. ५) श्रुतेः ।

१३. इतरयोरसंभवात् ऐन्द्रवायवग्रहणं नियमार्थम् । तेनोत्तरयोः षष्ठे ऽप्यहनि न द्वौद्वौ प्रणवौ । ऐन्द्रवायवस्य च द्वावेव न चत्वारः ।

१४. ऐन्द्रवायवस्यैव नानावषट्कारे एव । अतस्तु षष्ठे ऽहन्यप्येन्द्रवायवस्य द्वौ वषट्कारौ पारुक्केष्योस्तद्यदाभिस्तदहर्न वषट्कुर्वन्तीति श्रुतिज्ञापकम् । इतरयोरप्येकैको वषट्कारः । एतदेव ज्ञापकम् ।

१५. वषट्कारद्वित्वे ऽपि सति पुरस्ताज्जपो येयजामहोजःसहः सद्यदेव ।



३.

१. ऐतु वसुः पुक्त्वसुरित्यनेन मन्त्रेण ऐन्द्रवायवमध्वर्युहस्ताङ्ग-  
हीत्वापोर्युत्य<sup>१</sup> दक्षिणमूर्धं तस्मिन्निदधात् । निहितानां चाच्छादन-  
भवेक्षणं च न कुर्यादा प्रतिभक्षितस्य श्रेष्ठस्य निनयनात्<sup>२</sup> ।

२. ऐतु वसुर्विददसुरित्यनेन मन्त्रेण मैत्रावरुणं प्रतिगृह्य तं  
दक्षिणेनैन्द्रवायवं नीत्वा तस्य दक्षिणतःपश्चान्निदधाति<sup>३</sup> ।

३. ऐतु वसुः संयदसुरित्यनेन मन्त्रेणाश्विनं प्रतिगृह्य तं  
दक्षिणेन पूर्वमैन्द्रवायवमैत्रावरुणौ नीत्वा तयोरेवोत्तरतःपश्चान्निद-  
धाति । संलग्नान्निदधात् । अभिधानतः<sup>४</sup> इवाभित इति (१३.५)  
श्रुतेः । तानवगृह्णाते नेत्रवर्तन्ता इति श्रुतेः । स्वयं धारयेत् ।  
अप्रवर्तनपरत्वादन्वो ऽपि वा धारयेत् ।

४. याः सोमद्रव्यसंबन्धेन याज्या विधीयन्ते तासु सर्वासु सोम-  
स्याग्ने वीहीत्यनुवषट्कारसंज्ञको मन्त्रो याज्यात्वेन भवति । अन्वर्थसंज्ञा  
च्यं वषट्कारमनुभवतीति । न संप्रैषमपेक्षत इत्यर्थः । यत्राप्युक्त्यशा  
यज सोमानामिति संप्रैषस्तत्रापि सोमस्याग्ने वीहीत्येकवचनमेव ।  
सर्वग्रहणात् । द्विदेवत्यादीन्परिहास्य । नानुवषट्कारोतीति श्रुतेः<sup>५</sup> ।

५. अग्नीत्याग्नीवतस्त्रोपांशु यज । मात्रा<sup>६</sup> त्व याचीरिति  
तैत्तिरीयाणां संप्रैषः । तत्र प्रतिषेधो ऽन्यत्र विकल्पः ।

१ A C प्रीर्युत्य । २ B प्रतिभक्षितस्यावनयात् । ३ B has गृह्णीत्वा तस्यैव  
दक्षिणपरि प्रदेशे कर्तव्यं निदधाति instead. C has ऐतु ० दधाति in marg.  
in the text: स्वयमेव । ४ B C अभिधानतर । ५ A C तत्रतत्र श्रुतेः । ६ B  
C मात्रा नू मात्र तु ।

## ४.

१. उन्नीयमानेभ्यश्चमसेभ्य इत्युक्त उन्नीयमानसूक्तमा त्वा वहन्तु हरय इत्येतत् । ता वै नवान्वाह नव न्वा अत्र चमसानुन्नयन्तीति (२८. २) श्रुतेः । षलु हैके प्रातःसवन उन्नीयमानेभ्यो ऽन्वाङ्गरित्ययं पक्षो नेष्टः सूक्तवचनात् । संप्रैषपाठः क्रमार्थः ।

२. होता यच्चदिद्धं प्रातः प्रातःसावस्थेत्येवमादिकं प्रैषं मैत्रावरुणो ऽन्वाह । पूर्वं चानुवचनम्<sup>१</sup> । परिभाषितत्वात् ।

३. इदं ते सोम्यं मध्विति प्रस्थितानां याज्येति (१३. ६) श्रुतेः ।

४. नृचक्षसमित्येवमादिना मन्त्रेण होतृचमससंज्ञकं चमसं होता प्रतीक्षते ।

५. वयोधसमित्येवमादिना मन्त्रेण प्रकृतं होतृचमसं प्रतिगृह्णीयात् ।

६. प्रकृतं होतृचमससुरः संसर्गयेद्विदेवत्यांश्चोरुस्थान् ।

७. पूर्वमुन्नीयमानसूक्तेनानूच्यमानेन ये चमसा उन्नीतास्ते सर्व एव वषट्कारेण ऊताः । ततश्चत्वारः सदः प्रवेशिताः । होतृब्रह्मोद्गातयजमानचमसाः । शिष्टानां पुनरुन्नीतानां वक्ष्यमाणा होतृकसंज्ञका यजन्ति ।

८. मित्रं वयं हवामह इत्येतया मैत्रावरुणो यजति ।

९. इन्द्र त्वा वृषभमित्येतया ब्रह्मपुरुषो ब्राह्मणाच्छंसी होतृको यजति ।

१०. ब्रह्मपुरुष एव होत्रकः पोता मरुतो यस्य हि चय इत्येतया यजति ।

११. नेष्टाध्वर्युपुरुषो होत्रकः । सो ऽग्रे पत्नीरित्येतया यजति ।

१२. उच्चान्नाय वशान्नायेत्येतयाग्नीध्रो ब्रह्मपुरुषो होत्रको यजति ।

१३. अयालग्नीदित्येतस्मिन्नध्वर्युणोक्ते ऽपालित्याग्नीध्रो ब्रूयात् । ननु कथमेतज् ज्ञायते ऽध्वर्युणोक्त इति । उच्यते । उत्तरसूत्रे होतृवचनात् ।

१४. स भद्रमित्यादिकं सवनधर्मेणाह होता ।

१५. सोमभक्षपरिभाषेयम् । अनारभ्य किञ्चिदुच्यते । उत्तिष्ठ सोमपात्रं प्राग्वक्षणात् । भक्षयिष्यन्त इति भविव्यत्ययोगात् । याज्ञिकैर्नामधेयेनैर् लौकिकैः । असावित्यामन्त्रितकर्तृनामधेयप्रयोगेणोपह्वय-स्वेत्यनेन सह सामर्थ्यात् । कर्तार ऋत्विजो यजमानश्चान्योऽन्यस्मिन् कर्मव्यतिहारेणोपहवमनुज्ञाभिच्छन्ते । प्रार्थयन्त इत्यर्थः । साधारणेषु सोमेव्ययं न्यायो युज्यते । कदा चिद्धृजतरं पास्यामीति । असाधारणेषु च । नानुपह्वतेन सोमः पातव्य इति श्रुतेः ।

१६. होमाभिषवकारिणः पूर्वा वषट्कर्ता भक्षयद्वचनात् । तस्मिंश्च सति तद्विपरीतस्य न्यायस्थानवतारात् ।

१७. द्विदेवत्या ऐन्द्रवायवमैत्रावरुणाश्विनाः नाराग्रसवन्तश्च ग्रहाः । आज्यप्रउगमरुत्वतीयनिष्कैवल्यवैश्वदेवेषु । एतेषां प्रतिभक्षितमध्वर्युणैकदेशशेषं होतृचमसे ऽवनयेत् । ऊते त्वा भक्षितमित्येवमादिना मन्त्रेण ।

१८. अत्र श्रुत्यन्तरोक्तं द्विरैन्द्रवायवशेषस्यावनयनम् । मन्त्रस्य द्विरुच्यते ।

१९. अवसर्जनं विभोक्तः । स न कर्तव्यो द्विदेवत्यानाम् । यावत्सस्यस्य शेषस्यावनयनं न क्षतमिति । उक्ता सोमभक्षपरिभाषा । इदानीमवसरप्राप्तो द्विदेवत्यमन्न उच्यते ।

### ५.

१. इह वसुरित्यादिना मन्त्रेणैन्द्रवायवग्रहमध्वर्यवे दत्त्वा नन्तरमुपहृतौ वायुरित्यादिना भक्षयित्वा तमेवैन्द्रवायवं प्रग्रहणमन्त्रेण पुनः प्रगृह्य भक्षमन्त्रेण पुनर्भक्षयति । ऊरौ न निदधाति । नाध्वर्युर्मुञ्चति<sup>१</sup> न<sup>२</sup> होता परिसङ्ख्यानात् ।

२. अध्वर्यव इति वर्तते । इह वसुरित्यादिना मन्त्रेण । मैत्रावरुणं ग्रहमध्वर्यवे प्रगृह्यानन्तरम् ।

३. उपहृतौ मित्रावरुणावित्यनेन मन्त्रेण मैत्रावरुणं ग्रहं भक्षयति ।

४. आश्विनं ग्रहं तमूरोरादाय शिरः प्रदक्षिणं पर्याणीय श्रवेक्ष्य तेनैव मार्गेण प्रत्यानीयावेक्षते । सर्वतः परिहारमाश्विनस्य भक्षयतीति (१३. ६) श्रुतेः । श्रवेक्षणं तु शाखान्तरात् ।

५. इहाध्वर्यवे प्रयच्छति । न पूर्वम् । आश्विनवचनात् ।

६. उपहृतौ देवावित्येवमादिना मन्त्रेणाश्विनं भक्षयित्वानन्तर-

मुपसृश्य<sup>१</sup> । द्विदेवत्यभक्षपद्धतिरचोच्यते । अध्वर्य उपकृत्यस्वेत्युप-  
हवमिद्धा तेनोपहृत उपहृतो वायुरित्यादिना भक्षयेत् । तत  
उरोऽभिमर्शनमपामुपसृर्शनं च<sup>२</sup> । एवं यथोक्तमैन्द्रवायवं मैत्रावरुण-  
माश्विनं च । अध्वर्य उपहवस्तस्य होमाभिषवकारित्वात्<sup>३</sup> । वषट्कार-  
निमित्तो हि भक्षो द्विर्हि तस्य वषट्कारोतीत्यैन्द्रवायवे हेत्वारम्भात्<sup>४</sup> ।

७. उपसृश्योष्ठनिलिम्पनादिना इलामुपकृत्यते । इलाङ्गमुप-  
सृर्शनम् । तेनेतरयोरपि सवनयोर्भवति । द्विदेवत्यानां प्रथमो भक्षो  
ऽथेलाय होतृचमस इति (१३.६) श्रुतेः । <sup>५</sup>उपसृर्शनं शाखान्तरात् ।

८. चमसाध्वर्यवस्त्वमसानिलासमीपमुत्तिष्ठपत्ति ।

९. होता सव्येन होतृचमसं पात्रीं च संयच्छतीति (७) श्रुतेः ।

१०. सर्वत्राज्यलेपेन सोमसंस्पर्शा वर्जनीयो न केवलमत्र ।

११. इलामुपकृत्यत इति प्रकृतम् । तामुपहृत्य अभक्षयित्वेत्यर्थः ।  
इलायाश्चायं नियमः । तत उत्तरेलां प्राश्नात्येव प्रकृतिवत् । उप-  
हृत्येलामवग्रायावस्थिति प्राश्नात्युत्तरेलामथाप आचम्य होतृचमसं  
भक्षयतीति श्रुतेः । एवमुत्तरेलाभक्षाचमनानन्तरं प्रस्थितसंज्ञका-  
न्ववनमुखीयान्होत्रादिभिर्वषट्कृतान्भक्षयन्ति<sup>६</sup> होत्रादयः । प्रातःसवने  
प्रस्थितभक्षे वृद्धसंप्रदाय उच्यते । होता<sup>७</sup> तावदध्वर्य उपकृत्यस्व प्रति-  
प्रस्थातृपकृत्यस्वेत्युपहवमिद्धा ताभ्यामुपहृतस्तेजसे त्वा ब्रह्मवर्चसाय  
भक्षयामीति भक्षयत्ययं शुक्रनिमित्तो भक्षः । भक्षयित्वा शं नो भवे-

१ A. ins. अथ A B om. अचोच्यते B. om. भक्ष । २ A ins. सर्वत्र । ३ C  
०कारितत्वात् । ४ A ऐन्द्रवायवे हेत्वारम्भात् B ०वायववचोवे हि० । ५ C अमुप०  
alt. to अनप० । ६ A C (orig.) ०सवनीयान्होत्रा० । ७ C होता वचनाद्  
अध्वर्य ।

त्यनयोरो ऽभिमृश्य तत उपसृशेत् । ततो ऽध्वर्युणा भचिते होता  
 प्रतिप्रस्थातरूपक्वयस्वेत्युपहवमिद्धा तेनोपहृतः पूर्ववद्भक्षोरोऽभिमर्श-  
 नोपसृशेन्नानि कुर्यात् । अयं मन्थिनिमित्तो भक्षः । ततः प्रतिप्र-  
 स्थात्रा भचिते होता पुनरध्वर्युं पृष्ट्वा ताभ्यामुपहृत उन्नीयमान-  
 वषट्कारनिमित्तं भक्षयत्युरोऽभिमर्शनादि च करोति । ततः<sup>१</sup> पुन-  
 र्हीतचमसे समाख्याननिमित्तभक्षार्थमध्वर्युं उपक्वयस्व प्रतिप्रस्थातरूप-  
 क्वयस्वेत्युपहवमिद्धा ताभ्यामुपहृतो भक्षादि पूर्ववत् कुर्यात् । तत  
 आप्यायनं यथोक्तम् । अथ ब्रह्मचमसम् । ब्रह्मन्नुपक्वयस्वेति तेनोपहृतः  
 पूर्ववद्भक्षणादि सर्वं कुर्यादाप्यायनवर्जम् । तत उद्गातचमसम् । उद्गातार  
 उपक्वयस्वमिति उपहवमिद्धा तैरुपहृतः पूर्ववद्भक्षणादि कुर्यात् । सर्व-  
 माप्यायनवर्जम्<sup>१</sup> । न त्वस्रोद्गातवर्जं भक्षणप्रसिद्धेः । अथ यजमानचम-  
 सम् । यजमानोपक्वयस्व सुन्वन्नुपक्वयस्वेति वोपहवमिद्धा तेनोपहृतः  
 पूर्ववद्भक्षणादि कुर्यात् । अथ मैत्रावरुणचमसम् । प्रशास्तरूपक्वयस्व  
 अध्वर्युं उपक्वयस्वेत्युपहवमिद्धा ताभ्यामुपहृतः पूर्ववद्भक्षणादि कुर्यात् ।  
 ततो ब्राह्मणाच्छंसिनश्चमसम् । ब्रह्मन्नुपक्वयस्वाध्वर्युं उपक्वयस्वेत्युपहव-  
 मिद्धा ताभ्यामुपहृतः पूर्ववद्भक्षणादि कुर्यात् । ततः पोतचमसम् । पो-  
 तरूपक्वयस्वाध्वर्युं उपक्वयस्वेत्युपहवमिद्धा ताभ्यामुपहृतः पूर्ववद्भक्षणादि  
 कुर्यात् । ततो नेष्टृचमसम् । नेष्टरूपक्वयस्वाध्वर्युं उपक्वयस्वेत्युपहवमिद्धा  
 ताभ्यामुपहृतः पूर्ववद्भक्षणादि कुर्यात् । तत आग्नीध्रचमसम् । अग्नी-

१ A हीतचमसे. B C om. the passage beginning. with होता पुनरध्वर्युं  
 ending with ततः पुनः C हीतचमसे वषट्कारसमाख्या० (वषट्कार in marg.) ।  
 १ C in marg. यथोक्तम् ।



दुपङ्गयस्त्राध्वर्य उपङ्गयस्वेत्युपहवमिद्धा ताभ्यामुपहृतः पूर्ववद्गच्छणादि  
 कुर्यात् । एवं होतुर्भक्षः । अथ ब्रह्मोद्गाता यजमानश्च होतरुपङ्गयस्वे-  
 त्युपहवमिद्धा तेनोपहृता यथाचमसं होत्वद्गच्छणादि कुर्युराध्यायये-  
 युश्च । अथ मैत्रावरुणो ब्राह्मणाच्छंसौ पोता नेष्टाग्नीध्रश्च होतरुप-  
 ङ्गयस्त्राध्वर्य <sup>१</sup>उपङ्गयस्वेत्युपहवमिद्धा ताभ्यामुपहृताः <sup>२</sup>स्वंचमसं  
 होत्वद्गच्छयेयुः । पुनश्च समाख्यानिमित्तं <sup>३</sup>होतरुपङ्गयस्त्राध्वर्य उप-  
 ङ्गयस्वेत्युपहवमिद्धा ताभ्यामुपहृताः स्वंचमसं होत्वत् <sup>४</sup>भक्षितं  
 भक्षयेयुराध्याययेयुश्च । इति प्रस्थितभक्ष उक्तः । अथ प्रहृतमुच्यते ।

१ २. तेजसे त्वेत्यादिभक्षमन्त्रः प्रातःसवने <sup>५</sup>श्रौतसर्गिकः ।

१ ३. ओजसे त्वेत्यादिमन्त्रो माध्यन्दिने सवने <sup>६</sup>श्रौतसर्गिक एव ।

१ ४. व्यवस्थितः प्रतिसवनमुत्सर्गः । वचनात्प्रकरणं भिक्षा ।

१ ५. शं नो भव हृद आ पीत इन्द्रो इत्यनयोरो ऽभिष्टुते  
 सोमं भक्षयित्वा । भक्षयित्वेत्यतिरेकात्सर्वत्र द्विदेवत्यादिष्वपि ।

१ ६. एतावदाध्यायनं न सोमासेक इति ज्ञापनार्थं <sup>७</sup>यथा-  
 प्राप्तस्थोपदेशसूत्रम् ।

१ ७. आ ध्यायस्वेत्यादिका ऋगाध्यायनी । ततो न द्रव्यान्तरम् ।  
 अनया सव्यहस्तस्थितस्य चमसस्य दक्षिणेन त्यजनम् । प्रातःसवनवच-  
 नात्प्रातःसवन एवानया । नोत्तरयोः सवनयोः । अन्यथा विकल्प-  
 समुच्चयौ <sup>८</sup>स्थाताम् ।

१ होतरुपङ्गयस्त्र C in marg. । २ B तेन । ३ B C (orig.) om. होत-  
 रुपङ्गयस्त्र । ४ According to C (marg.); A has इद्धा तेनाध्वर्युणा भ० ।  
 ५ C om. तेजसे० वने । ६ C om. ओजसे० वने । ७ C in marg. आध्या  
 instead of यथा । ८ C (sec. h.) ins. वा ।

१८. सं ते पथांसि ससु यन्तु वाजा इतीयमायायनी उत्तरयोः  
सवनयोः ।

१९. होतव्रह्मोद्गातयजमानमैत्रावरुणब्राह्मणाच्छिपोदनेद्रच्छा-  
वाकाग्नीध्रचमसाः सवनमुखीयाः प्रस्थिताः । तान्नाक्षितप्रतिभक्षिता-  
न्नाराशंसार्थमायाययन्ति<sup>१</sup> ।

२०. आप्यायनप्रसङ्गमुपजीवन्नन्यचाप्याह । आज्यशस्त्रे ग्रहभक्षा-  
नन्तरं ये चमसास्ते नाराशंसास्था वक्ष्यन्ते । तान्नाक्षितप्रतिभक्षिता-  
नाप्याययन्ति मरुत्वतीये च<sup>२</sup> ।

२१. आज्यादिषु यथोद्दिष्टेषु ये वषट्कारेण चमसा हविर्धानस्था  
एव कम्प्यन्ते यदुक्तं कात्यायनेन नाराशंसानां च कम्पनमिति ते  
नाराशंससंज्ञाः । संव्यवहारार्थं<sup>३</sup> संज्ञाकरणं । नाराशंसानां सन्ना-  
नामुपवाते नाराशंस इति च ।

२२. देवो ऽतीत्येवमादिना नाराशंसानां प्रातःसवने भक्षमन्त्रः ।  
प्रातःसवनवचनमुत्तरयोरविकल्पार्थम् । नाराशंसवचनं सहापि ग्रह-  
शेषेणायमेव नाराशंसानां भक्षमन्त्र इति नियमार्थम् ।

२३. तस्य त ऊर्वैः पितृभिरित्यर्थसंबन्धादेव प्राप्नोति । विकार-  
वचनमग्नियुति विकारान्तरप्रतिषेधार्थम् ।

२४. तस्य ते काव्यैः पितृभिरिति तृतीयसवने प्रयोगः ।

१ A C नाराशंसादानार्थं । २ A om, the Comm. on this Sūtra.

३ C ते नाराशंसाः । संज्ञाकरणं नाराशंसानां ।

६.

१. अकारान्तस्याप्यच्चावाकशब्दस्य सीदेतिशब्देन सह संबन्धे सकारस्य द्वित्वं ह्रस्वसम् । शाखान्तर एवमेव प्रैषपाठात् । अथ वा । अच्चावाकः एतावत्सूत्रमधिकारार्थम् । अनन्तरं कर्म कुर्वन्नप्रसूतो ऽप्यच्चावाकः उच्यते यदि सीदेत्यविशेषेण शाखान्तरे प्रैषः । वाज-  
सनेयिनां प्रैषो नास्ति । तत्राप्यासनमासीनन्यायं बाह्वृचमिति परि-  
भाषितत्वात् ।

२. अथेण सदसो वहिः उत्तरेण<sup>१</sup> अदूरेण स्तुतिं शालामुखी-  
यादारभ्य उत्तरवेदेर्द्वारपरंपरया यो मार्गः स्तुतिशब्देन स उच्यते  
तमुत्तरेणोपविश्य । किमनन्तरमित्यत आह ।

३. पुरोलाशखण्डमध्वर्युणा दत्तं गृहीत्वा ततः ।

४. क्रमार्थं संप्रैषवचनम् । केषां चिदभ्यधिको ऽपि संप्रैषः ।

५. अच्चा वो अग्निमवस इत्येवमाद्या च्चो ऽच्चावाकस्तिच्चो  
ऽन्वाह ।

६. तिसृणां यो ऽन्यो प्रणवस्तृतीये वचने तेन संततं वक्ष्यमाणं  
निगदमाह ।

७. अथं निगदः । एतस्मिन्नच्चावाकेनोक्ते ।

८. सर्वार्थो ऽयं<sup>२</sup> मध्ये ऽध्वर्युवचनात् द्वितीय उपहवमयमित्या-  
दिहं होतरूपङ्गयस्वेति होत्रर्थः ।

१ A C (sec. h.) कुर्वन्नप्र० B C (orig.) कुर्वन् प्र० । २ A उत्तरेण नुत्तरे  
अदूरेण B उत्तरेण स्तुतिं C उत्तरेण । उत्तरे अदू० (orig. अधरेण) । ३ A यज-  
मानेत्यादि मध्ये ऽध्व० ।

६. अयं तावत्प्रथमः कल्पः । यदा होता नोपकृत्यते तदेतत्  
उपकृत्येरन्नुत्तरस्माद्यन्तात् ।

१०. नायं निगदः । पूर्वस्य निगदवचनात् । ततो नैकस्वर्थं  
नोच्चैर्द्वं । अयं सुन्वत्यजमानो अग्रभीदित्यस्य विकारेषूहः । य उप-  
क्तास्त्वमानो भवति स प्रत्येत्येवमादिकं मन्त्रं गाव उपहृता इत्येव-  
मन्त्रं जपित्वा तत उत्तोपहृत इत्यैकस्वर्थेण ब्रूयात् ।

११. यः पुनरनुपक्तास्त्वमानो भवति स उत नो गाव उपहृता  
इत्यातो जपेत् । अभिविधौ चायमाङ् द्रष्टव्यः । उत्तोपहृत इति  
न<sup>१</sup> ब्रूयादित्यर्थः । उपक्तास्त्वमान उच्यते । उपह्वं दातुमिच्छन् ।  
तद्विपरीतो ऽनुपक्तास्त्वमानः । न चायमुपह्वः प्रायश्चित्तार्थो यथा  
कात्यायनेनोक्तः । गालासनास्त्रप्रौ सन्धिवेलयोर्वेद्यां सुत्यास्त्र-  
प्रायश्चित्तमपराध इतरेतरस्मिन्पोपह्वमिच्छेरन्यन्त्यामेकदौचीति  
( ७. ५. १२ ) । न च क्रियाविशेषणार्थो यथा नानुपहृतेन सोमः  
पातय्यः । तत्रोपहृतः । इत्युपह्वच्छन्दोगानां । अतो ऽयं यथोक्तमेवं  
क्रियमाणमभ्युदयकारि भवतीति कृत्वा कर्तव्यः ।

१२. उत्तोपहृत इति नोक्तो ऽच्छावाको यजमानत्वेनापि  
सत्त्वेषु स्थितो ऽच्छावाकवचनात्<sup>२</sup> । निवर्तध्वं मानु गातेत्येतस्य सूक्तस्य ।  
सूक्तवचनान्तत आरभ्य वेदशेषस्य यावच्छक्नुयात् प्राक् संप्रैषात्ताव-  
दनुद्रवेत् । यावतीरिति ( १२. ८ ) श्रुतेः । प्रकान्ताया ऋचः समा-  
पनम् । अनुद्रवेदिति वचनान्न गणधर्मा नैकस्वर्थम् ।

१३. होता वान्यतमो वा यजमानादीनां अरोचमानमच्छा-  
वाकं प्रत्युपहृत्य निवर्तध्वमिति यथोक्तं कुर्यात् ।

## ७.

१. उन्नीयमानायानुब्रूहीत्येवमध्वर्युणा संप्रेषितः प्रत्यस्मै पिपी-  
षत इत्येतसूक्तमन्वाह चतुर्ध्वचम् । स्वयमच्छावाकः सप्तमीमिति  
पदान्तरश्रुतेः । सूक्तवचनं स्वाभिप्रेतसिद्ध्यर्थम् । अच्छावाकवचनं  
मैत्रावरुणनिवृत्त्यर्थम् ।

२. प्रातर्यावभिरा गतमित्येन्द्राग्न्या यजतीति (२८.७) श्रुतेः ।

३. पूर्वप्रसृप्तस्याच्छावाकीयां कुर्वतः समाख्याभक्तो न प्राप्नोति ।  
तदर्थं भक्षितवचनम् । अप्रस्थितत्वादाप्यायनं न प्राप्नोति । तदर्थ-  
माप्यायितवचनम् । अध्वर्यवे प्रदायेति नाराग्रसंसादनार्थम् । तथा  
च कात्यायनः । होतृचमसवत्सर्वमित्याह । दक्षिणावृद्धित्यादि नि-  
यमार्थम् । सदोवचनं दिवस्पृष्टमित्यादिक्रियार्थम् । स्वस्य धिष्यस्य  
पश्चादुपविश्य निर्गत्य पुरोक्षाग्रं प्राप्नोति । उच्छिष्टदोषपरिहारार्थं  
निर्गमनम् ।

४. पूर्वप्रसृप्ता मैत्रावरुणादयः । तेषामन्यतमो यदि श्रुत्यन्त-  
रीयाद्धोत्रासमासवचनादच्छावाकीयां कुर्यात् ततः स्वेन विभंक्षित-  
संचरेण सदसो निष्क्रान्त्याच्छावाकस्य बहिष्कर्माच्छावाकस्योदेत्युक्तो  
ऽग्रेण सद इत्यादिकं कृत्वा स्वकर्म कुरुते । पुरोक्षाग्रप्राप्तनं कुरुत  
इत्ययं क्रमः । केचित्पूर्वग्रहणाद्यो ऽच्छावाकात्पूर्वः प्रसृप्तः करोति ।

इतरस्तु ग्रावस्तुदप्रसृप्तः । अपूर्वत्वात् । सो ऽच्छावाकसंचरेणैव प्रति-  
 पद्यते । अच्छावाकीयावचनात्सकलाम् । न बहिष्कर्ममात्रम् । पूर्व-  
 प्रसृप्तो ऽपि न यजमानो न सदस्यो विसंस्थितसंचरेणेत्यारम्भात् ।  
 प्रत्यग्गमने हि स<sup>१</sup> विसंस्थितसंचरो न तु प्राग्गमने । सङ्कट्टिष्योप-  
 स्थानम् । अच्छावाकस्य बहिःकर्मिति नियमात् । प्रसङ्गेनान्यत्रापि  
 होत्रासमासे ये विशेषास्त उच्यन्ते । होत्रासमासशब्दश्च तन्त्रान्तरे  
 प्रसिद्धः । एकस्य कर्तुरनेकार्त्विज्यक्रियायोगे । तच्च संचराणां सङ्क-  
 क्रिया । गन्तव्यस्य प्रधानत्वात् । इलाभक्षणमाग्नीध्रे । दधिभक्षणं  
 दशरात्रे । शाखान्तरोक्तं मध्वशनं दृतस्य वा । तथा ऋत्विग्भ्यस्तं  
 कारयेदिति पशुभक्षणम् । महर्त्विग्भ्यो निर्वपतीत्योदनभक्षणम् ।  
 एतानि भक्षणानि सङ्कतन्त्रलक्षणात् । <sup>१</sup>सङ्कतन्त्रधुपर्को गुणभूतत्वात् ।  
 सङ्कट्टियमाणप्रश्नः । तथा तानूनग्रम् । सङ्कदुपस्यर्गनानि । सङ्कत्वं ज-  
 ष्यमानपञ्चीक्षणप्रायश्चित्तम् । सङ्कट्टिष्योपस्थानाद्युपवेशनान्तं । भेदे-  
 नान्यान्युपस्थानानि । अथा विष्टेति च गच्छन् जपो भेदेन । स्वा-  
 श्रयत्वात् । धिष्योपस्थानादि तु पराश्रयं सर्पणगुणभूतत्वात् ।  
 तान्सदः प्रसृत्यन्नमस्यतौति श्रुतेः । सर्पणं सङ्कतवेद्यगुणभूतत्वात्<sup>२</sup> ।  
 प्रत्युपहवनस्याभेदस्तथा<sup>३</sup> श्रुतेः । धानाव्यादानं भेदेन । धिष्येक्षणं  
 सङ्कन्निःसर्पणाङ्गत्वात् । निधनोपायः सङ्कत्कालासंभवात् । सङ्कदपु  
 पादावधानम् । पृच्छामि त्वेत्यादिको ऽश्वमेधे यजमानप्रश्नो भेदेना-  
 पूर्वार्थत्वात् । सर्वौषधहोमे होत्रासमास एव नास्ति । परिकर्म्या-

१ A B सः तयोर्वि० । २ C (in marg.) तु ऋच० । ३ A O भावात्  
 instead of भूतत्वात् । ४ B भेदः ।



रोहणन्यायात्<sup>१</sup> । प्राचम एतदेव न्यायप्रदर्शनार्थं वा प्रपञ्चः । प्रकृतमिदानीमुच्यते । स्वकर्म कुरुते इति वचनं नापरया द्वारा प्रविश्य स्वस्य<sup>२</sup> धिष्यस्य पश्चादास्त इत्यर्थः । ततश्चमसमध्यवे प्रदाय पुरोलाशं प्राश्य पूर्वथा द्वारा प्रविश्य स्वकर्म कुर्यात् ।

५. होता स्व एव धिष्ये स्थितो ऽच्छावाकीयां करोति । नाच्छावाकीये । तुशब्देनान्यस्यापि होत्रकस्य होतृधिष्य एव प्राप्तिर्दृढीकृता ।

६. होतृविकाराणां च मैत्रावरुणप्रभृतीनां । होत्रकाणां या याज्यास्ताः स्वधिष्य एव स्थितो होता कुर्यात् । गत्वा वा तदीयं धिष्यम् । व्येषु वा होत्रकेषु प्राप्तिः शाखान्तरीयादचनात् । प्रेषानुवचनग्रन्थादीनि स्वधिष्य एव । याज्यावचनात् ।

७. अधिकारो ऽयम् ।

८. अत्र प्रातःसवने प्रस्थितयागे होत्रका होता चानवानन्तो अनुच्छसन्तो ऽर्धर्चेषु यजन्ति । तथा च श्रुतेः । क्षिप्रं देवेभ्यो हविः प्रदास्याम इति हेत्वर्थवादात्<sup>३</sup> । अर्धर्चशो वेत्यर्धर्चशः प्राप्तौ । न तु षष्ठे ऽहनि विकस्यो ऽनवानवचनान्तश्च ।

९. कर्तार इत्यनुवर्तते । अत्रेति च । यज्ञकर्तारो ऽव व्रतयन्ति । व्रतं कुर्वन्ति भुञ्जन्त इत्यर्थः । व्रतयन्तीति क्रियाभिधानात्सार्वकामिकमिति गम्यते ।

१ B परिकर्मा C (in marg.) प्र instead of परि. २ C om. स्वस्य ।

३ A C (in marg.) ins. अर्धर्चशो वा । एतदेव शब्दस्य पर्व यदर्थर्चश इति हेत्वर्थ-वादात् ।

१०. तृतीयसवने नाराशंसंनिधौ य उपास्यन्ते पिण्डास्त  
श्रौपासना इति वक्ष्यन्ते । तेभ्यश्चोर्ध्वमृत्विजो व्रतयन्ति ।

## ८.

१. नियमार्थो ऽयशब्दः पूर्वस्याग्नस्थानियमं दर्शयितुम् ।  
चतुर्थाजैरिति संज्ञाकरणं संव्यवहारार्थम् । चरन्ति प्रचरन्ति तान्कु-  
र्वन्तीत्यर्थः ।

२. होता यच्चदिहं होत्रादित्येवमादिभिर्ह्युपैषसंज्ञकैरनवानं  
प्राणसंततेनेत्यर्थः । प्रेष्यति मैत्रावरुणः स्वर्तुप्रेषेणापि । ननु प्रेषप्रे-  
षार्थयोरेकस्मिन्कर्तरि न्यायविरोधः । उच्यते । स्यादेतद्यदि प्रेषस्या-  
पूर्वार्थभावना<sup>१</sup> स्यात् । अत्र गृहपतिप्रेषे विकारेषूहः । स उच्यते ।  
द्वियजमानके सुगृहपती । वज्रयजमानके सुगृहपतयः । द्वियज-  
मानके इमौ सुन्वन्तौ यजमानौ । वज्रयजमानके इमे सुन्वन्तो  
यजमानाः । सुगृहपतिस्त्वमित्यनूह्यमग्न्यभिधानत्वात् । अनेन सुन्वता  
यजमानेनास्य द्वित्ववज्रत्वयोरूहः । आभ्यां सुन्वद्भ्यां यजमानाभ्यां ।  
एभिः सुन्वद्भिर्यजमानैः । गृहपती यजतं एवं द्वियजमानके । गृह-  
पतयो यजध्वमिति वज्रयजमानके । स्यादित्येतस्य स्थाने द्वित्ववज्र-  
त्वयोर्भूयास्तां भूयासुरिति । गृहपते यजेत्यस्य स्थाने गृहपती  
यजतमित्येवमूहो राशिमरायादिषु । गृहपतयो यजध्वमिति शलली-

पिशङ्गे । सत्त्वेकस्यैव गृहपतिव्यपदेशाद्यजमानवज्जले ऽपि गृहपति-  
शब्दो यजमानपदमपि सन्न विक्रियते ।

३. अनवानमिति क्रियाविशेषणं पूर्ववत् ।

४. येनयेन प्रेथ्यति मैत्रावरुणः सासा याज्या । तस्यतस्य प्रैषा-  
न्तोक्तस्य इयांस्तु विशेषः । उद्धृत्य होतायच्छब्दं प्रतिप्रैषं चासुक  
यजासुक यजेति ।

५. इन्द्र सोमं पिब चतुनेत्येता वा होत्रादिभिर्याज्याः कर्तव्याः ।  
मैधातिथ्यो वेत्यार्षवचनास्त्रियमतः । चयोदशस्यापृतुग्रहस्याध्वर्युवशा-  
त्ययोगे सति मैधातिथ्येव कार्या अविनियुक्ता विनियुक्तानां<sup>१</sup> यात-  
यामत्वदोषात् । प्रैषस्य लेकस्य यद्यपि यथादेवतमध्वर्युवशाद्याज्या-  
भ्यासो ऽसंभवादन्वस्य<sup>२</sup> । तदनुसारेण प्रैषान्तश्रुतस्य चतुर्देवता-  
तुल्यदेवता वृद्धैः कल्पिता एवं लिख्यन्ते । आ त्वा वहन्तु हरय  
इत्यैन्द्री । हस्कराद्विद्युतस्यरीति मारुती । इह त्वष्टारमग्निमिति  
त्वाग्नी । अग्निं दूतं वृणीमहे इत्याग्नेयौ । चतेन यावतावृधाविति  
मैत्रावरुणी । प्रातर्युजा वि बोधयेत्याश्विनौ । द्राविणोदसं प्रैषं  
नाभ्यसेत् ऋग्याज्याकल्पयेदङ्गीकृतः । कुतः । तल्लिङ्गाया चचो ऽसं-  
भवात् । स य इच्छेन्मृत्युं पाप्मानमपह्न्यामित्येताभिर्यजेदित्यर्थ-  
वादात् । येन प्रेथ्यति सा याज्येत्ययमेव पक्षः सर्वस्वारपराकयोः ।  
अग्निष्टुति च प्रैषयाज्याकल्पो ऽनूह्यत्वादृचः ।

६. योयो होत्रादिः प्रैषान्ते श्रूयते होतर्यज पोतर्यजेत्येवं सप्त

१ B कार्या चन्या । उक्तानां । २ C यागाभ्यासो A प्रैषस्य लेकस्य यद्यदभ्यासः  
चेत् यथादेवतमध्वर्युवशाद्यागाभ्यासो ऽसंभवादन्वस्य ।

यजतीन्द्र सोममित्यान्वायक्रमेण । प्रशास्तर्यजेति मैत्रावरुणो ब्रह्मन्  
यजेति ब्राह्मणाच्छंभी ।

७. अध्वर्युं यजतमिति प्रेषान्ते होतरेतद्यजेत्यध्वर्युराह । एव-  
मुक्तो होता क्रमप्राप्तां तदीयां याज्यामाह ।

८. गृहपते यजेत्येतत्प्रेषान्ते यजमान आह होतरेतद्यजेति ।  
ततो होता यजति ।

९. तथोः संबन्धिन्यौ क्रमप्राप्तावित्यर्थः ।

१०. येषामध्वर्यूणामसर्वङ्गतास्तैः सह क्रियायामेवं भवति ।  
तत्र यो यस्य होमकारी स तस्मिन्नुपहवमिद्धा सावनेन भक्षमन्त्रेणा-  
वजिप्रत्योष्ठौ वा निलिम्पति ।

११. अन्ते<sup>१</sup> अध्वर्यौ प्रतिप्रस्थातरि वोपहवमिद्धा सावनेन  
मन्त्रेण यथोक्तं भक्षणम् । पुनः<sup>२</sup> प्रतिप्रस्थातार्यवोपहवमिद्धा । एवं  
द्विरन्ततो होता । अध्वर्युगृहपत्योर्भक्षो मा भूदिति सूचारम्भः ।  
वाजिभिः सह क्रियायां पूर्वेषां दशानामभक्षणमेव । सर्वङ्गतत्वात् ।

१२. एवो नियोगे<sup>३</sup> । इवशब्दः संप्रत्यर्थे ऽनर्थः । अत्र चतु-  
याजेषु भक्षयित्वभिरोष्ठलेपनं<sup>४</sup> वा कर्तव्यमवघ्राणं वा । न पातव्यः  
सोमः । द्विदेवत्येष्वथेवमेव । तत्रोक्ते होतुरेव केवलस्य स्यात् ।  
अथर्तुयाजैश्चरन्तीत्यथशब्दस्यास्य चेतिकरणस्यैतत्प्रयोजनम् । कथं  
नामेतरयोः सवनयोः सर्वमेतत्प्रतिषिध्यतेहोतृसंबन्धस्य केवलस्य प्रति-  
षेधो मा भूदिति ।

१ C om. अन्ते । २ A ins. अध्वर्युं श्रद्धा । ३ A C एवानि० B इवो ।  
४ B लिम्पनं ।

६.

१. आज्यमिति वक्ष्यमाणस्य शस्त्रस्य नामधेयम् । तच्छंसिष्य-  
न्यिता मातरिश्वेत्येवमादिकं मन्त्रं जपित्वा ततः श्रोत्रावोद्दत्त्या-  
हावसंज्ञकः सुतान्तः । आयनिगदश्चायं प्रतिसवनं यथा पठितस्तेन  
प्रतिप्रस्थात्रादिष्वपि प्रतिगृणत्सु न विक्रियते । शस्त्रादाविति वच-  
नात्सर्वत्र शस्त्रादावयमौत्सर्गिकः । प्रातःसवनवचनं प्रातःसवनिको  
ऽयमित्यस्य प्रतिपादनार्थम् । तेनाह्वय तेनतेन यो यत्राहावाख्य-  
स्तेनतेन प्रतिगरितारमाह्वय तत उपांशु तूष्णीं शंसाख्यमग्नि-  
ज्योतिरित्यादिकं शंसेत् ।

२. नियमतो ऽवसानार्थमिह सर्वत्रावसानवचनं । नायमाय-  
निगदः<sup>१</sup> । प्रउगे पुरोरुचामृग्वचनात् । ततश्च विकृतिषु यथार्थमूहः ।  
एवमेतं तूष्णींशंसं शस्त्रा ततः पुरोरुचमनन्तरां पच्छो ऽवस्थन् शंसेत् ।

३. अग्निर्देवेद्ध इत्यादिकां पुरोरुचं प्रणवान्तां<sup>२</sup> यथापठितां  
शंसेत् । विकारेष्वनायनिगदत्वादियमूहितव्या ।

४. प्रणवेन प्र वो देवायेत्याज्यसूक्तं संदध्यात् । सूक्तविट्छावपि  
प्रथमस्य सूक्तस्यायं धर्मस्तस्येत्यतिरेकात् ।

५. मरुत्वतीयं नाम माध्यन्दिने सवने प्रथमं शस्त्रम् । तथा  
वैश्वदेवं तृतीयसवने । तयोश्च शस्त्रयोः । न केवलमाज्यस्य प्रथमस्य  
सूक्तस्य प्रथममर्धचं पच्छो ऽनवानं शंसेत् ।

६. ऋतावा यस्य रोदसीत्येवमादिकमुत्तमावर्जं सूक्तशेषं शस्त्रा  
तत आह्वय आहावमुक्तेत्यर्थः । उत्तमया परिधाय शस्त्रं परिसमा-

येत्यर्थः । उक्थवीर्यसंज्ञकं तदङ्गं मन्त्रं जपति भा विभा इत्येव-  
मादिकम् । ननु सूक्तशेषं शस्त्रेत्यतिरिच्यते । सत्यम् । आवापेषु  
सति सम्भवे सकलसूक्तस्य प्रक्षेप इत्येतत् ज्ञापयितुं सूक्तशेषं शस्त्रेति  
वचनम् । तथा च श्रुतिहेत्यर्थवादः कश्चित् । तद् ह स्माह कौषी-  
तकिः शंसेदेव सूक्तस्याव्यवच्छेदायेति ।

७. शस्त्रयाज्यासम्प्रैषनिमित्तमुक्थशा इत्यध्वर्युराह सर्वासु शस्त्र-  
याज्यासु । न केवलमत्रैव ।

८. अग्न इन्द्रश्च दाशुषो दुरोण इति यजति । तथा श्रवणात् ।

## १०.

१. यदाज्ये शस्त्रे समाप्ते सुवते छन्दोगास्तस्यैवानुशंसनमेतदि-  
त्येतदर्थः सूत्रारम्भः । ननु सर्वत्र वाचनिकमाज्यम् । को ऽस्य विषयः ।  
उच्यते । वाचःस्तोत्रे कश्चित्काव्यनिकेषु शस्त्रेषु<sup>१</sup> । अन्येषां शस्त्राणां  
पूर्वं स्तोत्रमनन्तरं<sup>२</sup> शस्त्रमस्य तत्तरं स्तोत्रम्<sup>३</sup> । पवमानस्तोत्राणि<sup>४</sup>  
प्रउगमस्त्वतीयवैश्वदेवानामेव<sup>५</sup> श्रुतत्वात् ।

२. परिभाषासूत्रमेतदिह क्रियते । प्रउगस्य व्यवहितस्तोत्रस्या-  
प्याज्यस्तोत्रेण सामसन्ततिर्यथा<sup>६</sup> स्यात् । स्तोत्रवतां शस्त्राणाम् । न तु  
सौत्रामणीशस्त्रप्रभृतीनां शाखान्तरदृष्टानां अस्तोत्रवतामयं धर्मः ।  
एषेति ग्राह स्तोत्रकारी । तस्यायमर्थः । एषोत्तमा ऋक् शंसतु

१ C (in marg.) जिगदं instead of तदङ्गं । २ C om. शस्त्रेषु । ३ C (orig.)  
पूर्वमनन्तरं स्तोत्रम् ; in marg. स्तोत्र and शस्त्र । ४ C om. स्तोत्रम् । ५ B ins.  
तु । ६ B एवमेव । ७ C om. साम ।



भवानिति । उत्तमात्प्रतीहारादूर्ध्वमिति । प्रतीहारः सामभक्तिविशेषः ।  
 स उत्तमत्वेन विशिष्यते । तस्मादूर्ध्वमाह्वय प्रतिगरितारं ततः शंसन्ति ।  
 आह्वयेति वचनादाहावो न शस्त्रम् । तेन तन्मोहे न प्रायश्चित्तम् ।

३. प्रउगे वक्ष्यमाणे या अन्तरेण माधुच्छन्दसांस्तृचान्वाचवा  
 याहि दर्शतेति वक्ष्यमाणकानृचो व्यवयन्ति व्यवदधतीत्यर्थः । ताः  
 पुरोरुच इत्याचक्षते । प्रसिद्धा हि तासामिदं संज्ञेत्यर्थः । प्रउग-  
 ग्रहणं संज्ञार्थम् । ततश्च शास्त्रे संव्यवहारसिद्धिज्ञानाच्च धर्मः ।  
 माधुच्छन्दसानिति प्रउगस्य संज्ञार्थं पूर्ववत्प्रयोजनम् । ऋचो व्यवय-  
 न्तीति पुरोरुचामृग्वचनं विकारेष्वनूहार्थम् । पुरोरुग्वचनमृक्छायां  
 नामग्रहणार्थं<sup>१</sup> न केवलं संज्ञार्थमेव । श्रुतिप्रसिद्धत्वात्तस्याः ।

४. तासां पुरोरुचां पुरस्तात्प्रत्येकमाहावः । संग्रस्य पुरोरुचा  
 स्तूतां पुरोरुचे पुरोरुच एवाह्वयत इति (१४. ४) श्रुतेः ।

५. परिधानीयायाश्च पुरस्तादाहावः कार्यः ।

६. विश्वान्देवान्धवामह इत्येषा वैश्वदेवी पुरोरुक् । षट्पदा  
 एव जागते सर्वेऽपि । सा षट्पदा भवतीति नियमश्रुतेः ।

७. तस्यां षट्पदायां द्वाभ्यां पादाभ्यामवसाय ततो ऽनन्तराभ्यां  
 पुनरवसाय पुनश्च द्वाभ्यां प्रणौति । नात्र गायत्रीशंसनमवसानोप-  
 देशात् । विनाशे चावसानादावृत्तिः । तस्यै द्वेदे पदे अवगाहं  
 शंसतीति (५) श्रुतेः ।

८. सारस्वत्यां पुरोरुचि वाचःस्तोमे ऽपि विकल्पः । शंसेन्न वा  
 शंसेत् । अशंसनमेवाभीष्टं तेन गुरुसूत्रं कृतम् । तथा च श्रुतिः ।

अत्र द्वौ सारस्वतीं पुरोरुचं शंसति न तथा कुर्यात् । आहावस्तु नित्यः । तदङ्गत्वादिकल्पे प्राप्ते वचनम् । एवं च सति नितरां परिधानीयां शंसेदिति (७. २०. १०) निष्केवल्ये । तत्राहावस्यापि तादङ्गान्तद्धर्मता । अङ्गप्रधानयोः संस्कारन्यायता युक्ता । ननु प्रतिवचनमाहावः प्राप्नोति । नेत्युच्यते । तन्नं भवत्यभिन्नकालत्वात् । एवं च सङ्क्षोपपत्तिः । षोडशाहावं वैश्वदेवं शंसत्येकविंशत्याहावमाग्निमारुतं शंसतीति ।

८. आह्वय वायुरयेगा इत्यादिकां वायव्यां पुरोरुचं सङ्गच्छत्वा ततो वायवा याहि दर्शतेत्येतासां तिसृणां चिः प्रथमां शंसेत् । वायवा याहि दर्शतेत्येतास्त्रिः शंसेत्तासां च प्रथमां त्रिरिति वाक्यभेदे ऽपि सूत्रेषु न दोषः ।

१०. आह्वय हिरण्यवर्तनी इत्येवमादिकामैन्द्रवायवीं पुरोरुचं शस्त्वा तत इन्द्रवायू इमे सुता इत्येतास्त्रिः शंसेत् ।

११. आह्वय काथ्यो राजानेत्येवमादिकां पुरोरुचं शस्त्वा ततो मित्रं ऊवे पूतदत्तमित्येतास्त्रिः शंसेत् ।

१२. आह्वय दैत्यावध्वर्यू इत्येवमादिकां पुरोरुचं शस्त्वा ततो ऽश्विना यज्वरीरिष इत्येतास्त्रिः शंसेत् ।

१३. आह्वयेन्द्र उक्थेभिरित्यादिकां पुरोरुचं शस्त्वा तत इन्द्रा याहि चित्रभानो इति त्रिः शंसेत् ।

१४. आह्वय विश्वान्देवानित्येवमादिकां पुरोरुचं षट्पदां शस्त्वा तत ओमासश्चर्षणीधृत इत्येतास्त्रिः शंसेत्<sup>१</sup> ।

१५. आहूय वाचामहमित्येवमादिकां पुरोहचं पचे ग्रस्त्वा ततः  
पावका नः सरस्वतीति तिसृणामुत्तमया परिधायानन्तरमुक्थवीर्यं  
वाचं मे जिन्वेत्येवमादिकं जपति । वाचं मे जिन्वेत्येतैः सप्तभिर्वाक्यैः  
सप्तैव वायव्यादिहचदेवता आग्निषः प्रार्थन्ते । तत्र सारस्वतहचामावे  
ऽपि दशममहादौ<sup>१</sup> सप्तैवाग्नीर्वाक्यानि कथं नाम स्युरित्येवमर्थ-  
मुक्थवीर्यग्रहणम् । अन्वर्थसंज्ञाविज्ञानात्समुदायाङ्गमित्यर्थः ।

१६. विश्वेभिः सोम्यं मध्वित्युक्थं ग्रस्त्वा यजतीति (५) श्रुतेः ।

## ११०.

१. परिभाषेयम् । स्तोत्रियानुरूपा उच्यमानास्तृचाः प्रत्येतव्याः ।  
किमविशेषेण । नेत्याह । प्रगाथान्वरिहाय प्रगाथान्वर्जचित्येत्यर्थः ।

२. आ नो मित्रावरुणेति स्तोत्रियः । आ नो गन्तं रिशाद-  
सेत्यनुरूपः । वैश्वामित्रौ मैत्रावरुणस्य चाच्छावाकस्य च स्तोत्रियौ  
भवत इति श्रुतेः ।

३. प्र वो मित्राय गायतेति पञ्चर्चमुक्थमुखम् । उक्थमुखवच-  
नाद्वाचःस्तोमे ऽस्योर्ध्वमावापः । अहर्गणे तु नैवम् । होत्रकाणां प्रातः-  
सवने कर्मेति कर्मवचनातिरेकात्<sup>२</sup> श्रुतेश्च ।

४. प्र मित्रयोर्वरुणयोरित्येतासां नवानामनुवादेन विधिः ।  
उत्तमया परिधाय समाप्य ग्रस्तम् उप नः सुतमा गतमिति  
एतया यजति ।

## १२.

१. आ याहि सुधुमा हि त इति स्तोत्रियः । आ नो याहि परावत इत्यनुरूपः । ब्राह्मणाच्छंसिन् ऋत्विग्विशेषस्य ।

२. वास्तोष्पते ध्रुवेत्येव प्रगाथो वार्हतो हृच इति तं परिहाय शेषः सूक्तस्य अथमु त्वा विचर्षण इत्यादिकं सप्तकमुक्त्यमुखं भवति ।

३. इन्द्र त्वा वृषभं वयमिति नवर्चमेतत्सूक्तं शंसेत् ।

४. उद्देदमि श्रुतामघमिति तिसृणामनुवादसरूपो विधिः । तासामुत्तमया परिधाय समाप्य शस्तम् । तत उक्थशा यज सोमानामिति संप्रेषित इन्द्र क्रतुविदं सुतमिति यजति ।

## १३.

१. क्रमेण पूर्वः स्तोत्रिय उत्तरो ऽनुरूपः । आवन्तः स्तोत्रियानुरूपास्तयाणामपि होत्रकाणाम् । तथैव श्रुतत्वात् । वैश्वामित्रौ मैत्रावरुणाच्छावाकयोः । एवमेव श्रुतत्वात् ।

२. त्वच एवोक्थमुखं नवर्चत्वात् सूक्तस्य ।

३. अनन्तरमेताः शस्तव्याः ।

४. वासिष्ठौ नवर्चा पर्यासाविति श्रुतेः । इयं वामस्य मन्मन इत्येतासां नवानामुत्तमया परिधायेन्द्राग्नी आ गतं सुतमिति यजति । पूर्ववदुक्थशा यज सोमानामिति संप्रेषितः ।

१४.

१. वक्ष्यति । रथन्तरं पृष्ठं निष्केवल्यस्य बृहदेति । तत्र रथन्तरे क्रियमाणे रथन्तरपृष्ठो यज्ञः । बृहति क्रियमाणे बृहत्पृष्ठता स्यात् । अतश्च रथन्तरपृष्ठपक्षे पूर्वोक्त एव शस्त्रन्यासः<sup>१</sup> । बृहत्पृष्ठपक्षे त्वय-  
मुच्यते । मैत्रावरुणादीनां त्रयाणां प्रकृतत्वाद्यथासङ्ख्येन सम्बन्धः ।  
मित्रं वयं हवामह इति मैत्रावरुणस्य स्तोत्रियः । इन्द्रमिन्द्राग्निनो  
बृहदिति ब्राह्मणाच्छंसिनः । इन्द्रे अग्ना नमो बृहदित्यच्चावाकस्य ।  
बृहत्पृष्ठस्येति यज्ञविशेषणम् । अर्थः प्रकृतिं निवर्तयतीति पूर्वेषां  
निवृत्तिः ।

२. राथन्तरमिति तद्धितसंबन्धात् पूर्वा रथन्तरपृष्ठपक्षे शस्त्र-  
रचनेति सिद्धम् ।

३. अनुरूपं राथन्तरमच्चावाक उक्त्यमुखं कुरुते । राथन्तर-  
मुत्सृजेत्<sup>२</sup> । स वा एषो ऽग्निष्टोम आज्यप्रभृत्याग्निमारुतान्तो यच्छस्यं  
त्रीणि षष्ठिग्रतान्यृचां सम्पद्यन्त इति (१६.८) श्रुतेः । इन्द्रे अग्नेति  
च पर्यासमध्ये पुनःग्रसनं विनियुक्तस्यापि स्तोत्रियत्वे । वासिष्ठौ  
नवर्चा पर्यासाविति श्रुतेः ।

४. होत्रका मैत्रावरुणब्राह्मणाच्छंस्यच्चावाकाः स्वशस्त्रेषु सर्वत्र  
चतुराहावा भवन्तीत्ययमुत्सर्गः ।

५. वक्ष्यति । आश्विनादूर्ध्वमतिरिक्तोक्त्यानि । ऊर्ध्वं षोडशग्निनो  
ऽतिरिक्तोक्त्यमित्यादौ । तेष्वतिरिक्तोक्त्येषु होता चतुराहावो भवति ।  
चतुराहावशब्दश्चकारेणानुब्रूयते ।

६. अन्यपदार्थगतो ऽथाहावशब्दो ऽधिक्रियते दृष्टतो ऽधिकार-  
प्रवृत्तेः<sup>१</sup> । स्तोत्रियानुरूपाम्नां प्रत्येकमाहावः । चतुराहावा होत्रका  
इति वचनात् । आहावस्थाननियमार्थं सूत्रम् ।

७. अनुरूपादनन्तरो यः प्रगाथः प्रकृतो तस्मादूर्ध्वं पञ्चममा-  
हावस्थानं<sup>२</sup> होत्रकाणां माध्यन्दिने सवने भवति ।

८. उक्तमुखादूर्ध्वं पञ्चममाहावस्थानं सर्वेषां होतुश्च होत्रकाणां  
च रात्रौ । रात्रिपर्यायेष्वित्यर्थः ।

९. अन्यत्रापि<sup>३</sup> सवनान्ते ऽन्यत्र वा यदाध्वर्युरेवमाह प्रशास्तः  
प्रसुहोति तदा मैत्रावरुण ओं सर्पतेति ब्रूयात् ।

१०. प्रसूताः सन्तो दक्षिणावृतो दक्षिणेन शरीरभागेन परि-  
वृता इत्यर्थः । अपरथा सदोद्वारा निःसर्पन्ति । नानियमेन ।  
कथं तर्हि । उत्तरेणौदुम्बरीसंज्ञां स्थूणाम् । तामेव दक्षिणेन ब्रह्मा  
निःसर्पेत् । ननु खंखं धिष्यत्युत्तरेण संचरतामुत्तरेणौदुम्बरीं सर्पणं  
कृतं भवति । किं वचनेन । उच्यते । यजमानसदस्यमैत्रावरुणयाव-  
सुदर्शम् । यथा न शून्यं सदो भवति तथा सदस्यः प्रसर्पेत् । सर्पत्सु  
न शून्यं सदः कुर्यादिति तस्य क्खान्दोग्ये वचनात् । आग्नीध्रसु<sup>४</sup>  
खस्मादगाराद्विषया दारा । तथा संभवात् ।

११. यथार्थमृत्विजो मूत्रपुरीषादिकरणाय सर्पन्ति ।

१२. माध्यन्दिनाय सवनायेति तादर्थ्यं चतुर्थी । ततश्च सम-  
स्तोपस्थानप्रभृतिना प्रसर्पणमूर्ध्वं प्रातःसवनादित्येतत्सिद्धं भवति ।

१ B चचो ऽधिकार० •क्रियत इति C प्रवृत्तिः A •प्रवृत्तेः । २ A. ius.  
सर्वेषाम् । ३ C (by alt.) अत्रापि । ४ B C तस्मा० ।



अपरचैव द्वारा प्रसर्पेयुः । यथानिःसृप्तमिति वचनात् । यथासन-  
मुपविशन्तीत्ययमनुवादो दक्षिणधिष्यो इत्यस्य निषेधार्थः ।

१५.

१. आदौ माध्यन्दिनस्य सवनस्य राजानमभिषुण्वन्त्यध्वर्यवः ।  
ग्रावस्तुत्कर्मावध्यर्थमेतत्सूत्रम् । ननु राजानमभिषुण्वन्तीत्येतावद्वाच्यम्  
अन्यक्रमप्रकरणाभ्यां सिद्धम् । उच्यते । माध्यन्दिनस्य सवनस्याय-  
मादिरित्येतदपि<sup>१</sup> प्रतिपादयितव्यमेव । कथं नाम । यानि माध्य-  
न्दिनादावुपदिश्यन्ते प्रेङ्गवटखननादीनि तानि प्रागभिषवात्क्रिये-  
रन्निति<sup>२</sup> ।

२. ग्रावस्तुद्वलिविशेषः । स पूर्वधा द्वारा हविर्धानशरणं प्रवि-  
श्योत्तरस्य हविर्धानशकटस्य दक्षिणं पादमग्रेण दक्षिणाभिमुख-  
स्तिष्ठन्सोमोपनहनेन वाससा मुखमुत्तमाङ्गं परिवेश्य ग्राव्णां सोम-  
मभिषुण्वतां शब्दं श्रुत्वा संप्रैषनिरपेक्षः प्रणवेनासंदधत्<sup>३</sup> प्रत्यर्घ्यर्च-  
मुच्छसन्नवानं<sup>४</sup> वा वक्ष्यमाणमनुवचनं पठति ।

३. प्रतीकोक्ताः पञ्चैता चचो ऽभिष्टौति । शाखान्तरश्रुतेः ।

४. आ यायस्य समेतु ते । आ यायस्य मदिन्तम । सं ते पयांसि  
समु यन्तु वाजा इत्यायायितवत्यः । एतासां तिसृणां प्रथमामभि-  
ष्टुत्य ततः प्रैते वदन्तु प्र वयं वदामेत्यर्बुदार्घ्यस्य सूक्तस्य द्वे अभिष्टौति ।  
देवा वा अर्बुदेन च पावमानौभिश्च ग्राव्णो ऽभिष्टुत्याभुवन्नमृतत्वमिति  
श्रुतेः<sup>५</sup> । अर्बुदग्रहणं व्यवहारार्थम् ।

१ C (in marg) स्ये (instead of स्या) in सवनस्याय० । २ C न क्रियेरन् ।

३ C प्रणवेन वासंदधतत (sec. h.) त् । ४ Com. प्रति । ५ C ऽभिष्टुत्येति श्रुतेः ।

५. द्वितीयामाष्यायितवतीनामा ष्यायस्व मदिन्तमेत्येतामा-  
ष्यायितवतीमभिष्टुत्यार्बुदस्य द्वे । एते वदन्यविदन्नना मध्वित्येता-  
मभिष्टुत्य ततः सुपर्णा वाचमक्रतोप द्यवीत्येतामभिष्टुयात् ।

६. तृतीयामाष्यायितवतीनां सं ते पयांसीत्येतामभिष्टुत्य ततो  
ऽर्बुदस्यैकां उद्या द्वव प्रवहन्तः समायष्टुरित्येतामभिष्टुयात् ।

७. तुल्यप्रतीकले प्राथम्येन व्यवस्था । मृष्टवतीरिति संज्ञा ।  
कथं नामाध्वनक्रियाकाले स्युः ।

८. अत्रापि पूर्ववत्संज्ञाकरणप्रयोजनम् ।

९. आ ष्यायस्व समेतु त इत्येतत्प्रभृति कलशवत्यन्त एवं  
विहृतः पूर्ववद्वाष्यायितवत्यर्बुदस्यस्यो द्वितीयो ऽपि सवः । अपि-  
शब्दात् प्रथमो ऽपि कलशवत्यन्तः सवसंज्ञ एव । इयांसु विशेषः ।  
षष्ठीप्रभृतयः पञ्चार्बुदस्य पूर्ववद्विहृत्याः ।

१०. 'आष्यायितवतीप्रभृत्येकादशीप्रभृतयस्त्रिंशो ऽर्बुदस्य वि-  
हृत्याः । तत्र यथासंभवमेकैकां विहरेदयमपि तृतीयः सवः ।  
संज्ञाकरणं शास्त्रसंयवहारार्थम् ।

११. यस्मिन्सवे ऽभिषोतारो बृहच्छब्दं कुर्युर्बृहद्बदन्ति मदिरेण  
मन्दिनेति तत्रोत्कर्षेत् । अथ यत्र बृहद्बृहदिति बृहद्बदन्ति मदि-  
रेण मन्दिनेति तत्रेति (२९. १) श्रुतेः ।

१२. प्रथमे सवे षष्ठीमपकर्षेत् ।

१३. पवित्रमूर्णामयं सोमगलनार्थमुद्गातारो वितन्वन्ति । तस्मि-  
न्वितते सति पवित्रं ते विततं ब्रह्मणस्यत इति द्वे अभिष्टुयात् ।

१४. वितत एव पवित्रे वि यत्पवित्रं धिषणा अतन्वतेत्येका पठितव्या ।

१५. प्रास्य धारा अचरन्प्र धारा अस्य शुश्रूषिणः । प्र ते धारा अश्वस्य इति प्राथम्यात् । एतास्त्रिस्तः प्र चरन्तीषु धाराषु पठेत् । धारास्त्रिति बह्वचनमविवक्षितम् । कालोपलक्षणत्वात् ।

१६. पावमानीनां मध्ये याः कामयेत ता अभिष्टुयात् । धारा-  
ग्रहेषु गृह्यमाणेष्वध्वर्युभिः । अवचने प्रथमा एव स्युः । प्रथमं वा  
नियम्येति न्यायदर्शनात् । तुल्ये ऽपि पावमानीवे सौम्य एव स्युः  
प्रकरणात् । न तु मृष्टवत्याद्याः । विनियुक्तत्वात् । सूत्रकारानुप्रस्था-  
नादनुष्टुभो<sup>१</sup> युक्ताः । तथा हि दशमे ऽहनि मृजानो वारे पव-  
मानो अव्यय इति यावस्ततो याथाकाम्यमित्येतदुपपन्नं भवति ।  
तथा च तत्त्रावाभि नो वाजसातममित्येता अनुष्टुभः प्राथम्या-  
त्प्रकृतौ प्रसिद्धाः ।

१७. याथाकाम्यनिवृत्त्यर्थं यत्नेर्बन्धनार्थस्य प्रयोगः ।

१८. उत्तमे ग्रहे गृहीत इति कालविधिः । अर्बुदस्योत्तमया  
परिधयेति नियमः । आदायोष्णीषमुत्सृज्यत इत्युष्णीषादानविधिः ।  
वाग्यमादिनियमकर्मणश्चोत्सर्गः<sup>२</sup> ।

१९. प्रत्यहमुष्णीषादानापवादः । अन्य एवाहमुष्णीषमा-  
दद्यात्तुशब्दात्<sup>३</sup> ।

१ C (in marg.) सूत्रकारानुप्रथनाद् । २ A •नियमात् । ३ I beg to state that the words from सत्ताहौ to ऽहनि constitute one Sutra and the words from अर्बुदं another. I have in the edition of the text erroneously taken them together.

२०. प्रैते वदन्तु प्र वयं वदामेत्यर्बुदः । तथैवार्धानुक्रमणी-  
दर्शनात्काद्रवेयो ऽर्बुदः प्रैत इति । तमर्बुदं शुद्धमविहृतं वाभिष्टु-  
यात् । पूर्वोक्तेन विहारेण सह विकल्पः । स च यदाध्वर्यवो निग्रा-  
भ्याश्चेचनं पूर्वं कुर्वन्ति त्रिष्वपि सवनेषु तदाप्याधितवत्यः पूर्वं ततो  
ऽर्बुदः सकलस्ततो मृष्टवत्यः कलशवत्य इति । देवा वा अर्बुदेन च  
पावमानीभिस्तेत्यविशेषश्रवणात् ।

### १६.

१. माध्यन्दिनः पवमानः कन्दोगानां प्रसिद्धः । तेन स्तवने  
कृते दधिघर्माख्येन हविषा चरन्ति अध्वर्यवः यदि प्रवर्ग्यवान्यज्ञः ।

२. होतर्वदस्व यत्ते वाद्यमित्यध्वर्युणा संप्रेषित उन्तिष्ठताव-  
पश्यतेत्येतामभिष्टौति ।

३. आतं हविरित्येवमध्वर्युणोक्ते द्वितीयां सूक्तस्य आतं हवि-  
रो ध्विन्द्र पाहीत्येताम् । अभिष्टौतीत्यनुषज्यते । प्रथमामभिष्टौति  
द्वितीयां सूक्तस्येति सूक्तग्रहणातिरेकात्प्रथमाग्रहणातिरेकाच्च सर्व-  
स्वारादिष्वप्येता एव नियमतो भवन्ति ।

४. दधिघर्मस्य यजेत्येवमध्वर्युणोक्तस्तृतीयया आतं मन्य ऊध-  
नीत्येतया यजति ।

५. अनवानमर्धर्चान्ते ऽनुच्छसन्नेकैकां सप्रणवामिति प्रत्यृचं  
प्रणवेनावस्यन्नभिष्टौति ।

६. मध्ये ऽनवस्यन्नेव<sup>१</sup> ।

७. तथा यजतीत्यस्थानन्तरमनुवषट्कारस्य वचनमायनिगद-  
प्रतिषेधम् ।

८. वषट्कारानुवषट्काराभ्यां कृतस्य दधिघर्मद्रव्यशेषस्य मयि  
त्यदिन्द्रियं बृहदित्यादिको भवमन्तः ।

९. सवनीयपशोर्वपान्तं प्रातःसवने कृतम् । अथेदानीं पशुपुरो-  
लाशेन स्निष्टकृदित्तेन<sup>१</sup> चरित्वा अनन्तरं पुरोलाशैः सवनीयैर्दधि-  
धानादिभिश्चरन्ति ।

## १७.

१. माध्यन्दिनस्य सवनस्य धाना इति सवनीयपुरोलाशानां  
पुरोनुवाक्या । प्रैष उक्तो याज्या च<sup>२</sup> ।

२. माध्यन्दिने सवने जातं वेद इत्येषा सवनीयहविःस्निष्टकृतः  
पुरोनुवाक्या भवति । उक्ता याज्या प्रातःसवने प्रैषश्च ।

३. असावि देवं गोच्छजीकमन्त्र इत्येवमादिकमुन्नीयमानसूक्तं  
भवति । नामधेयं प्राकृतनिवृत्त्यर्थम् । वासिष्ठीर्मध्यन्दिन उन्नीय-  
मानेभ्यो ऽन्वाह ता वै दशान्वाहेति (२९. २) श्रुतेः ।

४. होता यच्चदिन्द्रं माध्यन्दिनस्य सवनस्येत्येवमादिकः प्रैषो  
भवति । सुन्वतो यजमानस्येत्यनयोः पदयोर्विकृतौ यथार्थमूहः ।  
द्वियजमानके सुन्वतोर्यजमानयोः । वज्रयजमानके सुन्वतां यज-  
मानानामिति ।

५. पिवा सोममभि यमुग्र तर्द इति होता यजति ।

६. पिवा सोममित्यस्यैव सूक्तस्य द्वितीया मैत्रावरुणस्य याज्या भवति ।

७. अस्यैव सूक्तस्य ।

८. अर्वाङ्गेहि सोमकामं त्वाङ्गरिति पोता यजति ।

९. तवायं सोमस्त्वमेह्यर्वाङ्गिति नेष्टुः प्रस्थितयाज्या भवति ।

१०. इन्द्राय सोमा इत्येवमादिकाच्छावाकस्य प्रस्थितयाज्या ।

११. आपूर्णी अस्य कलशः स्वाहेत्याग्नीध्रस्य प्रस्थितयाज्या ।

१२. प्रातःसवनापेक्षमुत्तरत्वम् ।

१३. उत्तरयोः सवनयोरित्येतत्प्रकृतमेव ।

१४. होतृचमसप्रतीक्षणं स भद्रमकुर्यो नः सोमं पाययिष्यती-  
त्येवमादिकं यदिह नोक्तं तत्समानं तुल्यं प्रातःसवनेन द्रष्टव्यम् ।

१५. क्रमार्थी ऽनुवादः ।

१६. अस्मिन्काले प्रस्थितभक्षानन्तरं दक्षिणा दातव्या । सूत्रा-  
रम्भप्रयोजनं बृहस्पतिसवे त्रिष्वपि सवनेष्वेव दक्षिणाकालः ।

१७. दादश अधिका यस्मिञ्छते तत् दादशं शतम् । गवामिति  
न्यायप्राप्तस्य सङ्ख्येयस्य सूत्रणं सुखप्रतिपत्त्यर्थम् ।

१८. वसन्तेवसन्ते ज्योतिषा यजेतेति नित्यत्वात् आवश्यककर्तव्य-  
तायामसम्भवे च दादशशतस्य यथोपपादं यथासम्भवमेकविंशति-  
प्रभृति वेति विकल्पः ।



१८.

१. अग्नये<sup>१</sup> त्वेत्येवमादिना मन्त्रेण हिरण्यं प्रतिगृह्णाति । ननु गोदानाधिकारे हिरण्यं प्रतिगृह्णातीति किमर्थमुच्यते । असंयुज्य विधीयमानं साधारणमिति कथं नाम स्यात् । इहैव मा भूदिति ननु दाता च नोपात्तो<sup>२</sup> नापि प्रतिग्रहीतारः । आह । न्यायादन्या-  
परेभ्यश्च वचनेभ्य एव सिद्धम् । यजमानो दाता प्रतिग्रहीतारश्चर्त्विज इति । प्रतिविभज्य दानम् । पत्नी च ददाति विशिष्टेन क्रमेणेत्ये-  
तच्छाखान्तरात् ।

२. रुद्राय त्वेत्येवमादिना मन्त्रेण गाः प्रतिगृह्णाति । होता च सूर्यादनादिष्टमित्येतदत्र नाश्रीयते । गवाधिकारे हिरण्यप्रतिग्रह-  
मन्त्रपाठात् ।

३. बृहस्पतये इत्येवमादिना मन्त्रेण वासः प्रतिगृह्णाति ।

४. यमाय त्वेत्येवमादिना मन्त्रेणैकशफं प्रतिगृह्णाति । एकशफ-  
मित्यश्वो ऽश्वतरो गर्दभ इति प्रसिद्धः ।

५. अन्यन्मन्थौदनतिलमाषादिकं प्रजापतये इत्येवमादिना  
मन्त्रेण प्रतिगृह्णाति ।

६. ओमित्यनेन वा मन्त्रेण सर्वं प्रतिगृह्णाति । वा पूर्वैरग्नये  
त्वेत्येवमादिकैर्मन्त्रैः<sup>३</sup> ।

७. को ऽदादित्येवमादिकेन मन्त्रेणानुमन्त्रयते चत्वारिणः<sup>४</sup> ।

८. को ऽदादित्येवमादिना मन्त्रेणोपसृष्टेदितरदप्राणि ।

८. अस्मद्राता इत्येवमादिकं मन्त्रं यजमानो जपति । पत्नी चाविशेषाद्वृत्तिणां दत्ता । दातारमित्यस्य विकारे ऽयनूहः स्वात्मनिर्देशात् ।

### १६.

१. इन्द्राय मरुत्वते ऽनुब्रूहीत्यध्वर्युणा संप्रेषितो मरुत्वतीयग्रहयागार्थम्<sup>१</sup> । तस्य कथं प्रदानं भवतीत्यत आह ।

२. इन्द्र मरुत्व इह पाहि सोमयिति पुरोनुवाक्या भवति ।

३. होता यच्चदिन्द्रं मरुत्वन्तमित्यादिकः प्रैषो भवति ।

४. सजोषा इन्द्र सगणो मरुद्भिरित्यनया यजति । एवमथ संप्रैषप्रदानः ।

५. केषांचिदध्वर्युणामत्र ग्रहान्तरस्यानुहोमो ऽस्ति । तच्छेषभक्षनिवृत्त्यर्थं तमिति निर्देशः । भक्षयित्वेति क्त्वाप्रत्ययः क्रमार्थः । मरुत्वतीयमिति संज्ञानिर्देशः<sup>२</sup> शास्त्रसंयवहारार्थः ।

६. अध्वर्यो ग्रींसावोऽ इत्येवमाहावः शास्त्रप्रारम्भे सर्वत्र<sup>३</sup> प्रायश्चित्तार्थेऽपि शास्त्रेषु माध्यन्दिने सवने ।

७. प्रातःसवने भवः प्रातःसवनिकः<sup>४</sup> ग्रींसावोऽ इति य उक्तः स माध्यन्दिने सवने शास्त्रमध्ये भवति ।

८. आ त्वा रथं यथोतय इत्येवमादिकं त्वचं शस्त्राह्वय । प्रातिपदमिति शास्त्रप्रारम्भणमित्यर्थः । संज्ञाकरणं शास्त्रसंयवहारार्थम् ।

१ B ० यज्ञार्थं । २ C ० तीयमिति संज्ञार्थं निर्देशः । ३ B सर्वत्रा० । ४ C om. प्रातःसवनौकः ।

८. अनुचरमिति संज्ञाकरणं शास्त्रसंख्यवहारार्थम् ।

१०. इन्द्रनिहवं प्रगाथमिति संज्ञानिर्देशः स्वशास्त्रोपयोगी ।

११. ब्राह्मणस्यत्यमिति संज्ञाकरणमुक्तार्थम् ।

१२. अग्निर्नैता भग इव चितीनामित्येकां शस्त्वाह्वय । एका-  
वचनं वृचनिवृत्त्यर्थं एकपातिनीसंज्ञार्थं चोत्तरयोरपि ।

१३. त्वं सोम क्रतुभिः सुक्रतुर्भूरित्येताम् ।

१४. पिन्वन्यपो मरुतः सुदानव इति ।

१५. जनिष्ठा उयः सहसे तुरायेत्यस्य सूक्तस्य षट्त्वं शस्त्वाह्वय  
निविदं शंसेत् । षट् शस्त्रेत्यनुवाद आहावविधानार्थः । निविदं  
वक्ष्यति । प्रथमा निविन्नरुत्वतीयस्येति ।

१६. अस्मिन्सूक्ते मदान्मदा मोदैवेति प्रथमः प्रतिगरो भवति ।  
तस्य प्रथमायामध्वर्युः सक्तन्मदप्रत्यागृणातीति (१६. २) श्रुतेः ।  
होत्वप्रत्ययः प्रतिगर इति कथितः ।

१७. विषमर्चानां सूक्तानामेकयाभ्यधिका<sup>१</sup> अर्धाः शस्त्वा  
निविदं दध्यात् ।

१८. समसङ्ख्याका ऋचो येषां सूक्तानां तानि समर्चानि । तेषां  
मध्ये निविदं दध्यात् ।

१९. त्वचानां निविद्वानानामेकां शस्त्वा निविदं दध्यात् ।

२०. यदा सूक्तविष्टद्धिः पञ्च सूक्तानि मरुत्वतीये शस्यन्त  
इत्येवमादिका भवति तदान्ये सूक्ते निविदं दध्यात् यथोक्तेन प्रकारेण ।

२१. तुशब्दः सूक्तविष्टद्धावित्यस्थानुकर्षणार्थः ।

२२. तृतीयसवने यानि सूक्तानि निविद्भानानि तेषामुत्तमाः  
परिशिष्य निविदो दध्यात् । एकैकां<sup>१</sup> सूक्तस्यसूक्तस्योत्तमामित्यर्थः ।

२३. वियतं विलम्बितं पच्छः पदंपदमवखण्डानेन<sup>२</sup> धर्मेण  
निविदः शंसति ।

२४. उत्तमे निवित्यदे प्रणवः कार्यः ।

२५. अष्टौ सूत्राणि परिभाषारूपाण्युक्तानि । अथेदानीं क्रम-  
प्राप्तमुच्यते । जनिष्ठाउग्रौयस्य षष्ठां यः शेषस्तमुत्तमावर्जं शस्त्वा तत्  
आह्वयोत्तमया परिधाय परिसमाप्य शस्तम् ।

२६. उक्थवीर्यं रूपमनुरूपमित्येवमादिकं जपित्वा ये त्वाहि-  
हृत्ये मघवन्नवर्धन्निति जपति ।

२०.

१. रथन्तरमिति साक्षो नामधेयम् । तन्निष्कैवल्यस्य शस्तस्य  
स्तोत्रं भवति । आरम्भप्रयोजनं योन्यनुशंसनम् ।

२. वृहदा षष्ठं निष्कैवल्यस्य स्तोत्रं भवति ।

३. अभि त्वा शूर नोनुमः । अभि त्वा पूर्वपौतय इति स्तोत्रि-  
थानुरूपौ यथासङ्गेन । प्रथमः स्तोत्रियो द्वितीयो ऽनुरूप इति ।  
रथन्तरस्येत्यनुशंसनसंबन्धेन षष्ठी ।

४. स्तोत्रिथानुरूपौ प्रगाथाविति वर्तते । प्रगाथग्रहणं सर्वत्र  
धर्मविशेषप्रतिपादनार्थम् ।

५. यद्वावान पुरतमं पुराषालिति धाव्या । असंयोगविहित-  
त्वादुभयत्र । धाव्येति संज्ञा शास्त्रसंख्यवहारार्था ।

६. इह प्रगाथग्रहणं वृत्तार्थम् ।

७. उभयं गृणवच्च न इति वृहत्पक्षे वृहत्सान्नः प्रगाथो भवति ।

८. इन्द्रस्य तु वीर्याणि प्र वोचमित्येतत्सूक्तं रथन्तरपृष्ठे  
सति भवति ।

९. तमु घृहि यो अभिभूत्योजा इति वृहत्पृष्ठे सति सूक्तं भवति ।

१०. नीचैस्तरामित्यर्थः ।

११. सूक्तस्थाष्टावृचः शस्वेन्द्रो देवः सोमं पिबत्वित्यादिका  
निविद्भवति । द्वितीया निष्केवत्यस्येति वचनात् । तस्याश्च निविदो  
ऽन्तरमान्नायपाठे सम्राजसीत्येवमादिकं तदिह जपत्वेन चोदितम्<sup>१</sup> ।

१२. पिवा सोममिन्द्र मन्दतु त्वेत्यादिकया विराजा यजति ।

## २१.

१. उभे वृहद्रथन्तरे सामनी यस्य स उभयसामा सोमः । स  
एव केनचित्प्रत्यक्षादिना विशेषेण रथन्तरपृष्ठो वृहत्पृष्ठो वाभिधीयते ।  
तत्र तावद्रथन्तरपृष्ठे यो विशेषः स उच्यते ।

२. यः सूक्तात्पूर्वः प्रगाथ उक्तः पिवा सुतस्य रसिन इत्येव-  
मादिस्तमपनीय तस्मिन्नेव स्थाने वृहतो योनिं ग्रंसति । त्वामिद्धि  
हवामह इति यदधूढं साम गीयते<sup>१</sup> सा तस्य सान्नो योनिरित्युच्यते ।

१ B C जपित्वेन चोदि० C (in marg.) जपित्वानुचो० । २ C (in marg.)  
यदिदं instead of यदधूढं and गीतं यथा instead of गीयते ।

३. कचिद्विदेवविशेषे बृहति गीयमाने बृहत्पृष्ठः सोम इत्युच्यते । तत्र बृहत्पृष्ठे यः सूक्तात्पूर्वः प्रगाथ उभयं षट्पणवच्च न इत्येवमादिकस्तुमुद्धृत्याभि त्वा शूर नोनुम इत्येवमादिकां रथन्तरस्थ योनिं शंसति ।

४. यदेतद्योन्यनुशंसनमुक्तमेतदुत्तरासु संख्यासु । प्राकृतामग्निष्टोमसंख्यां मुक्ता । अन्यासु सामप्रगाथादूर्ध्वं भवति । सामप्रगाथो नोत्सृज्यत इत्यर्थः ।

५. यदेतदुक्तं सामप्रगाथमुद्धृत्यानुद्धृत्य वा रथन्तरादेः शंसनमेतद्योन्यनुशंसनमित्याचक्षते याज्ञिकाः ।

६. बृहद्रथन्तरयोरेव योनिमनुशंसेन्नान्यत्रेत्येवमाह कौषीतकिः । कौषीतकिर्यद्वह्णं विकल्पार्थम् । इति ह स्माहेत्यतिरिक्तवचनादथमेवाभीष्टः पक्षः सूत्रकारस्य इति ज्ञायते । तथा च श्रुतिः यच्चतु क चैते सामनी इत्यारभ्यान्वातैव ।

७. परिमितं शस्यमस्मिन्प्राकृते ऽग्निष्टोमे । सो ऽयमेवंरूपः । प्रगाथे शस्यमाने योन्यां चातिरिच्यते । तस्माद्विगाथमुद्धरति । परिमितशस्यता श्रौता । स वा एषो ऽग्निष्टोम आच्यप्रमृत्याग्निमारुतान्तो यच्छस्यं त्रीणि षष्टिशतान्यृचां संपद्यत इति (कौ० ब्र० १६. ९) । सा न शक्यते बाधितुम् । तस्माद्विगाथमुद्धरति ।

८. तादर्थ्याय चतुर्थ्या निर्देशादाहवेन सहावृत्तिर्नाग्ने सिद्धा भवति ।

९. प्रकरणाभिष्केवत्यनिविदि शस्त्रायां होत्रे वरो देयः । स चाश्वः श्रेष्ठः । वरो वा । गौरित्यर्थः ।



## २२.

१. वामदेवाख्यं साम मैत्रावरुणशस्त्रस्य स्तोत्रं भवति ।
२. कथा नश्चित्र आ भुवदिति स्तोत्रियः । कथा त्वं न  
ज्येत्यनुरूपः ।
३. कस्तमिन्द्र त्वावसुमिति साम्नः प्रगाथो भवति ।
४. सद्यो ह जातो वृषभः कनीन इत्येतत्सूक्तं सामप्रगाथादन-  
न्तरमाह्वय ग्रंसेत् ।
५. द्वितीयमेतत्सूक्तं मैत्रावरुणस्य ।
६. उग्रन्तु पु णः सुमना उपाके याज्यामेतां करोति ।

## २३.

१. नौधसमिति साम । तद्ब्राह्मणाच्छंसिनः शस्त्रस्य रथन्तरपृष्ठे  
सोमे सति स्तोत्रं भवति ।
२. बृहत्पृष्ठे सोमे श्वेतं साम ब्राह्मणाच्छंसिनः स्तोत्रं भवति ।  
तत्संवन्धेन शस्त्रव्यवहारार्थं कान्दोग्यमप्युक्तम् ।
३. तं वो दस्रमृतीषहम् । तत्त्वा यामि सुवीर्यमित्येतौ प्रगाथौ  
स्तोत्रियानुरूपौ प्रग्रथनधर्मविशिष्टौ नौधसस्य साम्नो भवतः ।
४. अभि प्र वः सुराधसम् । प्र सु श्रुतं सुराधसमित्येतौ  
स्तोत्रियानुरूपौ प्रग्रथनधर्मविशिष्टौ श्वेतस्य साम्नो भवतः ।
५. उभयोः श्वेतनौधसयोरसंयोगविधानात् ।
६. इन्द्रः पूर्वभिदातिरद्वासमर्कैरित्येतत्सूक्तं नौधसे साम्नि सति  
भवति ।

७. असावि सोमः पुरस्कृतं तुभ्यमित्येतत्सूक्तं श्येते सान्नि सति भवति ।

८. उदु ब्रह्माण्यैरत श्रवसेत्येतत्सूक्तं समानम् । सामान्तरेष्वपि वचनादृते नोद्धर्तव्यमित्यभिप्रायः<sup>१</sup> ।

९. ऋजीषी वज्री वृषभसुराषालित्येतया यजति ।

## २४.

१. कालेयाख्यं सामाच्छावाकशस्त्रस्य स्तोत्रं भवति । तस्मिन्सति शस्त्रमुच्यते ।

२. तरोभिर्वा विद्वदमुम् । तरणिरित्तिषासतीति स्तोत्रिया-  
नुरूपौ प्रयथनधर्मविशिष्टौ ।

३. उदिन्वसेत्येवमादिको हृचः सामप्रगायः कार्यः ।

४. भूय इदावृधे वीर्यायेत्येतत्सूक्तं शंसेत् ।

५. इमाम् पु प्रभृतिं सातये धा इत्येतत् द्वितीयं सूक्तं शंसेत् ।

६. पिवा वर्धस्व तव घा सुतास इत्येतया यजति ।

## २५.

१. इत उत्तरं यदक्ष्यामस्तच्छस्त्रेषु भवतीति वेदितव्यम् ।

२. प्रायेण वाङ्मलेन त्रययासमान्नातं यदृग्जातं भवति तदुच्यते ।

३. बृहती षट्त्रिंशदक्षरा सा पूर्वान्नायक्रमेण । ककुब्वान्नाय-  
क्रमेण पूर्वस्था मध्यमेन द्वादशाक्षरेणाष्टाविंशत्यक्षरा । सतोबृहत्यु-  
त्तरा । सतोबृहती चत्वारिंशदक्षरा । यस्याः प्रथमद्वतीयौ द्वादशा-  
क्षरा द्वितीयचतुर्थावष्टाक्षरौ सा चेद्वृहत्याः ककुभो वान्नायक्रमे-  
णोत्तरा तमेवंरूपं दृष्टं प्रगाथ इत्याचक्षते याज्ञिका नान्यम् ।

४. बार्हतः प्रगाथ इत्युच्यते । बृहत्यां पूर्वस्थां सत्याम् । पुरस्ता-  
द्वृहत्यादिविकाररूपायामपि सतोबृहत्यामुत्तरस्यामिति स्थितम् ।

५. काकुभः प्रगाथो भवति ककुभि पूर्वस्थां सतोबृहत्यां  
द्वत्तरस्थां विपरीतादिविकृतायामपि ।

६. बृहतीं सकलां शस्त्वा तस्या एवोत्तमं पादं प्रत्यादाय पुनः  
शस्त्वेत्यर्थः ।

७. उत्तरस्या ऋचः प्रथमेन पादेन सह संधानं कृत्वावसाय ।

८. उत्तरस्या इति वर्तते । उत्तरस्या द्वितीयेन पादेन प्रणवं  
कृत्वा ।

९. तं द्वितीयं पादं प्रत्यादाय द्वितीयेनावसाय ।

१०. द्वितीयस्या उत्तमेन प्रणौति ।

११. द्वे तिस्रः करोतीति<sup>१</sup> यास्तिस्र उक्तास्ता एवं भवन्ति ।  
बृहती पूर्वा भवति । सोपपदा निरुपपदा वा<sup>२</sup> । उत्तरे ककुभौ  
भवतः । एवं तिस्रो भवन्ति ।

१२. उक्तः प्रगथनधर्मः । एष बृहद्रथन्तरयोः प्रगाथस्थयोरनु-  
शंसने भवति ।

१३. होत्रकाणामप्येष एव स्तोत्रियातुरूपयोः प्रयथनधर्मो भवति यच्चैते बृहद्रथन्तरे पृष्ठे प्रगाथस्ये प्रगाथारूढे भवतः । यत्र पुनरप्रगाथारूढे बृहद्रथन्तरे तत्र नायं होतुर्धर्मो न होत्रकाणाम् । ननु मैत्रावरुणस्य गायत्रौ स्तोत्रियातुरूपौ तत्र प्रगाथाभावाद्बोत्रकाणामिति बज्रवचनं न युज्यते । उच्यते । पूर्वकारिवशात्कचि-  
त्प्रयथनक्रियाचापि भवत्येव । तदर्थं बज्रवचनं होत्रकाणामिति । होतुर्बृहद्रथन्तरे पृष्ठे प्रगाथस्ये होत्रकाणामपि प्रयथनकारणे भवतो वचनात् ।

१४. सर्वत्र पृष्ठनिरपेक्षो यज्ञायज्ञीयस्यायं ककुप्कारधर्मः ।

१५. इन्द्रनिहवसंज्ञकस्य ब्राह्मणस्यत्यसंज्ञकानां च सर्वत्रायं ककुप्कारधर्मः ।

१६. अत उक्तेभ्यो अन्यत्र बार्हतानां प्रगाथानां धर्म उच्यते ।

१७. बृहतीं सकलां शस्त्रा<sup>१</sup> उत्तमं पादं द्विः प्रत्यादायान्ते ऽवसाय ।

१८. उत्तरस्था ऋचो ऽर्धर्चान्ते प्रणवं हत्वा ।

१९. यस्मिन्प्रणवः कृतस्तमेव द्वितीयं पादं द्विः प्रत्यादाय तदन्ते ऽवसायोत्तमेन प्रगाथस्यार्धर्चेन प्रणौति ।

२०. एवं क्रियमाणा भवन्तीत्यर्थः ।

२१. काकुभे प्रगाथे धर्मविशेष उच्यते । ककुभं शस्त्रा तस्या एवोत्तमं पादं प्रत्यादत्ते । तमादाय सतोबृहत्याः प्रथमेन पादेनावसाय द्वितीयेन प्रणौति ।

२२. प्रत्यादत्त इति वर्तते । सतोदृष्ट्या द्वितीयं प्रत्यादत्ते ।  
तं प्रत्यादाय तृतीयेनावसाद्योत्तमेन प्रणौति ।

२३. एवं क्रियमाणाः काकुभाः प्रगाथास्त्रिष्वः ककुभो भवन्ति ।

२४. स्तोत्रियत्वात्कारणादनुरूपत्वाद्वा एतमुक्तं प्रग्रथनधर्मं  
प्रगाथा लभन्ते । न तु पुनः प्रगाथत्वेनैव कारणेन । ततः सामा-  
न्तरूप्ये योन्यनुशंसनादौ च न प्रग्रथनम् ।

## २६.

१. इन्द्र नेदीय एदिहीत्ययमिन्द्रनिहवः प्रगाथः । स्तोत्रियत्वं  
विनापि प्रग्रथनधर्मं लभते ।

२. स्तोत्रियानुरूपत्वरहिता अपि प्र नूनं ब्रह्मणस्यतिरुत्तिष्ठ  
ब्रह्मणस्यते प्रैतु ब्रह्मणस्यतिरित्येते ब्राह्मणस्यत्याः ककुप्कारधर्माः ।

३. द्वाभ्यांद्वाभ्यां पादाभ्यामवसायावसाय पञ्चमेन प्रणवः । इति  
पङ्क्तीनां ग्रन्थधर्मः ।

४. एतासां चथोपदिष्टानां पञ्चःशंसनं ग्रन्थधर्मः । अक्षर-  
पङ्क्तयो<sup>१</sup> निज्ञातस्वरूपा द्विपदाश्च । ततस्तयोरसमासनिर्देशः । त्रिष्टु-  
जगत्योस्तु च्छन्दोविचित्यामनेकविकारक्रियाविशिष्टयोर्लक्षणपाठात्  
तदीयविकारोपसंग्रहार्थः समासनिर्देशः । न तु षट्पदानां यत्ना-  
न्तरात् । अतिजगत्यो ऽपि जगत्य एव । प्रहस्तके ग्रन्थस्य तुल्य-  
न्यायत्वात् ।

५. पूर्वसूत्रोक्तानां द्वितीयपादश्चतुर्थपादश्च सप्रणवो भवति । चतुर्थवचनं पञ्चपदानां त्रिष्टुब्जगतीनां द्वितीयचतुर्थान्तेषु प्रणव-  
क्रियार्थम् । यस्तु पञ्चपदानां ग्रन्थविधिर्वक्ष्यते स त्रैष्टुभे प्राये जागते  
वेति<sup>१</sup> । विशिष्टत्रैष्टुभजागतप्रायादन्यत्र चास्ता उच्यन्ते । स भ्रातरं  
वरुणमग्न आ वरुत्स । एवेन्द्राग्निभ्यामहावि हव्यम् । आ यः पप्रौ  
भानुना रोदसी उभे । विश्वासां गृहपतिर्विश्रामसि । तेषां<sup>२</sup> शर्धो  
न माहूतं तुविष्वणिः । समिन्द्रेय गामनद्वाहम् । युवं ह्यप्रराजा-  
वसीदतमिति । अथ पङ्क्तयः । बृहद्भिरग्ने अर्चिभिः । सद्यश्चिद्यस्य  
चर्चतिः । नमोवाके प्रस्थिते अध्वरे नरा । षष्टिं सहस्राश्वस्या-  
युतासनमिति । ननु त्रिष्टुभ एता न पङ्क्तयः । कुतः । चत्वारो  
ऽष्टाक्षराः पादा एकश्च द्वादशाक्षर इति त्रिष्टुबधिकारे विधानात् ।  
उच्यते । सत्यम् । किं तु छन्दोऽनुक्रमणां षष्टिं सहस्राश्वस्यायुतासन-  
मित्येतस्याः पङ्क्तिवचनात् । अथैकविंशी द्वाविंशी चतुर्विंशी च पङ्क्तय  
इति । तस्मात्पङ्क्तिग्रंसनसेतासां<sup>३</sup> शस्यम् । तव त्वं नयं नृतोप इन्द्रे-  
त्यतिच्छन्दाः । अग्ने तमद्येत्याश्वतसः पदपङ्क्तयः । षष्ठी चाक्षर-  
पङ्क्तिः । अक्का नो मिचमह इति शकरी । ता मे अश्विनेति  
बृहती । एता अर्धर्चशः पञ्चपदाः ।

६. पच्छस्त्रिष्टुब्जगतीनामिति वर्तते । सप्रणवो द्वितीयश्च चतुर्थ-  
श्चेति च । विशेषस्तुच्यते । यास्तु पञ्चपदास्तैष्टुभे प्राये जागते वा ।  
त्रैष्टुभेषु जागतेषु वा सूक्तेष्वित्यर्थः । तासामयुनःपदानां पञ्चपदाना-

१ C भवति instead of वेति । २ C स हि शर्धो । ३ B पङ्क्तिग्रंसम् C (sec.  
b.) एतासां शस्यम् A B C (orig.) शस्यम् ।



मुत्तमोपोत्तमौ<sup>१</sup> समस्य प्रणुयात् । पुनःपदानां तु यत्र पुनःपदम-  
 भ्यासरूपं परस्परस्य ग्रीष्मं स्थान्मध्वे ऽन्ते वा तौ पादौ तत्र सदृशेन  
 समस्येदेकतां नयेत् । यतो न पदेन पुनःपदस्य विप्रयोगो ऽस्ति ।  
 लोके ऽप्यहो दर्शनौचाहो दर्शनीयेत्यभ्यासस्य विप्रयोगादर्शनात् ।  
 त्रैष्टुभजागतप्राये गताः पञ्चपदा उच्यन्ते । उद्गातेव शकुने साम  
 गायसि । अयं चक्रनिषण्णत्वर्यस्य । अध श्वेतं कलशं गोभिरक्तमा-  
 पिष्यानम् । कथा दाशेम नमसा सुदानून् । इति चिन्नु प्रजायै  
 पशुमत्यै । अभि न इला यूथस्य माता । प्रैष स्तोमः पृथिवीमन्त-  
 रिक्षम् । बृहदयो बृहते तुभ्यमग्ने । स त्वं दक्षस्यावृको वृधो भूः ।  
 अग्निमग्निं वः समिधा दुवस्यते । अभि प्रयांसि सुधितानि हि  
 स्थः । त्वं शतान्वय शम्बरस्य । नूनो रयिं रथं चर्षणिग्राम् । सं वां  
 शता नासत्या सहस्रा । याः प्रवतो निवत उदतः । इति त्वाग्ने  
 वृष्टिहव्यस्य पुत्राः । इत्यासां शस्यम् ॥ उद्गातेव शकुने साम गायसि  
 ब्रह्मपुत्र इव सवनेषु शंससोऽ वृषेव वाजी शिशुमतीरपीत्या सर्वतो  
 नः शकुने भद्रमा वद विश्वतो नः शकुने पुण्यमावदोऽ एवमाद्यु-  
 दाहरणम् ॥ कथा दाशेम नमसा सुदानून् । इति चिन्नु प्रजायै  
 पशुमत्यै । सं वां शता नासत्या सहस्रा । एतासां द्वितीयतृतीयौ  
 पादौ समस्य प्रणुयात् । तत्र पुनःपदत्वात् । यासां तु न पुनःपदं  
 तत्रोत्तमावपुनःपद इत्यनेन तुल्यं शस्यम् ।

७. अपुनःपदे सति पञ्चपदाशस्ये उत्तमोपोत्तमौ समस्येत् ।

८. याः षट्पदाः पुनःपदास्तसामयं शस्यधर्मः । सर्वप्रकाराणां

षट्पदानां पादद्वयेनावसानं कृत्वा पुनस्तथैव ततो द्वाभ्यां प्रणौति  
उभे यदिन्द्र रोदसी इत्यादि<sup>१</sup> ।

८. अपुनःपदानां षट्पदानामयं ग्रन्थधर्मः । द्वाभ्यामवसानमेकेन  
प्रणवः । पुनरप्येवमेव । अत्रोदाहरणम् । अवितासि सुचतो वृक्त-  
वर्हिष इति ।

१०. यासु षट्पदास्तृष्टाक्षरौ तृतीयषष्ठौ भवतस्तत्रायं ग्रन्थधर्मः ।  
ततस्तव स्वादिष्टा तच्छ्रम्योरा वृणीमह इत्यर्धर्चशः ।

११. सप्तपदानामयं ग्रन्थधर्मः । एकेनावसानं ततो द्वाभ्यां प्रणवः  
पुनर्द्वाभ्यामवसानं ततो द्वाभ्यां प्रणवः । अष्टपदानामर्धर्चशः ग्रन्थम् ।  
विशेषानुपदेशात् ।

१२. रात्रिपर्यायान्वक्ष्यति । प्रथममध्यमोत्तमभेदेन । तत्र  
गायत्राणां स्तोत्रियानुरूपाणां शंसितारः प्रथमान्यादानभ्यस्यन्ति ।

१३. मध्यमेषु रात्रिपर्यायेषु गायत्राणां स्तोत्रियानुरूपाणां  
मध्यमान्यादानभ्यस्येयुः ।

१४. गायत्राणां स्तोत्रियानुरूपाणामुत्तमान्यादानभ्यस्येयुः । अथ  
यत्प्रथमेषु पर्यायेष्वित्येवमुपक्रम्य श्रुतौ (१७. ८) सर्वमभिहितम् ।

१५. वाग्रब्द उक्तेन सह विकल्पार्थः । अर्धर्चशो वा प्रातःसवनं  
शंसेत् । विहृतच्छन्दस्कमपि ।

१६. इतरयोरपि सवनयोः प्रगाथवर्जितान्स्तोत्रियानुरूपान्वा-  
र्धर्चशः शंसेत् ।

## २७.

१. शस्त्रेभ्यित्यधिकारो ऽनुवर्तते । शस्त्रेषु त्रिपदैव गाचत्री द्रष्टव्या । न च्छन्दोविचित्युक्ता विशेषा याज्ञाः ।

२. ३.<sup>१</sup> उष्णिगपि त्रिपदा शस्त्रेषु । पुरउष्णिगपि ।

४. प्रकारचयस्यापि तुल्यताप्रतिपादनार्थमुक्तम् । परस्परमेता-  
सामभेद इति ।

५. त्रिपदैव । एकादशाक्षरैः पादैरिह लक्षणोपदेशात् । ततो  
यद्यपि दशाक्षरास्तयः पादा इति च्छन्दोविचित्यां शुधी हवं विपि-  
पानस्याद्रेरित्युपदेशे पच्छः शस्यम् । अक्षरपङ्क्त्युपदेशे पच्छः शस्यम् ।  
अक्षरवैराजोपदेशे ऽर्धचर्चः । अन्यत्र विकल्पः<sup>१</sup> ।

६. उत्तरा या विराट् सा चतुष्पदा भवति ।

७. चतुष्पदेति वर्तते ।

८. चतुष्पदैव ।

९. चतुष्पदैव ।

१०. चतुष्पदैव । तेन दशमे ऽङ्गि तव स्वादिष्टेति शस्यते ।  
चतुष्पदैवानुष्टुप् । न षट्पदेति कृत्वा । सत्यपि च्छन्दोविचित्या-  
मुदाहरणोपदेशे ।

११. चतुष्पदैव ।

१२. पङ्क्तेः पञ्च पादा भवन्ति ।

१३. षड्वा सप्त वातिच्छन्दसां पादा भवन्ति । एवंरूपाणा-

मेव षष्ठे ऽहनि याज्याप्रतिषेधो लक्षणविधानात् । प्रायिकं च लक्षण-  
मन्यत्र श्रुतिवचनात् ।

१४. आन्नायसिद्धत्वादस्या अष्टपदावचनमन्यासामष्टपदानां  
संभवे सति सप्तपदावच्छस्यम् । अन्यैस्त्रिभिः प्रणवः ।

१५. स्तोत्रियानुरूपत्वे ऽपि पच्छःश्रयार्थं वचनम् । द्विर्दिपदा  
च्छः समामनन्तीति च्छधर्मे ऽपि स्तोत्रियानुरूपयोर्क्षः पादद्वय-  
रूपमनुग्रसनमन्यचापि<sup>१</sup> ।

१६. त्रिपदा गायत्रीत्येवमादिषु द्वौ द्विपदाया इत्येवमन्तेषु  
च्छन्दःसु ये पादास्ते ऽष्टाक्षराः प्रायेण भवन्तीत्ययमुत्सर्गः । प्रायेणैतिवच-  
नाद्यच्छन्दस्काः पादा बहवो भवन्ति तदीयमेव शस्त्रं व्यवतिष्ठत इति ।

१७. जगत्याः प्रायेण द्वादशाक्षराः पादा भवन्ति । द्वादशाक्षर-  
वाङ्मये<sup>२</sup> जगतीवत्यच्छःशस्त्रं यथा स्यादिति सूत्रारम्भः ।

१८. उष्णिग्बृहत्योस्तृतीयौ द्वौ पादौ द्वादशाक्षरौ भवतः ।  
शेषा अष्टाक्षरा उत्सर्गात् ।

१९. द्वादशाक्षराधिकारो ऽनुवर्तते । चतुष्पदा सतोबृहतीत्यु-  
क्तम् । तस्याः प्रथमतृतीयौ द्वादशाक्षरौ भवतः । शेषावष्टाक्षरावुत्सर्गात् ।

२०. ककुत्त्रिपदोक्ता । तस्या मध्यमः पादो द्वादशाक्षरः । इत-  
रावष्टाक्षरावुत्सर्गात् ।

२१. पुरउष्णिगपि त्रिपदोक्ता । तस्याः प्रथमः पादो द्वादशाक्षरः ।

२२. त्रिष्टुबिराजोरेकादशाक्षराः प्रायेण पादा भवन्ति । पूर्वा  
विरालेवोपादीयते<sup>३</sup> ।

२३. चतुष्पदोत्तरा विरालित्युक्तम् । तस्या<sup>१</sup> उत्तरस्या विराजो दशाक्षराः पादा भवन्ति ।

२४. तामुत्तरां विराजं याज्ञिका अक्षरपङ्क्तिरित्यप्याचक्षते । अथक्षरविराजम् ।

२५. पदपङ्क्तिर्नाम गायत्रीविकारः । सा पञ्चभिः पादैः पञ्चाक्षरैर्भवति<sup>२</sup> । इन्द्र जुषस्व प्र वहेत्यस्य स्तोत्रियस्य प्रत्यृचं नवनवाक्षराणि वाचःस्तोत्रे ऽपि परिहार्याणीत्येवमर्थः किल सूत्रारम्भः । त्रिष्टुप्विराजोरिष्टं तौ<sup>३</sup> ताः पञ्चविंशत्यक्षरा इति ।

२६. न केवलं द्वादशाक्षरा जगत्याः पादाश्चत्वारः<sup>४</sup> । कश्चित् षलप्यष्टाक्षरा भवन्ति । सर्वस्यास्य च्छन्दोविचित्यामुपदिष्टस्योपदेशः शंसितुरसंमोहार्थः संक्षेपेणोपदिष्टः ।

२७. गायत्र्यादौ छन्दस्येकेन द्वाभ्यां वोनके तच्छन्दस्कैव निष्ट-  
दास्या च्छग्नवति ।

२८. एकेन द्वाभ्यां वाक्षराभ्यामतिरिक्ते तच्छन्दस्कैव भुरिक्-  
संज्ञा भवति । शस्याविकारार्थं<sup>५</sup> वचनम् ।

२९. संपाद्यं यच्छन्दः श्रुतिवचनात् । यथा । तन्नानाछन्द-  
स्थानां सहस्रं सहस्रं बृहत्तयः संपद्यन्त इति । यथा सहस्रं च पञ्चदश  
चानुष्टुभः सुस्तथैतदहः संपादयेदित्येवमादि । संपाद्यस्य च्छन्दसञ्च-  
तुर्थभागेनाहार्यस्य संपाद्यादितरस्य च्छवः संमिताः समानसङ्ख्या  
मिताः । तस्याहार्यस्य चतुर्थभागेन संपन्ना भवन्ति । तद्यथा ।

१ Com. चतुष्पदोत्तरा । २ A ins. before इन्द्र पङ्क्तिर्वचनात् । ३ This passage seems doubtful. C reads 'विराजारिष्टं' । ४ B om. चत्वारः । ५ B 'विकारः' ।

बृहत्यां संपादयितव्यायां नवभिर्गायत्रीभिः षड्बृहत्यो भवन्ति ।  
तथा नवभिरुष्णिग्भिः सप्त बृहत्य इत्येवमादि योज्यम्<sup>१</sup> ।

३०. गायत्र्युष्णिग्हाविति त्रिपात्सारूप्यात्ममासः<sup>२</sup> । अनुष्टुब्बृह-  
त्याविति चतुष्पात्सामान्यात्<sup>३</sup> । त्रिष्टुब्जगत्याविति च । अनुपूर्व्यं  
छन्दसामिति छन्दसश्छन्दसश्चत्वारिंशतं चत्वारिंशतं मरुत्वतीय  
इत्यत्रोपयोगः<sup>४</sup> । चतुर्विंशत्यक्षरादीनां चतुरत्तराणामिति वच-  
नान्मा<sup>५</sup> प्र गामेत्येवमादीनामत्रानादरो ऽनुपयोगात् ।

द्विरभ्यासो ऽध्यायपरिसमाप्तौ शिष्टाचारस्तदाचरणं चायुष्यमिति ।

इति शाङ्खायनसूत्रभाष्ये सप्तमो  
ऽध्यायः समाप्तः ।

शाङ्खायनकसूत्रस्य समं शिष्यहितेच्छया ।

वरदत्तसुतो भाष्यमानर्तीयो ऽकरोन्नवम्<sup>६</sup> ॥



## अथ अष्टमोऽध्यायः ।

१.

१. होत्रकशस्त्रान्तं माध्यन्दिनमपि सवनं परिसमाप्य यथा मध्यन्दिनाय प्रसृप्ताः पश्चिमेन सदोद्वारेणैवमूर्ध्वं मध्यन्दिनात्प्रसर्पन्ति ।

२. आदौ प्रारम्भे तृतीयसवनस्यादित्यग्रहेण यज्ञं कुर्वन्ति । तद्यदादित्यग्रहेण तृतीयसवनं प्रतिपद्यत इति (कौ० ब्रा० १६. १) श्रुतेः ।

३. आदित्येभ्यो ऽनुब्रूहीत्येवमध्वर्युणोक्तो यदर्थं तस्य ।

४. आदित्यानामवसा नूतनेनेत्यादित्यग्रहस्य पुरोनुवाक्या । त्रिष्टुभमादित्यग्रहस्य पुरोनुवाक्यामन्वाहेति (१६. १) श्रुतेः ।

५. होता यद्यदादित्याग्निप्रयधान्न इत्येवमादिकः प्रेषो भवति । अस्मै सुन्वते यजमानायेत्यस्य विकारेषूहः ।

६. आदित्यासो अदितिर्मादयन्तामित्येतया यजति । त्रिष्टुभा यजतीति श्रुतेः ।

७. आदित्यग्रहसंबन्धनीमाहुतिं<sup>१</sup> ह्वयमानां होता नेक्षते । नापि ग्रहशेषं भक्षयति ।

८. लाघवायं प्रसङ्गेनेहैवोक्तम् । सावित्रग्रहे वीक्षणमाहुतेः<sup>२</sup> प्रतिषिध्यते । भक्षणं च ग्रहशेषस्य ।

९. आर्भवाख्येन पवमानेन स्तुते हृन्दोगैः मनोतादीलान्तं पशुकर्म कृत्वा । तद्यथा । मनोतासूक्तं प्रधानयागः स्वसाहोमो

वनस्पतिः स्निष्टकृदिलामार्जनं चेत्येतत्पशुकर्म<sup>१</sup> कृत्वातः पुरोलाशैः  
सवनीयैश्चरन्ति । इत्ययं पदार्थक्रमः । अथ स्तुते पवमाने पशुना  
चरन्तीत्येवमादि प्रदर्शितं श्रुतौ ।

## २.

१. तृतीये धानाः सवने पुरुष्टुतेति सवनीयपुरोलाशानां  
पुरोनुवाक्या भवति । होता यच्चदिन्द्रं हरिवानित्येवमादि यथा-  
समान्नातं यथासवनं वितारयति । तेनैव यजतीत्युक्तम् ।

२. अग्रे तृतीये सवने हि कानिष इति स्निष्टकृतः पुरोनु-  
वाक्या भवति । प्रैषो याज्या च पूर्वोक्ता ।

३. इहोप घात श्रवसो नपात इत्युच्चीयमानसूक्तं भवति ।  
वामदेव्यास्तृतीयसवन उच्चीयमानेभ्यो ऽन्वाहेति श्रुतेः ।

४. होता यच्चदिन्द्रं तृतीयस्य सवनस्य चक्षुमतो विभुमतो  
वाजवत इत्येवमादिकः प्रैषो भवति ।

५. इन्द्र चक्षुभिर्वाजवद्भिः समुचितमित्येतया होता यजति ।

६. इन्द्रावरुणा सुतपाविमं सुतमित्येतया मैत्रावरुणो यजति ।

७. इन्द्रश्च सोमं पिबतं बृहस्पत इत्येतया ब्राह्मणाच्छंसी यजति ।

८. आ वो वहन्तु सप्तयो रघुष्यद इत्येतया पोता यजति ।

९. अमेव नः सुहवा आ हि गन्तनेत्येतया नेष्टा यजति ।

१०. इन्द्राविष्णू पिबतं मध्वो अखेत्येतयाच्छावाको यजति ।

११. इमं स्तोममर्हते जातवेदस इत्येतयाग्नीध्रो यजति ।  
अन्धस्तथो मर्दत्यः पीतवत्यो जगत्यो याज्या इत्येतासु श्रुत्युक्तं  
यथासंभवं लिङ्गम् ।

१२. अयालग्नीदित्येवमादि यदिह नोक्तं तन्मातःसवनेन  
समानं द्रष्टव्यम् ।

१३. वक्ष्यमाणस्यावध्यर्थानुवादः ।

१४. पुरोलाशस्य परिवापमिश्रस्येति । परिवापः सारस्वतं<sup>१</sup>  
दधि । तेन मिश्रस्य पुरोलाशस्य त्रींस्त्रीन्पिण्डानत्र पितर इत्येव-  
मादिना मन्त्रेण । प्रतिपिण्डं मन्त्रमावर्तयन्ते । नाराशंसानां सन्नानां  
चमसानां यथाचमसं चमसिनो दक्षिणत उपास्यन्ति । औपासनां-  
स्तृतीयसवन उपास्यन्ति पिहनेव तन्नीयन्तीति (१६.१) श्रुतेः ।

३.

१. देवाय सवित्रे ऽनुब्रूहीत्यध्वर्युणोक्तः ।

२. यदर्थं प्रेषितस्तस्याभूद्देवः सविता वन्द्यो न न इति पुरो-  
नुवाक्या भवति ।

३. होता यच्चद्देवं सवितारं परामिवां साविषदित्येवमादिकः  
प्रेषो भवति । अस्मै सुन्वते यजमानाय तस्य विकारेषु यथार्थमूहः ।

४. दसूना देव इत्येवमादिकया यजति । त्रिष्टुभं सावित्रग्रहस्य  
पुरोनुवाक्यामनूच्य जगत्या यजतीति (१६.२) श्रुतत्वात् ।

५. सावित्रग्रहानन्तरं वैश्वदेवं शस्त्रं वक्तव्यम् । तत्प्रसङ्गेनाहाव-  
माह । अध्वर्यो शोशोसावो ३ इत्ययमाहावः शस्त्रादौ तृतीयसवने ।  
वैश्वदेवाग्निमारुतयोरित्यभिप्रायो ऽग्निष्टोमे शस्त्रान्तरस्यासम्भवात् ।  
सन्ति च संस्थान्तरेषु उक्थाख्यानि शस्त्राणि तृतीयसवन एव ।  
तेषामप्याहावो ऽयमित्यते तदर्थं सूक्त्य इत्याह ।

६. तृतीयसवने ऽन्तःशस्त्रं प्रातःसवनिक आहावः । पूर्वसूत्रो-  
क्तेषु शस्त्रेषु शोसावो इत्यर्थं भवति ।

७. तृतीयसवने प्रातःसवनिकः शस्त्राधिकारस्यानुवर्तते । न  
चान्तःशस्त्रमिति<sup>१</sup> । षोडशप्रभृतौ च तृतीयसवने<sup>२</sup> शस्त्रादावन्तर-  
विशेषेण प्रातःसवनिक आहावो भवति ।

८. तत्सवितुर्दृष्णीमहे ऽद्या नो देव सवितरित्येतौ दृचौ प्रति-  
पदनुचराख्यौ वैश्वदेवाख्यस्य शस्त्रस्य भवतः । वैश्वदेवाधिकारो दृतस्य  
यजेत्युक्त इति यावत् ।

९. अभूदेवः सविता वन्द्यो नु न इति सावित्रं सूक्तं सनिवित्कं  
शंसेत् । सावित्रं शंसतीति (१६.३) श्रुतत्वात् ।

१०. एकया चेत्येवमादिकां शंसति । वाचय्यां शंसतीति श्रुत-  
त्वात् । श्रुत्युक्ता चास्याः शास्त्रसंयवहारार्था वाचयेति संज्ञा द्रष्टव्या ।

११. प्र द्यावा यज्ञैः पृथिवी ऋतावृधेत्येतद्द्यावापृथिवीयाख्यं  
सूक्तं सनिवित्कं शंसेत् । द्यावापृथिवीयं शंसतीति श्रुतत्वात् ।

१२. अस्मिन्सूक्ते मदशब्दवानध्वर्युणा प्रतिगरः कार्यः । तस्मिन्-  
ध्वर्युर्मदप्रत्यागृणातीति श्रुतेः । श्रुत्यनुकरणार्थं च सूत्रमसमोहाय ।

१३. सुरूपकृन्तुमूतय इत्येतां शंसेत् । एकाग्रहणं सूक्तनिवृ-  
त्त्यर्थम् । एकैति प्रथमानिर्देशः संज्ञाभिप्रायेण । सुरूपकृन्तुमित्येषै-  
वास्याः शास्त्रसंयवहारार्था संज्ञा भवति ।

१४. तच्चत्रयं सुवृतं विद्वनापस इत्येतत्सूक्तमार्भवाख्यं सनि-  
वित्कं शंसेत् । आर्भवं शंसतीति श्रुतत्वात् ।

१५. अयं वेनश्चोदयत्पृश्निगर्भा इत्येका । येभ्यो माता मधु-  
मत्पिन्वते पय इत्येका । एवा पित्रे विश्वदेवाय वृष्ण इत्येका ।  
एता एकपातिन्यो नाम शंसेत् । अय वै नामादित्यां बार्हस्पत्या-  
मिति शंसतीति (१६.३) श्रुतत्वात् ।

१६. आ नो भद्राः क्रतवो यन्तु विश्वत इत्यस्य वैश्वदेवाख्यस्य  
सूक्तस्योत्तमे द्वे ऋचौ शिष्टा निविदं दध्यात् । आनोभद्रीयस्य  
धर्मविधानसंबन्धानुवादेन शंसनविधिः । वैश्वदेवं शंसतीति श्रुत-  
त्वात् । अवध्यर्थो निविदनुवाद उत्तमाः परिशिष्य तृतीयसवन  
इति प्राप्तं ।

१७. आ नो भद्रा इत्येतस्य सूक्तस्योत्तमा वैश्वदेवस्य शस्त्रस्य  
परिधानीया भवति । तस्या धर्मविशेष उच्यते ।

१८. पच्छो द्विःशंसनमर्धर्चशस्तृतीयं कार्यम् । तस्य द्विः पच्छः  
परिधानीयां शंसत्यर्धर्चशस्तृतीयमिति श्रुतत्वात् ।

१९. उक्थवीर्यं भूतमसीत्येवमादिकं जपित्वा विश्वे देवाः  
शृणुतेमं हवं म इत्येतया यजति । षोडशाह्वं वैश्वदेवं शंस-

तीति प्रकृत्य तत्सप्तदशविधं भवत्येकादश देवतास्यतस्रो निविद  
उक्थवीर्यं याज्येति (१६.४) श्रुतत्वात् ।

## ४.

१. दृतस्य यजेत्यध्वर्युणोक्तः दृतं मिमिक्षे दृतमस्य योनिरि-  
त्येतयोपांशु यजति ।

२. सौम्यस्य यजेत्यध्वर्युणोक्तस्त्वं सोम पिबभिः संविदान इत्ये-  
तया यजति ।

३. परीज्यार्थम् ।

४. उरु विष्णवित्यादिकयोपांशु यजति । यागत्रये यथा-  
संख्यमग्निः सोमो विष्णुरिति देवताः श्रुतिमन्त्रलिङ्गाभ्याम् ।

५. परीज्या सौम्यस्योभयत उपांशुविशिष्टो दृतयागाख्य  
आज्यद्रव्यको यागः । एषोऽन्यतरतो<sup>१</sup> वा कर्तव्य उभयतो वेति ।

६. सौम्यं चरुं <sup>२</sup>यागावशेषमाज्यमिश्रं सदो नयन्त्यध्वर्यवस्तं  
होतावेक्ष्य तत्र यत्सर्पिस्तदङ्गुलिभ्यामुपसृशेत् । शाखान्तरात् ।  
स्रग्शाखायां तु हरन्त्येतं सौम्यं सदस्तं होता प्रतिगृह्योपनिधत्ते  
ऽथास्य सर्पिष्यात्मानं पर्यवेक्ष्याङ्गुलिभ्यां सर्पिरुपसृशतीति (१६.५)  
श्रुतिदृष्टैः प्रतिग्रहोपनिधानात्मावेक्षणैः सह विकल्पः ।

७. यत्तदङ्गुलिभ्यां सर्पिरुपसृष्टं तेन चक्षुषी विमार्ष्टि ।

१ A स अन्यन्तरत एकतो वा कर्तव्या, C यागः स अन्यन्तरत एकतो in marg.

२ B यागविशेषः ।



चक्षुष्या इत्येवमादिना मन्त्रेण संस्कारो ऽपि सन् वचनाद्धोतुर्भवति  
न यजमानस्य । तमुद्गाढ्यः प्रयच्छतीति वैकल्पिकत्वात् सूचितम् ।  
तथा च कात्यायनः । आज्यमासिचोद्गात्रे सौम्यं प्रयच्छतीत्याह ।

## ५.

१. अग्नीत्पान्नीवतस्य यजेत्यध्वर्युणा संप्रेषित आग्नीध्र ऐभि-  
रग्ने सरथं आह्वर्वाङित्येतयोपांशु यजति । अथ पान्नीवतग्रहेण  
चरन्तीत्युपक्रम्य पान्नीवतस्य श्रुतौ (१६.३) सर्वमान्नातम् ।

२. वषट्कृते आग्नीध्रो ऊतशेषमभक्षयित्वा ग्रहपात्रमादाय  
पूर्वया द्वारा सदः प्रपद्य वक्ष्यमाणकं करोतीति वाक्यशेषः ।

३. नेष्टा ऋत्विक्तस्य समीपे उत्तरत उपविश्य ।

४. उपस्थे वा नेष्टुरूपविशेत् । अग्नीनेष्टुरूपस्यमासीदेति  
संप्रेषितत्वात् ।

५. नेष्टुरूपकथयस्व इत्युपह्वय नेष्टारं ततः ।

६. तं पान्नीवतं ग्रहं भक्षयित्वोपस्थस्य तत उरोऽभिमर्शनादि  
कुर्यात् ।

७. यथेतमिति यथागतं प्रत्येत्य प्रत्यागच्छेत्पूर्वैव द्वारा ।

## ६.

१. स्तोत्रवदेतच्छ्रुत्वाग्निमारुताख्यमित्यस्यार्थस्य ज्ञापनार्थमे-  
तत्सूत्रम् ।

२. वैश्वानराय पृथुपाजसे विप इत्येतत्सूक्तं वैश्वानरौयाख्यं

सनिवित्कमाग्निमारुतस्य शस्त्रस्य प्रथमं भवति । वैश्वानरीयं शंस-  
तीति (१६.७) श्रुतेः ।

३. आ ते पितर्मरुतां सुन्नमेत्वित्येका । रौद्रीं शंसतीति श्रुतत्वात् ।

४. प्रवक्षसः प्रतवसो विरग्निन इति मारुताख्यं सनिवित्कं  
सूक्तं शंसेत् । मारुतं शंसतीति श्रुतत्वात् ।

५. यज्ञा यज्ञा वो अग्नय इति स्तोत्रियः । देवो वो द्रवि-  
णोदा इत्यनुरूपः । एतौ स्तोत्रियानुरूपौ प्रगाथौ यज्ञायज्ञीयस्य  
भवतः । अथ यज्ञायज्ञीयस्य स्तोत्रियानुरूपौ तौ वै मध्ये भिया  
एव शंसतीति श्रुतेः ।

६. प्र तव्यसीं नव्यसीं धीतिमग्नय इति जातवेदसीयाख्यं  
सनिवित्कं सूक्तं भवति । जातवेदसीयं शंसतीति श्रुतत्वात् ।

७. आपो हि ष्ठा मथोभुव इत्येतास्तिस्त्रः शंसति ।

८. तिस्त्र इति प्रकृतं पूर्वसूत्रे तत्संदेहनिवृत्त्यर्थमेकाग्रहणम् ।

९. देवानां पत्नीरुशतीरवन्तु न इत्येते द्वे भवतः ।

१०. राकामहं सुहवां सुष्टुती ऊव इत्येते द्वे भवतः ।

११. अविदद्दृचं मिचो नवीयानित्येतास्तिस्त्रो ऽचरपङ्क्तिः संज्ञाः  
शंसेत् ।

१२. उदीरतामवर उत्परास इत्येताः पैत्रीसंज्ञिकास्तिस्त्र  
शंसेत् ।

१३. इमं यम प्रस्तरमा हि सीदेत्येका । मातली कव्यैर्यमो  
अङ्गिरोभिरित्येका । अङ्गिरोभिरा गहि यज्ञियेभिरित्येका ।  
एतास्तिस्त्रः शंसेत् । संज्ञाकरणं शास्त्रसंख्यवहारार्थम् ।

१४. स्वादुष्कलीयां मधुमां उतायमित्येतास्त्रिः स्वादुष्कलीयाः शंसेत् । संज्ञाकरणमापोहिष्ठीयानां देवानां पत्नीनां राकायाश्चाक्षरपङ्क्तीनां पैत्रीणां यामीनां स्वादुष्कलीयानां चेत्येवमाद्यर्थम् ।

१५. शाखान्तरात्<sup>१</sup> ।

१६. यथोरोजसा स्कमिता रजांसौत्येवमादिकां शंसेत् । वैष्णुवारुणीं शंसतीति श्रुतत्वात् । विष्णोर्नु कं वीर्याणि प्र वोचमित्येका । तन्तुं तन्वज्जसो भानुमन्विहीत्येका । वैष्णवीं चाग्नेयीं च शंसतीति (१६. ८) श्रुतत्वात् । एकपातिन्य इति शास्त्रसंख्यवहारार्थं संज्ञाकरणम् ।

१७. एवा न इन्द्रो मघवा विरप्स्यीत्येतस्या परिदध्यात् । ऐन्द्रा परिदधातीति श्रुतेः । •विशेषस्तु शाखान्तरात् ।

१८. उक्थवीर्याख्यं तेजो ऽसि धृष्टिरसीत्येवमादिकमग्निर्जातवेदा इत्यस्या निविदो ऽनन्तरमाप्नातं तज्जपित्वा पाठक्रमात् ।

१९. अग्ने मरुद्भिः शुभयद्भिर्ऋकभिरित्येतथा यजति । उक्तानि मरुत्वतीयनिष्केवत्यैश्वदेवाग्निमारुताख्यानि शाखाणि तेवमन्यदपि किं चिदक्तव्यं । तदर्थमाह ।

१ A सशाखात्, B C शाखान्तरात् । C (in marg.) ताः स्वधुर्मैदन्प्रत्या-  
मृषातीति श्रुतत्वात् ।

## ७.

१. आद्यनिगदप्रतिषेधार्था निविदां पाठ उत्तरत्र हतस्तत्र  
या प्रथमा निवित्वा मरुत्वतीयस्य भवतीन्द्रो मरुत्वान्मोमस्य पिव-  
त्वित्येवमादिका ।

२. द्वितीया निष्कैवल्यस्य भवतीन्द्रो देव इत्येवमादिका ।

३. तृतीयाप्रभृतयो निविदो वैश्वदेवाग्निमारुतयोः सप्त । तत्र  
चतस्रो वैश्वदेवे तिस्र आग्निमारुते ।

४. उत्तमा निवित्पोल्लग्निनो भवत्यस्य मदे जरितरिन्द्र इत्ये-  
वमादिका ।

५. यावन्ति यस्मिञ्छस्त्रे सूक्तानि तावत् एव तत्र निविदः ।  
एकादश देवताश्चतस्रो निविद इति वैश्वदेवे दर्शनात् सूक्तदेवता-  
संयोगाच्च ।

६. वैश्वदेवाग्निमारुतयोरिति वर्तते । वैश्वदेवाग्निमारुतयोः  
प्रतिसूक्तं पुरस्तादाहावः ।

७. निविदो निविदश्च पुरस्तादाहावः ।

८. पुरस्तात्पुरस्तादाहावः । अभ्यधिकाया अपि विल्लतिष्वेकै-  
कस्या इति यत्नात् ।

९. सक्तचतुर्थी निर्देशात् ।

१०. प्रत्येकमाहावः । षोडशाहावं वैश्वदेवं शंसतीति (१६.४)  
श्रुतेः ।

११. प्रत्येकमाहावः । संख्यानियमात् ।

१२. आग्निमारुत एवाधिकारात् । ततो न शस्त्रान्तरे वाचःस्तोमे ऽपि ।

१३. आग्निमारुताधिकारात् । ततो न वैश्वदेवे हयो न विद्वानिति शंसनप्रसङ्गेन ।

१४. पुरस्तादाहावः । आग्निमारुत एवाधिकारात् ।

१५. पूर्ववद्वाख्या ।

१६. तस्मादेना अन्ये शस्त्रे शंसतीति (१६.७) श्रुतिदर्शनात् । वाचःस्तोमे ऽपि । नान्यत्र शंसनमासाम् । तस्मादाग्निमारुत एव शंसनमाहावश्च ।

१७. पूर्ववद्वाख्या ।

१८. आग्निमारुत एव पुरस्तादाहावः प्रकृतत्वात् । अन्यत्र शंसने सत्यप्याहावो न भवति ।

१९. वियतं विलम्बितं शंसनं वैश्वदेवस्य भवति । तस्मादेन-  
दारतं शंसेद्रमन्ते हास्त्रिन्यश्व इति श्रुतेः ।

२०. अभ्यगं द्रुतमाग्निमारुतस्य शस्त्रं भवति आपोहिष्ठीया-  
वर्जम् । एवमेव श्रुतेः । तस्मादेनदभ्यगं शंसेदित्याग्निमारुतं प्रकृत्य  
(कौ० ब्र० १६.७) तस्मादेनदारतं शंसेदित्यापोहिष्ठीयाः प्रकृत्य ।

२१. अशु सोमान्सादयित्वेत्यवधर्थमुच्यते । अनुयाजादि  
शंखन्तं पशुकर्म कृतेत्यस्याशु सोमसादनेन सह संबन्धो ऽस्तीति  
ज्ञापनार्थम् । ततो वाजपेये शस्त्रेभ्य ऊर्ध्वं हारियोजनप्राजापत्य-  
प्रचारवनस्पतिस्त्रिष्टुक्कदिलाशुसोमसादनं ततो अनुयाजादि ।

## ८.

१. हारियोजनेन चरन्तीत्युक्तम् । तस्य हारियोजनस्य तिष्ठा सु कं मधवन्मा परा गा इति पुरोनुवाक्या भवति ।

२. धानाः सोमानामिन्द्राद्भि च पिव चेत्येवमादिकः प्रेषो भवति । अस्मिन्सुन्वति यजमान इत्यत्र द्वियजमानके वज्रयजमानके च विकारे यथार्थमूहो भवति । अनयोः सुन्वतोर्यजमानयोः । एषु सुन्वतु यजमानेषु । तस्मै किमरास्याः<sup>१</sup> ताभ्यां किमरास्यास्तेभ्यः किमरास्याः । यद्यदचीकनेतां यद्यदचीकमन्त ।

३. युनज्मि ते ब्रह्मणा केशिना हरी इति याज्या भवति । त्रिष्टुभं हारियोजनस्य पुरोनुवाक्यामनूच्य जगत्या यजतीति श्रुतत्वात् ।

४. धानाः सोमानामित्येवमादिको ऽनुवषट्कारो भवति ।

५. ननु धानाः सोमानामग्ने वीहीति वानुवषट्कार इति वक्तव्यम् । ततः पक्षे सामान्यप्राप्तो भवति<sup>२</sup> । सत्यम् । सोमपदेषु<sup>३</sup> सोमेषु सर्वत्रैवं भवतीति प्रदर्शनार्थम् । ततश्च सुराग्रहेषु सुरासोमानामग्ने वीहीत्यनुवषट्कारः । सोमस्याग्न इति वेति सिद्धं भवति ।

६. अप्सु धूतस्येत्येवमादिना मन्त्रेण प्राणभक्षान्मक्षयित्वा । सर्व एवर्त्विजः शाखान्तरात् । होतृधिष्यस्यादेव द्रोणकलशादुद्गृह्य

१ Om. in A. C in marg. २ B भविष्यति । उच्यते । C प्राप्तो । सत्यं in marg. ३ C (by marg. alt.) सोमपदेषु ।



प्राणभक्षः । तान्<sup>१</sup> सवषट्कर्त्तुं हरतीत्यन्यत्र स्वासनस्यस्यैव वषट्कर्त्तुर्भक्ष-  
हरणम्<sup>२</sup> । इह तु भक्षं हरेदिच्छन्निति कात्यायनवचनादिकल्पः ।  
प्राणभक्षादनन्तरं सर्व एव धाना व्याददते<sup>३</sup> ।

७. तासां भृषिष्ठा धानानामाददीतेति श्रुतेः ।

८. येन द्वारेण सदः प्रातःसवने प्रसर्पन्ति तेनेह निःसर्पन्ति ।  
पूर्वेणेति नोक्तम् । पश्चिमेन प्रातःसवने ब्रह्मणः प्रवेशात् ।

९. यथा ह त्यद्वसवो गौर्यं चिदित्येवमादिकथं सर्व  
एवत्विजो धिषण्यान्समीक्ष्यामीध्रीयं धिषण्यसुत्तरेणाहवनीयमाग-  
च्छन्ति ।

१०. भृशुवः स्वः स्वाहा स त्वं नो अग्ने ऽवमो भवोती । त्वं  
नो अग्ने वरुणस्य विद्वान् । तदसु मित्रावरुणा तदग्ने । इत्येतैर्मन्त्रै-  
रामीध्रीये चतस्र आहुतीश्चतुर्गृहीतवतीः सर्वं ऋत्विजो जुह्वति ।  
अनिमित्त एव । प्रायश्चित्ताहुतीरिति वचनाच्चतुर्गृहीत-  
सिद्धिः ।

११. आपुरस्ता सेत्येवमादिकेन मन्त्रेणाहवनीयस्य भस्मान्त-  
प्रदेशे भस्मन्येव । न वहिः । योनिर्वै<sup>४</sup> पशूनामाहवनीय इति  
दर्शनात् । धाना न्युप मन्त्रान्तेन भस्मान्ते धानाः प्रक्षिप्य ततः  
पञ्चपञ्च यूपशकलानाहवनीय एवादधते । वक्ष्यमाणैर्मन्त्रैः ।

१ A भक्षः । तानूस व०, C प्राणभक्ष-तान्, B ०भक्षितान् वष० । २ B  
भक्षणस्य, A C भक्षहरणं । ३ व्याददते all mss. ४ B योनिर्वै, A C योनिर्वै ।

८.

१. एतैरस्यन्तैर्मन्त्रैस्तिष्ठन्तः शकलाञ्जुक्ति ।

२. शकलाधानादनन्तरं सद्यं बाहुमन्वावृत्योत्तरेणाहवनीयमपु  
सोमान्यन्नान्यथास्त्रं चमसान् पश्चादुपोपविश्य दर्भपवित्रैर्वक्ष्यमाणेन  
मन्त्रेण चेष्टयन्ते चालयन्तीत्यर्थः ।

३. समाप इत्येवमादिना मन्त्रेण दर्भपिञ्जलैश्चमसस्यद्रव्यचेष्टनं  
कुर्वन्ति ।

४. चेष्टयितार उच्चैर्मन्त्रमाहुः कर्मकरणत्वात् ।

५. अपु धूतस्येत्येवमादिना मन्त्रेण प्रतिचमसं प्राणभक्षान्  
भक्षयन्ति ।

६. अच्छायं वो मरुतः श्लोक एतु । ययोरोजसा स्तभिता  
रजांसीत्याभ्यां मन्त्राभ्यां प्रतिचमसमापो यास्ताः प्राचीर्निनयेयुः ।  
उदीचीर्वा ।

७. समुद्रं वः प्र हिणोमीत्येवमादिना मन्त्रेण ता एवाभि-  
मन्त्रयेयुः ।

८. अं नो देवीरभिष्टय इत्येवमाद्याभिष्वत्तसृभिररो ऽभि-  
मृश्य ।

९. उक्तार्थमेतदर्धकर्मणि । ननु निनयनप्रभृति मुखविमार्ज-  
नान्तं पूर्ववदिति लाघवार्थं वक्तव्यम् । उच्यते । यजमानस्यैव  
केवलस्य मा भूदिति पुनरुक्तम् ।

१०. दक्षिणावृत चत्विज आग्नीष्रीयसमीपमागत्य दधिभक्षणं

कुर्युः । यथा, दधिभक्षमित्यनेन दधिकाव्णो अकारिषमिति मन्त्रसिद्धिः ।

११. सौत्ये ऽहनि सावनस्य पशोः शाखान्तरे प्रविभागेन कर्म चोदितम् । वपया प्रातःसवने चरन्ति पुरोलाशेन माध्यन्दिने ऽङ्गैस्तृतीयसवन इति । तत्राप्येकत्र मनोतादीलान्तम् । अपरत्रानुयाजादि शङ्खन्तम् । इह तृतीयसवने पत्नीसंयाजान्संस्थाप्य ऊतेषु नवसु समिष्टयजुःष्वस्मिन्नवसरे ऽवभृथाख्यं कर्म कर्तुमपो ऽभ्यवैति ।

१०.

१. पुनर्मामैत्विन्द्रियमित्येवमादिना मन्त्रेण यजमानो धिष्ण्यां-  
स्वेत्समीचते तस्याचावसरः ।

२. ऋत्विजो वानूवन्ध्यायां संस्थितायां यजमानः समीचेतोभा  
कवी युवाना सत्येत्येवमादिना मन्त्रेण । वाशब्दो धिष्ण्यसमीचणेन  
सह विकल्पार्थः ।

३. उरुं हि राजा वरुणश्चकारेत्येवमादिकं मन्त्रमनुसंयज्ञपति ।

४. सर्वे कर्तारो ऽवभृथसान्नो निधनमुच्चारयेयुः ।

५. नमो वरुणायेत्येवमादिना मन्त्रेणापु यजमानः पादमव-  
दधात् ।

## ११.

१. अश्ववस्येन चरन्तीति श्रुतेरर्थवादादप्यु वारुणीष्टिर्भवति ।
२. वार्चन्नावाज्यभागौ भवत इति श्रुतत्वात् ।
३. अप्सुमे सधिवेत्याग्नेयः । अप्सु मे सोमो अब्रवीदिति सौम्यः । अप्सुमन्तौ हैके कुर्वन्तीति (१८.१०) श्रुतत्वात् । अप्सु मे सोमो अब्रवीदिति परापि सती गायत्री परिगृह्यते प्रायोवचनात् ।
४. सर्वमवस्यकर्म तिष्ठकरोति । शाखान्तरात् ।
५. उदुत्तमं वरुण पाशमस्मत् । अत्र ते हेलो वरुण नमो-  
भिरिति प्रधानस्य याज्यानुवाक्ये ।
६. स त्वं नो अग्ने ऽवमो भवोती । त्वं नो अग्ने वरुणस्य  
विद्वानिति स्विष्टकृतो याज्यानुवाक्ये स्थानान्तरे कुर्यात् । अग्नी-  
वरुणावादिगतीति वचनात् । प्राकृतस्याग्निं स्विष्टकृतमित्यस्य  
निवृत्तिः ।
७. स्विष्टकृन्निगदम् । प्रकरणात् ।
८. स्विष्टकृन्निगदमेव वेति विकल्पार्थः ।
९. बर्हिःसंज्ञकवर्जितान् प्रयाजानुयाजान्यजति ।
१०. वारुणीष्टिरेतावती भवति ।
११. स्विष्टकृदन्ता वेद्यमिष्टिर्भवति शाखान्तरात् ।
१२. षडाङ्गतिपक्षे<sup>१</sup> प्रयाजचतुष्टयं । वरुणः<sup>२</sup> अग्नीवरुणौ देता-

वद्भवति । अथ याः षड्वा अष्टौ वा वषट्कृतय इति (१८. १०)  
श्रुतत्वात् । पञ्चत्रयं सूचितम् ।

१३. येन स्त्रियावित्येवमादिना मन्त्रेण होतात्मानमभ्युचते ।  
होतवचनं यजमाननिवृत्त्यर्थम् ।

१४. उपेच्छित्वेत्येवमादिकं मन्त्रं यजमान आगच्छन्नपति ।

१५. इहो सहस्रदक्षिण इत्येवमादिना मन्त्रेण यजमानः  
स्वाधन उपविशति ।

१६. आहवनीये यजमानः स्वाधनोपवेशनात् ऊर्ध्वं समि-  
धावादधाति । देवानां समिदसीत्यनेन मन्त्रेण पूर्वाममन्त्रिका-  
मुत्तराम् ।

१७. द्विरेवादधाति<sup>१</sup> । पूर्वामुत्तरामिति प्रकृतत्वात् ।

## १२.

१. प्राचणीयथा उदयनीया तुल्येत्यर्थः ।

२. याः प्राचणीयायां पुरोनुवाक्यास्ता उदयनीयायां याज्याः  
करोति या याज्यास्ताः पुरोनुवाक्या इति (७-८) श्रुतेः ।

३. अयं चोदयनीयायां विशेषः ।

४. अग्निं प्रथममुदयनीये यजत्यथ सोममथ सवितारमथ  
पथ्यां स्वस्तिमथादितिमिति श्रुतौ यागक्रमनियमात् ।

५. उदयनीयाया अनन्तरं मित्रावरुणदेवताका वग्ना बन्ध्या<sup>१</sup>  
गौरनूबन्ध्याख्या कर्तव्या ।

६. पयस्ता वा मैत्रावरुणी भवति । न गौरेवानूबन्ध्येति ।  
एवं तु यदि पशुरनूबन्ध्या भवति यद्यु वै पयस्येति (१८. १२)  
श्रुतत्वात् ।

७. आ वां मित्रावरुणा हव्यजुष्टिमिति वपायाः । तत्सु वां  
मित्रावरुणा महिषमिति पुरोलाशस्य । आ नो मित्रावरुणा  
हव्यजुष्टिमिति हविषः । अग्रयमापि त्रिष्टुप्प्राधात् ।

८. युवं वस्ताणि पीवसा वसाथे इति वपाथे याज्येति श्रुतेः ।  
यद्वंहिष्टं नातिविधे सुदानू इति पुरोलाशस्येति श्रुतेः । प्र बाहवा  
सिष्टृतं जीवसे न इति हविष इति (१८. १३) श्रुतेः ।

९. दौक्षणीयात आरभ्य यावदनूबन्ध्यासमाप्तिः तावद्दर्शपूर्ण-  
मासविकारेषु कर्मसु न वेदे पत्नीं वाचयति न च वेदं स्तृणाति ।

१०. स्तरणप्रदेशविशेषार्थः सूचारम्भः ।

११. मापो मौषधीरित्येवमादिना मन्त्रेण हृदयशूलोपस्थानं  
कुर्यात् । हिंसिष्टं शुचौ स्थ इति द्वयोः सतोः । हिंसिष्ट शुचः  
स्थ इति वज्रसु । तं वां शुचावृच्छताम् । तं वः शुच चच्छन्तु ।  
एवं यथार्थमूहः ।

१२. सुमित्रिया न इत्येवमादिना मन्त्रेणाप उपसृश्य ततः ।

१३. दुर्मित्रिया इत्येवमादिना मन्त्रेण ता अपो दक्षिणा  
क्षिपन्ति पशुकर्तारः ।



१४. वाशब्दात्सकलाङ्गकलापा वा ।

१५. वृधन्वन्तावाज्यभागवित्यर्थः ।

१६. खिष्टकृन्निगदरहितेलान्ता कर्तव्या ।

### १३.

१. देवयजनप्रदेशादुदङ्मुखस्थानं कृत्वा तस्मिन्प्रदेशे वैष्णव्यर्चा  
न तृष्णीं गृह्येति कर्तव्यतया पूर्णाहुतिं केवलां ऊर्लोदवसानीया-  
ख्येष्ट्या यजति ।

२. उदवसानीयाख्या आग्नेयोष्टिः सद्यःकाला भवति ।

३. वार्चमावाज्यभागवित्यर्थः ।

४. याः पुनराधेये प्रधानहविषः खिष्टकृतश्च याज्यानुवाक्या  
उक्ता अग्ने तमद्येति व्यतिषक्ताः इहापि तास्तथैव भवन्ति ।

५. पञ्चकपाले क्रियमाणे पौनराधेयिकीष्टिर्भवति ।

६. समाप्तायामुदवसानीयायां सायंतनहोमविधिना यजमानो  
ऽग्निहोत्रं जुहोति । संस्थितायामिति वचनादनन्तरमेव । अथ  
यदैवैषोदवसानीयेष्टिः संतिष्ठते ऽथ सायमाहुतिं जुहोति काल  
एव प्रातराहुतिमिति शतपथे श्रुतत्वात् ।

### १४.

१. उक्तानि सवनानि । धर्मविशेषाः केचिन्नोक्तास्त उच्यन्ते ।  
मन्द्रया वाचा मन्त्रेण स्वरेण प्रातःसवनं प्रयुञ्जीत ।

२. आज्यादुच्चैस्तरां प्रउगं प्रयुञ्जीत ।

३. मध्यमया वाचा कण्ठस्थेन मारुतेन माध्यन्दिनं सवनं प्रयुञ्जीत ।

४. ईषदर्थे तरप्शब्दः । खस्थानादप्रच्यवन्नृचैस्तरां मरुत्वती-  
यान्निष्केवल्यं प्रयुञ्जीत ।

५. तारस्थानप्रयोगेण ।

६. उच्चैस्तरामग्निमारुतमित्यर्थः ।

७. कल्पान्तरमेतत् । नात्रोच्चैस्तरां निष्केवल्यमिति विशेषः ।

८. सर्वमेवाविशेषात् ।

९. तृतीयसवनमेवानन्तर्यात् ।

१५.

१. यस्मै प्रयोजनाय कश्चिन्नेष्यति स तस्यापवर्गाद्वाग्यमनं करोति ।

२. वाचं यच्छतीति वर्तते । शस्त्रादौ य आह्वावस्तत्रमृत्या-  
नुवषट्काराच्छंसितुर्वाग्यमनम् ।

३. प्रातरनुवाके ऽनूच्यमाने ब्रह्मा वाग्यतो भवति ।

४. चमसभक्षादनन्तरमा स्तोत्रप्रसवाद्वाग्यमनम् ।

५. प्रसवप्रभृति च यावदनुवषट्कारस्तावद्वाग्यमनम् ।

६. इह मद एव मघवन्नित्येवमादिको ऽतिप्रैषस्तदन्तं श्रुत्वा  
ब्रह्मणो वाग्यमः । आग्नीध्रेणायुक्ते आ वसतीवरीणां परिहरणात् ।  
प्रायणीये वा यथासमास्नातमिति तद्यदतिप्रैषः स्यात्तत आ पत्नी-  
संघाजेभ्यो वाग्यमनं वसतीवरीणां परिहृतत्वात् ।

७. यस्ते द्रुष्यः स्कन्दति यस्ते अंगुः द्रुष्यश्चस्कन्द प्रथमाँ अनु  
यूनित्याभ्यामृग्भ्यामृचमृचं विप्रुषां संवन्वी होमः । या एवास्यात्र  
विप्रुषः स्कन्दन्ति ता एवैतदाहवनीये स्वाहाकरोतीति श्रुतेः । न  
चैतत् सोमस्कन्दनप्रायश्चित्तं<sup>१</sup> नित्यत्वादस्य पुरस्तात्पवमानानामिति  
प्रतिपवमानम् ।

८. समन्वारब्धान्सर्पतस्तथैव ब्रह्मानुसर्पति ।

९. अन्वारब्धो ऽनुसर्पति । न च होमं करोति । पृथग्योग-  
करणात् ।

१०. चानुक्कष्टमुत्तरत्र नानुवर्तत इति न्यायाद् ब्रह्मेत्येतदनु-  
वर्तते । अग्निचित्यायामिष्टकास्थले यदग्निप्रणयनं तस्मिन्नग्नौ प्रणी-  
यमाने ब्रह्मा जपत्यप्रतिरथाख्यमाशुः शिशान इति सूक्तम् ।

११. होमार्थं नीयमानं महावीरमनुसंयन् ब्रह्मा जपति  
विश्वा आशा इत्येवमादिकं मन्त्रम् ।

१२. अश्विना घर्मं पातं हार्दानमहर्दिवा इत्येवमादिकं मन्त्रं  
वषट्कृते महावीरद्रव्ये ह्रयमाने ब्रह्मा जपति ।

१३. अपातामित्येवमादिकं मन्त्रं ब्रह्मानुवषट्कृते जपति ।  
प्रधानशेषो ऽयं जपो ऽनुवषट्कृते कालः ।

१४. दक्षिणतोऽन्यायं ब्रह्मकर्मैत्येवमादि यदिहानिर्दिष्टं तत्स-  
मानं तुल्यमिहापि द्रष्टव्यं ब्रह्मकर्म । ऋत्विक्साधारणं यत्कर्म  
धिष्योपस्थानरचनाधारणादिकं तदपि ब्रह्मणो भवत्येवाविशेषात् ।

चतुर्थं ऽध्याये ब्रह्मत्वं विधाय सोमे चेति नोक्तम् । यजमानप्रकरणे  
 ऽवान्तरप्रकरणेन ब्रह्मत्वविधानात् । सोमे चेत्युच्यमाने याजमानमपि  
 चतुर्थविहितं सोमे स्यात् । तन्निवृत्त्यर्थं तत्र सोमे चेति नोक्तम् ।  
 प्राप्ते ऽपि को दोषः स्यात् । सोमानां प्राग्धोमाद्भुवा असदन्नित्य-  
 भिमर्शनमग्रे वायो विद्युदित्येवमादिकमभिधानमनुपदस्येत्यादि-  
 नाकाशादिधानं<sup>१</sup> निष्कैवल्यशस्त्रहोमान्ते च स्यात्<sup>२</sup> । तत्प्रधानत्वा-  
 त्त्वोमस्य ।

१५. निर्दिष्टानिर्दिष्टमेतत्त्वोमे ब्रह्मकर्म । नान्यत् । ततस्त्वयो-  
 दशाध्यायविहितमनष्टमे<sup>३</sup> निर्दिष्टं महावीरभिन्नानुमन्तणादि ब्रह्मणो  
 न भवतीति । सोमे ब्रह्मकर्मिति परिसङ्ख्यानात् ।

निविदामनन्तरं पाठः <sup>४</sup>पदच्छेदविज्ञानार्थं ऐतरेयिपाठव्युदा-  
 सार्थश्च । उक्थवीर्याणां च न स्वस्थाने पाठः ।

अनुकृष्टसु यः कश्चित्कल्पे ऽथ ब्राह्मणे ऽपि वा ।

मन्तः पद्यो ऽथ गद्यो वा वामदेवं निबोधत ॥ इति ।

वामदेवार्पता मा भूत् । निविदां तु मध्ये पाठादुक्थवीर्याणा-  
 मपि विश्वामित्रं चर्षिर्भवति । तन्मध्यपठितत्वात् । निवित्पुरोरुचः  
 प्रैषा विश्वामित्रस्य सर्वश इति । प्रयोगकाले च ऋषेरभिधानं श्रुत्य-  
 न्तरदर्शनात् ।

१६.

अवद्वद्वाण्यावसा गमदित्येवमन्ता मरुत्वतीये निविदिंशत्य-  
वसाना । प्रेमं सुन्वन्तं यजमानमवत्वित्यस्य यथार्थमूहो यजमान-  
दित्ववज्जल्योः ।

१७.

निष्केवल्यस्येयं निवित्सह पूर्वैः पञ्चभिः प्रेमां देवो देवहृति-  
मवतु देव्या धियेत्याद्यैरुनविंशत्यवसाना ।

१८.

सावित्री निविदियं सह पूर्वैः पञ्चभिः विंशत्यवसाना ।

१९.

द्यावापृथिवीयेयं निवित्तयोद्गावसाना । ऊहः प्रेमं सुन्वन्तं  
यजमानमिति यजमानदित्ववज्जल्योः ।

२०.

आर्भवीयेयं निवित्सप्तदशावसाना । अस्यां प्रेमं सुन्वन्तं यज-  
मानमिति यथार्थमूहो विकारेषु ।

२१.

विश्वदेवीयं निवित्सह पूर्वैः पञ्चभिरुनविंशदवसाना ।

२२.

वैश्वानरीया इयं निवित्सह पूर्वैः पञ्चभिः पञ्चदशावसाना ।

२३.

मरुत्वतीयं निवित्पूर्वैः पञ्चभिः सह चतुर्दशावसाना ।

२४.

जातवेदसीयं निवित्पूर्वैः पञ्चभिः सह षोडशावसाना अस्यां निविदि समेद्वारमित्येतत्पदं यजमानाभिधायि तस्य विह्वतिषु यथार्थमूहः ।

२५.

१. षोडशिन इयं निवित्पूर्वैः पञ्चभिः सह षोडशावसाना सर्वासु निवित्सवसाने प्रणवः शुद्धः ।

२. नाक इत्येकारान्तं शाखान्तरदृष्टत्वात् ।

द्विरभ्यासो ऽध्यायपरिसमाप्तौ शिष्टाचारस्तदाचरणं चाभ्युपगम्यति ।

शाङ्खायनकसूत्रस्य समं शिष्यहितेच्छया ।

वरदत्तसुतो भाष्यमानर्तौद्यो ऽकरोन्नवम् ॥

इति शाङ्खायनसूत्रभाष्ये ऽष्टमो

ऽध्यायः समाप्तः ।

Prithirāj Rasau, (Text) Part I, Fasc. I.—V @ /6/ each	2	4
Ditto (English) Part II, Fasc. I	0	12
Prākṛita Lakṣhaṇam, (Text) Fasc. I	1	8
Parāśara Smṛiti, (Text) Vol. I, Fasc. 1—8; Vol. II, Fasc. 1—5; Vol. III, Fasc. 1—3 @ /6/ each	6	0
Parāśara, Institutes of (English)	0	12
S'rauta Sūtra of Āpastamba, (Text) Fasc. I—XII @ /6/ each	4	8
Ditto Lāṭyāyana, (Text) Fasc. I—IX @ /6/ each	3	6
Ditto S'āṅkhāyana, (Text) Vol. I, Fasc. 1—7; Vol. II, Fasc. 1—3 @ /6/ each	3	12
*Sāma Veda Saṁhitā, (Text) Vols. I, Fasc. 5—10; II, 1—6; III, 1—7; IV, 1—6; V, 1—8, @ /6/ each Fasc.	12	6
Saṅkhya Sūtra Vṛitti, (Text) Fasc. I—IV @ /6/ each	1	8
Ditto (English) Fasc. I	0	12
Sāhitya Darpaṇa, (English) Fasc. I—IV @ /6/ each	1	8
*Sarva Darśana Saṅgraha, (Text) Fasc. II	0	6
*Sāṅkara Vijaya, (Text) Fasc. II and III @ /6/ each	0	12
*Sāṅkhya Pravachana Bhāṣhya, Fasc. III (English preface only)	0	6
*S'ri Bhāṣhyam, (Text) Fasc. I—III @ /6/ each	1	2
Sūruta Saṁhitā, (Eng.) Fasc. I—III @ /12/ each	2	4
Taittirīya Āraṇya, (Text) Fasc. I—XI @ /6/ each	3	12
* Ditto Saṁhita, (Text) Fasc. IX—XXXV @ /6/ each	10	2
Ditto Prātiśākhya, (Text) Fasc. I—III @ /6/ each	1	2
* Ditto and Aitareya Upanishads, (Text) Fasc. II and III @ /6/ each	0	12
Tāṇḍya Brahmaṇa, (Text) Fasc. I—XIX @ /6/ each	7	2
Tattva Chintāmaṇi, (Text) Vol. I, Fasc. 1—9, Vol. II, Fasc. 1—9 @ /6/ each	6	12
Tul'si Sat'sai, (Text) Fasc. I—III @ /6/ each	1	2
*Uttara Naishada, (Text) Fasc. III, V—XII @ /6/ each	3	6
Uvāsagadaśāo, (Sanskrit and English) Fasc. I—VI @ /12/	4	8
Varāha Purāṇa, (Text) Fasc. I—XIII @ /6/ each	4	14
Vāyu Purāṇa, (Text) Vol. I, Fasc. 1—6; Vol. II, Fasc. 1—7, @ /6/ each Fasc.	4	14
Vishṇu Smṛiti, (Text) Fasc. I—II @ /6/ each	0	12
Vivadaratnākara, (Text) Fasc. I—VII @ /6/ each	2	10
Vrihannārādiya Purāṇa, (Text) Fasc. I—VI @ /6/	2	4

### Tibetan Series.

Pag-Sam Thi S'iñ, Fasc. 1—2 @ 1/ each	2	0
Sher-Phyin, Vol. I, Fasc. 1—5; Vol. II, Fasc. 1—2 @ 1/ each	7	0
Rtogs brjod dpag hkhri S'iñ (Tib. & Sans.) Vol. I, Fasc. I—III; Vol. II, Fasc. I @ 1/ each	4	0

### Arabic and Persian Series.

'Alamgīrnāmah, with Index, (Text) Fasc. I—XIII @ /6/ each	4	14
Āin-i-Akbari, (Text) Fasc. I—XXII @ 1/ each	22	0
Ditto (English) Vol. I, Fasc. I—VII, Vol. II, Fasc. 1—5	21	0
Akbarnāmah, with Index, (Text) Fasc. I—XXXVII @ 1/ each	37	0
Arabic Bibliography, by Dr. A. Sprenger	0	6
Bādshāh-nāmah with Index, (Text) Fasc. I—XIX @ /6/ each	7	2
Catalogue of the Persian Books and Manuscripts in the Library of the Asiatic Society of Bengal. Fasc. I	1	0
Dictionary of Arabic Technical Terms, and Appendix, Fasc. I—XXI @ 1/ each	21	0
Farhang-i-Rashīdī (Text), Fasc. I—XIV @ 1/ each	14	0
Fihriṣh-i-Tūsi, or, Tūsy's list of Shy'ah Books, (Text) Fasc. I—IV @ /12/ each	3	0
Futūh-ul-Shām Waqīdī, (Text) Fasc. I—IX @ /6/ each	3	6
Ditto Azādī, (Text) Fasc. I—IV @ /6/ each	1	8
Haft Asmān, History of the Persian Mansawī, (Text) Fasc. I	0	12
History of the Caliphs, (English) Fasc. I—VI @ /12/ each	4	8
Iqbāl-nāmah-i-Jahāngirī, (Text) Fasc. I—III @ /6/ each	1	2
Isābāh, with Supplement, (Text) 51 Fasc. @ /12/ each	38	4
Maāsir-ul-Umara, Vol. I, Fasc. 1—9, Vol. II, Fasc. 1—9; Vol. III, 1—10 @ /6/ each	10	8